

॥ अथ श्रीमद्भागवतटिप्पणी विरोधोद्धारः प्रारभ्यते ॥

SG F

Foundation



श्रीमदानन्दतीर्थभगवत्पादाचार्याः ।

(श्रीमन्नक्षत्रादी)

SGF

Foundation

॥ श्रीमद्भुवनमन्त्रमध्वान्तर्गतरामकृष्णवेदव्यासात्मकलक्ष्मीहयग्रीवाय नमः ॥ मुख्यप्राणार्थशिष्येण नरहर्याख्यसुनुना ॥ विद्या-
धीशामिधेनाद्यस्कंधपाविरोधिता ॥ साधिता श्रीनिवासार्थैर्लिरुयते हरिसिद्धये ॥ १ ॥ श्रीमन्मृगेंद्रास्यमनंतवासं वाङ्मनारदंघ्र्यं-
कजोत्थनाभिं ॥ सांवागणेशधृगंसश्रीप्राणेंदिरोरुं भगवंतमीडे ॥ २ ॥ श्रीमन्नृसिंहचरणार्पितचित्तयोगादूरिकृताखिलसुसंशयात्मभूतं ॥
नत्वागुरुं च तदनुग्रहतोस्य तुष्टये संसाधयाम्यखिलभागवताविरोधं ॥ ३ ॥ श्रीभागवतभूयिष्ठान्विरोधाद्रीन्द्रप्रतियतः ॥ स्वदत्तबुद्धि-
वज्रेण छिनत्तुमाधवोहरिः ॥ ४ ॥ अथवा । श्रीवेदव्यासप्रणीतश्रीमद्भागवतशास्त्रे प्रतीतविरोधोद्दिधीर्षया श्रीगुरुहृद्भृन्सिंह
प्रेरितः श्रीनिवासस्तत्कृपाबलाद्यतते । तत्र प्रथमस्कंधे प्रथमाध्याये प्रथमश्लोकः ॥ अत तिसर्गो मृषेत्यनेन विश्वमित्यात्वं प्रतीयते ।
विश्वं सत्यमित्यादि श्रुतिभिः । विमतं सत्यं प्रमाणदृष्टत्वात् । इत्याद्यनुमानैः प्रत्यक्षेण च जगत्सत्यत्वं दृश्यते । अतो विरोधोऽत
उच्यते ॥ जन्मादीति ॥ यतः । श्रीनारायणात् ॥ अस्य । विश्वस्य ॥ जन्माद्यष्टकं । उत्पत्तिस्थितिसंहारोऽनियतिर्ज्ञानमावृत्तिः ।
बंधो मोक्षश्च पुरुषाद्यस्मात्सहरिरेकराडिति स्कांदोक्तेः ॥ अन्वयात् । यतो वा इमानि भूतानि जायंत इत्यादि श्रुतिसमन्वयात् ॥
इतरतश्च । अहं सर्वस्य प्रभव इति भगवदुक्त्यात्मकागमानुगृहीतात् । विश्वं विष्णुकर्तृकं तदितराकार्यत्वे सति कार्यत्वात् । इत्यनु-
मानाच्च भवतीति शेषः ॥ यद्वा ॥ अयः शुभावहो विधिरित्यभिधानात् । अनुगतः । अयः शुभावहविधिर्ष्यस्य तस्मात् ॥ इतरतः ।
आस्मेतर सर्वभिन्नात् एते उभे अपि यच्छब्दविशेषणे ॥ अथवा ॥ अन्वयात् । अन्वयशब्दोल्लेख्यनुमानसकाशात् ॥ इतरतः ॥
विलक्षणात् । विष्णुर्जगत्कर्ता स्वतंत्रचेतनत्वात् अस्मदादिववादिति केवलव्यातिरेक्यनुमानात् ॥ च शब्द एवार्थः । व्यतिरेकव्याप्त्यैवेति
यावत् । उत वा । इव चित्रे स्मरे पुमानिति यादवकोशात् । इतरतः । इः आश्चर्यं तत् तरं अतिशयितं च तदत्याश्चर्यं तस्मात् ।
यतोऽस्य जन्मादि । अन्वयात् अनुगतमभूत् अनुज्ञानं यथा तथाऽभूदर्थः ॥ अन्वयात् । क्रमादिति वाऽर्थः । तत्र हेत्वाकांक्षायां
सार्वज्ञ्यरूपहेतुगर्भविशेषणन विनिर्दिष्टः ॥ अर्थेष्वाति । यः अर्थेषु सर्वपदार्थेषु विषये साकल्येन ज्ञानवान् ॥ यद्वा ॥ अर्थाः पंच-
संख्याकाः । ज्योतिः शास्त्रेऽभिहितत्वात् । इषवो बाणाः यस्येति स कामः तेन न भिद्यते न नश्यतीति अर्थेष्वाभिन्ना मुक्तगणः तं
जानातीति स तथा । सृष्टिकाले मुक्तामुक्तमध्ये मुक्तान्ज्ञात्वा । अमुक्तानेव देहबद्धान्करोतीत्यर्थः । सार्वज्ञ्ये हेतुः ॥ स्वरादिति ।
स्वतंत्र इत्यर्थः । धनपतिर्वा । सुतरां अराद् नियंतृरहितो वा । परः स्वाहंरुदाम इति नामचतुष्टयं । विष्णोर्गुह्यं तु यो वेद स न
पापैः प्रलिप्यत इति भागवततात्पर्योक्तेः । स्वेति नाम्ना शोभमानो वा ॥ यद्वा ॥ सुतरां अरं शीघ्रं अटाति गच्छतीति । अद्

विरो० १

गतौ । अलोपो निरुक्तत्वात् । मनसो जवीय इति श्रुतेः । सुखराजो वा । स्वातन्त्र्यशोभितो वा । स्वभक्तशोभाकरो वा । इदं सर्वं चतुर्मुख एवोपपन्नं । तथा प्रसिद्धेरित्याशंक्य तस्यापि गुरुत्वेन विशिनष्टि ॥ तेन इति । यश्च ॥ आदिकवये । प्रथमज्ञानिने ॥ यद्वा ॥ आदौ सर्गे ज्ञानवते ॥ अथवा ॥ अः परं ब्रह्म इति श्रुतेः । आदिः कारणं यस्येति आदिः । कविर्ज्ञानी च तस्मै । उत वा । आदेः स्वकारणादेव कं सुखं वयति प्राप्नोतीति । वा गत्यादौ निरुक्तत्वात् नृस्वत्वं तस्मै ब्रह्मणे ॥ हृदा । स्नेहेन ॥ ब्रह्म । सर्ववेदजातं ॥ तेने । विस्तारितवान् । वक्तव्यं ब्रह्म गुरुणा चतुर्वारमथापि वेत्युपदेशानुसारेण चतुर्वर्गमुपदिदेशेत्यर्थः ॥ यद्वा ॥ ब्रह्मणश्चतुर्मुखत्वेन चतुर्वेदानां युगपद्ग्रहणसामर्थ्यमन्वीक्ष्य सहस्रमुखत्वेऽप्येकैव मुखेन युगपदुपदेश एव विस्तार इति मत्वा तथोपदिदेश । अनेनापि हरेर्ब्रह्मणोऽधिकशक्तिमत्त्वं सूचितं । वेदाहमेतं पुरुषं महातामिति श्रुतौ ब्रह्मोक्त्या तद्विषयज्ञानस्य सिद्धत्वात् । उपदेशस्य नैरर्थक्यमित्याशंक्य हृदेत्यस्य तात्पर्यं द्योतयंस्तत्प्रसादमन्तरेण तस्य दुर्ज्ञेयत्वमाह ॥ मुह्यतीति ॥ सूरयोऽपि । ज्ञानिनोऽपि ॥ यं प्राति । यमुद्दिश्येत्यर्थः ॥ मुह्यन्ति । न जानन्ति । यत्प्रसादं विनेति शेषः । यमवैष वृणुत तेन लभ्य इति श्रुतेः । ननु यं सूरय इति पाठः प्रक्षिप्तः । यत्सूरय इत्युपलंभात् । न च वैपरित्येन वक्तुं शक्यं । मुह्यतेरकर्मकत्वेन द्वितीयाया अनान्वितत्वात् । यदित्यस्य तु अव्ययत्वेनाङ्गीकारेण सप्तम्यर्थत्वोपपत्तेरिति चेन्न । मुह्यतेरकर्मकत्वादेव द्वितीयाविभक्त्यर्थस्य प्रतीतिसूचितत्वेन तस्योद्दिश्येति ल्यबन्तार्थकत्वात् । प्रति शब्दस्योद्दिश्येत्यर्थकल्पनेऽश्रुतकल्पनप्रसंग इति चेन्न । कृताञ्जलिपुटान्येव प्रधानं तं हरिं प्रतीत्यत्र तादृशार्थस्य श्रुतत्वात् । अनुव्याख्याने । ऋतं सत्यं परं ब्रह्म पुरुषं कृष्णपिंगलं । ऊर्ध्वरेतं विरूपाक्षं शंकरं नीललोहितं । इति तापनीयवाक्यस्य । ऋतं सत्यं परं ब्रह्म पुरुषं कृष्णपिंगलं । विष्णुवाक्यमुक्तमन्यत्र ह्यूर्ध्वरेतं च तत्प्रति । विरूपाक्षारूपमपरं ब्रह्मारूपं तद्व्रते स्थितं । ऋतं सत्यं परं ब्रह्मेत्याद्युद्दिश्य द्वितीयका विभक्तिरूर्ध्वरेतादिः प्रथमा रुद्रगोचरोति व्याख्याने प्रतिशब्दस्योद्दिश्येति ल्यबन्तार्थकत्वं प्रतीतेः । किंचात्र यच्छब्दचतुष्टये द्वयोरव्ययत्वेन लिङ्गाज्ञानेऽपि एकस्य पुल्लिङ्गत्वेनावशिष्टस्य विमतस्य पुल्लिङ्गत्वौचित्यात् नपुंसकत्वाङ्गीकारे कल्पनागौरवं च । तथा हि । विमतस्य यदिति कल्पनं । तस्य चाव्ययत्वकल्पनं । तस्य च सप्तम्यर्थकत्वकल्पनं । तस्य च विषयार्थकत्वकल्पनमिति । नात्र तथा । विमतस्य यमिति कल्पनं । तस्य च प्रत्यर्थकत्वकल्पनं । तस्य चोद्दिश्येत्यर्थकल्पनमिति लाघवात् । अङ्गीकृत्य चेदमुक्तं । वस्तुनस्तु । उक्तरीत्या प्रामाणिकत्वेन तदसंभवात् । जीर्णपुस्तककोशेष्वष्टशताष्टस्यैवोपलब्धेश्च । किंच यद्यस्मिन्ब्रह्मणि सूरयोपि मुह्यतीत्यङ्गीकारेऽत्र ब्रह्मशब्देन किं वेदो गृह्यते । अथवा परं ब्रह्म । आद्येऽयं वेदोऽस्ति न वेति मोहो वा स्वरवर्णक्रमविषयो-

मोहो वा । उभयथापि सूरिमोहप्राप्तौ परिशुद्धवेदानुपलंभप्रसंगात् । सूरिमोहकथनेन कैमुत्यादज्ञमोहोऽङ्गीक्रियते । अथवाऽज्ञमोहाभावः ।
 नाद्यः । वेदस्य निरधिकारित्वप्रसंगात् । न द्वितीयः । इति वक्त्ररूपहासास्पदत्वापातात् । न हि सुज्ञाऽज्ञातमज्ञो जानातीति युक्तं ।
 न द्वितीयः । तद्ब्रह्मादिकवये तेन इति विस्तारानुपपत्तेः । कर्तृकर्मणोरेकत्वापत्त्या आत्मानामिति वक्तव्ये ब्रह्मशब्दोक्तेरसंगतत्वात् ।
 यो वै वेदांश्च प्राहिणोति तस्मा इति श्रुतिविरोधाच्च । न चास्मत्पक्षे निरधिकारित्वप्रसंगः । जानंतोऽपि न जानंति मेरो रूपं
 विपश्चित इति वत्साकल्येनाज्ञेयत्वेऽपि एकदेशेन ज्ञेयत्वाङ्गीकारात् । तस्माद्यमित्येव पाठः साधुः । एवं हेतुपरंपरया भगवतो जगत्सृष्ट्यादौ
 सिद्धे सासृष्टिः भगवता किं प्रयोजनमुद्दिश्य क्रियते । अथवाऽनुद्दिश्य । नाद्यः । सृष्टेः पूर्वं तत्फलस्योनतया पूर्णत्वानुपपत्तेः । न
 द्वितीयः । प्रेक्षावत्प्रवृत्त्यनुपपत्तेः । न हि प्रेक्षावन्निष्फले प्रवर्तते । इत्याशंक्य स्वभावादेव सृष्ट्यादौ प्रवृत्तिरित्याशयेन द्वितीयपक्ष-
 मङ्गीकरोति ॥ तेज इति । तेजसो विनिमयः । दीपादीपांतरोत्पत्तिः । वारिणो विनिमयः । प्रातिबिंबोत्पत्तिः । मृदोविनिमयः । कुलालकृतघटादिः ।
 यथा तद्वत् ॥ त्रिसर्गः । ईशजीवजडसर्गः । ईशसर्गोऽवताररूपो दीपादीपांतरवत् । जीवसर्गः प्रातिबिंबरूपो । वारिस्थप्रातिबिंबवत् । जडसर्गः
 प्रकृतिमुपादानीकृत्य महत्तत्त्वादिरूपो मृदमुपादानीकृत्य कुलालादिकृतघटादिवदित्यर्थः ॥ यत्र । भगवति ॥ मृषा । निरर्थकः । भित्त्वा मृषाऽ
 श्रुत्यत्र मृषाशब्दस्य नैरर्थक्यार्थकत्वदर्शनात् । न च मृषाशब्दो मिथ्यार्थकः । अनुपपत्तेः । तथा हि । मिथ्यात्वं चाभासासंभवति ।
 शुक्तिरजतादौ तथा दृष्टत्वात् । आभासस्तु न केवलसद्रूपस्य । तथास्वे शशविषाणस्याप्याभासत्वप्रसंगात् । किंतु कुत्रचित्सत्त्वेन वर्तमानस्यैव
 रजतस्य शुक्ताववभासः । न हि शशशृंगस्यापि कस्यचित्पुंस आभासः कदाऽपि केनचिद्दृष्टः । प्रकृते च जगन्मिथ्यात्वसिद्ध्यर्थमाभासोऽङ्गीकार्यः
 स्यात् । तथा च तदर्थं यत्र क्वचिज्जगतः सत्यत्वमप्यवश्यमपेक्षितं । तद्भवता क्वोपलब्धं । यत्र क्वचिदुपलब्धं ब्रूषे तदा मिथ्यात्वा-
 सिद्धिः । यदि च नास्तीति ब्रूषे तदा आभासासंभवेनापि मिथ्यात्वासिद्धिः । किंच दृष्टांतानुपपत्तिरपि । तेजोवारिमृदां विनिमय इत्यत्र
 तेजासि वारिबुद्धिरित्याद्येव विनिमयशब्दार्थोऽङ्गीकृतस्त्वया । तत्र वारिणस्तटाकादौ सत्यतया वर्तमानत्वेनाभाससंभवान्मिथ्यात्वासिद्धा-
 वपि दार्ष्टान्तिके त्रिसर्गात्मकजगतः क्वापि सत्यताऽनुपलब्ध्या आभासासंभवेन मिथ्यात्वानुपपत्त्या साम्याभावात् । तर्हि त्रिसर्गसत्यत्व-
 वादिनां भवतामपि दृष्टांतानुपपत्तिः स्यात् । दृष्टांतस्य मिथ्यात्वोपपादकत्वेन दार्ष्टान्तिकस्य सत्यत्वाभ्युपगमे न साम्याभावादिति
 चेन्नैवं । विनिमयशब्दस्याभासतार्थानङ्गीकारात् । किंच तथास्वे सत्यपदानुपपत्तिश्च । यो हि कर्मणा आकृत्या वाचा चानृतत्वशून्यः
 स एव लोके सत्य इत्यभिधीयते । यत्कृतो यदधिकरणकश्च त्रिसर्गो मिथ्या स्यात् तदा कथं तस्य सत्यत्वं । न च यत्रेत्यनेना-

मा० टि०
॥ २ ॥

धिकरणमबोक्तं न तु. कर्म । तत्कथमुच्यते तत्कृत इतीति वाच्यं । जन्माद्यस्य यत् इतिह वाक्यसद्भावात् । किंच यदाधिकरणकः
सर्गः केन कृतः । न स्वत इति शक्यते वक्तुं । जडस्य स्वतः प्रवृत्तिशून्यत्वात् । न शक्यता । पुरुषाननुगृहीतस्त्रीभ्य उत्पत्तेः
काप्यदर्शनात् । अस्तु तत्सहायोऽन्यः पुरुष इति चेन्न । पुरुषद्वयांगीकारेणापसिद्धांतात् । तस्मादयमेव कर्तृत्यवश्यमंगीकार्यं । तथा
च तत्कृतकर्मासत्यत्वे तस्याप्यसत्यत्वप्राप्तिः । ननु सत्यत्वं स्वरूपलक्षणं जगत्कारणत्वं तु तटस्थामिति नोक्त दोष इति चेन्न । नास्य
लक्षणस्य तटस्थत्वं । यत्तत्परं ज्योतिरनन्यमव्ययं स्वसंस्थयानित्यनिरस्तकिल्बिषं । ब्रह्माख्यमस्योद्भवनादिहेतुभिः स्वलक्षणैर्लक्षितभाव-
निवृत्तं इति वाक्ये स्वशब्देन स्वरूपलक्षणत्वोक्तेः । नेदमुपपन्नं स्वादिशब्दस्यैवात्राभावादिति चेन्न । मायावादिमतानुयायिव्यख्या-
नात्पूर्वभाव्यत्यंतर्जाणिपुस्तककोशदर्शननोद्भापनिश्चयात् । यद्वा । जगत्कारणं माया तदाश्रयं ब्रह्मेति तटस्थलक्षणस्यार्थः स्यात् । अमिति
चेत् धाम्ना स्वेत सदा निरस्तकुहकमिति विशेषणमयुक्तं स्यात् । मायेत्यस्य कुहकमित्यपरपर्यायत्वात् । न कुहकाख्या माया किंतु
ब्रह्मोपाहितत्वेन जगत्सृष्टी काचन प्रकृयाख्या स्त्रीति मन्यसे चेत् । सा किं सदातनोत निर्मिता । सदातनत्वेऽद्वैतभंगः । न च माया-
दीनां षण्णामनादिवांगीकारेण नास्मन्मतभंग इति वाच्यं । ब्रह्मैवेदमग्र आसीत् । एको नारायण आसीदित्यादि श्रुतिविरोधात् ।
द्वितीये च स्वयमुत्पन्नाऽथवा स्वतो ब्रह्मणा निर्मिता वा ब्रह्मणापि मायया निर्मिता । नाद्यः । अकारणकार्योत्पत्तिप्रसंगात् । न द्वितीयः ।
स्वरूपलक्षणासिद्धिप्रसंगात् । तृतीयेऽपि किं तथैव मायांतरेण वा । नाद्यः । आत्माश्रयप्रसंगात् । द्वितीयेऽनवस्थितेः । किंच जगत्का-
रणत्वस्य स्वरूपत्वे कर्तृत्वापत्त्या निर्धर्मकत्वानुपपत्तिप्रसंगभयेन तटस्थत्वमंगीक्रियते । तस्य च सत्यत्वे भयस्य तदवस्थत्वात् । तस्या-
सत्त्वमेवाभिप्रेतं । तथात्वेऽन्वयादितरतश्चेति विरुद्धं स्यात् । न हि श्रुतिस्मृत्यनुमानसिद्धस्यासत्त्वं प्रामाणिकैरंगीक्रियते । अस्य
चायमर्थः । जगत्कारणत्वे श्रुतिस्मृतीनामन्वयात् उपक्रमादितात्पर्यलिङ्गात् । इतरतः । श्रुत्याद्यनुगृहीतार्काच्चेति । अन्वयव्यति-
रेकार्थत्वेऽपि प्रामितस्यैव सिद्धिः । अन्यथाऽन्वयव्यतिरेकिणा धूमेनापि बन्धेरप्रमितत्वप्रसंगात् । तस्मात्तटस्थलक्षणानुपपत्तेः स्वरूप-
लक्षणस्यैव सत्त्वेन त्रिसर्गस्य मिथ्यात्वांगीकारे सर्गरूपकर्मणोऽसत्यत्वापातेन सत्येति विशेषणस्यानुपपत्तिः सुस्यैव । किंच मृषाशब्दस्य
मिथ्यात्वार्थांगीकारेऽर्थेऽपि पदस्यानुपपत्तिः । मायावाद्यनुमते भट्टकृतेऽधिगताथगतृरूपे प्रमाणलक्षणेऽर्थशब्दस्य यथावस्थितार्थ-
रूपार्थकत्वेनांगीकारात् । अन्यथा शुक्तिरजतज्ञानोऽतिव्याप्तेः । तथाऽर्थप्रतिभासोऽप्यज्ञानामेव न ज्ञानिनामिति चेन्न । अभिज्ञ इति
विशेषणानुपपत्तेः । किंच प्रतिभासो नाम आंतिः । अज्ञानरूपितत्वात् । सा आंतिः किं ब्रह्मण उतान्यस्य । नाद्यः । यः सर्वज्ञः

वि० स्कं० १
अ० १

॥ २ ॥

Foundation

सर्वाविदिति श्रुतिव्याकोपात् । न द्वितीयः । तदभावात् । न चोपाधिसद्भावादन्यः शक्यकल्पनः । गुणत्रयसर्गकाले महदादीनामप्यसृष्टत्वे-
 नान्येषां सुतरामभावात् । स्रष्टैव तदाऽन्यस्तस्यैव भ्रातिः । निर्गुणादन्यत्वेन श्रुतिव्याकोपाभावाद्भ्रातृत्वोपपात्तिरिति चेन्न । यतः स्वसृ-
 ष्टस्य मायिकस्य स्वमायामोहितैरन्यैर्भ्रातिदृष्टत्वेऽपि मायाविना तथा न दृश्यते । तदुक्तं । न च मायाविना माया दृश्यते विश्व-
 मीश्वरः । सदा पश्यति तेनेदं न मायेत्यवधार्यतां । अपरोक्षदृशो मिथ्यादर्शनं न क्वाचिद्भवेत् । सर्वापरोक्षविद्विष्णुर्विश्वदृ तं न
 तन्मृषेति ब्रह्मांडे । ननुत्तमः पुरुषस्त्वन्यः परमात्मेत्युदाहृत इति स्मृतेः सधुरीश्वरस्याप्युत्तमत्वाभावेन संभवतु भ्रातिदृष्टत्वमिति चेन्न ।
 स्वराडित्यनुपपत्तेः । सुतरां राष्ट्र नियंतुरहित इति तदर्थः । स्वप्रकाशार्थकत्वेऽपि स एव दोषः । अपि च भ्रातिदृष्टत्वांगिकारे
 ब्रह्मगुरुत्वानुपपत्तिः । ब्रह्मणोऽपि भ्रातृत्वेन तद्गुरुत्वोपपत्तोरिति चेन्न । आदिकवय इत्यस्यानुपपत्तेः । भ्रातिदृष्टत्वे च मुखाति सूरय
 इत्यस्यानुपपत्तिः । न हि ज्ञानिनोऽन्तरब्रह्मविषये मुखाति । तथात्वे सूरित्वानुपपात्तिः । तन्मोहविषयं तु मुख्यमेव ब्रह्म । तस्य
 भ्रातिरित्यंगिकारे श्रुतिव्याकोपोऽपसिद्धांतश्च । तस्मान्न मृषाशब्दस्य मिथ्यार्थकत्वमिति सिद्धं । त्रिसर्गस्य सत्यत्वे पुनर्हेत्वंतरग-
 भितविशेषणमाह ॥ धाम्नेति ॥ तं ॥ स्वेन ॥ स्वरूपभूतेन ॥ धाम्ना ॥ ज्ञानमहिम्ना ॥ सदा । निरंतरं । निरस्तं
 कुहकं । इंद्रजालादि माया । येन स तथोक्तस्तं । लोके चासमर्थं इंद्रद्रजालादिकं सृजति । न तु समर्थः । विष्णुस्तु नित्यपरिपूर्ण-
 शक्तिः किमर्थं तत्कुर्यादिति भावः । तत्र हेतुमाह ॥ सत्यमिति । सत् दुःखाज्ञानगंधराहितत्वेनोत्तमं तिरानंदः यं ज्ञानं यस्य तं ।
 सच्छब्द उत्तमं ब्रूयादानंदंतीतिवै वदेत् । येति ज्ञानं समुद्दिष्टं पूर्णानंददृशिस्तत इत्युक्तेः । अत एव ॥ परं सर्वोत्तमं । भगवंतं ॥
 धीमहि । ध्यायेम । नन्वत्र प्रतिपाद्यो भगवदभिन्न एव व्यासः । तत्कथं मंगलपद्ये तद्ध्यानं प्रतिजज्ञे । स्वस्मादुत्तमस्य हि ध्यानादि-
 रूपमंगलं विघ्नविधातादि प्रयोजनं सर्वत्र दृष्टमित्यतो धीमहीति परस्मै पदं प्रायुक्तं । परशिक्षार्थमिदं ध्यानमिति भावः । अन्यथा धीमहे
 इत्यवक्ष्यत् । न च तादृशप्रयोगस्यासाधुत्वं । विद्महे धीमहे तथेति तंत्रसारगायत्रीमंत्रोद्गारे प्रयोगाभिधानात् । छांदसप्रयोगस्त्वस्य गाय-
 त्र्यर्थकत्वद्योतनायेति ध्येयं । उक्तं च गारुडे । अथोऽयं ब्रह्मसूत्राणां भारतार्थविनिर्णयः । गायत्रीभाष्यरूपोऽसौ वेदार्थपरिवृंहितः ।
 पुराणानां साररूपः साक्षाद्भगवतोदितः । द्वादशस्कंधसंयुक्तः शतविच्छेदसंयुतः । ग्रंथोऽष्टादशसाहस्रः श्रीमद्भगवताभिध इति । शत-
 विच्छेदसंयुत इत्यस्यार्थः । शतविच्छेदसंयुत इत्यत्र समाने लोप इति सूत्रेण शत वि वि छेदेति स्थिते । शतानि च वि च वि च
 विवि । इदमव्ययं । अत्र बहुवचनांतः शब्दः शतत्रयार्थकः । अपर्यवसितबहुत्वस्य त्रित्वे पर्यवसानमिति न्यायात् । वेति वर्णस्यां

भा०टि०
॥ ३ ॥

तस्थवर्णेषु चतुर्थस्वेन चतुर्थाको लक्ष्यते । स संकेतेनास्यास्तीति वि गणनमित्यर्थः । अन्य वि शब्दश्च तादृशः । एवं विर्वीत्यस्य चतुर्विंशत्संख्यार्थकत्वं सिध्यति । तस्मात् शत वि वि (३४४) । चतुश्चत्वारिंशदधिकशतत्रयाध्यायवानित्यर्थः । तथाहि । प्रथमस्य विंशतिः (२०) । द्वितीयस्य दश (१०) । तृतीयस्य चतुस्त्रिंशत् (३४) । चतुर्थस्यैकत्रिंशत् (३१) । पंचमस्य चतुर्विंशतिः (२४) । षष्ठस्यैकोनविंशतिः (१९) । सप्तमस्य षोडशः (१६) । अष्टमस्य द्वाविंशतिः (२२) । नवमस्यैकविंशतिः (२१) । दशमस्य त्र्यधिकैकशतं (१०३) । एकादशस्यैकत्रिंशत् (३१) । द्वादशस्य त्रयोदश (१३) । एवं मिलित्वा सर्वेऽध्यायाश्चतुश्चत्वारिंशदुत्तरशतत्रयमिता भवन्तीति बोध्यं । एतद्ग्रंथप्रतिपाद्यस्यैव मंगले संक्षेपेण प्रतिपादितत्वात्तदर्थेन ब्रह्मसूत्रादीनां समानार्थकत्वे सिद्धे सर्वस्यापि ताद्विध्यं सिध्यतीति बोद्धव्यं । तथाहि ॥ जन्माद्यस्य यतोऽन्वयात् । यतो भगवतः सकाशात् । आद्यस्य सनत्कुमाराद्यवताराणां मूलभूतस्य पुरुषरूपस्य जन्म प्रादुर्भावः । प्रादुर्भावो हरेर्जनिरित्युक्तः । यद्वा । आत् व्यासात् यस्य जन्म स शुक्रः । यतः । यदर्थं । यत्प्रीत्यर्थमिति यावत् ॥ अन्वयात् । अनुजगाम । परीक्षितं प्रतीति शेषः । इत्यर्थकेन जन्माद्यस्य यत इत्यनेन प्रथमस्कंधसंक्षिप्तार्थवर्णनं (१) ॥ जगृहे पौरुषं रूपं भगवान्महदादिभिः । संभूतं षोडशकलमादौ लोकसिद्धक्षयेत्यादेः । अथवा । तन्नाभवद्भगवान्वासपुत्र इत्यादेस्तत्र प्रतिपादनात् । प्रकरणात्परीक्षितमिति कर्ता । तसेः सार्वविभक्तिकत्वात् । यतः यं भगवंतं अन्वयात् स्थूलसूक्ष्मधारणानुसारेण जानाति स्म । गत्यर्थानां ज्ञानार्थत्वात् । इत्यर्थकेन यतोऽन्वयादित्यनेन द्वितीयस्कंधार्थः (२) ॥ इतरतश्चार्थेष्वभिज्ञ स्वराट् । वैयासकैरिति वचस्तत्त्वनिश्चयमात्मनः । उपधार्य मतिं कृष्णे औत्तरेयः सति व्यधादित्युक्तः । यत इत्यनुवर्तनीयं । यतः यदाज्ञयेत्यर्थः । इते गमने रत उद्धवः । यद्वा । यतो यस्ज्ञानार्थं । यस्येति वा । इते गमने । ज्ञाने वा । रतो विदुरः । अथवा । इ विचित्रे स्मरे पुमानिति यादवकोशात् । इं विचित्ररूपां सृष्टिं तनोतीति इतो विष्णुस्तस्मिन् रतो ब्रह्मा यतः । अभूदिति शेषः । अथवा । यतो यः अतिविचित्रत्वादितरं वराहरूपं तनोतीति सः । उत वा । इतो यः इते सांख्यज्ञाने रतः कपिलोऽभूत् । इत्यर्थकेनेतरत इत्यनेन तृतीयस्कंधार्थः (३) । यः अर्थेषु अर्थनीयेषु अत्रिदक्षप्रुवपृथुप्रचेतसां कामेषु अभिज्ञः ज्ञानी । इत्यर्थकेनार्थेष्वभिज्ञ इत्यनेन चतुर्थस्कंधार्थः (४) ॥ स्वान् प्रियव्रतादिभक्तान् राजयतीत्यंतर्णीतणिच् । यद्वा । स्वेन ऋषभरूपेण । अथवा । स्वेषु स्वकीयेषु चतुर्दशभुवनेषु नवखंडेषु सप्तद्वीपेषु च राजते स तथा । इत्यर्थकेन स्वराडित्यनेन पंचमस्कंधार्थः (५) ॥ तेने ब्रह्महृदाय आदिकवये मुहंति यं सूरयः । आदिकवये दासीसंगात्पूर्वज्ञानिनेऽजामिलाय । आदिकवये आशब्दवाच्यो ब्रह्मा आदिः कारणं यस्य स आदिः । आकारस्तु

वि०स्क० १
अ० १

॥ ३ ॥

Foundation

मोहो वा । उभयथापि सूरिमोहप्राप्तौ परिशुद्धवेदानुपलम्भप्रसंगात् । सूरिमोहकथनेन कैमुत्यादज्ञमोहोऽङ्गीक्रियते । अथवाऽज्ञमोहाभावः ।
 नाद्यः । वेदस्य निरधिकारित्वप्रसंगात् । न द्वितीयः । इति वक्तुरुपहासास्पदत्वापातात् । न हि सुज्ञाऽज्ञातमज्ञो जानातीति युक्तं ।
 न द्वितीयः । तद्वृत्तादिकवये तेन इति विस्तारानुपपत्तेः । कर्तृकर्मणोरेकत्वापत्त्या आत्मानामिति वक्तव्ये ब्रह्मशब्दोक्तेरसंगतत्वात् ।
 यो वै वेदांश्च प्राहिणोति तस्मा इति श्रुतिविरोधाच्च । न चास्मत्पक्षे निरधिकारित्वप्रसंगः । जानंतोऽपि न जानन्ति मेरो रूपं
 विपश्चित इति वत्साकल्येनाज्ञेयत्वेऽपि एकदेशेन ज्ञेयत्वाङ्गीकारात् । तस्माद्यमित्येव पाठः साधुः । एवं हेतुपरंपरया भगवतो जगत्सृष्ट्वादौ
 सिद्धे सासृष्टिः भगवता किं प्रयोजनमुद्दिश्य क्रियते । अथवाऽनुद्दिश्य । नाद्यः । सृष्टेः पूर्वं तत्फलस्योनतया पूर्णत्वानुपपत्तेः । न
 द्वितीयः । प्रेक्षावत्प्रवृत्त्यनुपपत्तेः । न हि प्रेक्षावानिष्फले प्रवर्तते । इत्याशङ्क्य स्वभावादेव सृष्ट्यादौ प्रवृत्तिरित्याशयेन द्वितीयपक्ष-
 मङ्गीकरोति ॥ तेज इति । तेजसो विनिमयः । दीपादीपांतरोत्पत्तिः । वारिणो विनिमयः । प्रातिबिंबोत्पत्तिः । मृदोविनिमयः । कुलालकृतघटादिः ।
 यथा तद्वत् ॥ त्रिसर्गः । ईशजीवजडसर्गः । ईशसर्गोऽवताररूपो दीपादीपांतरवत् । जीवसर्गः प्रातिबिम्बरूपो । वारिस्थप्रातिबिम्बवत् । जडसर्गः
 प्रकृतिमुपादानीकृत्य महत्तत्त्वादिरूपो मृदमुपादानीकृत्य कुलालादिकृतघटादिवदित्यर्थः ॥ यत्र । भगवति ॥ मृषा । निरर्थकः । भित्त्वा मृषाऽ
 श्रुत्यत्र मृषाशब्दस्य नैरर्थ्यक्यार्थकत्वदर्शनात् । न च मृषाशब्दो मिथ्यार्थकः । अनुपपत्तेः । तथा हि । मिथ्यात्वं चाभासासंभवति ।
 शुक्तिरजतादौ तथा दृष्टत्वात् । आभासस्तु न केवलसद्रूपस्य । तथात्वे शशविषाणस्याप्याभासत्वप्रसंगात् । किंतु कुत्रचित्सत्त्वेन वर्तमानस्यैव
 रजतस्य शुक्ताववभासः । न हि शशशृङ्गस्यापि कस्यचित्पुंस आभासः कदाऽपि केनचिद्दृष्टः । प्रकृते च जगन्मिथ्यात्वसिद्ध्यर्थमाभासोऽङ्गीकार्यः
 स्यात् । तथा च तदर्थं यत्र क्वचिज्जगतः सत्यत्वमप्यवश्यमपेक्षितं । तद्वद्वता क्वोपलब्धं । यत्र क्वचिदुपलब्धं ब्रूषे तदा मिथ्यात्वा-
 सिद्धिः । यदि च नास्तीति ब्रूषे तदा आभासासंभवेनापि मिथ्यात्वासिद्धिः । किंच दृष्टान्तानुपपत्तिरपि । तेजोवारिमृदां विनिमय इत्यत्र
 तेजासि वारिवुद्धिरित्याद्येव विनिमयशब्दार्थोऽङ्गीकृतस्त्वया । तत्र वारिणस्तटाकादौ सत्यतया वर्तमानत्वेनाभाससंभवान्मिथ्यात्वासिद्धा-
 वपि दार्ष्टान्तिके त्रिसर्गात्मकजगत्तः क्वापि सत्यताऽनुपलब्ध्या आभासासंभवेन मिथ्यात्वानुपपत्त्या साम्याभावात् । तर्हि त्रिसर्गसत्यत्व-
 वादिनां भवतामपि दृष्टान्तानुपपत्तिः स्यात् । दृष्टान्तस्य मिथ्यात्वोपपादकत्वेन दार्ष्टान्तिकस्य सत्यत्वाभ्युपगमे न साम्याभावादिति
 चेन्नैवं । विनिमयशब्दस्याभासतार्थानङ्गीकारात् । किंच तथात्वे सत्यपदानुपपत्तिश्च । यो हि कर्मणा आकृत्या वाचा चानृतत्वशून्यः
 स एव लोके सत्य इत्यभिधीयते । यत्कृतो यदधिकरणकश्च त्रिसर्गो मिथ्या स्यात् तदा कथं तस्य सत्यत्वं । न च यत्रेत्यनेना-

भा० टि०
॥ ४ ॥

यत्रेत्यनुकर्षणीयं । यं परमुद्दिश्य यत्र ब्रह्मणि सूरयः पंडिताभासाः युक्त्याभासैर्विरुद्धाभासैरन्यार्थश्रुतिभिः । युक्त्याभासोपेतान्या-
र्थश्रुतिभिश्च । विपरीतज्ञानादिति शेषः । मुह्यन्ति मुख्यार्थं न जानन्ति । तद्ब्रह्म वेदं । आदिकवये हृदाय तेने अस्य ब्रह्मेत्यनेना-
पौरुषेयत्वस्य । आदिकवये इत्यनेन श्रोत्रानुकूल्यस्य । हृदायेत्यनेन प्रसंगानुकूल्यस्य विप्रलंभाभावस्य वा । यस्तेने इत्यनेन वक्त्राद्या-
नुकूल्यस्य सूचनेन महामाप्ताप्यसिद्ध्या निर्दोषत्वेन तदर्थभूतस्य विष्णोरपि निर्दोषत्वप्रदर्शनात् ॥ २ ॥ तृतीयाध्यायार्थस्तेजोवारित्यादिना
तेजोवारिमृदां विनिमयः कार्यभूतः । तेजोबन्नात्मको नृदेहो यथा साधनभूतः । एवं त्रयाणां वैराग्यभक्त्युपासनानां सर्ग उत्पत्तिर्यस्पात्स
त्रिसर्गो ज्ञानयोगः । यत्र भगवद्विषयेऽमृषा व्यर्थो न भवन्ति किंतु साधनभूत इत्यर्थप्रदर्शनात् ॥ ३ ॥ चतुर्थाध्यायार्थः धाम्नेत्यदिना ।
स्वे मनुष्यरूपाभक्ताः इनाः स्वामित्वेन देवरूपभक्ताः । तेभ्यः साद्यते प्राप्यते दीयत इतियावत् । तेन सदा । अंतर्णीतण्यर्थात् ।
षट्कृ विशरणगत्यवसादनेष्विति धातोः । तादृशेन धाम्ना स्वधामदानानिमित्तेनेति यावत् । निरस्तं कुडकं कर्मबंधपुनरावर्तनादि-
दोषजालं येन तमित्यर्थकेन फलप्रदर्शनादिति ॥ ४ ॥ अपि च भारतार्थनिरूपणमप्यनेनैव क्रियते । तदित्थं । जन्माद्यस्य यतः ।
आद्यश्च सर्वस्रष्टुर्वृक्षणश्च आशब्दवाच्यो ब्रह्मा आदिः आवेशनिमित्तेन कारणं यस्य स आदिः सोमः । आकारस्तु पितामह इत्युक्तेः ।
समाने दीर्घे इति च । आत्मेष्टब्रह्ममभवानित्यत्र तात्पर्योक्तेश्च । तस्यायमाद्यः सोमवंश इत्यर्थः । तस्य वा यतो भगवतः सकाशात्
जन्म उत्पत्तिः । इत्यर्थकेन जन्माद्यस्य यत इत्यनेनादिपर्व विवृतं ॥ १ ॥ यो भगवान् अन्वयात् । वनं गंतुं पांडवाननुजज्ञे । अय गतौ ।
गत्यर्थानां ज्ञानार्थत्वात् । अनेन सभापर्व ॥ २ ॥ ॥ इतरतः । या इतरतः इताः वनं गताः पांडवाः रताः यास्मिन्स तथा । अने
नारण्यपर्व ॥ ३ ॥ अर्थेऽभिज्ञः । अर्थं राज्यरूपपुरुषार्थं इषन्ति इच्छन्ति तेऽर्थेष्ववः पांडवाः तान्गुप्तरूपानपि अभिजानातीति स
तथा अनेन विराटपर्व ॥ ४ ॥ स्वराट् । स्वान्भक्तान्पांडवान्पुद्गलसामग्रीसंपादनेन राजयतीति स तथा । अत्रांतर्णीतणिचू । अनेनो-
द्योगपर्व ॥ ५ ॥ तेने ब्रह्म हृदाय आदिकवये मुह्यन्ति यं सूरयः । यश्चादिकवये पूर्वरूपे ज्ञानिने भीष्माय द्रोणाय कर्णाय च ब्रह्म-
विद्यां परशुरामरूपेण तेने उपदिदेश । ते भीष्मादयः । ये च हृदाः हृन् हरणे दोऽवखंडने उभाभ्यां डः प्राणहराः शरीरखंडकाः
शल्यद्रौणिकृपकृतवर्मादयः ते सर्वे सूर्योऽपि ज्ञानिनः संतोऽपि । यं दृष्ट्वा मुह्यन्ति स्म । अनेन भीष्मद्रोणकर्णशल्यसौप्तिकपर्वणि ॥
६-७-८-९-१० ॥ तेजोवारिमृदां यथा विनिमयः । तेजसां तन्मयत्वाच्चक्षुषां संबंधिवारीणि अश्रूणि तेषां मृदोः मल्लाश्च विनिमयां
मिश्रीभावः । हतस्त्रीणां धृतराष्ट्रस्य च भुव्यश्रपात इत्यर्थः । यद्वा । तेजसां तेजोमयलोकानां वारिणां तिलोदकानां मृदां क्रिमिविद्व

वि०स्क० १
अ० १

॥ ४ ॥

Foundation

भस्मरूपाणां मृत्तिकानां विनिमयः यथायोग्यं विनियोगः यथायत्कृतिप्रकारकः । अनेन स्त्रीपर्व ॥ ११ ॥ यत्र यद्विषये त्रिसर्गः त्रयाणां
 मोक्षापद्राजधर्माणां सर्गो वाग्विसर्गः । अमृषा सफलः यत्प्रापक इत्यर्थः । अनेन शांतिपर्व ॥ १२ ॥ धाम्ना स्वेन । यश्च स्वेन
 स्वकीयेन धाम्ना राज्यस्थयुधिष्ठिरहृदयरूपेण स्थानेन उपलक्षितः । अनेनानुशासनपर्व ॥ १३ ॥ निरस्तकुहकं । निरस्ताः अश्वमेधानिमित्तेन
 पगजिनाः कुहकाः कपटिनो राजानो येन तं । यद्वा । निरस्तं कुहकं युद्धे वधनिमित्तं पापं येन तं । अनेनाश्वमेधिकपर्व ॥ १४ ॥
 ॥ सत्यं । सत् निर्दोषं स्थानं यथायोग्यं यापयति प्रापयति धृतराष्ट्रं यादवान्स्वात्मानं चेति तथाविधं । अनेन व्यासाश्रममौसल
 पर्वणी ॥ १५-१६ ॥ परं । परं पृथ्वीविलक्षणं स्थानं । गमकमिति शेषः । अनेन महाप्रस्थानिकस्वर्गारोहणपर्वणीति ॥ १७-१८ ॥
 उत च । गायत्र्या अपि भाष्यरूपास्त्वमस्येति । तच्चैत्थं ॥ परं । व्याप्त्यर्थकस्य तदित्यस्य व्याख्यानं परमिति । पूर्णार्थकत्वेन पर्यायरूप-
 त्वात् ॥ १ ॥ जन्माद्यस्य यतोऽन्वयादितरतश्च । सदितुरित्यस्य ॥ २ ॥ धाम्ना स्वेन सदा निरस्तकुहकं सत्यं । सेव्यवार्थकवरे-
 ण्यशब्दस्य हेतुभूतनिर्दोषत्वगुणपूर्णत्वरूपगुणप्रतिपादकं । धाम्ना स्वेन सदा निरस्तकुहकं सत्यं चेति ॥ ३ ॥ भृञ् भरणे गन्तुं गतावित्येताभ्यां
 पोषणज्ञानार्थकभर्गशब्दस्य आद्यस्वरादिति । स्वनां भक्तानां रंजकत्वेन पोषक इत्यर्थकत्वात् । द्वितीयं अर्थेष्वभिज्ञ इति । व्याख्येयं
 गत्यर्थानां ज्ञानार्थकत्वात् ॥ ४ ॥ तेजोवारिमृदां यथा विनिमयो यत्र त्रिसर्गोमृषा । दिवु क्रीडा विजिगीषा व्यावहारस्तुति मोद
 मद स्वप्न कान्ति गतिष्विति धानोः क्रीडार्थकस्य देवशब्दस्य तेजोवारीत्यादि । एतस्त्रिसर्गकरणं क्रीडयैव न प्रयोजनार्थमित्यर्थकत्वात् ॥ ५ ॥
 मुहंति यं सूरयः । अंतर्गतिणिचा स्वप्नार्थकस्य तस्यैव व्याख्यानं मुहंतीति । स्वविषये स्वापरपर्यायमोहप्रापकः स एवेति तात्पर्या-
 र्थकत्वात् ॥ ६ ॥ तेने ब्रह्म हृदाय आदिकवये । न इत्यस्य बहुवचनेन ब्रह्मादिसर्वचेतनार्थकत्वात् । धीशब्दस्य लक्षणया ज्ञान-
 साधनार्थकत्वात् । तद्बहुवचनस्य वेदादिप्रमाणान्नयार्थकत्वात् । प्रचोदयादित्यस्य प्रेरणरूपोपदेशार्थकत्वात् तृतीयं पादार्थस्तन इत्यादि ।
 मुख्यग्रहणेनामुख्यग्रहणसिद्धेः । ब्रह्मवेदयोर्ग्रहणेनार्थसाम्यादिति ॥ ७-८-९-१० ॥ स्विच्चास्य वेद समाख्यारूपत्वं च । तच्चैत्थं ॥
 जन्माद्यस्येत्यादि । यतो वा इमानि भूतानि जायन्ते इत्यादिश्रुतिसमाख्यारूपं ॥ अर्थेष्वभिज्ञ इति । यः सर्वज्ञः सर्वविदिति श्रुतेः ॥
 स्वरादिति । एष सर्वेश्वर एष भूताधिपतिरित्यादि श्रुतेः ॥ तेन इत्यादि । यो ब्रम्हाणं विदधाति पूर्वं यो वै वेदांश्च
 प्राहिणोति तस्मा इति श्रुतेः ॥ मुहंतीत्यादि । सहै वसन्तं न विजानन्ति देवा इति श्रुतेः ॥ तेजोवारीत्यादि ।
 देवस्यैष स्वभावोऽयमाप्तकामस्य का स्पृहति । अथैनमाहुः सत्यकर्मिति । विश्वं सत्यमित्यादि श्रुतीनां ॥ धाम्नेत्यादि । य

आत्माऽपहतपाप्मेत्यादि श्रुतेः । सर्वोत्कृष्टज्ञानानन्दार्थकं सत्यमित्येतत् विज्ञानमानन्दं ब्रह्मेति श्रुतेः ॥ परमिति । स परोवरीयानिति श्रुतेः ॥ धीमहीति । नारायणोऽसौ परमो विचिंत्यो मुमुक्षुभिः कर्मपाशादमुष्मादिति श्रुतेः । यद्वा । श्रीमद्यासो भारतं कृत्वा तेन चित्तप्रसत्तिमलभमानो भागवतं कृतवानिति प्रसिद्धं । तथा च भागवते श्रीमद्यासेन परीक्षितोऽथ राजर्षेर्जन्मकर्मविलापनं । संस्थां च पांडुपुत्राणां वक्ष्ये कृष्णकथोदयामिति प्रतिज्ञातत्वादुभयोः प्रमेयांतराभावेनाविशेषाभावेऽपि कृष्णकथोदयमित्यनेन सद्भावे सिद्धे ग्रंथाधिकृतकरत्वं कृष्णस्य सेत्स्यति । भारतेऽपि तदंगभूते हरिवंशे कृष्णकथावर्णनेनांततस्तदधिकृतत्वसिद्ध्या तदेवताकर्मगलाभावेनात्रायुक्तमिति न शक्यं । विशिष्टदेवताकस्यापि विधेयत्वेन स्वरूपत एकत्वेन नाममात्रतो भेदेऽपि नारायणनाम्यत्र संज्ञाभावेन णकारस्यान्यत्राभावतोऽसाधारण्येन वैशिष्ट्यात्तन्नामदेवताकं मंगलं भारते प्रयुयोज । नारायणं सुरगुरुं जगदेकनाथं भक्तप्रियं सकललोकनमस्कृतं च । त्रैगुण्यवर्जितमजं विभुमाद्यमीशं वंदे भवघ्नममरासुरासिद्धवन्धामिति । अत्र नारायणनाम्न एवार्थरूपाणीमानि । तथाहि । नरः पुरुषरूपो विष्णुः तत्पुत्रो नारो ब्रह्मा तस्यायनमाश्रयो नारायणः अत एव सुरगुरुमित्युक्तं । सुरज्येष्ठत्वात्सुरातिमत्त्वाद्वा सुरो ब्रह्मा तात्पितरमित्यर्थः । भागवतेऽपि तस्यैवोपपादनं जन्माद्यस्य यतोऽन्वयादितरतश्चेति । यतो नारायणादाद्यस्य ब्रह्मणो जन्म । तदप्यन्वयात्साधारण्यात्प्रकृतिद्वारेत्यर्थः । इतरतोऽसाधारण्यान्नाभिपद्मादित्यर्थः । स्वपुत्राश्रय इति भावः । तथा । नरोत्पन्नत्वाच्चारं जगत्तदामोतीति नाराः । आसेरादिमत्त्वाद्देति श्रुतेः । येति ज्ञानं समुद्दिष्टमित्युक्तं ज्ञानं तद्युक्तो णो निर्वृत्तिश्च स यणः । स चासौ स चेति । णश्च निर्वृत्तिवाचक इत्युक्तेः । अत एव जगदेकनाथमित्युक्तं । स जगदेको नानाविधजगति व्याप्तोऽपि न स्वगतभेदयुक्त इत्यर्थः । नाथः । आ सर्वथा तिष्ठतीति अस्थं स्थावरं तन्न भवतीति नाथः । ज्ञानसुखीत्यर्थः । स च सचेति । तस्यैवोपपादनमर्थेष्वभिज्ञ इति । अर्थेषु सर्व पदार्थेषु स्थित्वाप्यभित् स्वगतभेदशून्य इत्यर्थः ज्ञो ज्ञानरूपश्च । स च स चेति । विष्णो । अकारो वासुदेवः स्यादित्युक्तेः । अ इति ब्रह्मेति श्रुतेश्च । न रमन्ति ते अरास्तथा न भवन्ति ते नाराः भगवद्भक्ताः तेभ्यः अयः शुभावहविधिः णः सुखं यस्मात्स नारायणः । अयः शुभावहो विधिरित्युक्तेः । अत एवोक्तं भक्तप्रियमिति । तस्यैवोपपादनं स्वरादिति । स्वान्भक्तान् रंजयति स तथेत्यर्थः । अत्रांतर्णीतणिचू । नाराय ब्रह्मणे अयति ज्ञापयति स्वात्मानमिति नारायणः अय गतौ । गत्यर्थानां च ज्ञानार्थत्वात् । अत एवोक्तं सकललोकनमस्कृतमिति । कं सुखं लं ऐश्वर्यं ताभ्यां सहितत्वात्सर्वकौशलयुक्तत्वाद्वा सकलो विष्णुस्तस्य लोकः प्रकाशो ज्ञानमिति यावत् । लुक प्रकाश इति घातोः । तद्विषये नमस्कृतं वंदित । तस्योपपादनं तेने ब्रह्महृदाय आदिकवय इति । ब्रह्म

परिपूर्णं स्वात्मानमित्यर्थः । हृदा नमो निमित्तेन । तंत्रसारे हृदय शब्दस्य नमो वाचकत्वात् । अराः प्रपंचवृक्षस्य मूलभूतास्त्रिगुणाः
संबध्ययनं ज्ञानमरायनं । नस्त्यस्येति नारायणः । अत एव त्रैगुण्यवर्जितमित्युक्तं । असार्वत्रिकं यथार्थज्ञानं सात्त्विकं । संशयितज्ञानं राजसं ।
विपरीतज्ञानं तामसं । एवं गुणत्रयसंबन्धिज्ञानं त्रैगुण्यं तेन वर्जितं । तस्यैवोपपादनं मुह्यति यं सूरय इति । सूरयः त्रैगुण्यज्ञानवन्तः यं
याति प्राप्नोति स्वानंदमनेनेति । यं ज्ञानानंदरूपं नारायणं । ज्ञातुमिति शेषः । मुह्यति विपरीतज्ञानिनो भवतीत्यर्थः । सत्त्वादिगुणशून्य-
स्वेऽपि ज्ञानानंददिगुणराहित्येन जानंतीति भावः । न रतिः सुखमनेनेति अरं जन्म तदयति प्राप्नोतीति अरायनः । स न भवतीति
नारायणः । अत एवोक्तमजमिति । जन्मरहितमित्यर्थः । तस्यैवोपपादनं तेजोवारिमृदां विनिमयो यत्रेति । नारायणे
तेजोवारिमृदां तेजोब्रह्मानामाविनिमयः कार्यरूपजडशरीराभावः । यथा प्रामाण्योपेत इत्यर्थः । न रमते निर्दुःखं सुखं प्राप्नोतित्यनेनेत्यरं
लिंगशरीरं तदयनमाश्रयो यस्य सोऽरायनः स न भवतीति नारायणः । अत एवोक्तं विभुमिति । भवत्यस्मात्स्थूलदेह इति भूः
लिंगशरीरं विगतं भू यस्मात्तं तस्योपपादनं । यत्रेत्यस्यावृत्त्या यत्र त्रिसर्गो मृषेति । यत्र नारायणे त्रिसर्गः त्रिगुणात्मकानां जीवानां सर्गः
देहसंसर्गो यस्मात्स त्रिसर्गो लिंगदेहो मृषा अत्यन्तासद्रूप इत्यर्थः । नरो महापुरुषः तदुत्पन्नात्वात्तारो ब्रह्मा तं अययति जन्म प्रापयति स
नारायणः अत एवोक्तमाद्यमिति । आकारस्तु पितामह इत्येकाक्षरात् । आ शब्दवाच्यो ब्रह्मा तस्याप्याद्यः कारणमित्यर्थः । तस्यैवोपपादनं धाम्ना
स्वेन सदेति । स्वे स्वकीया भक्ताः तेषामिनः स्वामी ब्रह्मा स्वेनः तं सादयति जन्म प्रापयतीति स्वेन सत् तेन । षट्त्वाविशरण गत्यवसादने
प्विति धातुः । गत्यर्थकेऽत्रांतर्णीतणिच् । धाम्ना स्वरूपेण युक्तमिति । इत्थंभूतलक्षणे तृतीया । तेजः स्वरूपं गेहं च प्राज्ञैर्धामेति गीयत इति
शब्दनिर्णयोक्तेः । आ समंतादतिः सुखं यस्मात्स आरो धर्मः तद्विरुद्धः वात्ताराः काषादायस्तान् अययति गमयतीति नारायणः । अत
एवोक्तमीशमिति । इकारो मदनः प्रोक्त इत्युक्तेः इः कामः तदुपलक्षितक्रोधादयोऽपि । तेषु ईष्टे प्रवर्तनाप्रवर्तनयोः शक्नोतीति स तथा
तं । तदुपपादनं निरस्तकुहकमिति । कुं कुत्सां हंति प्राप्नोतीति कुहं । हन हिंसा गत्योरिति धातोः । तथा विधं कं सुखं येभ्यस्ते
कुहकाः कामादयः निरस्ताः विनाशिताः कुहका येन तमित्यर्थः । अरा दोषास्तदयनमाश्रयः संसारः स न भवत्यस्मादिति नारायणः ।
अत एवोक्तं भवन्नमिति । संसारनाशकमित्यर्थः । यद्वा । भवं महाकल्याणरूपं मोक्षं हापयति गमयतीति । हनहिंसागत्योरिति धातोः ।
अत्रांतर्णीतणिच् । तदुपपादनं सत्यमिति । सत् पुनरावृत्त्यादिदोषशून्यं स्थानं यापयति प्रापयतीति स तथा तं । नयंति शिष्या-
दिषूपदिशंति भगवद्रूपमिति नाः देवाः । आ ईषत् अरः शापादिदोषा येषामस्तीति आराः प्रह्लादादयोऽसुराः । देवाः शापामिभूत-

त्वाप्रल्हादाद्या विजज्ञिर इत्युक्तेः । आ अतिशयेन यांति सिद्धिमिति आयाः सिद्धाश्च तैः नूयते स्तूयते स तथा तं । णु स्तुतौ । औणादित्वादुलोपः निरुक्तत्वाद्वा । णत्वानपगमश्च । अत एवोक्तममरासुरसिद्धवंधमिति । वदि अभिवादनं स्तुत्योरिति हि धातुः । तदुपपादनं परमिति । सर्वोत्तममित्यर्थः सर्वपालकं वा । पू पालन पूरण इति धातोः । सर्वपालकस्यैव स्तुत्यत्वादिति भावः । नारायणमिति कर्मणः क्रियासापेक्षत्वाद्ब्रह्म इत्युक्तं । स्तुव इत्यर्थः । वदि अभिवादनं स्तुत्योरिति धातोः । नाभिवादनार्थः । ग्रंथकर्तृव्यासस्य बंधं नारायणेनाभेदात् । न हि स्वस्यैव स्वयं वंदतीति क्वापि दृष्टं । नमस्ते भार्गव श्रीमन् जामदग्न्य तपोधन । रामकृष्णौ स्मृतावावां कश्चित् श्रवणं गताविति भागवतोक्त्या दृष्टमिति चेन्न । तत्र वर्णधर्मप्रवर्तनस्यावश्यकत्वप्रदर्शनार्थत्वात् । न च नारायणं नमस्कृत्येत्यादौ दृष्टमिति वाच्यं । उदीरयेदित्यनेन विधिबोधनार्थकत्वात् । नापि तस्मै नमो व्रजजनैः संचक्रे ह्यात्मनात्मने । अहो पश्यत शैलोऽसौ रूपी नोऽनुग्रहं व्यधादित्यनेन स्वस्मै स्ववंदनं दृष्टमिति वाच्यं । सर्वावताराभिन्नोऽपि सर्वशक्तिरपि स्वयं । पूज्यपूजकनीचोच्चं मोहनाय दुरात्मनां । अखंडैकरसो विष्णुः दर्शयेत्तत्र तत् हीति षाड्गुणोक्त्या तस्य दुरात्ममोहनार्थत्वात् । तर्ह्यत्रापि तथास्त्विति चेन्न । मंगल एव तथात्वे कर्तव्यसर्वग्रंथस्य मोहार्थत्वप्रसक्त्याऽनुपादेयत्वापातात् । वंद इत्यस्यात्मनेपदत्वेऽपि नात्मार्थं स्तवनामिति सूचनाय तत्तात्पर्यमभिहितं धीमहीति । अत्र बहुवचनेनैवास्मशिष्यादिविवक्षया ध्वनितत्वात् । वदतेर्ध्यानार्थकत्वं कुत इति न शंक्नीयं । स्ववाक्यस्य छंदस्तुल्यत्वेन सर्वोपपत्तेरिति द्योतनाय छांदसप्रयोगः । किंचात्र वक्ष्यते । दशमस्य विशुद्ध्यर्थं नवानामिह लक्षणमिति । तदर्थः । इह अत्र सर्गो विसर्गश्चेत्याद्युक्तदशलक्षणवति भागवते दशमस्य दशमावतारस्य कल्किनो विशुद्ध्यर्थं विशेषेण शोधनार्थं नवानां मत्स्यादिबुद्धांतानामवताराणां लक्षणं स्ववाक्ययाथार्थ्यानिश्चायकं लिंगं कथ्यत इति शेषः । अतीतवर्तमानयोः कथितलिंगानामनुभवे साधिते आगामिनोऽपि लिंगकथनवाक्ये विश्वासार्हतायाः प्रसिद्धेरीतानां मत्स्यादिकृष्णांतानां वर्तमानस्य बुद्धस्य चोक्तलिंगानुभवेनानागतस्य कल्किनोऽप्युक्तलिंगविश्वासजननार्थमिति भावः । एवं भागवतस्य दशावतारप्रातिपादकत्वे सिद्धे मंगलेऽपि तत्प्रातिपादनस्यैवोचितत्वात् । तदभावेन विरोधे प्राप्ते तत्परिहाराय तदप्युपपद्यते । यतः मूलरूपादाद्यस्य दशावतारप्रथमस्य जन्म अवतारः । प्रादुर्भावो हरेर्जनिरित्युक्तेः । अभूदिति शेषः । यतोऽन्वेति सर्वत्रानुवर्तनीयं । यतः मत्स्यादनु अनंतरं कं जन्म कूर्मावतारं यः अयात् प्राप । यः इतरतः । इतरेण स्वविरोधिना हिरण्याक्षेण तः युद्धं यस्य स तथा वराहोऽभूत् । तकारः कीर्तितश्चोरे मोहे युद्धे च कीर्तित इत्येकाक्षरः । यः अर्थेष्वभिज्ञः । अर्थाः विषयाः त एवे-

॥ ६ ॥

ष्वः तैर्निमित्तय इति अर्थेष्वभित् । कामानां हृद्यसंरोहं भवतस्तु वृणे वरमिति नृहरये वरयाचनात् प्रह्लाद इत्यर्थः । तं जानातीति स तथा । श्रीनृसिंह इत्यर्थः । यद्वा । अर्थेषुः विषयेऽसुः हिरण्यकशिपुः । दस्युर्नपुरं षण्ण विजित्य लुपत इत्यादेः । तेन न भिद्यते न वध्यते स प्रल्हादः तं जानातीति । स्वराद् । स्वः स्वर्लोकं आरूपा अतिशयेनाटति व्याप्नोतीति । औणादिकोकारलोपः । यद्वा । स्वं आत्मज्येष्ठबंधुं शक्रं राजयति स्वर्गपालकत्वेन शोधयतीति स तथा । वामन इत्यर्थः । तेने ब्रह्म हृदाय आदिकवये । यः आदिः स्वकारणं कविर्ज्ञानी च जमदग्निः तदर्थं तन्निमित्तेनेति यावत् । हृदा स्नेहेन । अवश्यकत्वेनेत्यर्थः । ब्रह्म ब्राह्मणजातिमेव तेने विस्तृतवान् । ब्राह्मणविस्तारणैव क्षत्रक्षयो लक्ष्यते । यद्वा । अब्रह्महृत् । आः इति पदच्छेदः । यः आः । आद्यर्थे बहुवचनं । अकरादयः स्वरा इत्यर्थः । स्वरा विंशतिरेकश्चेत्युक्त्या एकाविंशतिवारमिति यावत् । अब्रह्महृत् । अब्रह्म ब्रह्मविरोधिक्षेत्रं हरतीति तथा सन् । आदिकवये जमदग्नये तेने सप्तमपितृत्वं ददावित्यर्थः । मुह्यति सूरयः । सूरयो वसिष्ठादिज्ञानिनः । यं रामं प्रति मुह्यति । लक्षणया यस्का-मितं न जानंतीत्यर्थः । यौवराज्यविषये तत्कथितस्य मुहूर्तस्य विप्रात्कांतत्वादिति भावः । तेजोवारिसृदां विनिमयो यत्र त्रिसर्गो मृषा । तेजोवारिसृदा । विनिमयः न विनिमयः मिश्रीभावः यस्मिंस्त्वादृशो देहः यत् कृष्णे यथा यथार्थः । त्रिसर्गः । त्रिभिः तेजोवारिसृद्भिः सृज्यतेऽसौ त्रिसर्गो देहः यत्र मृषा मायकाः मायया मृतकं कृष्णस्तदा सृष्ट्वा प्रकाशयेत् । कुतो हि मृतकं तस्य मृत्युभावात्परमात्मन इत्युक्तेः । धाम्ना स्वेन सदा निरस्तकुहकं । स्वेन निजेन धाम्ना स्वरूपेण । तेजो गृहं स्वरूपं च प्रज्ञैर्धाम्ना गीयत इत्युक्तेः । अवतीर्णमिति शेषः । सदा अनिरस्तं स्वीकृतं कुहकं कषटशास्त्रं येन तं । यद्वा । स्वेन धाम्ना स्वरूपभूतेन व्यासेन करणेन निरस्ताः कुरितं प्रति जानंति ते कुहकाः जैनाः येन तं । हन हिंसा गत्योरिति धातुः । गत्यर्थांतानां ज्ञानार्थता च । सत्यं । सत् सत्ययुगे प्रशस्त-कर्म वा । यापयति प्रवर्तयति स तथा तं । प्रशस्ते कर्मणि तथा सच्छब्दः पार्थ युज्यत इत्युक्तेः । परं । कालिकपरस्वोपेतं । आगामिनमित्यर्थः तं परं लोकविलक्षणं सर्वोत्कृष्टं वा सर्वपालकं वा सर्वगुणपूर्णं वा परमात्मानं नारायणं धीमहीति । अनेन श्रीमद्वामायण-सप्तकांडार्थोऽपि वर्णितो भवति । स चेत्थं । अ इति ब्रह्मेति श्रुतेः । यतः यस्मात् । आत् परब्रह्मणः सकाशात् । यस्य रामस्य जन्म अवतारः । अन्वयात् मातापितृतो अनिरूपलोकसाधारण्यात् । इतरतः शुक्रशोणितसंबंधधैर्यरूपवैदक्षण्यात् । आसीदिति शेषेणान्वयः । पूर्णापूर्णमुदच्युत इत्युक्तेः । स रामोऽर्थेष्वभिज्ञ इति योजना च । अनेन बालकांडार्थ उक्तो भवति ॥ १ ॥ अर्थेष्वभिज्ञः । अर्थेषु प्रार्थनीयेषु पिताज्ञापालनतद्वरप्रदानयथार्थीकरणबंधुवात्सल्यसुराराधितादिषु । अभिज्ञः सर्वज्ञः । अनेनाशोध्या-

का० टि०
॥ ७ ॥

कांडार्थः ॥ २ ॥ स्वराडिति । स्वराट् । स्वान् भरद्वाजागस्त्यशबर्यादिस्वभक्तान् । रंजयति स्वदर्शनेन तोषयतीति स तथा ।
अनेनारण्यकांडार्थः ॥ ३ ॥ तेने ब्रह्म हृदाय आदिकवये । यो रामः । आदिकवये मुख्यज्ञानिने हनुमते । हृदा स्नेहेन । ब्रह्म-
गुह्यसंदेशं मुद्रिकायां लिखितं रामेति वर्णद्वयात्मकं वेदरूपं शब्दराशिं वा । तेने व्यस्तारयत् । दत्तवानिति यावत् । अनेन किष्कि-
घाकांडार्थः ॥ ४ ॥ मुह्यंति यं सुरयः । यस्येत्यनुकृष्यते । यदीयमित्यर्थः । यं वायुर्वाजत्वाद्वायुरूपं हनुमतं । लोपः समाने इति
सूत्रेण पुनः यं यातं । समुद्रमुलंघंतामिति यावत् । दृष्ट्वेति शेषः । सूर्योऽवरस्था इंद्रादयः । मुह्यंति कथमर्णवं तरेत्कथं सीतां
पश्येद्रावणतो भयं कथं न स्यालंकासकाशाः पुनरा रामं कथं प्राप्नुयादिति संदेहं प्राप्नुवंति । अनेन सुंदरकांडार्थः ॥ ५ ॥ तेजोवारि-
मृदां यथा त्रिनिमयो यत्र त्रिसर्गो मृषा । यत्र रामे । रामप्राप्तौ सत्यामिति यावत् । त्रिसर्गः त्रयः सर्गाः जन्मानि यस्य स
त्रिसर्गो रावणः । प्राक्तौ पुनर्जन्मभिर्वा त्रिभिलोकाय कल्पतामित्युक्तेः । सप्तसु प्रथमेति सूत्रेण सर्वार्था प्रथमा यस्मादिति स्मृत्या च
प्रथमा षष्ठ्यर्थे । रावणस्येत्यर्थः । तेजोवारिमृदां । तेजसः स्वरूपत्वेन लंकारुद्युदुर्गरूपं विनिमयः कार्यं । वारिणः समुद्रपरिस्वारूपं
कार्यं । मृदः त्रिकूटद्विरूपं कार्यं यथा यथावत्कल्पितमपि । मृषा वृथा । आसीदिति शेषः । रावणजीवनरक्षको न बभूवेति भावः
अनेन युद्धकांडार्थः ॥ ६ ॥ धाम्ना स्वेन सदा निरस्तकुहकं । स्वेन धाम्ना स्वरूपभूतसामर्थ्येन । कुं कुत्सितं शरीरं । म्रंति
प्राप्नुवंति । ते कुहकाः । स्वार्थे कः । हन हिंसा गत्योः । नृतिर्यगादय इत्यर्थः । अनिरस्ताः अंगीकृताः । कुहका येन तत् । स्वाज्ञया-
ऽऽगतानां मुक्तियोग्यानां कर्माण्यविगणय्य स्वसामर्थ्येन कीटादीनां मोक्षदात्रिति भावः । अनेनोत्तरकांडार्थः ॥ ७ ॥ यतः आत् इत्युक्तं ।
अतः । तत् सत्यं मूलरूपं पूर्णानंदज्ञानात्मकं । सच्छब्द उत्तमं ब्रूयादानंदंतीति वै वदेत् । येति ज्ञानं समुद्दिष्टं पूर्णानंदं दाशस्ततः
इति दशमतात्पर्योक्तं ; परं ततो मूलरूपात् अन्यत्वेन भासमानं रामाख्यमवताररूपं । धीमहि । धियः ज्ञानम्येत्युपलक्षणं । आनं-
दस्यापीत्यर्थः । महि महिमा यास्मिस्तत् । पूर्णमदः पूर्णमिदमिति श्रुतेः । यद्वा । धियः ज्ञानादेर्बहः उत्सवः अस्त्यस्मिन्निति । अथवा ।
धियः भारत्याः इयः लक्ष्म्याश्च महि महिमा यस्मात्तदस्तीति सिद्धानुवादः । ग्रंथकर्तुर्व्यासस्य प्रतिपाद्यब्रह्मणैक्येन न मानाद्ययोगात्
जयाशीर्वचनात्मकमंगलेष्वस्यान्यतमत्वाभावान्मंगलाभाव इति न वाच्यं । उत्कर्षवेणनैव तस्मिन्नेह । जयैर्जयाभिभवयोरौघेऽर्थे सावक-
र्मकः उत्कर्षप्राप्तिराद्योऽर्थो द्वितीयेऽर्थे सकर्मक इत्युक्त्योत्कर्षप्राप्त्यर्थकजयरूपत्वेनान्यतमत्वसिद्धेश्च । अस्य श्लोकस्य पुनरर्थोत्तरकल्पने
स्वबुद्धिमांसादेवोपरमते ॥ १ ॥ नान्विदंजन्माद्यस्येत्यादिना कृतं पद्यं ६ थं युक्तं । तद्व्यचारस्यमान ग्रंथविघ्नविधातार्थं । ग्रंथा-

वि० स्कं० १
अ० १

॥ ७ ॥

रंभणीयता तु प्रामाण्याधीना । प्रामाण्यं चापौरुषेयवाक्यस्यासत्वाक्यत्वेनानुबंधचतुष्टयत्वेन च संभवति । नान्यथा । तत्कथमत्रैत-
 दुभयमित्याशंक्य मंगलन्यैतच्छंकारूपविघ्नविघातार्थकता संपादनार्थमासत्वाक्यत्वानुबंधचतुष्टयवत्त्वयोः सद्भावं तदतिशयं च प्रतिपादय-
 न्ग्रंथनाम्नोऽप्यन्वर्थकतां सूचयति ॥ धर्म इति ॥ ध्यानादिरूपमंगलवत् श्रीशब्दस्य प्रथमप्रयोगस्यापि वक्तृश्रोत्रादीनां श्रीकारकत्वेन
 मंगलरूपवादादौ तत्प्रयोगो तच्छब्दवाच्याया रमाया एव प्राधान्यं ज्ञापितं स्यादतः सर्वधारकत्वविशिष्टभगवतो वाचकं धर्मशब्दमादौ
 प्रयुज्यापि श्रीशब्दमपि प्रयोक्तुं कामोऽन्वये तदधिकरणार्थकसप्तम्यतमागवतशब्दस्यादौ प्रयुक्तत्वेऽपि । आदौ विशेषणं योज्यं विशेष्यं
 तदनंतरमिति न्यायात्तद्विशेषणीभूते शब्दे तमेवादौ प्रयुज्येज । अनेन धर्मशब्दस्य शब्दत आदौ प्रयोगेऽपि । अर्थतः श्रीशब्दस्यैवादौ
 प्रयोगेणैव वक्तृश्रोत्रादीनां श्रीकारकत्वमस्य ग्रंथस्य सूचितं भवति । अत एव भागवते उवाचेत्यत्र सर्वत्र भगवच्छ्रुतनारदानां श्रीशब्द-
 प्रयोगो दृश्यते । त्रयाणामपि वक्तृश्रोत्रत्वात् । न च वाच्यं भगवत्यन्यवक्तृत्वाभावाच्छ्रोत्रत्वाभाव इति । तदभिन्ने व्यासे तस्मिन्नेः ।
 नापि ब्रह्मण्युभयसत्त्वेऽपि कुतः श्रीशब्दाभाव इति शंक्यं । स्थिते पितरि पुत्रेण राजशब्दवन्मर्यादार्थं सर्वप्राज्ञोत्तमत्वेन ब्रह्मणा तद-
 स्वीकारात् । शून्यनारदयोस्तु भगवता ब्रह्मणि प्रेमातिशयप्रदर्शनार्थं तत्पुत्रनिमित्तेन तच्छब्दस्य दत्तत्वात् । अत एव परीक्षिते श्रीशब्दा-
 भावो वक्तृत्वाभावादिति बोध्यं ॥ श्रीमद्भागवते । श्रीः प्रामाण्यातिशयकारणरूपा संपद्यस्यास्तीति तथाविधे भागवते इत्यर्थः । भगवदा-
 श्रितत्वेन श्रीशब्दवाच्या लक्ष्मीरपि प्रतिपाद्यत्वेन यस्यास्तीति तदिति वा । भागवतमिति पुराणनाम । तच्च भगवत्स्मृणीतत्वाद्भगवत्प्रतिपाद-
 कत्वाचान्वर्थकं । किंचेदं पुराणं निर्गुणविषयकं केचिदाचक्षते । तन्निरासार्थं भागवतमित्युक्तं । ऐश्वर्यस्य समग्रस्यर्वीर्यस्य यशसः श्रियो ज्ञान-
 विज्ञानयोश्चैवं षण्णां भगवतिर्यत इत्युक्तेः । पूर्णैश्वर्यादिषड्गुणवतो हरैः प्रतिपादकमित्यर्थः । निर्गुणमप्यत्रोच्यते । तत्कथमिति चेत् ।
 तत्सत्त्वादित्रिगुणराहित्यान्नतैश्वर्यादिगुणाभावादित्यतोऽपि भगवदित्युक्तं । तस्यासत्वाक्यत्वेन प्रामाण्यप्रदर्शनाय तद्विशिनष्टि
 ॥ महामुनीति । ननु पूर्वदर्शितस्यादौ विशेषणं योज्यमित्यादिन्यायस्यात्रानुपपत्तिः । विशेषणस्य पूर्वमेव योजनायां श्रीशब्दप्राथम्यानु-
 पपत्तेः उत्तरयोजनायां विशेषणप्राथम्यासिद्धेरिति चेन्मैवं । न्यायवाक्यस्य संहितविशेषणपरत्वात् । अन्यथा सत्प्रथमायां सत्सप्तम्यां भू-
 धात्वादिषु चासंहितविशेषणस्योत्तरत्र योजनावश्यकत्वात् । संहितस्य च प्रायः पूर्वमेव दृष्टत्वात् । भागवते श्रीमतीत्यादावुत्तरविशेषणा-
 लंगतिदर्शनाच्च ॥ महामुनिकृते । यद्यद्विचारपूर्वकं प्रणीतं तत्तदेव प्रमाणं । अन्यथा भट्टस्य कट्यां सरटः प्रविष्ट इत्यविचारवाक्यस्यापि
 प्रामाण्यप्रसंगात् । अतो विचारापरपर्यायमननशीलत्वरूपप्रवृत्तिनिमित्तवन्मुनिशब्दप्रयोगः । तत्रापि नायं साधारणो मुनिशब्दः किंतु

भा० टि०
॥ ८ ॥

महत्वेन विशिष्टः । महामुनित्वं तु व्यासस्यैवोचितं । मुनीनामप्यहं व्यास इति कथनात् । यद्यद्विभूतिमत्सत्त्वं श्रीमदूर्जितमेव वा । तत्तदेवावगच्छ त्वं मम तजोऽसंभवमियुक्तौ विभूतिमत्सत्त्वं यत् श्रीमत् श्रीपतित्वादिगुणसंपन्नं । तन्मम तेजः स्वरूपभूतं । यत् ऊर्जिनं बलादिना स्वजातावधिकं तन्ममांशसंभवं । अंशस्तु द्विविधः प्रोक्तः स्वरूपो भिन्न एव च । मत्स्यादयः स्वरूपांशा भिन्नांशा द्रुहिणादय इति वचनान्निष्ठांशरूपजीवस्य संभवो यस्मिंस्तदित्यर्थसंभवात् । भगवता व्यासस्याभेदेन श्रीपतित्वादिगुणसंपन्नत्वात्तस्यैव महामुनित्वेन परमासत्वात्तत्कृतत्वेनास्य महाप्रामाण्यमिति भावः । नन्विदमयुक्तं । सर्वभागवत्प्रणेतृत्वेन व्यासस्यैतत्पद्यप्रणेतृत्वेऽस्मच्छब्दप्रयोगं विहाय पारोक्ष्येण महामुनिकृते इत्युक्तेरिति चेन्मैवं । विवक्षाभेदात् । तथाहि । स्वपाठकालेऽत्र श्रीमदिति पृथक्पदं । श्रीविद्यारूपिणी लक्ष्मीभार्यात्वेनास्यासावहं चेति श्रयहं तस्मात् । श्रीमल्लक्ष्मीभर्तृत्वयोग्यमत्सकाशादित्यर्थः ॥ महामुनिकृते । अत्र कृते इत्यन्यथं तादर्थ्यं महामुनिर्निरुद्धः त कृते तत्प्रार्थनसफलीकरणार्थमिति यावत् । यद्वा । महामुनिः शुक्रः तत्कृते तदध्यापनार्थं । अथवा । मह पूजायामिति धातोर्महच्छब्दस्य महत्यादेशे महान्पूज्यो मुनिः शुक्रो यस्याति स परीक्षिद्राजा तत्कृते तन्मुक्त्यर्थमिति यावत् । उद्भूयमाने इति शेषः । तथा विधेः भागवतं भगवत्प्रतिपादकत्वादेव तन्नामके पुराणे इत्यर्थविवक्षा । शुक्रादीनां पाठकाले तु पूर्वोक्तैव विवक्षन्ति नायुक्तेति भावः । एवमाप्तवाक्यत्वेनास्य प्रामाण्यमभिधायानेनैवानुबंधस्तुष्टयस्य संक्षेपतः कथनेऽपि मंदबुद्धेर्बोद्धुमशक्यत्वात्तद्विग्रीकुर्वन्नधिकारिणस्तत्त्वज्ञाह ॥ निर्मत्सराणां सतामिति । मत्सरः परोत्कर्षासहनं तद्रहितानां । सतां साधुगुणवतां । निष्पापवत्त्वं पुण्यवत्त्वं चेत्यधिकारिलक्षणं सामान्यतो ज्ञेयं । नन्वत्र किं ज्ञान्यधिकार्यज्ञानी वा । नाद्यः । तत्साधनभूतस्यास्यानुपयोगात् । नापरः । अस्मिन्प्रवेदानुपपत्तेः । तस्मादुभयोरधिकाराभाव इत्यत्राप्येतदेवोत्तरं निर्मत्सराणां सतामिति । मम सरं ज्ञानं मत्सरं । सृ गताविति धातोर्गत्यर्थेनां ज्ञानार्थत्वत् । निर्निश्चयनिषेधयोरित्युक्तेर्मद्विषयज्ञानरहितानामित्यर्थः । सतां शक्तानां । शक्तं सदिति संप्रोक्तमशक्तमसदित्युच्यते इत्युक्तेस्तत्सत्ये । विष्णुविषयज्ञानरहिता ग्रंथप्रवेदासक्ताश्चात्राधिकारिण इत्युक्तं भवति । व्यासोक्तौ युज्यते चैतत् । व्यासविष्ण्वोरभेदात् । अन्यत्र तु । निर्मत्सराणां । निर्मास्येतत्पुराणमिति निर्मन् । आर्षत्वाच्छांदसत्वाद्वा । तं निर्मातारं । सरंति । अनुसरंति ते निर्मत्सराः । स्वगुरुक्तानुसरणशीला इति यावत् । ज्ञानिनामपि स्वगुरुकृतग्रंथानुसरणशीलत्वात्नोपयोगाभाव इति भावः । अथवा । ब्रह्मान्यस्य सर्वस्य मिथ्यात्ववादिनां मतनिरासाय सतामित्युक्तं । अनेनोक्ताधिकारिणां न मिथ्यात्वमिति भावः । किंच चैतन्नैक्यवादिनामपि मतनिरासाय बहुवचनं ज्ञेयं । किंवा । अधिकारिणोऽभिमुखीकृत्य श्रीव्यासेनोच्यते । निर्मत्सराणां सतां वो युष्माकं । अत्र

वे० स्क० १
अ० १

॥ ८ ॥

तुशब्दादमुत्र च क्रमात्तापत्रयोन्मूलनं शिवदं च यथा स्यात्तथा विषयद्वयं निरूप्यत इत्यन्वयः । एवमधिकारिण उक्त्वाऽत्र विषयद्वयं
 दर्शयन् कार्यकारणयोर्मध्ये कारणस्यैव प्राधान्यात्कारणरूपं विषयं तावदाह ॥ धर्म इति । व्यासोक्तिपक्षे । श्रीमत् मत्सकाशात् ।
 महामुनिकृते शुक्नारदार्थं भागवते उद्भूयमाने सति मयेति च कर्ता । शुकाद्युक्तिपक्षे तु । श्रीमद्भागवते महामुनिकृते व्यासप्रणीते सति
 व्यासेनेति कर्ता । अत्र परमः प्रोद्दिष्टकैतवो धर्मो वेद्यं वस्तु वास्तवं च निर्मत्सराणां सतां शिवदं तापत्रयोन्मूलनं च यथास्यात्तथा
 निरूप्यत इत्यन्वयः । नन्वत्र निरूप्यत इति क्रियापदमध्याहृतं । अध्याहारस्य निरंकुशत्वात् । न निरूप्यत इति किं न स्यादिति न
 शक्यं । यत्रानवसरोऽन्यत्र पदं तत्र प्रतिष्ठितं वाक्यं चेति सतां नीतिः सावकाशेन तद्वेदित्युक्तेः । अत्र प्रारिप्सितत्वेन प्रकृते
 इत्यर्थः । ननु भागवत इत्यनेनैवाधिकरणे बोधिते पुनरत्रेति कथनं व्यर्थमिति चेन्न । देवीभागवतस्य व्यावृत्तये प्रारभ्यमानत्वेन प्रकृता-
 र्थवाचकपदस्यापेक्षणीयत्वात् । तत्र हि तदनुयायिभिस्तत्प्रणेतृत्वांगीकारेण तत्कृतत्वस्य भागवतशब्दवाच्यत्वस्य च सिद्धावपि आरप्य-
 मानत्वेन प्रकृतत्वाभावात् । एवं भारताद्विष्वपि बोद्धव्यं । तत्रापि हि भगवत्प्रतिपादकत्वेन यौगिकभागवतशब्दवाच्यत्वस्य महामु-
 निकृतत्वस्य च सिद्ध्या तद्व्यावर्तकस्य प्रकृतत्वात्पदस्यापेक्षणीयत्वात् ॥ धर्मः ॥ वीरः शक्तिमतां श्रेष्ठो धर्मो धर्मविदुत्तम इति
 विष्णुसहस्रनामसु पाठाद्ब्रह्मा धारणाद्धर्म इत्यपीत्युपनिषद्वाक्योक्तयोगेन च धर्मो भगवान् । ननु वेदे रामायणे चैव पुराणे भारते
 तथा । आदावन्ते च मध्ये च विष्णुः सर्वत्र गीयत इत्युक्त्या सर्वकालेषु सर्वपुराणगणे आदिभागादौ विष्णोरेव प्रतिपादनादस्यैव
 कोविशेष इत्यतः परम इत्युक्तं । अन्यत्र सामान्यतः प्रतिपादनेऽपि अत्र सर्वोत्कृष्टस्वरूपविशेषविशिष्टत्वप्रतिपादनादस्ति विशेष इति
 भावः । परत्वमप्यन्यत्रोक्तमिति चेत्तदपि मिथ्यात्वनिरासं विना पारमार्थिकं न संभवतीति मन्वानो विशेषणांतरमाह ॥ प्रोद्दिष्ट-
 कैतव इति । निरस्तमिथ्यात्व इत्यर्थः । स विशेषणे हि विधिनिषेधौ विशेषणमुपसंक्रामत इति न्यायेन भगवतो निरस्तमिथ्यात्वं
 सर्वोत्कृष्टत्वं निरूप्यत इति भावः । अन्यत्र परमत्वोक्तावपि तन्मिथ्यात्वनिरासाभावेनाप्रतिपादितप्रायत्वाद्वा तु सद्भावाद्विशेषः । अय-
 मत्र विषयविशेषः । यद्वा । पुरुषार्थो हि द्वेषा । इष्टप्राप्तिरनिष्टपरिहारश्च । एतदुभयप्रदोऽत्रत्यो विषय इति दर्शयितुं विशेषणद्वयं ।
 तत्पक्षे अत्र परम इत्येकं पदं । अत्रपा गायन्विलज्जो विचरेदसंग इति स्वभजने निर्लज्जास्तान् अनाथनाथान्वा रमयति सुखयति
 स तथा । प्रोद्दिष्टताः निरस्ताः कैतवाः दुष्टकृतोपद्रवाः येन स तथा । अथवा । प्रोद्दिष्टतकाः निरस्तसुखा एतवः अकरवाच्यभाग-
 वद्विषये इतं गतं नष्टमिति यावत् । वं ज्ञानं येषां ते असुराः यस्मात्स इति । अत्र भगवत इष्टप्रापकत्वानिष्टपरिहारकत्वविषयो

वि०स्क० १
अ० १

भा० टि०
॥ ९ ॥

ज्ञेयः । यद्वा । मायावादिनः स्वतो निर्धर्मकं ब्रह्म तत्र प्रतीयमानधर्माणां मिथ्यात्वं वदन्ति । तन्निरासायाह ॥ धर्म इति । अत्र परमः अत्र पा निलया रमा यस्मिन्स तथा । सप्तसु प्रथमेति सूत्रात्प्रथमा पष्ठचर्थे । लक्ष्मीपतेरित्यर्थः । धर्मः लक्ष्मीपतित्वादि धर्मजातं । प्रोङ्क्षितकैतवः निरस्तमिथ्यात्वं निरूप्यत इति । भगवद्धर्माणां मिथ्यात्वानिरासरूपो विषय उक्तः । अथवा । महाभारते । भगवान्भगवद्धर्मश्च प्रतिपादित एव पुनरत्र वर्णने को विशेष इत्यतोऽपि एतदेव ॥ धर्म इति । अत्र परम इत्यत्र भिन्ने पदे परापौरुषेयत्वेनोक्त्या वेदरूपप्रमाणं यस्येत्युभयविशेषणं । रमन्ति सुखं प्राप्नुवन्त्यनेनेति धर्मविशेषणं । धर्मः वेदविधित्वेनोक्तः । प्रोङ्क्षितकैतवः । अकथप्रविसंभूमसुरवहा विष्णुवाचका इत्याभिधानात् । प्रो विष्णुस्तेन उङ्क्षितकैतवादधर्माज्जातं दुःखं यस्मिन्स तथा । निर्दुःखरूपमोक्षः । एतद्वयमेव निरूप्यत इत्यर्थः । भारते चतुर्विधानामपि पुरुषार्थानां संपाद्यत्वेनोक्तत्वादत्र तु अर्थकामयोः परमार्थ विरोधित्वात्तौ विहाय केवलं धर्ममोक्षयोरेव प्रतिपादनादयमेव विशेष इति भावः । अनेनात्र धर्ममोक्षरूपो द्विविध एव पुरुषार्थो विषयः सूचितः । उत वा । पृथक्पदत्वे । अत्र भागवते अत्र भगवति स्थिते इति वा । परमः परा । पृ पालनपूरणयोरिति धातोः । गोपी कुब्जादिषु पूर्णा व्याप्ता लक्ष्मीर्यस्य स तथा । एकपदत्वे तु । अत्रपः गोप्यादिगणः त्रपया च हापिता इति वक्ष्यमाणत्वात् तं रसयतीति तथा । प्रोङ्क्षिताः कैतवाः दुष्टाः पूतनादयो येन स तथा तादृशो धर्मोऽसाधारणः कर्मविशेषो निरूप्यते । भारतेऽष्टादशपर्वस्वपि एतत्प्रतिपादनाभावादस्य विशेषः । अनेन गोप्यादिरतिरूपः पूतनादिदुष्टघातकत्वरूपो विषयः सूचितः । किंवा । अत्र भागवते परमः केवलः धर्मः धर्मशब्देन तदवतारभूतः पूर्वमेव प्रतिपादित्वापिष्टपेणवादिदं स्यादित्यत उक्तं ॥ प्रोङ्क्षितकैतव इति । कितवो दुर्योधनः तदीयचरितं कैतवं प्रोङ्क्षितं त्यक्तं कैतवं दुर्योधनचरितं यस्मिन्पुष्टिरकथानके तत्तथा विधं । अत्र दुर्योधनकथानकस्यागाद्विशेष इति भावः । अनेन दुर्योधनचरितरहित युधिष्ठिरकथानकरूपो विषयः सूचितः । अत्र केचित् । केवलधर्मशब्देन वेदहितत्वात्सात्त्विको विषयः । अत्र परम इत्यनेन सुफलदर्शनाद्राजसः । प्रोङ्क्षितकैतव इत्यनेनान्योत्सारणाद्धारुणत्वेन तामस इति वदन्ति । तन्न । सतां सत्फलदातृत्वेन दुष्टानां प्रोत्सारकत्वेन सात्त्विकस्यैव सिद्धेः । अथादौ कारणरूपविषयकथानात्तदपेक्षया कार्यरूपं विषयमाह ॥ वेद्यमिति । अत्र यत्पदमध्याहारेण योजना द्रष्टव्या । अत्र भागवते यद्वस्तु शिवदं मोक्षदं तापत्रयोन्मूलनं आध्यात्मिकाधिमौक्तिकाधिदैविकत्रितापनाशनं धर्मादिनाम्ना विषयत्वेनोक्तं । तस्य वेद्यं कार्यं । विद कृताविति धातोः । जगदित्यर्थः । वास्तवं यथार्थं । निरूप्यते । न तस्य मिथ्यात्वं । सत्यस्यैव सुखदुःखदानहरणयोग्यत्वादिति भावः । अनेन यस्यै सुखदं यस्य तापत्रयोन्मूलनं वस्तुक्तं तज्जगद्वास्तवमित्यपि योजना

॥ ९ ॥

Foundation

दृष्टव्या । नन्वेतज्जीवमुद्दिश्योच्यते । अथवा जडं । नाद्यः । नित्यत्वेन कार्यत्वानुपपत्तेः । न द्वितीयः । सुखाद्यनुभवाभावेन तद्दाना-
 द्यनुपपत्तेरिति । चेन्मैवं । जडदेहसंबन्धिनो जीवस्यैव कार्यत्वस्य सुखाद्यनुभवस्य युक्तत्वेन विवक्षितत्वात् । यद्वा । मायावादिना विश्वं
 मिथ्या दृश्यत्वादित्यनुमानसाधितविश्वमिथ्यात्वनिरासायाह ॥ वेद्यमिति । दृश्यत्वस्य चक्षुर्मात्रग्राह्यत्वार्थकत्वे भूपरमाणुव्योमादीनां
 तदभावेन सत्यत्वप्रसंगात्पंचेन्द्रियविषयत्वांगीरे मनो ग्राह्यस्य सुखदुःखादेः सत्यत्वापत्तेश्च । ज्ञेयत्वरूपार्थकत्वमेव पराभिमतमिति मत्वा
 वेद्यमित्युक्तं । वेद्यं ज्ञेयं । वस्तु अनन्यात्मरूपं वियदादि वास्तवं सत्यमित्यत निरूप्यते । शुक्तिरजतादि व्यावृत्तये वस्त्विति ग्रहणं । वेद्यमिति
 तु पराभिमतानुमानस्य व्यभिचारादिप्रदर्शनार्थं । दृश्यते त्वग्रया बुध्येति श्रुत्या मिथ्यात्वाभाववति ब्रह्मणि दृशत्वहेतोः सत्त्वादित्यादेरित्यर्थः ।
 अस्य सत्यत्वानिरूपणे किं फलमित्यत आह ॥ शिवदमिति । इहमिति शेषः । इदं निरूपणं शिवदं । शिवं भद्रं शिवा गौरीति
 कोशात्सर्वकल्याणरूपमोक्षदायकं । अनेनेष्टप्रापकपुरुषार्थहेतुत्वं सूचितं ॥ तापत्रयोन्मूलनं । तापानां त्रयं यस्मिंस्तस्य उन्मूलनं
 नाशकं । अनेनानिष्टनाशकत्वरूपपुरुषार्थहेतुत्वं सूचितं । एतद्व्यकथनेन प्रयोजनमुक्तं भवति । पूर्वत्र जगत्सत्यत्वं विषयः । अत्र
 दृश्यत्वस्य हेतोराभासत्वसाधनं विषय इति विशेषः । वस्तुशिवदमित्येकं पदं वा । वस्तुयस्मिन्भगवानिति वस्तुयोग्यजीवजातं । यद्यपि
 भगवान्सर्वत्र व्याप्या वर्तते तथापि वासापरपर्यायसंनिधानविशेषेणात्रयोग्यत्वं सूचितं । तादृशजीवजाताय सुखदमित्यर्थः ॥ ताप-
 त्रयोन्मूलनं । तकारः कीर्तितश्चोरे मोहे युद्धे च कीर्तित इत्येकाक्षरकोशात् । तं मोहं आप्नुवंति ते तापाः अयोग्यजीवा असुरा-
 दयः तेषां त्रयं सात्त्विकराजसतामसभेदेन सुखत्रयं उन्मूलयति उच्चैरधिकं संवृणोति । अनविर्भवतीति यावत् । मूल संवरण इति
 धातोः । अनेन योग्यायोग्यजीवानां मोक्षाधतमोरूपं प्रयोजनमुक्तं ज्ञेयं । वः तु इति भिन्नपदपक्षे तु पूर्वमेव योजना दर्शिता । अथवा ।
 वस्तुशिवदं तापत्रयोन्मूलनमित्येकं पदं । अंतर्णीतप्यर्थात् । वा गति गंधनयोरिति धातोर्गत्यर्थानां च ज्ञानार्थकत्वात् । जाग्रद-
 वस्थानियामकत्वेन ज्ञापकत्वात् व शब्दो विश्ववाची । तं स्तौति स वस्तुर्गणपतिः । विनायकोऽथ विश्वस्य ध्यानादैर्द्वजवक्रतामित्युक्तेः ।
 शिवो रुद्रः । दं कलत्रे च दातुरीत्युक्तेः । शिवपदसंनिध्याच्च दं रुद्रकलत्रं देवीत्यर्थः । तापोऽस्यास्तीति तापः । अर्श आद्यच् ।
 तापयति भुवनमिति वा तापः सूर्यः । एते चत्वारश्चातार इति यत् । यं ज्ञानं । येति ज्ञानं समुद्दिष्टमिति भागवततात्पर्योक्तेः ।
 तस्य उन्मूलनं निरासः । अयं तृतीयो विषयोऽत्र प्रतिपाद्यत इत्यर्थः । एवं चतूणां त्रातूणां निरासे पंचमस्य विष्णोरेव त्राणकर्तृत्वं
 सिध्यतीति भावः । अनेन पंचायतननिरासरूपो विषयः । नन्वेतेषां त्राणकर्तृत्वं किं नांगीकर्तव्यमित्यत आह ॥ किंवैति । अपरैः अश्रेष्ठैः

रुद्रादिभिः किं फलं न किमपि । श्रेष्ठत्वाभावादेवेत्यर्थः । एवमेवान्यासविषयप्रयोजनाधिकारिष्वपि निष्फलत्वरूपो विशेषो द्रष्टव्यः ।
एतद्वा शब्देन सूचितं । विष्ण्वङ्गीकारे किं फलमित्यत आह ॥ ईश्वरः सद्य इति । ईश्वरेभ्यो ब्रह्मशर्वादिदेवेभ्योऽपि वरो यतः । अतस्त
ईश्वराख्येति मुनयः संप्रचक्षत इत्युक्तेः । ईश्वरः सर्वश्रेष्ठो विष्णुः । सद्यः । सत् मोक्षारूपं निर्दोषं स्थानं यापयति प्रापयतीति
स तथा । या प्रापण इति घातोर्तर्णात्तणिच् । मोक्षदो हरिरेवैक इत्युक्तेः । सर्वश्रेष्ठत्वाद्विष्णोस्त्वातृत्वज्ञाने मोक्षप्राप्तिः फलमिति भावः ।
तादृशविष्णुज्ञाने क उपाय इत्यत आह ॥ हृद्यवरुध्यत इति । चेदिति शेषः । स हृदि मनासि अवरुध्यते अनवरतं स्थाप्यते चेत-
त्स्थानं सुशकं । ध्यानजज्ञानयोगाद्ब्रह्ममित्युक्तेरिति भावः ॥ अस्वेतस्सर्वं तथाप्यनेनास्य पुराणस्य किमायातमित्यत आह ॥ अत्रेति ।
अत्र भागवते । कृतिभिः श्रवणार्थावधारणवचनव्याख्यापनाध्ययनाध्यापनाभ्यासरूपप्रयत्नैः शुश्रूषुभिः सेवनोत्सुकैः । तद्धरेहृद्यवरोधनं
क्षणत्कालविलम्बमन्तरेण । साध्यत इति शेषः । यद्वा । ईश्वरः परैर्वा ब्रह्मादिभिरिव । उपमायां विकल्पे वेत्यमरः । सद्यः सपदि ।
अवरुध्यते किं नेत्यर्थः । आक्षेपार्थकस्य किं शब्दस्य विपर्यये पर्यवसानात् । किंतु अत्र ईश्वरे हृदि स्नेहेन विषये । हृत्स्नेहे स्वांतवक्ष-
सोरिति शब्दनिर्णये । तत्क्षणत् तस्मिन्नीश्वरे उद्धर्षो यस्मात् कपोथ क्षणउद्धर्ष इत्यमरः । विष्णुभक्तगुरोः सकाशादित्यर्थः । शुश्रूषुभिः
श्रवणेच्छुभिः । एतद्भागवमिति शेषेण संबंधः । तादृशैः कृतिभिः कुशलैः पुरुषैः । यद्वा । अत्रकृतिभिरित्येकं पदं । नास्ति त्रौऽन्यस्मात्ता यस्ये-
त्यत्रो विष्णुस्तदर्थमेव कृतं कर्मजातं तद्येषामस्तीति तैरवरुध्यते । अनेन तारतम्यं सूचितं स्यात् । अथवा । अत्र विषयत्वेन प्रतिपादितभगवत्कार्य-
भूतस्य जगतः सत्यत्वे तस्य तेनाभेदः स्यादित्यत आह ॥ किंवेति । तर्ह्येतद्विषयभूतं जगत्कारणं सत् सत्यरूपं जगत्किं । न । किंत्वीश्वरो जगत्स्वामी-
त्यर्थः कोऽसावित्यत आह ॥ य इति । य ईश्वरः । अत्र भागवते । अहदिभगवत्स्नेहविषये वा । माहात्म्यं ज्ञानपूर्वकस्तु स्नेहो भक्तिरितितीयत
इत्युक्तेः । भक्तिविषये इत्यर्थः । कृतिभिः भागवतविषयेऽभ्यासादिव्यापारैः । भगवत्स्नेहविषये तु पूजादिकर्मभिः करणैः परैः तत्परैः । शुश्रूषुभिः
सेवनेच्छुभिः पुरुषैः कृतिभिः । क्षणादल्पकालेन । अवरुध्यते स्थिरीक्रियते । स ईश्वर इत्यर्थः । उत वा । पूर्वं रुद्रादीनां जगत्त्रातृत्वेन
ज्ञेयस्वनिषेधः कृतः । स कथमित्यत आह ॥ किंवेति । ईश्वरो रुद्रस्तदुपलक्षितदुर्गादिश्च । सत् । सदेव सोम्येदमग्र आसीदिति
श्रुतेः । जगत्कारणं किं । न । अत्र रुद्रादिविषये । कृतिभिः । यं कामये तं तमुग्रं कृष्णोमीति श्रुतेः । जन्मादिकारणैः । एः अस्य ।
अकारो वासुदेवः स्यादित्येकाक्षरात् । भगवतः । ईः लक्ष्मीः । लक्ष्मीर्लाकार उच्यत इति च । अस्येति षष्ठ्या तदधीनत्वं बोधितं । प्रायः सर्वत्र
दृष्टत्वात् । न च वाच्यं गोस्वामीत्यत्र दर्शनाभाव इति । नियम्यं विना स्वामित्वानुपपत्त्या तदधीनत्वसिद्धेः । प्रायः शब्ददानाच्च । परा श्रेष्ठा । परै-

रित्यत्रायं पदश्लेषो बोध्यः । परा । एः । इति । का भगवदधीना लक्ष्मीस्तत्राह ॥ य इति । ययेत्यध्याहार्यं । यया लक्ष्म्या यः ज्ञानरूपः
 भगवान् । सत्यं ज्ञानमनंतं ब्रह्मेति श्रुतेः । येति ज्ञानं समुद्दिष्टमिति स्मृतेश्च । हृदि स्ववक्षसि । अवरुध्यते बाहुपशेनावष्ट-
 भ्यते सेत्यर्थः । तत्प्रमेयमत्र भागवते शुश्रूषुभिः श्रवणोत्सुखैः क्षणाल्पकालेन ज्ञायत इति शेषः । किंवा । वेत्यथवा । अपरैः
 नास्ति परः परमात्मा येषां तैः स्वस्य परब्रह्मभावनयाऽन्यपरब्रह्मानंगीकारात् । मायावादिभिरित्यर्थः । नास्तिकैर्वा । तान्विशिनष्टि ॥
 अत्र कृतिभिरिति । अत्र भगवद्विषये । कृतं अलंभावो येषामस्तीति कृतिनस्तैः । महामुनिकृते महाविचारशीलपुरुषार्थ-
 मुक्तो भगवान् । अवरुध्यते अवधार्यते किं । न । अपि त्वीश्वरः सर्वोत्कृष्टः एकवचनेन एक एव । सद्यः सत् इष्टं यापयति प्रापयति स
 तथा । अथवा । सदभिव्यक्तरूपत्वात्कार्यमित्युच्यते बुधैरिति वचनात् । कार्यं देहादि तद्यापयति गमयती स तथा । अनिष्टनिवारक
 इत्यर्थः । इत्थं । हृदि हरत्यज्ञानमिति हृत् ज्ञानं तस्मिन् । विषयसप्तमीयमतस्तृतीयार्थे । द्वितीयार्थे तृतीयार्थे पंचम्यर्थे च सप्तमी ।
 चतुर्थ्यर्थे च विज्ञेया विषयेति यां विदुरिति महाव्याकरणोक्तेः । तेन ज्ञानेनेत्यर्थः । अयं सर्वेष्टदाता मे सर्वानिष्टनिवारकः । सर्वोत्कृष्टो
 यमैवेकस्तदीयोऽहं स मे पतिः । इति ज्ञानं निश्चितं यत्सादीक्षाभ्यंतरामतोति परमश्रुतेः । शुश्रूषुभिः सेवनेप्सुभिः । अवरुध्यते तत्
 श्रीमद्भागवते क्षणात्ज्ञायत इति शेषः । अत्रात्रेति त्रिरूपादानं ग्रंथकर्तृविषयस्य प्रयोजनस्य चैक्यज्ञापनार्थं । एवमासवाक्यत्वविषयप्रयो-
 जनाधिकारिणां महत्त्वेन सद्भावात्महाप्रामाण्येनारंभणीयतासिध्या पूर्वपद्येन कृतस्य मंगलस्य युक्ततैव सेत्स्यतीति भावः । अत्र संब-
 धस्तु ग्रंथविषययोः । प्रतिपाद्यप्रतिपादकत्वरूपसंबंधः । ग्रंथाधिकारिणोः श्राव्यश्रोतृत्वरूपः । ग्रंथप्रयोजनयोः प्राप्यप्रापकत्वरूपः ।
 अधिकारिविषययोर्ज्ञातृज्ञेयत्वरूपः अधिकारिप्रयोजनयोरपेक्ष्यपेक्षकत्वरूपः । विषयप्रयोजनयोः साध्यसाधनत्वरूपसंबंधः । तस्य संबंधांतरं
 नान्वेषणीयं । स्वनिर्वाहकत्वात् । अन्यथाऽनवस्थापत्तेरिति । इत्थं पल्लवितेन ॥ २ ॥ एवमाद्यपद्येन मंगलं द्वितीयपद्येन ग्रंथप्रामाण्यं
 चाभिधाय स्वस्य मूलरूपाद्ब्रह्मण एवोपदेशाधिकारात्तदूपेण तस्मा एतदुपदिश्यावताररूपेणायं नियम इति द्योतनाय बालानां लीप्याचा-
 र्यवद्ब्रह्मशिक्षितानारदात्परिक्षार्थं स्वोक्तभागवतमवताररूपेण श्रुत्वा रुद्ररूपशुकाध्यापनाद्गंगावत्त्रिदैवतसंसर्गेणास्य महाफलत्वं वर्णयन् ।
 मज्जंति मुनयः सर्वेत्वमेकः किं न मज्जसीति गंगया पृष्टे । अंब त्वद्दर्शनान्मुक्तिर्न जाने स्नानजं फलमिति श्रीनारदेनोत्तरस्य दत्तत्वात्तत्र
 तत्स्नानाभावसिध्याऽत्र तु परमभागवतोत्तमश्रीनारदावगाहनसिध्या ततोऽप्याधिक्यं च दर्शयन् तच्छ्रवणमननोपदेशेन व्याख्यानादिषु
 प्रवृत्त्यर्थमधिकारिणः सत्कारपूर्वं नियोजयति ॥ निगमेति ॥ अहो भावुकाः । हे कुशलाः । पुरुषाः ॥ भागवतं । ऐश्वर्यादिषड्गुणयु-

भा० टि०
॥ ११ ॥

तान्मूलरूपाज्ञारायणाज्जातं । यद्वा । भासकाः गावः किरणाः वाण्यो वा यस्य स भगुर्विष्णुस्तस्य स्वरूपं भागवतं तन्यते विस्तरेण प्रतिपाद्यते यस्मिंस्तत् । अथवा भगोर्विष्णोरयमवतारो भागवो व्यासस्तेन तन्यते विस्तरतो विरच्यते तद्भागवतं । तनु विस्तारे ॥ निगमकल्पतरोः । निन्यत् अध इति यावत् । निन्यग्भावनिकामयोरिति यादवः । गमः ऐन्द्रियकं ज्ञानं यस्मात्सनिगमोऽधोक्षजत्वाद्विष्णुः । गम्लृगताविति धातोर्गत्यर्थानां ज्ञानार्थत्वात् । तस्मादीषन्न्यूनः निगमकल्पः स एव तरुः स्वयं संसारतरणादभ्येषां अधिकारिणां तारणाच्च तरुशब्दवाच्यः । द्विर्ताथैतर्णीतणिच् । तादृशश्चतुर्मुखस्तस्मात् । यद्वा । निगमो वेदस्तस्मादीषन्न्यूनं निगमकल्पं भारतं ब्रह्मसूत्रं वा तेन संसारतरणशीलः । ताच्छील्यार्थादुनस्तथेत्युक्तेः । तस्मात्सकाशात् ॥ गलितं । कंठमाधुर्यमस्यास्तीति गली गायनशक्तिवाञ्छारदमुनिः । तेन तन्यते व्यासाथ विस्तार्यते । ब्रह्मोपदिष्टापेक्षया संवर्धयत इति यावत् । ननु गुरुतो यावच्छ्रुतैस्यवानुवादः शिष्येभ्यो युक्तस्तत्कथं संवर्धनं । अत्रोच्यते । त्वमेतद्विपुलीकुविति गुर्वाज्ञापालनस्यैव न्याय्यत्वाद्युक्तमेव संवर्धनं । तथापि संवर्धितं ग्रंथस्य भागवतत्वं न स्यादिति चेन्न । भगवच्चरणानिःसृता गंगा संगतानामपां गंगात्ववदुपपत्तेः । पूर्वोदकस्य संगतोदवेनैकीभावः प्रसज्येतेति चेन्न । तथा व्यवहारमात्रोपयोगिवेऽपि वृद्धिदर्शनेनांततो भेदस्यैव सिद्धत्वात् । तर्हि संवर्धितग्रंथस्यांततो भेदेन भागवतत्वाभाव एवेति चेत् । भागवतशब्दप्रवृत्तिनिमित्तं तु द्वेधा भगवत्प्रणीतत्वं भगवत्प्रतिपादकत्वं चेति । श्रीमद्भासकृतस्याप्यष्टादशसहस्रंरूपोपेतग्रंथात्मकस्य सर्वस्योभयप्रवृत्तिनिमित्तसद्भावाच्च तदभावः । अस्तु श्रीमद्भासकृतस्य तथात्वं भगवत्प्रणीतत्वात् । तथापि ब्रह्मनारदाभ्यां संवर्धितग्रंथस्य तु व्यासप्रणीतत्वाभावान्नोभयप्रवृत्तिनिमित्तसद्भाव इति चेन्न । संवर्धितग्रंथस्यापि व्यासेनैवानूद्यग्रथितत्वात् । ब्रह्मनारदोक्तवर्णानुपूर्व्यभावेऽपि पौरुषेयग्रंथेऽर्थानुवादस्यैव विवक्षितत्वाच्च । तस्मान्न कश्चाक्षुद्रशंकावकाशः । अनेन यथा नारायणेन ब्रह्मणे ब्रह्मणा च नारदायोपदिष्टं न तथा श्रीनारदेन व्यासायोपदिष्टमिति सूचितं । कंठमाधुर्यादेव हि नारदाच्छ्रुतं न गुरुत्वबुद्ध्या । अन्यथाऽङ्गीकारे गंधर्वादीनामिन्द्राद्युपदेशकत्वप्रसंगात् । गुरुत्वे तु न कंठस्वरमाधुर्यमुपयुक्तं । किं तु ज्ञानविशेष एव । न हि तत्त्वबुभुत्सवो गुरुकंठमाधुर्यमपेक्षते । श्रीनारायणामिन्नरूपस्य व्यासशिष्यस्य शिष्यो नारदस्तद्गुरुः कथं स्यात् । अवांतरभेदेन घटेतेति चेन्न । व्यासावतारेऽपि व्यासशिष्यो यतीश्वर इत्युक्त्या धन्योपाख्यानाति तात्पर्यनिर्णये विशेषेऽध्याये नारदस्य तच्छिष्यत्वोक्त्या च व्यासशिष्यशिष्यत्वसिद्धेः । अत एवान्यथाप्रयोगसौष्टवेऽपि गलितामेति प्रयुक्तं ॥ रसमालयः । रसानां भक्तिज्ञानवैराग्यदयावीरशृंगारादिरसानां कवितालंकाराणां माला पंक्तिर्यस्मात्सरसमालो विष्णुः । तस्माद्याति निर्गच्छति तत् । यद्वा । रसानामुक्तविधानां मा ज्ञानं तत् । आ साकल्येन लाति स्वीकरोतीति रस-

वि० स्क० १
अ० १

॥ ११ ॥

मालो व्यासः समानमुत्तरं । अथवा । रसः सारो वरः श्रेष्ठ इत्यभिधानात् । रसः सर्वजीवश्रेष्ठो ब्रह्मा मा लक्ष्मीश्च ते सुतदारत्वेन
 लातीति रसमालो विष्णुस्तस्य यं ज्ञानं येनेति तत् । येति ज्ञानं समुद्दिष्टमित्युक्तेः । किंवा । रस शब्द इति धातोः रसः शब्दरूपो वेदः
 तस्य मा ज्ञानं । तदनुकूलं ज्ञानमिति यावत् । तस्याल्यं स्थानमिति । उत वा । रसा मधुरादिषड्रसाः तैः समाना मामिमानं येषां ते
 रसमाः कामादि षट्शत्रवः तेषां आसभंताल्लयो नाशो येनेति । रस्य रतिरूपस्य विष्णोः सं संनिधानं तस्य आल्यं स्थानमिति वा ।
 ॥ शुक्मुखादमृतद्रवसंयुतं । अत्र पदच्छेदः । शुक्ं उखादमृतद्रवसंयुतमिति । षट्सु द्वितीयेति सूत्रात् द्वितीया पंचम्यर्थे । उकारः
 शंकरः प्रोक्त इत्यभिधानात् । उना शंकरेण खाद्यते भक्ष्यते तत् उखादं विषं तदस्यास्तीति उखादः तक्षकः सर्पः । अत्रार्श आद्यच् ।
 तस्मान्मृतं मरणं यस्य स उखादमृतः परीक्षिद्राजा सः द्रवो ज्ञानं । द्रुगतावित्यस्माद्धातोर्गत्यर्थानां ज्ञानार्थत्वात् । तेन संयुतो येनेति
 तत्तथा । यद्वा । शु शीघ्रं कं सुखं यस्मात्तत् । शु शब्दस्य वैदिकनैघंटुके शीघ्रनामसु पाठात् । सद्योहृद्यवरुध्यत इत्युक्तत्वाच्च । उ
 शब्द एवार्थकः । स मुहुरित्यनेनान्वेतव्यः ॥ खादद्रवसंयुतं । खैः इंद्रियैः अद्यते भुज्यते ते खादा विषयाः । तेषां मृतं नाशः द्रवः
 पलायनं चेति यावत् । अकयप्रविसंभूमसखहाविष्णुवाचका इत्यभिधानात् । सं शब्दवाच्यो विष्णुः तेन युतो योगः तत्प्राप्तिरिति यावत् ।
 तथा च खादमृतद्रवसाहितः संयुतो यस्मात्तत् । मध्यमन्दलोप्ययं समासः । अथवा । शुक्मुखादं । ऋतद्रवसंयुतं । इति पदच्छेदः । शुक्ः
 वैयासकिः । मुखः प्रमुखो येषु तैर्निर्दिष्टादिभिः । अद्यते आस्वाद्यते तत् । ऋतस्य ज्ञानसाधनरूपस्य सत्यरूपस्य वा वेदस्य द्रवः रसरूपः
 अर्थः तेन संयुतं । यद्वा । ऋतस्य ज्ञानरूपस्य विष्णोः द्रवो ज्ञानं । विष्णुविषयकं ज्ञानमिति यावत् । तेन संयुतं । किंवा । शुक्मुखात्
 व्यासपुत्राननात् । निर्गतमिति शेषः । अमृतं मोक्षः तत्साधनरूपो द्रवो ज्ञानं तेन संयुतं पुरीतं । अथवा । शो तनूकरण इति धातोः ।
 शुः अरुणबलीकारित्वात्तक्रः तस्मात् । को ब्रह्मा मुख्यो येषु तदैवैः अदः अपालितो गजेन्द्रः देह् पालन इति धातोः । एवं गजेन्द्रमुपवर्णित
 निर्विशेषं ब्रह्मादयो विविधलिङ्गमिदाभिमानाः । नैते यदोपसप्तपुर्निखिलात्मकत्वात्तत्र खिलामखरो हरिवारिसीदित्युक्तेश्च । तस्य गजेन्द्रस्य
 यन्मृतं मरणं तन्निमित्तो द्रवः कृपाद्रवः तेन सहितः संशब्दवाच्यो भगवान् सः युतः योगं प्राप्तो यस्मिंस्तत् । उत वा । कमुखाः ब्रह्मा-
 दयो देवाः । कं ब्रह्मेति श्रुतेः । विष्णवादयो देवाः । तेषां आदाः अशोधकाः । दैप् शोधन इति धातोः । तद्विचारशीला इति यावत् ।
 तादृशाश्च ते मृताश्च । मृतं मरणमेवामस्तीति मृतामर्त्याः । अर्श आद्यच् । तेषु द्रवः कृपारसस्तं सम्यक् यातीति कमुखादमृतद्रवसंयुतः
 तस्य भावः कमुखादमृतद्रवसंयुता यस्मिन्भागवते तत् । रसो वै स इति श्रुतेः । रसो विष्णुः प्रतिपाद्यत्वेनास्यस्मिन्निति रसि फलं ।

भा० टि०
॥ १२ ॥

तच्च व्यर्थाभिधायकं । मल्लाद्यग्रवतित्वरूप एकोऽर्थः । रसभरितत्वरूपो द्वितीयः । तथा च प्रथमेनानिष्टनाशके द्वितीयेनेष्टप्राप्तौ च क्षम-
त्वात् । द्विविधपुरुषार्थसाधनभूतं ॥ भागवतं । तन्नामकपुराणं ॥ काशुवि । के सुखरूपे । अमवि न भवत्यस्मादित्यभूः मौक्षः तद्वि-
षयेऽपि । बत परमादरेण श्रवणादिविद्याभिः सेवत । हृदयगतं यथा भवति तथा कुरुतेति सूचनार्थं पिबतेति प्रयोगः । तदपि न सकृत् अपि
तु असकृत् । आवृत्तिसकृदुपदेशादिति सूत्रात् ॥ १ ॥ इति श्रीभागवतटिप्पण्यां प्रथमोऽध्यायः ॥ १-१ ॥

॥ हरिः ॐ ॥ ॥ स एवेति ॥ कौमारं । ब्रह्मपुत्रान्यं सनत्कुमारारूपं । अन्यथा । कुमारो नाम भगवान्स्वयं स्वस्मादजायत ।
दिदेश ब्रह्मणे ब्रह्म ब्रह्मचर्यस्थितो विभुः । यस्मात्सनत्कुमारश्चायं ब्रह्मचर्यं प्रपालयत् । यः स्थाणोः स्थाणुतां प्रादाद्भगवानव्ययो हरि-
रिति ब्राह्मेणविरोधः ॥ ६ ॥ ॥ तृतीयमिति ॥ देवर्षित्वं । महिदासरूपं । अन्यथा । अवतारो तृतीयोऽस्य देवर्षिः प्रथितो भुवि ।
महिदासरस्वैतरेयो यस्तत् नारदेऽवदिति तात्पर्योक्तिविरोधः ॥ ८ ॥ तुर्यमिति ॥ आत्मशमोपेतं । आत्मानां जीवानां उपशब्दगृही-
तात् पापादुपावृत्तिः । उपावृत्तिस्तु पापेभ्यो वासः सर्वगुणैः सह । उपवासः स विज्ञेय इत्यत्र पापादुपवृत्तेरुपशब्देन गृहणात् ॥ शमो ।
भगवान्निष्ठबुद्धिः । शमो मन्निष्ठबुद्धिरित्येकादशोक्तेः । तदुभयं । उपेतं समीपं प्राप्तं येन तादृशं तपः । अन्यथा । स्वास्मोपशमस्य
सदासिद्धत्वेन तपोऽप्यस्वमयुक्तं स्यात् । तस्माल्लोकशिक्षणार्थमेव तद्युक्तमिति भावः ॥ ९ ॥ ऋषिभिरिति ॥ पार्थिवं । पृथुदेहाविष्टं ।
अन्यथा । आविवेश पृथ देवः शंखचक्री चतुर्भुज इति पाद्मोक्तिविरोधः ॥ १४ ॥ अवातारे इति ॥ षोडशे मे । षोडशसंख्यया
मामितिर्यस्य तस्मिन्नवतारे । निःक्षत्रामित्यत्र सशेषः क्षत्रनाशो वा निःशेषः । नाद्यः । निःक्षत्रामित्यनुपपत्तेः । न द्वितीयः । तद-
भावेनैव पुनर्धातानुपपत्त्या त्रिसप्तकृत्वा इत्यस्य वैयर्थ्यप्रसंगात् । मैवं । द्वितीयपक्षस्यैवौचित्यात् । न च तत्रोक्तानुपपत्तिः ।
ततस्तु हतवीरासु क्षत्रियासु पुनः पुनः । द्विजैरुत्पादितं क्षत्रं जामदग्न्यो न्यकृतंतेति भारताश्रमेधिकपर्वोक्त्या क्षत्रियाणां स्त्रीभिः
प्रार्थितब्राह्मणेभ्यः पुनःपुनरुत्पत्तेः सिद्धत्वात् ॥ २० ॥ तत इति । राघवात्पूर्वं व्यासावजारकथने जामदग्न्यरघूद्वहौ वासिष्ठयादवौ कृष्णाविति
तंत्रसारोक्तिविरोध इति चेन्न । तृतीयं युगमारभ्य व्यासो बहुषु जज्ञेवानिति कौर्म्योक्तेः ॥ २१ ॥ एकोनविंशे इति । बलभद्रस्य श्वेतकेशोवेश-
नैकोनविंशावतारत्वं न स्वरूपेण । अन्यथा । शंखचक्रभृद्विशेशः धेतवर्णो महाभुजः । आविष्टः श्वेतकेशात्मो शेषांशं रोहिणीसुतमिति
महावराहोक्तिविरोधः ॥ २३ ॥ तत इति ॥ संप्रवृत्ते । सममे समीचीने सुष्टुपूजासुखेषु चेति यावदकोशात् । कैलासं द्वापरस्या-
भेदात् ॥ प्रवृत्ते । मिश्रिते सतीति यावत् । यद्वा । कलाविति पृथगधिकरणं । तस्मिन् स अभेदेन मिश्रीभावे सति प्रवृत्ते विद्यमाने

वि०स्क०१
अ० २

॥ १२ ॥

द्वापरयुगसंधावित्यर्थः । अन्यथा । कलियुगेऽवताराभावकथनं विरुद्धं स्यात् । त्रियुगेति नामाप्यनर्थकं स्यात् ॥ २४ ॥ अथेति । युग-
संध्यायां । कलियुगाख्ये भागे कृतयुगप्रवेशोनांशसद्भाव इत्यर्थः । द्वापरकृतांशरहित एव कलावतारनिषेध इति भावः ॥ २५ ॥ ऋषय
इति ॥ कलाः सर्वे हरेरेव । सर्वे ऋष्यादयो हेः कला एव भिन्नांशा एवेत्यर्थः । अंशस्तु द्विविधः प्रोक्तः स्वरूपो भिन्न एव चेत्यादेः ॥
२७ ॥ एते इति ॥ एते । मत्स्यादयस्तु ॥ पुंसः । पुरुषस्य हरेः ॥ स्वांशकलाः । स्वरूपभूतावताराः यस्य तेऽवताराः स कस्माद-
वर्णिग इत्यत्र उक्तं ॥ कृष्ण इति । स मूर्खरूपी भगवान् स्वयमेव कुत इत्यतो हेतुगर्भविशेषणं ॥ कृष्ण इति । लये सर्वजगत्कर्षकत्वा-
दित्यर्थः । यतः कर्षसि देवेश नियमात्सकलं जगत् । अतो वर्तते मुनयः कृष्णत्वं ब्रह्मवित्तमा इति कृष्णनामनिरुक्तः । सकलं
स्वांशसहितं अभेदं जनेनानर्थप्राप्तिः स्यात् । त्रिविधं जीवसंघं च परमात्मानमव्ययं । तेषां भेदं च ये सत्यं विदुर्मोहविवर्जिताः । ते याति परमं
स्थानं विष्णोरेव च पंडिताः । अनन्तवर्तमानो याति परमात्मविनिर्दकाः । मत्स्यादिकलासहितं जगत् ऋष्यादिकं चेति प्रमाणवाक्यार्थः । पूर्णस्य
पूर्णमादाय पूर्णमेवावशिष्यत इति श्रुतेः । स्वाप्ययादिति सूत्राच्च । मत्स्यादीनामभेदेन स्वस्मिन्नाकर्षकत्वात् ऋष्यादीनां भेदे नात्मन्याकर्षक-
त्वाच्च न तस्याप्यन्यरूपमिति भावः ॥ २८ ॥ इदमिति ॥ ब्रह्मसंमितं । ब्रह्मणा वेदेन संमितं तुल्यं । उभयोरकार्थत्वादेव न
स्वपौरुषेयत्वादिनेति भावः । अन्यथा । न च वेदसमं शास्त्रमियुक्तिविरोधः ॥ ४० ॥ इति श्रीभागवतटिप्पण्यां तृतीयोऽ-
ध्यायः ॥ १-३ ॥ ॥

॥ हरिः ॐ ॥ द्वापरे इति । अत्र अष्टाविंशतिमहायुगस्येत्यध्याहार्यं ॥ तृतीये । महायुगतृतीयांशरूपे । ॥ द्वापरे । द्वापरा-
ख्ययुगेऽधिकरणे ॥ युगपर्यये । तद्युगपर्यवसाने । समनुप्राप्ते सतीत्यर्थः । अन्यथा । तृतीये युगपर्यये तृतीयमहायुगे इत्यर्थाङ्गीकारे
द्वापरेऽथ युगे प्राप्ते त्वष्टाविंशति मे पुनरित्यनेन विरोधः स्यात् ॥ १३ ॥ एवमिति ॥ । नातुष्यत् । अलंबुद्वियुक्तं नासीत् । श्रुत्वा
कथां न तुष्यामि हरेरव्यक्तकर्मण इति मात्स्योक्तेः । अन्यथा । सदा संतोषरूपिणमित्यनेन विरोधः ॥ २५ ॥ नेति । अप्रसादोऽ-
प्यनलंबुद्विरेव । कः प्रसन्नो भवेद्विद्यां कथां शृण्वन्हरेः परामिति तात्पर्योक्तेः । प्रसादश्च हरेस्तु नुरित्यनेनान्यथा विरोधः ॥ २६ ॥
॥ धृतव्रतेनेति । धृतमेव व्रतं येन तेन । अनेन ममाग्रे धार्यं व्रतं नास्तीति ध्वनितं । जग्धतृणाः पीतोदका इतिवदिदं ज्ञेयं ॥ निर्व्यलीकेन ।
अविप्रलम्भकेन । मया ॥ हि । यस्मात् ॥ अनुशासनं । अनूनां मनुष्याणां शासनं शिक्षणं । अनु शब्दस्य मनुष्यनामसु पाठात् ॥
गृहीतं अंतर्गणनगिचा प्राहितमित्यर्थः । तस्माच्छंदासि गुरवोऽप्ययोमानिताः । सदाश्रेयो निभृतस्य चेदमाननं नाप्राप्तश्रेयां लाभार्थ-
विरोधः ४

मा० टि०
॥ १३ ॥

मिति भावः । यदि हं न वर्तेयं इत्यादि लोकसंग्रहार्थमद्वैतत् । अन्यथा । पूर्णत्वेन विरोधः ॥ २७ ॥ अथेति ॥ देहः । देह-
स्त्वः । स्वार्थेऽयम् । अन्यथा । देहदेहिविभागश्च न परे विद्यते क्वचिदिति वचनविरोधः ॥ असंपन्न इव । व्यासावतारे चिर्वापि-
तग्रंथेषु भागवतस्याकृतत्वेन कृत्यपूर्वभावात् अकृतकृत्य इत्यर्थः ॥ २९ ॥ छंदोगुरादिमाननाद्यभावरूपकारणाभावेऽपि आत्मनो
कृतकृत्यसदृशत्वे कारणांतरं तर्कयति ॥ किंवेति ॥ प्रायेण । अन्यान् संक्षिप्यैतेषामेव बाहुल्येनेत्यर्थः । अन्यथा । यथा भारते तु
देवो न तथाऽन्येषु केषुचित् । उच्यते न तथाऽपिशं जानंत्यज्ञा जनार्दनमिति स्वादोक्त्या विरोधः तस्मात्तत्र न समस्तानिरूपणं विं.तु
भारते संकोचाभाव एव कारणमिति भवः ॥ ३० ॥ तस्येति ॥ तस्य । व्यासस्य ॥ एवं । कृत्यावशेषेण ॥ खिन्नं । अनलंबुद्धि-
मतं । अतुष्टिप्रमादश्च खेदोऽतृप्तिस्तथैव च । अनलम्बं वदंत्येते पर्यायवाचका इति ब्राह्मोक्तेः । आत्मानं मन्यमानस्यापि खिन्नतः ।
खेदयुक्तस्यैव स्थितस्येत्यर्थः । अन्यथा । आत्माऽपहतपाप्मेत्यादिश्रुतिविरोधः ॥ २१ ॥ तामिति । अप्रत्युत्थाय । प्रत्युत्थानं दिना ॥
पूजयामास । सभाजयामास । अन्यथा । गुणज्येष्ठेन गुणयविष्टाय प्रत्युत्थानादिके कृते तस्यानिष्टप्राप्तिः स्यादिति प्रासिद्धं । ननु
कृष्णेन नारदाय बहुशोऽभ्युत्थानादिकं कृतमिः युक्तं तत्कथमिति चेन्न । स्वस्य क्षत्रियत्वेन नारदस्य ब्राह्मणत्वेन चावताररूपे क्षात्रधर्म-
पालनार्थत्वात् । अकारस्याप्रसूते तु प्रपितामहस्य वसिष्ठस्य आतृत्वापेक्षयेति ज्ञेयं ॥ ३२ ॥ इति श्रीभागवतटिप्पण्यां चतुर्थोऽध्यायः-
॥ १-४ ॥ ॥

॥ हरिः ॐ ॥ ॥ जिज्ञासितमिति ॥ शोचसि ॥ प्रकाशमे । अजरुण शोचिषाशोशुचान इति श्रुतेः । अन्यथा । शुक्रं
तच्छोकराहित्यादिति वाराहेक्यादिविरोधः ॥ ४ ॥ अस्तेवेति ॥ न परितुप्यते । अलंबुधियुद्धनजायते । श्रुत्वा कथां न तुप्यामि
हरेरव्यक्तकर्मण इति मात्स्यांक्तेः ॥ ५ ॥ इति श्रीभागवतटिप्पण्यां पंचमोऽध्यायः ॥ १-५ ॥

॥ हरिः ॐ ॥ ॥ निष्पादितमिति ॥ उद्धवाः कृष्णनिर्याणं निशम्य मैत्रेयाः प्राप्तज्ञानेन विदुरेण बोधिते धृतराष्ट्रे वनं गते सति
तच्छोकाविष्टं युधिष्ठिरं प्रति नारदोक्तिरियं । ईश्वरः कृष्णः यद्यपि देवकार्यं निष्पादितं तथाऽपि अवरोपं प्रतीक्षते । अतो यावदिहभूमौ
भवेत् तिष्ठेत् । यूयं तावदवेक्षध्वं प्रतीक्षध्वं माग्र इत्यर्थोपगमे प्रतीक्षत इति लटा अवेक्षध्वमिति लोटा च वर्तमानमविष्यदर्धकथनमयुक्तं
स्यात् । पूर्वमेव कृष्णस्य निर्यातत्वेन मृतार्थस्यापेक्षितत्वात् । अतोऽर्थान्तरयोजना ॥ इहभवे । अस्मिन्नवतारे ॥ अवशोऽपि देवकृत्यं ।
निर्याणरूपं । अद्य उधुना निष्पादितं ॥ यावत् । यदि । ईश्वरः प्रतीक्षते । तावत् तर्हि । यूयं ॥ अबत् । बाधुदेववत् ॥ अदेक्षध्वं ।

वि० स्कं० १
अ० १२

॥ १३ ॥

॥ हरि उ० ॥ ॥ श्रीमद्भुक्तमध्यामध्यांतर्गतारामकृष्णवेदव्यासात्मकलक्ष्मीहयग्रीवाय नमः ॥ ॥ इदमिति ॥ द्वापरादौ । द्वापर
आदिर्यस्य एतादृशकण्डिद्वापरयोः । संधिकाल इत्यर्थः । तत्पुरुष श्रयणे तु व्यासस्यावतीर्णत्वात्तत्कृताध्ययनमसंगतं स्यात् । अथवा । द्वापरं
च आदिश्चेति शंखपटवत्समासः । अचिंत्याव्यक्तीत्यत्रेव द्वापरे वर्तमानकालात्पूर्वं चेत्यर्थः । उतवा । द्वापरादौ । द्वेति स्य द्वावित्यर्थः ।
छांदसत्वादयं प्रयोगः । अस्य छांदसत्वं च ब्रह्मसंभितमिति पदमेव बोधयति । तथा च द्वापरादौ परः सर्वोत्तमो हरिः अदः कर्मफल-
भोक्ता जीवः निर्णेत्येन यत्र तिष्ठत इति शेषः । तथोरन्यः पिप्पलं स्वाद्वत्तीति श्रुतेः । तत्पुराणमधीतवानिति संबंधः । अग्निन्दक्षे हे
भागवति संबुद्धिः । भागः जीवब्रह्मविभागः तं वाति जानाति स तथा । वा गति गंधनयोरिति धातुः । गत्यर्थानां ज्ञानार्थत्वाच्च भेदज्ञे-
त्यर्थः । अथवा । इदं भागवैत्येकं पदं । अस्य विश्वस्य भागः पंचमहाभेदात्मकः तं वाति जानातीति पूर्ववत् । अथवा । द्वापरादौ संशय-
कारणे सतीत्यर्थः । संदेहद्वापरौ चाथेत्यमरः । अथवा द्वापरात् औति इति पदच्छेदः औ रुद्रे स्वस्य मूलजन्मनीत्यर्थः । द्विवेधं पंचा-
द्वाद्भस्तरात्मककालेनार्धीकृतं परं परशब्दवाच्यं आयुर्यस्य स द्वापरो ब्रह्मा तस्मात्सकाशात् । अहमधीतवानिति संबंधः । अथवा । हे द्वाप-
रेति राज्ञः संबुद्धिः । द्वाभ्यां जडेश्वराभ्यां परं विलक्षणं । अथवा । द्वौ व्यवहारपरमार्थौ पात्रयति स तथा । पृ पालनपुरणयोरिति
धातोः । कथं भूतं पुराणं ॥ इदं । अद्भुतज्ञानाधिकरणमित्यर्थः । इ विचित्रे स्मरे पुमानित्यभिधानात् । दं कलत्रदं च बुद्धिदं दाने च
दानरीति च । अत एवाध्येयतममित्यर्थः ॥ भागवतं । भागं श्रीकाममाहात्म्यवर्चयन्तार्कवीर्तिप्वित्यमरात् । श्यादिमतो विष्णोः प्रतिपद-
कनिदं । यद्वा । ऐश्वर्यस्य समग्रवर्चस्य । यशसःश्रिय इत्यादेः । यद्वा । भाणि मेषादिरादीन् गच्छन्ति तथा विषाः सूर्यादयो महाः
प्रयच्छन्ति फलं नृणां सदैव तु शुभाशुभमित्युक्तं । यद्वा । भं भवनं मोक्षारुयं गच्छन्ति ते भगाः मुक्तियोग्याः तद्भान्विष्णुस्तस्यदं । यद्वा ।

भं भयं पंचकष्टाख्यं गच्छति ते तमोयोग्याः नियम्यत्वेन तद्वान्विष्णुस्तस्येदं । अनेन मुक्तियोग्यतमोयोग्यनियामकत्वरूपमहिमा हरेरुक्ता भवति । भवनेभः समारूपातो भोभयेऽपि प्रकीर्तितः । इति वररुचिः । भं शब्देन आश्विन्यादीनि गोगणेशः तेषां नियम्यत्वेन तद्वांस्तस्येदं । अनेन विष्णोः कालचक्रप्रवर्तकत्वं गणेशाय विघ्नसंहर्तृत्वशक्तिदातृत्वं च सूचितं । यद्वा । इदं भागवेति राज्ञः संबुद्धिः । अग्रं तदिति प्रसिद्धं रथं पुराणविशेषणं । विचित्रदंभपर्वतात् गच्छतीति तादृशं । वागतिगंधनयोः । दंभरहितेत्यर्थः । अथवा । कामदंभौ पर्वतवद्गुणमत्वेन जानातीति । गत्यर्थानां ज्ञानार्थत्वात् । अथवा । इदं भागेति संबोधनं । अस्य ब्रह्मणः भागो भक्तिरस्यास्तीति । अथवा । हे इदं भाक् इति संबुद्धिः । इदं ब्रह्म भजतेऽसावित्यर्थः । तत्पुराणं ॥ अथवा । गोपितं कुर्वित्यर्थः । अथवा । इदं भागो इत्युक्तरांत संबोधनं । इदं ब्रह्म भासयति तादृशौ गावौ नेत्रे यस्य स इदं भागुः तत्संबुद्धिः । ब्रह्मभासकदृष्टे इत्यर्थः । बहुलं छंदसि । आसिन्पक्षे अत इति पदं वासुदेवविस्तारकमित्यर्थं पुराणविशेषणं । अथवा । ॥ इदं पुराणं । भागवतं ॥ नाम । अष्टादशसहस्रग्रंथात्मकमिदं भगवन्नामैत्यर्थः । इत्थं च यत्र यत्र नाममाहाख्यं तत्र तत्र भागवतमाहात्म्यमित्यवगतं । भागवतस्य भगवन्नामत्वात् । अथवा । नामपुराणमित्येकं पदं । नाम्ना पुराणं । अनेन कक्वा इतरपुराणसदृशं न किंतु नाम्ना पुराणं ततोऽपि महद्विलक्षणमिति ध्वन्यते । अथवा । पुराणं । पुराणि ब्रह्मादि चेतनशरीराणि अणति गच्छति प्रविशतीति तादृशं ब्रह्म । यत्नेति शेषः ॥ संमितं । सम्यक् सर्वोत्तमत्वेन मितं प्रतिपादितं तत् । भागवतमिति संबंधः । अथवा । पुरा सृष्ट्यादौ ब्रह्मसंमितं ब्रह्मणा चतुर्मुखेन सम्यक् उत्तमत्वेन मितं ज्ञानं णं मोक्षमुखं । यत्नेति शेषः । णश्च निर्वृतिवाचक इत्युक्तेः ॥ ८ ॥ इति भागवते प्रथमोऽध्यायः ॥ २-१ ॥

॥ हरिः ॐ ॥ अतैवमाः शंकाः । सूर्यो भगवद्भार्तया यः क्षणो नीतस्तमृते उद्यत्स्तं च यन् सन् पुंसामायुर्हरतीत्यंगीकारं आयुषः सूर्योदयास्ताधीनप्राप्त्या शतायुर्वै पुरुष इति श्रुतेः । योगिनः कालवंचका इत्यनेन शतोत्तरः युर्वृद्ध्या विरोधः प्रसंगः स्यादिति । अतोऽस्य व्याख्यानं ॥ असौ । प्राणे । अधिकरणबलात्स्थित इति लभ्यते । तस्यो भगवानित्यर्थः । यः प्राणे तिष्ठन्निति श्रुतेः । प्राणस्थः प्राणनामासाविति श्रुतेश्च ॥ उत् । ऊर्ध्वं ॥ यन् । गच्छन् ॥ अस्तं । नीचैश्च ॥ यन् । गच्छन् । उच्छ्वासनिःश्वासरूपेण संचरन्त्यर्थः । पुंसां आयुर्हरति । तस्यायुषो यः ॥ क्षणः । अवसरः । उत्तमश्लोकवार्तया ऋते नीतः स क्षणो वैरथ्ययुक्तः । अवयवानमनार्थत्वात् । नामैकदेशे नामग्रहणमिति न्यायाच्च । यद्वा । पुंसां मध्ये यांऽसौ वर उद्यन् उच्छ्वासन् अस्तं यन् निःश्वासं आयुः स्वायुः हरति क्षिणेति । तस्य पुंसः उत्तमश्लोकवार्तयेति । इत्थं भूतलक्षणे तृतीया ॥ उत्तमश्लोकः ।

हंसरूपी नारायणः । तस्य ॥ वार्तया । कलानुसारिप्रवृत्तिः । तथा साहितः ॥ क्षणोऽपि । अल्पकालोऽपि ॥ ऋतेः । ज्ञानविषये । ऋगतविनि धातोर्गत्यार्थानां ज्ञानार्थत्वात् ॥ नीतो भवति । ज्ञानसाधको भवतीत्यर्थः । न व्यर्थो भवतीति भावः । वै शब्देऽप्यर्थः । सोऽपि कैमुत्यार्थः । तथाहि । यदा न्यासादिपूर्वके जपे प्रयुक्तोऽल्पकालोऽपि ज्ञानसाधनं भवति तदा सर्वायुस्तथा प्रगते चेत् ज्ञानसाधनमिति किमुवक्तव्यमिति । अनेन षट्शताधिकैकविंशति सहस्रश्वासानामेवाहोरात्रमितकालपरिगणनया शतवर्षपर्यन्तमायुः कथनपरायाः श्रुतेः सूर्योदयादिनिमित्तकालगणनया आयुषो नियमाभावाच्च विरोध इत्युक्तं भवति । सूर्योदयादिना शतवर्षाधिक्येऽपि योगिनां श्वासगणनया शतवर्षपर्यन्तमायुः । किंच भगवत एवायुर्हरणे स्वातंत्र्येण सूर्यस्य तत्रास्वातंत्र्यं चोक्तं सिध्यति । यद्वा । उत्तमश्लोकवार्तया ऋते यः क्षणोऽस्ति स तस्य विष्णोः अनीत एव असमर्पित एवेत्यर्थः । यद्वा । तस्य विष्णोः श्लोकवार्तया ऋते यः क्षणोऽनीतः न नीतः अपि तु श्लोकवार्तयैव नीतः स पुरुष उत्तम इत्यर्थः ॥ १७ ॥ इति श्रीभागवते तृतीयोऽध्यायः ॥ २-३ ॥ ॥ इति श्रीभागवते विरोधोद्धारे पांथरीश्रीनिवासविरचिते द्वितीयः स्कंधः समाप्तः ॥ २ ॥ ॥ श्रीकृष्णार्पणमस्तु ॥ ॥



॥ हरिः ॐ ॥ श्रीमद्भगवद्गीतासहितं नारायणकृष्णवेदव्यासात्मकलक्ष्मीहयग्रीवाय नमः ॥ कच्चिदिति । अत्राग्रे पूर्वजन्मनि यो भवान्यो गर्भे धृतस्तमिति श्रीधरीयं व्याख्यानं । स्कंदजन्म तु रुद्रेणामिषुले रेतस्युत्सिके तत्तापात्तेन गंगायामुत्सिके तथाऽपि तापव्रतया शरस्त्रे उपन्यसे तत्र कृत्तिकाभिः स्वस्वस्त्यप्रशने कारयिते षण्मुखोऽभूत् तदुपरिष्ठात्स्वभर्त्रा सह गच्छती पावती प्रस्तुता सती रुद्रवाक्यात् । जग्राह न गर्भे दधारेति पुराणप्रसिद्धं पुत्रत्वेन अतो विरोधस्तस्मादुच्यते । यो गुहः ॥ अंबिकया ॥ उमया ॥ अग्रे । स्वपुरतः ॥ धृतः । ललनार्थं स्थापितः । यद्वा । अग्रे आदिर्गो । अंबिकया । उमायां । धृतः । बुद्ध्यां उमया । स शिवसिखयो । मनश्च वैकारिन्दवसंधानित्युक्तौ मनः शब्देन स्कंदेद्रयोर्महणात् । यं देवं गुहं व्रतादद्या जाववती असूत । स सांभः सांभरुणः ॥ सहस्रः । भित् । रथिनामप्रणीः नासीरः ॥ हरेः । कृष्णस्य । सुतः साधवास्ते कच्चिन् हे सौम्योद्भवेति ॥ १७ ॥ अममिति । यतिभिर्दुर्गापामित्यनेन जिह्वां गतिं मोक्षगतिमित्युक्ते सात्यकेः क्षेमप्रशस्त्यानुपपत्त्या विरोधोऽत उच्यते ॥ यतिभिः । यत्नवाद्भिः ॥ दुरापां ।

मा० टि०
॥ १५ ॥

दुर्लभां ॥ तदीयां गतिं । वैष्णवज्ञानं । गत्यर्थानां ज्ञानार्थकत्वात् । वैष्णवीं स्थितिं वा ॥ ३१ ॥ इति श्रीभागवते प्रथमोऽ-
ध्यायः ॥ ३-१ ॥ ॥ ॥ इति श्रीभागवते पांथरीश्रीनिवासाचार्यविरचिते विरोधाद्वारे तृतीयः स्कंधः समाप्तः ॥ ३ ॥ ॥
श्रीकृष्णार्पणमस्तु ॥ ॥



॥ हरि ॐ ॥ ॥ श्रीमद्भुवनमध्यांतर्गतसमकृष्णवेदव्यासात्मवलक्ष्मीहयग्रीवाय नमः ॥ प्रियव्रतेति । अत्रेयमाशंका । उभ-
योर्गुणपदसर्वभौमत्वं कथं । न च षट्त्रिंशद्वर्षसाहसं शशास क्षितिमंडलमित्यनेनोत्तानपत्पुत्रस्य ध्रुवस्य मांडलिकत्वं । मूढं जलधिमे-
खलमाकलय्य कालोपसृष्टमिति स प्रययौ विशालमित्यनेन सार्वभौमत्वसूचनात् । तद्वंशीयानां पृथ्वादीनां सार्वभौमत्वप्रसिद्धेश्च । तर्हि
प्रियव्रतवंशीयानां मांडलिकत्वमस्ति चेन्न । तेषु जंबवादिषु बार्हिष्मतीपतिरनुव्रतानात्मजनामिधेधमाजिह्वश्चबाहुहिरण्यरेतोघृतपृष्ठ-
मेधातिथिर्वाणिहोतसंज्ञान् यथासंख्यमंकैकस्मिन्नैकैकमेवाधिपतिं विदधे इति वचनात्सार्वभौमत्वस्य वैमुक्त्यसिद्धिरिति । अत्रोच्यते । प्रिय-
व्रतस्योभयोर्मध्ये ज्येष्ठत्वेन सार्वभौमाधिकारित्वेऽपि यो नारदादात्मविद्यमधिगम्येत्यनेन नारदसेवायां रतत्वाद्वाज्याकरणेनोत्तानपादीयैर्दश
प्रचेतः पर्यंतं सार्वभौमत्वं कृतं । ततः प्रचेतसोऽनुरुद्धौ पितुरादेशकारिणः । जपयज्ञेन तपसा पुरंजनमतोपयन् । दिव्यदर्वसहस्रातिं पुरु-
षस्तु सनातनः । तेषामाविरभूच्छ्रुं शांतेन शमयन् रुचेति वाक्येनोक्तकालपर्यंतं राजाभावप्राप्त्या सत्यां ब्रह्मजसप्रियव्रतवंशीयैः विर-
जपर्यंतं कृतराज्याते पुनः प्रचेतोभिः स्वपितुराज्यं गृहीत्वा दक्षद्वारा चंद्रसूर्यवंशीयानां प्रवृत्तिः कृता । अतो नोभयोर्गुणपद्राज्यप्रवृत्तिः
॥ ८ ॥ इति श्रीभागवतटिप्पण्यां नवमोऽध्यायः ॥ ४-९ ॥

॥ हरि ॐ ॥ ॥ सप्तनाष्टमश्लांकायोः पुनरुक्तिर्दृश्यते । अतोऽर्थांतरं । यजमानस्य पृथोः । धर्मदुष्टा धर्मेण स्वदेहे प्रजाधारण-
रूपासाधारणधर्मेण क्षत्रधर्मेण वा क्षुधितजनदर्शनजन्यदयादिरूपधर्मेण वा दुह्यते सा भूमिः । सर्वकामदुष्टा सती सर्वे प्रातिस्विकवेनामंके
कामा अपेक्षितपदार्था येषां तैर्देवादिभिः दुह्यते सा तथा सती भवती ॥ अथवा ॥ स्वजातिश्रेष्ठत्वरूपो धर्मोऽस्त्येवमिति धर्माः । अर्श
आद्यच् । स्वायंभुवादयो वसास्तैः दुह्यते स्नुता भवतीति धर्मदुष्टा सती । अभीप्सितान् दोग्ध्रभिलषितान् । अर्थान् अन्नादिकामान् ।
दोग्धि स्म दुदुहे । स्म योगेन लडपि भूतार्थे । एवमर्थगीकारे न पुनरुक्तिर्भीः ॥ एतमुक्तार्थमाक्षिप्य समाधातुं विनयध्वजमिदं वा-

वि० स्क० ४
अ० १९

॥ १५ ॥

मवतारयति ॥ गोपालेति । गोपालानां तरसानां चतुर्विधान्नजनित्वेनेति पठो बहुपुस्तकेषु दृश्यते । तत्र तरसानामिति पदं पक्ष्यर्थ-
 कत्वेन केनचिद्वाख्यातमपि तच्चित्यं । तरस शब्दस्य पक्ष्यर्थकत्वेऽनुशासनाद्यभावात् । गोपालानामिति षष्ठ्याश्चासंगतत्वात् । तस्मा-
 त्प्रथमलेखकहस्तदोषेण पुस्तकेषु तथा लेखेऽपि व्याख्याकारविक्षिप्तपाठास्त्वर्थः । गोपालानीतरसानां चतुर्विधान्नवाचित्वेन कथं तत्सं-
 भव इति तत्राहति । अस्यार्थः । गौः गमेति नैघण्टुकात् । भूपालकत्वात्स्वायंभुवो वत्स्वरूपो गोपालः तेन आनांताः प्रापिता रसा अन्न-
 संबन्धिनः । तेषां चतुर्विधान्नवाचित्वेन लेख्येयचोप्यखाद्यभेदेन चतुर्विधान्नस्य भक्ष्यस्य वाचित्वेन अपरपर्यायत्वेनैवेत्यर्थः । तत्संभवः
 तस्य सर्वकामदेग्धीत्वेस्य संभवः संभावना कथं स्यात् । नैव स्यादित्याक्षेपे प्राप्ते तत्र तत्परिहारविषये आह ब्रूवाति मैत्रेयः । न
 केवलमिदमेवाश्चर्यं यद्वोरूपिणी भूमिः सर्वकामान् देग्धीति । किंतु नद्योऽपि सर्वरसान् । तरवो वृक्षाश्च क्षीरदध्यन्नगोरसान् क्षीरान्नं
 दुग्धोदनं दध्यन्नं दध्योदनं गोरसान् । केवलदुग्धदधिनवनीतघृतादीन् ऊहुः अवहन् । नापि केवलं सामान्यतो वृक्षाः क्षीरान्नादीन् ऊहुः ।
 अपि तु भूरिवर्ष्माणः जरदंगाः मधुच्युतः मधुसारधं च्योतने सगति येभ्यस्ते तथा विधाः संतः प्रासूर्यन्त । पत्रपुष्पफलादीनि जनया-
 मामुः । तस्मादाश्चर्यगणे एकमेवाश्चर्यं कर्तुमयुक्तं । पृथ्वाविष्टहरर्महिम्नो लोकविलक्षणत्वादिति भावः । ॥ ७-८ ॥ इति श्रीभागवत-
 टिप्पण्यामेकोनविंशोऽध्यायः ॥ ४-१९ ॥ इति श्रीभागवते पांघराश्रीनिवासाचार्यद्विरचिते विरोधोद्दारे चतुर्थः स्वधः समाप्तः ॥४॥
 श्रीकृष्णार्पणमस्तु ॥



॥ हरिः ॐ ॥ श्रीमद्वनुमद्भूमिध्वजान्तर्गतरामकृष्णवेदव्यासात्मबलमीहयग्रीवाय नमः ॥ तत्र भगवत इति । तत्र मेरुमूर्धोपरिपूर्वपद्मे
 मेरोर्मूर्धनीत्युक्त्या तच्छब्देन तस्यैव परामर्शोचित्यात् । उपरीति तु दिवो मूर्धनीत्यभिधास्यमानत्वात् । ननु वामनस्यैकादशादित्यसाम्यं
 स्यादित्यत उक्तं ॥ भगवत इति । षड्गुणैश्वर्यस्येत्यर्थः । ऐश्वर्यस्य समग्रस्य वार्यस्य यज्ञसः श्रियः । ज्ञानवैराग्ययोश्चैव षण्णां भग
 इतीर्यत इत्युक्तेः । अनेन मूर्खरूपाभेदः सूचितः । तथाऽप्यंशावतारत्वं स्यादित्यतः साक्षादित्युक्तं । पूर्णस्येत्यर्थः । पूर्णमदः पूर्णमदमित्युक्तेः
 ॥ यद्वा ॥ अवताररूपस्येत्यर्थः । तस्यैव प्रत्यक्षदृश्यत्वात् । न हि मूर्खरूपं प्रत्यक्षग्रह्यं । नाक्षजेनेत्युक्तेः । नन्वस्त्विदं सर्वं । तथाऽपि नायं
 विष्णुः । त्रिपादत्वस्य च विष्णावप्रसिद्धेः । अयं तु भूम्या दानकाले त्रिपादो दृष्ट इत्याशंक्य तत्परिहारायाह ॥ यज्ञलिंगस्योति । भगवत्स्त्रिपा-

मा० टि०
॥ १६ ॥

दत्तं स्वर्थापात्तिसिद्धं । कार्यं हि कारणानुमेयं । यथा विनायकोऽथ विश्वस्य ध्यानादौ द्वाजवक्रतामित्यादिनोत्तेर्गजावाग्दिश्वमध्यमुखाभिध्यातुवि-
नायकस्य गजमुखत्वापत्तिः । व्यक्षन्तुर्सेहध्यानाद्रुद्रस्य त्रिलोचनत्वप्राप्तिः । एवं ध्यातुर्वन्देरपि त्रिपाद वप्राप्तिर्येया । भगवति त्रिपा-
दत्वं नो चेत्कथं स्यात् । अतस्तदन्यथाऽनुपपत्त्या त्रिपादत्वं भगवतः सिद्धयति । अत एव यज्ञलिंगस्येयुक्तं । यज्ञस्याग्नेर्लिंगं त्रिपा-
दस्वरूपं चिन्हं यस्मात्तस्येति । अन्यथैतद्विशेषणकथनस्यानुपयोगः । न हि वाराहिभार्गववद्वामनस्य यज्ञाकारत्वं । त्रिविक्रमरूपध्यान-
देवामेखिपादवप्राप्तिर्हि । अत्रिपादकत्वकथनयैव यज्ञलिंगस्येत्युक्तं । यज्ञलिंगत्वादयमग्निरेव स्थादित्यतो विष्णोरित्युक्तं । तथाऽयूधर्वा-
डकटाहमेदस्तु दुर्वृतः । पादस्य भूनिक्षेप्यत्वादित्यत आह ॥ विक्रमत इति । विशेषेण त्रिलोकव्यापनरूपविशेषेण क्रमतः पादनिक्षेपं
कुर्वत इत्यर्थः । ऊर्ध्वलोकं क्रमतः पादस्यांगुष्ठनखनिर्भिन्नत्वमूर्ध्वोडकटाहस्य युज्यत इति भावः । अथाऽपि (प्रासंगिकारंभः) वाम-
नेन स्वपदा यदा मूरुन्मानिता तदामूरुमेस्थवस्तूनां तद्वरेण कथं न विनाश इति चेत् । भूम्यपेक्षयाऽयुच्चयोर्दक्षिणोत्तरयोर्लोकालोकाच-
लयोः पार्श्वप्रपदयोः स्थापनेन मध्येऽनरिक्षस्य सत्त्वाद्भारासंभवेन न मूरुतवस्तुविनाशः । ननु यत्पूर्वमुक्तं तद्रीत्या स्वर्लोकास्यापि
तिर्यङ्माने कृते दक्षिणान्यतमदिक्क्षाण्डकटाहस्यांगुष्ठनखेन मेदसिद्धयोर्ध्वोडकटाहमेदानुपपत्तिरिति चेन्न । अभिप्रायसद्भावात् । तथाहि ।
यद्यपि कृते विश्वरूपेण कतिविद्स्वमितभूतौ मूर्त्यादिना गृहीतायां सत्यां तत्सामंतिप्रदेशे तत्स्वामित्वाभावेऽपि यावदिच्छमूर्ध्वं स्वामित्वकरणेन
प्रतिबंधः । तथाऽपि काभ्यां चिद्धं तृभ्यां द्वितलगृहीतस्याध्वं धारभागे प्रातिस्विकत्वेन स्वीकृतौ चेद्यावदिच्छमूर्ध्वं स्वामित्वस्य प्रतिबंधोऽपि
भवतीति न्यायेन तन्निवृत्तेय ऊर्ध्वमानस्याप्यावश्यकत्वात्तिर्यक्पादनिक्षेपमानेन सर्वा पृथिवी स्वीकृत्य ब्रह्मांडस्वर्परपर्यंतमूर्ध्वप्रदेशमपि द्वितीयेन
पादेऽन्मायादातुक्रामः ऊर्ध्वगुलिकपादं विदध इति नोर्ध्वोडकटाहमेदानुपपत्तिः । न चोन्मानरूपपदस्य पार्श्वभागव्यासाविति शक्यं । चतु-
र्विंशत्यंगुल कुंडमित्युक्तेः पूर्वपश्चिमदक्षिणोत्तरभागसाम्यस्यैव दर्शनात् । तस्मात्क्षेत्रफलं नवपदं सिद्धं । अतश्चतुर्दशभुवनेषु मध्ये स्थूलमानेन
नवभुवनानि नवपदमानेन स्वीकृत्य दातृप्रतिज्ञापूर्वमनुग्रहो वाञ्छन् दशमे भुवने सुतलारूपे तं न्यवेशयत् । अनेन यत्नोक्तं पदं तृतीयं बुरु
र्हि णि मे निजमिति तदपि प्रार्थितं सफलीकृतं भवति । सुतलस्थबलेः शिरस्येव नवभुवनानां सत्त्वेन सप्तलोकानां पदद्वयेनाक्रांतत्वेऽपि अतल-
वितनयोस्तृतीयपदेन स्वीकृतत्वात् । अत एव तस्य पदस्यैतज्जनादृष्टत्वं । किंचाधिकाधिकपुण्यवद्विरुत्तरे चरलोका आश्चर्यंते । तथा दुष्कृति-
भिरधोलोकाः । तथा चेदृशद नरतुः कथमधोलोकप्राप्तिर्युज्यत इत्यतः सर्वतलेष्वपि तस्त्वावासेन सुतलं कृत्वा भगवान्ददौ । तस्मै
दत्तमृश्यां न स्थेयमिति बलिनाऽपि सुतलमाश्रितं । अधोलोकगतिस्तु मम भूम्या अहं दातृत्यभिमानदातृत्वात् । अतो नेहक् क्षुद्रशक्ताव-

वि० सं० ५
अ० २३

॥ १६ ॥

काशः । अतो भोगावत्या अपि तलप्राप्तिर्युज्यते । यतो येन पादेनोर्ध्वाङ्कटाहं निर्भिद्य ब्रह्मांडद्वितीयावरणोदकमानीतं तस्मादेव
 सुनले बलिद्वारपालवस्थितस्य हरेरार्द्रपादात्प्रवाहसंभवात् । अस्वेतःसर्वः । तथाऽपि भगवतो नियमो येन यत्समर्पितं तत्तस्मै संबर्ध
 देयं । तर्हि बलये राज्यं किं न दत्तवानिति चेत् । श्रूयतां । सप्तमे मन्वन्तरे बलिना वामनायारंभसमय एव न भूर्दत्ता । किंतु किंचिद्यु-
 गानंतरमेव । तदैव राज्यदाने शेषमन्वन्तरपर्यंतमेव तद्दानसिद्ध्या दत्तस्य वृद्धिर्न घटेत इति मत्वाऽष्टममन्वन्तरस्यारंभादेवैद्वत्वे दत्ते शेषमन्व-
 तरैद्वत्त्वग्रहणापेक्षया वृद्धेरपि संभवात्तदैव न ददाविति । अथाष्टमस्कंधे बलिशिरसि भगवत्पादानिक्षेपस्यानुक्तत्वेऽपि केवलतत्प्रार्थनयैव
 केचिद्बालिकृतमात्मदानं वर्णयति । तत्पक्षेऽपि प्रत्यात्मदानं संबर्ध भगवता कुतो न दत्तमिति शङ्क्यं । बल्यात्मनः सकाशाद्ध्यात्मन-
 श्चिदानंदत्वेनातिवृद्धिसंभवात्तादृशात्मनो द्वारपालत्वेन प्रत्यर्पितत्वादिति । भृगुवत्सक्षेत्रसंज्ञकं यज्ञस्थलं विहाय मेरुत उर्ध्वताया उन्मानं
 किं कृतमित्यपि न शङ्क्यं । सर्वतो वर्तुलाकारस्य ब्रह्मांडस्योत्तराधरभागमध्ये भूमेरेव सत्त्वेन तस्या एव विस्तीर्णत्वात्तदन्ययोरुत्तराधरयोर्ध्व-
 सितत्वाच्च तत एव तिर्यङ्माने कृते । तथा सामंतिकप्रदेशमध्ये मेरोरवस्थितत्वेन तदुपरिस्थभागस्यैवात्युच्चत्वात्तत्सामंतिकभागस्य ऋषि-
 तत्वाच्च तत एवोर्ध्वतोन्माने च कृते तस्मान्मेनान्यप्रदेशानामपूर्तिमप्यंगीकृत्येदं शेषमिति बलिना निर्वक्तुमशक्यत्वस्यापेक्षितत्वात् ।
 नन्वंदमध्यस्थभूप्रदेशस्यैवातिविस्तीर्णत्वात्तत एव तिर्यङ्मानं कृतमित्युक्तं । तत्र भूदेशस्यैव कियन्मानमिति चेत् । उच्यते ॥ पंचाशत्को-
 टिविस्तार इति । तथाहि । अत्रांकन्यासादेव परिमाणं बोद्धव्यं । मेरुमध्यतो मेरोरर्धमष्टसहस्रयोजनानि (८,०००) । ततः क्षाराब्धि-
 पर्यंतं द्विचत्वारिंशत्सहस्रयोजनानि (४२,०००) । एवं जंबुद्वीपार्धं पंचाशत्सहस्रयोजनानि (५०,०००) । ततः क्षाराब्धिर्ल-
 क्षयोजनः (१००,०००) । ततः पृक्षद्वीपं द्विलक्षयोजनं (२००,०००) । तत इक्षुरसोदः द्विलक्षयोजनः (२००,०००) ।
 ततः शाल्मलीद्वीपं चतुर्लक्षयोजनं (४००,०००) । ततः सुरोदश्चतुर्लक्षयोजनः (४००,०००) । ततः कुशद्वीपं अष्टलक्षयोजनं (८००,०००) ।
 ततो घृतोदोऽष्टलक्षयोजनः (८००,०००) । ततः क्रौंचद्वीपं षोडशलक्षयोजनं (१,६००,०००) । ततः क्षीरोदः षोडशलक्षयोजनः १,६००,
 ०००) । ततः शाकद्वीपं द्वात्रिंशलक्षयोजनं (३,२००,०००) । ततो दक्षिणोदो द्वात्रिंशलक्षयोजनः (३,२००,०००) । ततः पुष्करद्वी-
 पांतरर्धं पंचनवतिसहस्रोत्तरैकत्रिंशलक्षयोजनं (३,१९५,०००) । ततो मानसोत्तरगिरिरंतरर्धं पंचसहस्रयोजनं (५,०००) । बाह्यार्धं पंच-
 सहस्रयोजनं (५,०००) । एवं मानसोत्तरगिरिर्दशसहस्रयोजनः (१०,०००) । ततः पुष्करद्वीपबाह्यार्धं पंचनवतिसहस्राधिकैक-
 त्रिंशलक्षयोजनं (३,१९५,०००) । एवं सर्वं पुष्करद्वीपं चतुः षष्ठिलक्षयोजनं (६,४००,०००) । ततः शुद्धोदश्चतुःषष्ठिलक्ष-
 विरो० ५

योजनः (६,४००,०००) । एवं मिलित्वा मेरुमध्याच्छुद्धोदपरतीक्ष्णं सार्धत्रिपंचाशलक्षोत्तरद्विकोटियोजनानि (२५,१५०,०००) । कोटिद्वयं त्रिपंचाशलक्षाणि च ततः परं । पंचाशत्सहस्राणि सप्तद्वीपाः ससागराः । इति शैवतंत्रोक्तेः । ततः प्राणिसंचारयोग्या भूमिः सार्धसप्तपंचाशलक्षाधिकैककोटियोजना (१५,७५०,०००) । यावन्मानसोत्तरमेवोत्तरं तावती भूमिरित्युक्तेः । ततो देवक्रीडनार्था कांचनी भूमिश्चतुर्दशलक्षोत्तरद्विकोटियोजना (२१,४००,०००) । एवं सैनपत्य मेरुमध्यमारभ्य लोकालोकाचलपर्यंतं सपादषट्-कोटियोजनानि (६२,५००,०००) । न चात्र ततो हेममयी भूमिर्दशकोट्यो वरानने । देवानां क्रीडनार्थाय लोकालोकस्ततः परमिति वाक्य-विरोधः । एतद्वाक्यात्पूर्वत्र कोटिद्वयं त्रिपंचाशदित्यादिवाक्यसद्भावात्सार्धत्रिपंचाशलक्षाधिकद्वादशकोटिरूपमानसिद्धौ सस्यां कुंडार्कादौ कि-चिदाधिक्यस्य दोषाभावोक्त्या प्रकृते कोटिसंख्यायां सार्धत्रिलक्षस्य किंचित्त्वेन दोषाभावादाधिक्यस्यागणनीयत्वेनास्य वाक्यस्य लोकालोकाच-लमारभ्य लोकालोकपर्यंतं सार्धद्वादशकोटिकथनपरत्वेन मेरोरेकतः सपादषट्कोटि योजनानामेवोपपत्तेः । ततो लोकालोकाचलविस्तारः स-पादषट्हेटियोजनः (६२,५००,०००) । न च स तु पंचाशत्कोटिगणि तस्य भूगोलकस्य तुरीयभागोऽयं लोकालोकाचल इत्यनेन विरोधः । अस्य पूर्वोत्तरलोकालोकाचलविस्तृतिगणनाविषयत्वात् । नापि यस्मात्सूर्यादीनां ध्रुवापवर्गाणां ज्योतिर्गणानां गभस्तयोऽर्वाचीनास्त्रिलोकानां वितन्वाना न कदाचित्पराचीना भवितुमुत्सहंते तावदुज्जहनायाम् इत्यनेन विरोधः । तत्र भूमंडलात्ध्रुवमंडलपर्यंतमेकोनत्रिंशलक्षयोजनमुज्जहनमुत्से-धस्तस्यायामोविस्तारः अग्रविस्तार एव न मूलविस्तार इत्यर्थः । एतदर्थपरत्वात् । तस्माल्लोकालोकस्य मूले उक्त एव विस्तारः । ततस्ततो भूमिः सपादषट्कोटियोजना (६२,५००,०००) । योऽतर्विस्तार एतेन ह्यलोकपरिमाणं च व्याख्यातमित्युक्तेः । ततो योगेश्वरगतिभूमिः सपादषट्कोटियोजना (६२,५००,०००) । एवं मेरुमध्यसकाशाचार्यज्ञानेन ब्रह्मांडस्वर्परं पंचविंशतिकोटियोजनं (२५०,०००,०००) । एवमेव मेरुमध्योत्तरतोऽपि पंचविंशतिकोटियोजनानि (२५०,०००,०००) । अत एव स्वर्षात्प्रतिस्वर्परपर्यंतं पंचाशत्कोटियोजनानि (५००,०००,०००) । एवं पंचाशत्कोटियोजनविस्तारः सिद्धः । न चांडमध्यस्थसूर्याधस्तालक्षयोजनस्थपृथिवीमध्यभागायोगेन पंचा-शत्कोटिविस्तीर्णता सिद्धिरिति वाच्यं । पंचाशत्कोटिषु लक्षस्य किंचित्त्वेन दोषावहत्वाभावस्योक्तत्वात् न्यूनताया अकिंचित्करत्वात् । अतो न शंकावकाशः । इत्यलं प्रासंगिकेन ॥ ॥ सामान्यतो विक्रमत इत्युक्तं । तथाऽपि केन पादेनेति न स्पर्शकृतमत आह ॥ वामेति । दक्षिणेतेत्यर्थः । इदं तु वाराहे कल्पे नान्येषु । वाराहे वामपादं तु तदन्येषु च दक्षिणं । पादं कल्पेषु भगवानुज्जहार त्रिवि-क्रम इति भागवतपंचमतात्पर्योक्तेः । अन्यकल्पपक्षे वामशब्दादौ अकारं प्रक्षिप्य दक्षिणरूपार्थो ग्राह्यः ॥ ऊर्ध्वोऽहेति । ननु ब्रह्मांडांत-

रालापेक्षया पादमानस्याधिक्ये सिद्धे ऊर्ध्वाङ्कटाहस्फोटः स्यात् । तर्हि तेनैव पार्श्वकटाहस्फोटोऽपि भवेत् । स किंन जात इति चेन्न ।
 पातालादिचतुस्तलानि विसृज्य वितलादेवोर्ध्वमाने पादस्य स्थापितत्वादाधिक्यसंभवेनोर्ध्वकटाहस्फोटेऽपि ब्रह्मांडांतरालपरिमितपाद-
 स्यांगीकृतत्वात्कटाहमारभ्य कटाहपर्यंतमुन्माने आधिक्यासंभवात् ॥ बाह्यजलधारेति । ब्रह्मांडावरणेषु प्रथमपार्थिवावरणाह्वाहं यद्द्वि-
 तियजलावरणं तज्जलधारेत्यर्थः । ॥ तच्चरणेति । तच्छब्देन विष्णोर्ब्रह्मांडकटाहभेदकस्य वा परामर्शः ॥ अरुणेति । पंकजकिंजल्कस्य
 पीतत्वादरुणेति कथमिति चेत् । तच्चरण एव पंकजं तस्यावनेजनेन प्रक्षालनेनारुणाः ये किंजल्कस्थानीया नखास्तेरुपरंजिता तेषां
 प्रतिबिंबितत्वेन रक्तीकृत्येत्यर्थः । साक्षात्पंकजस्य पीतकिंजल्कत्वेऽपि पादोत्प्रेक्षितपंकजस्य रक्तनखरूपकिंजल्कत्वाज्ञेयं ॥ आसिलेति ।
 अखिलं यज्जगत् तस्याद्यं पापं मलं मृदादिजन्यं चापहंति तादृशमुपस्पृशेनं स्नानं यस्याः सा ॥ अमलेति । युद्धा श्वेतोदका वैत्यर्थः ॥
 साक्षादिति । प्रतीकानंतःस्थस्य भगवतः संनिधानस्थानमूतेति । अनुपलक्षितैर्मुख्यार्थैर्वचोभिरभिधीयमाना प्रोच्यमाना । या बाह्यजलधारेत्यत्र
 यो यच्छब्दस्तद्वशादत्र सेति वक्तव्यं । सा बाह्यजलधारारूपा गंगेत्यर्थः ॥ यद्वा ॥ तच्चरणेत्यत्र तया धारया यच्चरणपंकजस्यावनेजनं क्षालनं
 तस्मिंस्तेन निमित्तेन वा । अरुणा रक्ता ये किंजल्कस्थानीया नखास्तेषामुपरंजितं प्रतिबिंबितं यस्यां सेति यत्तच्छब्दयोर्योजना ॥ युग-
 सप्तोपलक्षणेन । युगानि चतुर्युगात्मकानि महायुगानि तेषां सहस्रं । चतुर्मुखदिनमित्यर्थः । चतुर्युगसहस्राणि ब्रह्मणो दिनमुच्यत
 इत्युक्तेः । तत् उपलक्षणं यस्य तेन । अनेन तावती रात्रिरपि गृह्यते । तावत्येव निशा तात यन्निमीलति विश्वसृगित्युक्तेः । ईदृशेन
 ब्रह्माहोरात्रात्मकेनातिमहता कालेन दिवौ द्युलोकस्य मूर्धनि उपरिभागेऽवततार । अवतीर्णाभूत् । (अथ प्रासंगिकांतरारंभः) । गंगाया
 ब्रह्मप्राग्दिनावतारादुत्तरदिने गंगावतरणस्याहोरात्रात्मकावकाशेन कालस्यातिमहत्त्वं ज्ञेयं । ब्रह्मप्रतिकल्पं सकृद्दशावताराणां प्रवृत्त्या वाम-
 नावतारेणैव गंगावतरणस्य प्रवर्तनादिति भावः । ननु सकृद्दामनांघ्रिनखभिजस्यांडस्पर्शस्य पुनर्मौलनामवात्प्रतिकल्पं वामनावतारेण
 गंगायाः प्रवर्तनीयत्वं न सेत्स्यतीति चेन्न । प्रथमावरणस्य पार्थिवत्वेन स्वातपूर्वरेणेत्याद्युक्त्याऽवशिष्टत्रेताद्वापरकल्पिचसहस्रवर्षात्मक-
 कालेन पूरणसंभवात् । अत एव कलौ पंचसहस्रवर्षपर्यंतमेव गंगामाहात्म्योक्तिः । पार्थिवजलेन प्रवाहदर्शनेऽपि ऊर्ध्वछिद्रपूरणेन हरिपाद-
 स्पृष्टबाह्योदकधारायाः खंडितत्वात् । ननु च दशावताराः किं प्रतिमहायुगं भवंत्युत प्रतिमन्वंतरमथ सकृदकल्पे । नाद्यद्वितीयौ । कल्प-
 जीविनां हनुमदादीनां ब्रह्मकल्पादावनेकवोपलब्धिप्रसंगात् । न तृतीयः । वैवस्वतमन्वंतरीयाष्टाविंशतिमहायुग एव तत्प्रवृत्तावेकोनसहस्र-
 महायुगेषु तदप्रवृत्तौ च कारणाभावात् । धर्मविवर्धनमूलयुगादे इति वाक्येन कल्किनः कृतयुगकारणत्वेन श्रीमदाचार्यैर्मिधानात्सर्वकृत-

भा० टि०
॥ १८ ॥

युगानुपपत्तेश्च । अन्यथाऽकारणकार्योत्पत्तिप्रसंगात् । मैवं । प्रतिकल्पे सकृदेवेत्यङ्गीकारात् । न चाष्टाविंशतिमयुग एव प्रवृत्तौ कारणा-
भावः । पञ्चधा विभक्तस्य दिनस्य तृतीयांशरूपमध्यान्हे ब्रह्मणो दशावतराणां पूजार्थमपेक्षितत्वात् । नापि मूलयुगाद् इति वाक्यस्य
सर्वकृतयुगानां चानुपपत्तिः । मूलयुगाद् इत्यस्याष्टाविंशतिमहायुगांत्ययुगैकपरस्त्वेन सर्वकृतयुगकारणत्वाभावात् । तेषां च मरुदेवापिनृपादि
प्रवर्तनीयत्वात् । तस्माद्ब्रह्मणः प्रतिदिनं मध्यान्ह एव स्नानार्थं गंगावतरणस्यौचित्यं । अतो ब्रह्मप्रतिदिनं गंगावतरण एव महायुगसह-
स्रोपरक्षणः कालोऽपेक्षितः । ऊर्ध्वाङ्कटाहनिर्गतजलस्य ध्रुवलोकागमने युगसहस्रात्मककालोऽतिक्रांत इत्यर्थाङ्गीकारेऽतिसाहसं । न हि
गुरुजलपतने एतावानवकाशोऽपेक्षितः । प्रत्यक्षवाधात् । तथाहि । अहमध्यगतः सूर्यो द्यावाभूम्योर्यदंतरं । सूर्यादगोलयोर्मध्ये कोट्यः स्युः पञ्च-
विंशतिरित्युक्तेः । अहमध्यस्थसूर्यसकाशादुपरि चंद्रमंडलं लक्षयोजनं (१००,०००) । ततो नक्षत्रमंडलं त्रिलक्षयोजनं (३००,०००) ।
ततः शुक्रः द्विलक्षयोजनः (२००,०००) । ततो बुधो द्विलक्षयोजनः (२००,०००) । ततो मौमो द्विलक्षयोजनः (२००,०००) ।
ततो गुरुद्विलक्षयोजनः (२००,०००) । ततः शनिद्विलक्षयोजनः (२००,०००) । ततः सप्तर्षय एकादशलक्षयोजनाः
(१,१००,०००) ततो ध्रुवस्योदशलक्षयोजनः (१, ३००,०००) । एवं मिलित्वा सूर्योपरि ध्रुवपदं अष्टत्रिंशल्लक्षयोजनं
(३,८००,०००) । तदेव विष्णुपदं । यत्तद्विष्णोः परमं पदमभिवर्दति यत्र महाभागवतो ध्रुव इत्याद्युक्तेः । तत उर्ध्वाङ्कस्पर्शं द्विष-
ष्टिलक्षाधिकचतुर्विंशतिकोटियोजनं (२४६,२००,०००) । इत्यंतरिक्षमार्गेणोर्ध्वाङ्कस्पर्शराज्जलस्य ध्रुवलोकागमने किञ्चित्कालाधि-
कचतुर्मासोत्तरपञ्चदशाधिकाद्विशतोत्तराद्विचत्वारिंशसहस्रवर्षात्मकः (४२२१५४) कालोऽपेक्षितः । यतो दीर्घवर्णोच्चारणकालेन
चतुर्हस्तमिताघः स्थले जलं पतति । दीर्घषड्वर्णोच्चारणे नैकश्वासोऽस्ति । तेन चतुर्विंशतिहस्तं । एवं षट्श्वासैरेकं पलं । तेन चतुश्चत्वारिंशदधिकैकशतहस्तं । तत् षष्ठ्यैका धटी । तथा चत्वारिंशदधिकषट्शतोत्तराष्टसहस्रहस्तं (८, ६४०) । तत् षष्ठैकमहोरात्रं । तेन
चतुःशताधिकाष्टादशसहस्रोत्तरपञ्चलक्षहस्तं (५१८,४००) । तत्रिशतैकमासः । तेन द्विपञ्चाशत्सहस्राधिकपञ्चपञ्चाशल्लक्षोत्तरैक-
कोटिहस्तं (१५,५५२,०००) । अनेन चतुश्चत्वारिंशदधिकनवशतोत्तरैकसहस्रकोशा भवंति (१,९४४) । तैर्योजनानि षडशी-
त्यधिकचतुःशतमितानि (४८६) । तस्मान्मासेन षडशीत्युत्तरचतुःशतयोजनं गच्छति । मासद्वादशकेन वर्षं । तेनाष्टशतोपरिद्वा-
त्रिंशदधिकपञ्चसहस्रयोजनं (५, ८३२) पतति । तस्माद्विषष्टि लक्षाधिकचतुर्विंशतिकोटियोजनमितेन ध्रुवाङ्कटाहयोर्मध्यगतांतरिक्षेण
ध्रुवलोके गंगापतने किञ्चित्कालाधिकचतुर्मासोत्तरपञ्चदशाधिकाद्विशतोत्तराद्विचत्वारिंशसहस्रवर्षात्मकः कालोऽपेक्षितः ॥ न युगसहस्रात्मक

वि०स्क० ५
अ० ७

॥ १८ ॥

इति । ननु सूर्योपरिष्ठात्पंचविंशतिकोटियोजनांतरसिद्धावप्यधस्तात्तावन्न सिध्यति । सूर्योर्धो लक्षयोजनांतरस्थितभूमेरधो लक्षयोजनांते शेषस्थित्युक्तेरिति चेन्न । शेषभोगस्य द्विलक्षोनपंचकोटिमितोर्ध्वतासद्भावात् । तदधस्ताच्च वायुरूपकूर्मस्य दशकोटियोजनोच्छ्रितत्वात् तस्याप्यधो विष्णुरूपकूर्मस्य तावदुच्छ्रितत्वात् । ततोऽधस्तादधरखर्परस्य स्थितत्वात् । विमर्त्यं हारिः । कूर्मस्वर्गं चाप्युदकं महत् । उदके कूर्मरूपस्य वायुः पुच्छं समाश्रितः । वायोः पुच्छं समाश्रित्य शेषस्तु पृथिवीमिमां । विभर्ति तस्यां च जगदिदं सर्वं प्रतिष्ठितमिति बृहद्वाप्योदाहृतवैभवस्थवचनात् । एतन्मानस्याप्यन्यत्रोक्तेः । अतः सूर्योर्धः खर्परयोः पंचविंशतिकोऽन्तरता सिध्यतीत्यलं प्राप्तं गिकांतरेण ॥ ॥ यत्तद्विष्णुपदमाहुरिति । यत् दिवोर्ध्वस्थानं ध्रुवपदं तत् तदुपरि खर्परपर्यंतं विष्णुपदं आकाशं । वियद्विष्णुपदं वाऽपीत्युक्तेः ॥ यद्वा ॥ विष्णुपदं विष्णुवांस्त्रिस्थानीयं आहुः । ज्ञानिन इति शेषः ॥ अथवा ॥ यत् ध्रुवपदं विष्णुपदं विष्णोर्लोकं ज्ञानिन आहुः । तत् । तस्मिन् दिवोर्ध्वस्थानेऽवततारेत्यन्वयः ॥ उत वा ॥ यत् यत्र दिवोर्ध्वनि विष्णुपदं तत् विस्तृतं । तनु विस्तार इति धातोः । ततः विवप् ज्ञानिन आहुरित्यर्थः ॥ १ ॥ इति श्रीभागवतटिप्पण्यां सप्तदशोऽध्यायः ॥ ५-७ ॥ ॥

॥ हरिः ॐ ॥ तस्येदमिति । क्षितिमंडलं । क्षिति निवास गत्योरिति धातोरित्यतोऽधिकरणे क्तिचि । क्षिति शब्दवाच्यानां चतुर्दशभुवनानां मंडलं गोलकमित्यर्थः । न केवलं पृथिव्या मंडलं । तथात्वेऽर्थानुपपत्तेः । तथाहि । पातालादिसप्ततलातिरिक्तभूमेः शेषशीर्षध्रियमाणत्वांगीकारे शेषः किमतलस्थो वा पातालस्थो वा ब्रह्मांडस्पर्शस्तो वा । नाद्यः । पातालस्थत्वोक्तिविरोधात् । न द्वितीयः । रसातलस्य तलांततलतलानां मध्याच्छिद्रत्वप्रसंगात् । अन्यथा पृथिवीसंबंधायोगात् । न हि तदंगीकारो युक्तः । क्वाप्यश्रवणात् । न तृतीयः । पातालस्थनागराजकुमारीणां यस्यैव हि नागराजकुमार्य इत्यादिनोक्तस्याधःस्थशेषवदनालोकस्यानुपपत्तेः । न हि ब्रह्मांडस्पर्शस्य गवाक्षाणि । तासां वा बहिःस्थितिः । येन तदुपपन्नं स्यात् । तस्माच्चतुर्दशभुवनमंडलमेव शेषशीर्षस्थं युक्तं । न चैतद्युक्तं । अमुक्तशेषस्य ब्रह्मांडबहिः संचरणासंभवेन चतुर्दशभुवनधारणायोगात् । न च पातालस्थ एव विभर्तीति युक्तं । यत्र स्वयं स्थितः तस्य शीर्ष्णि धारणानुपपत्त्या त्रयोदशानामेव धारणप्रसंगात् । मैवं । द्वितलात्मकस्य पादतलस्याधस्तले स्थित्वोर्ध्वतलस्य शिरसा धृतत्वांगीकारेण चतुर्दशस्य धारणोपपत्तेः । ततोऽधस्तात्पाताले नागलोकपतय इत्यारभ्य तस्य मूलदेशे त्रिंशद्योजनसहस्रांतरे आस्ते । या वै कला भगवतस्तामसी समाख्यातानंत इति सात्वतैरित्युक्तेः । न च नागकन्यावलोकनानुपपत्तिः । उभयोस्तलयोरेकतलत्वेन तत्रस्थानामुभयत्रापि प्रवेशोपपत्तेः । तथाऽपि सिद्धार्थ इवेति दृष्टांतो न युज्यते । शेषशीर्ष्णोऽतिमहत्त्वानुपपत्तिरिति चेत् । सर्षपदृष्टांतो

भा० टि०
॥ १९ ॥

वि०स्कं० ६
अ० ८

नाणुत्व विषये किंतु लघुत्वविषय इत्यंगीकारात् । तथा च शेषेणोक्तदलक्षितिमंडलस्य सर्वपगुरुत्वसदृशत्वेन माननात् । तत्र दृष्टान्तो-
पपत्तिः । एवं चेदूर्ध्वतलपेक्षया शेषशीर्ष्णोऽल्पत्वे सर्वफणास्वपि क्षितिमंडलस्य स्थितिप्रसंगेनैकस्मिन् शीर्ष्णीत्युक्त्यानुपपत्तेरिति चेन्न ।
सर्वफणास्वपि मध्यमफणया एवौन्नत्येन तदुपपत्तिसंभवात् । न च सहस्रफणत्वेन समफणत्वादेकस्य मध्यमस्यैवासंभव इति वाच्यं ।
द्वयोर्मध्यस्थत्वेऽपि एव शब्देनेतरान्यतमव्यवच्छेदात् । अन्यथैक शब्देनैवेतरस्यावृत्तौ एव शब्दस्य वैयर्थ्यापातात् । तस्माद्युक्त-
मुक्तमिति गुणग्राहिभिः संतोष्यं ॥ ३३ ॥ इति श्रीभागवतटिप्पण्यां त्रयोविंशोऽध्यायः ॥ ५-२३ ॥ इति श्रीभागवते पांघरी श्रीनि-
वासाचार्यविरचिते विरोधोद्धारे पंचमः स्कंधः समाप्तः ॥ ५ ॥ श्रीकृष्णार्पणमस्तु ॥ ॥



॥ हरि ॐ ॥ ॥ श्रीमद्भुवनेश्वरमध्वान्तर्गतारामकृष्णवेदव्यासात्मकलक्ष्मीहयग्रीवाय नमः ॥ ॥ अथ द्वापरे सत्सु सद्यबु-
द्धिभिर्ब्रह्मादिभिरर्थितो भगवान् व्यासात्मना भूमाववतीर्य तदज्ञाननिवर्तकं महाभारतादि नानाग्रंथान्कृत्वा कृत्यशेषपूरकश्रीनारदप्रार्थनया
श्रीमद्भागवतं कुर्वन् सतां त्रिविधतापभयनिवृत्त्यै सर्ववेदमातृगायत्र्यर्थरूपविष्णुगायत्रीप्रतिपादितरूपत्रयमंत्राक्षरदैवतविष्णुरूपाणां सर्वतो
रक्षणप्रार्थनात्मकनारायणवर्मात्मकं स्तोत्रं पठणादीच्छूनां विश्वासजननायेहोपक्षिप्तेतिहासोपोद्धातसंगत्योपनिबन्ध । यो हवा अविदितार्ष-
छंदोदैवतब्राह्मणेन मंत्रेण याज्यीत वाऽध्यापयीत वा स्थाणुं वच्छति गर्तेवापद्यते प्रवामीयते इति श्रुतेर्ऋष्यादि ज्ञानं विनाऽनर्थप्राप्तेः ।
ऋष्यादिकं वक्तुं तावद्वाजप्रश्नमुपन्यस्तवान् ॥ राजोवाचेति । यथा नारायणवर्ममूलगायत्र्याख्यविद्यया गुप्तो रक्षितः सहस्राक्ष इन्द्रः
सवाहान् वाहनसहितान् । निर्वाहकसेनापतियुक्तान्वा । रिपुसैनिकान् शत्रुभूतदैत्यसेनास्थवीरान् क्रीडन्निव लीलैवेत्यर्थः । विनिर्जित्य
पुनर्युयुत्साऽभावरूपविशेषेण जित्वा । त्रिलोक्याः त्रयाणां पातालभूस्वर्गाख्यानां । भूर्भुवः स्वराख्यानां वा । लोकानां समाहारश्चिलोकी
तस्याः श्रियं संपदं । आधिपत्यमिति यावत् । बुभुजे भुक्तवान् । यत्तदोर्नित्यसंबंधालिङ्गविपरिणतेनोत्तरस्थेन तन्ममाख्याहीत्यत्रत्येन तदि-
त्यनेनान्वयः । तां गायत्र्याख्य विद्यामाख्याहीत्यर्थः । ननु विद्यावर्मणोरेकार्थकयोः सतोः कथमर्थपार्थक्यमुच्यत इति चेन्न । तथात्वे
आदौ सवाहान् रिपुसैनिकान् क्रीडन्निव विनिर्जित्येत्यस्य सत्वात् । यथाऽऽततायिनः शत्रून् येन गुप्तोऽजयन्मृधे इत्युत्तरत्रोक्त्या च पुनरु-

॥ १९ ॥

क्तिप्रसंगात् । ये येत्यनेनैवार्थपूर्तो येनेत्यस्याधिक्यापाताच्च । न च प्रश्नद्वयोपगमेऽग्रे उत्तराभावादनुपपत्तिः । प्राप्तमृत्युभयस्य परीक्षितस्त
 निवारणोपायभूतस्य सांगत्यास्य ज्ञाने सति भगवत्संकल्पस्य स्तोतसामर्थ्यस्य वा वैफल्यं स्यादंगवैकल्यात्फलाभावे च सामर्थ्योच्छेदा-
 सिद्धिरिति जानता रुद्ररूपेण शुक्लेन साक्षादनुक्तत्वेऽपि प्रकारान्तरेण सूचितत्वात् । न चानेक्यच्छब्दानामेकतच्छब्देनैव यस्तेस्त न
 इत्यादौ निर्वाहदर्शान्नाधिक्यमिति वाच्यं । यच्छब्दलिङ्गव्यत्ययसद्भावेनार्थद्वयस्यौचित्यात् । अन्यथा नारायणवर्माणं नारायणमंत्रन्यासस्य
 युक्तत्वेऽपि वासुदेवादि मंत्रन्यासायोगात् । ननु भवत्पक्षेऽपि वासुदेवमंत्रन्यासोपपत्तिः कथामिति चेत् । उच्यते । ब्रह्मगायत्र्याः प्रथमचरणे
 जगत्सर्व्वार्थकसवितृ शब्दवाच्यः प्रतिपादितः । विष्णुगायत्र्याद्यपादेऽपि नरसमूहो नारं जीवजातं तदयनमाश्रय इति निर्वचनात् ।
 आसीदुदारगुणवारिधिरप्रमेयो नारायणः परतमः परमात्स एक इत्याद्यत्तेश्च जगत्सर्जनयोग्यगुणविशिष्टनारायणशब्दवाच्यस्यैवोक्तेः ।
 तथा द्वितीयपादे चोक्तस्य प्रकाशकार्थकदेवशब्दस्य प्रकाशकांक्षायां विष्णुगायत्री द्वितीयपादे वासुशब्दत्वेन वासु शब्दोदि-
 तजीवग्रहणेन पूर्तिसहितदेवशब्दोक्तेश्च । तद्वत्तृतीयपादे चोक्तस्यैन्द्रियप्रेरकत्वस्यांतस्थत्वान्यथाऽनुपपत्तेरस्यास्तृतीयपादे विश प्रवेशन
 इति धातोरिन्द्रियप्रवेशार्थकविष्णु शब्दप्रयोगाच्च विष्णुगायत्र्याः ब्रह्मगायत्रीव्याख्यानरूपत्वं सिद्धयति । अतस्तत्तोक्तभगवन्नाममंत्रा-
 क्षरन्यासोपपत्तिः सेत्स्यति । ननु मंत्रावयवैरेव न्यासस्य कर्तव्यता प्रायेण दृष्टा । तत्कथमेषां नारायणवर्मावयवत्वमिति चेत् । उच्यते ।
 आदावुक्ताष्टाक्षरमंत्रवर्णदेवताप्रतिपादकानां हरिर्विदध्यादित्यादीनां धर्माविनायोरुक्तावतार इत्यंतानामष्टश्लोकानां उपनिबन्धनात् । ततः
 परं द्वादशाक्षरवासुदेवमंत्रवर्णदेवतानां मां केशव इत्यादिना दामदरोऽव्यादनुसंधं प्रभात इत्यंतेन प्रतिपादनात् । तंत्रसारेऽपितासामेवोक्तेः ।
 ततश्च सप्ताक्षरविष्णुमंत्रवर्णाभिमानिनां चक्रगदाशंखसङ्गचर्मगुरुद्विष्कृसेनानां नामरूपयानायुधपार्षदभूषणसत्यानां वा तत्तद्गतत्वात्तत्त-
 त्नामकानां भगवद्गूपाणां वा विष्णुः श्रीमानित्यादिना यावदंतेन निरूपणाच्चावयवत्वसिद्धिः संपद्यत एव । किंच गायत्र्यार्थकत्वम-
 स्यानेनापि संभवति । तद्यथा । गायत्र्यान्नार्थकस्य शास्त्रतः षोडशाक्षरत्वेऽपि गणनया पंचदशाक्षरत्वलाभात्तावत्संख्यश्लोकानामेव वृत्त-
 साम्यात् । अपरार्थकस्याष्टाक्षरत्वात्तावत्संख्ययाऽन्यवृत्तसाम्येन भावितव्येऽपि अंतिमवर्णस्य व्यंजनांतत्वादांतिमं श्लोकस्यापि पृथग्वृत्त-
 दर्शनाद्वायत्रीमूलकत्वमवसीयते । अपि च सर्वभागवतस्य वाच्यवक्तृसाम्यात्समानफलत्वेऽपि अस्यैव महाभयरक्षणशक्त्यन्यथाऽनुपपत्त्या
 गायतां त्राणकर्तृत्वरूपप्रवृत्तिनिमित्तवद्वायत्रीमूलकत्वानुसंधानेन श्रावकाणां पूर्वश्लोके शत्रुजयश्रीभोगरूपफलद्वयोक्त्या तदनुसंधानाभावे तूत्त-
 रश्लोके शत्रुजयरूपैकफलस्यैवोक्त्या चोक्तार्थस्य सिद्धिरवगम्यते । अतः साधकेन प्रतिश्लोकमादौ गायत्रीमंत्राक्षरबीजमुपन्यस्यैव पठने

भा० टि०
॥ २० ॥

कृते सर्वकार्यसिद्धिर्जायते इति तात्पर्यमवगंतव्यं ॥ १ ॥ इति श्रीभागवतटिप्पण्यामष्टमोऽध्यायः ॥ ६-८ ॥ इति श्रीभागवतटिप्पण्यां
पांघरीश्रीनिवासाचार्यविरचते विरोधोद्धारे षष्ठः स्कंधः समाप्तः ॥ ६ ॥ श्रीकृष्णार्पणस्तु ॥ ॥

वि० स्क० ७
अ० १



॥ हरि ॐ ॥ श्रीमद्भुवमर्द्धीममध्वांतर्गतरामकृष्णवेदव्यासात्मकलक्ष्मीहयग्रीवाय नमः ॥ अस्य स्कंधस्य विजयध्वजीयव्याख्याने
मंगलाद्वितीयपद्यचतुर्थचरणव्याख्यानं । नित्यं (नित्यां) नित्यानित्याभ्यस्त्यादितिजां प्रितनुनख (वर) तीर्थसुतीर्थे इति व्याख्येयं । कीदृशे
मयि । नित्याभ्यस्तेत्यादि । अत्र केचित् । नित्यां नित्याभ्यस्तेति पाठमाहुः । तत्पक्षे नित्यामिति पूर्वपदाभ्यांशस्तदन्वयः । नित्यं दया
कुर्वन्विति । नित्यां नित्येति पाठे । नित्यामिति दयाविशेषणं । नित्यानित्येति पाठे । नित्यं पारायणेन । अनित्यं अनध्यायादित्या-
गेन । शिष्येभ्यः प्रवचनादिनेति योजना द्रष्टव्या । अन्वयस्तु । अभ्यस्तेत्यत्र अदितिजः । यद्यप्यस्य पद्यस्य सप्तदशाक्षरचरणत्वा-
त्पूर्वचरणांश एव युक्तः । तथाऽपि कथंचिदेकाक्षरन्यूनत्वेन वा एकेनाक्षरेण छंदासि वियंतीति श्रुतेरदोषः । न भवति । न विनश्य-
तीति यावत् । दितिजो हिरण्यकशिपूयनेति नृसिंहः । तस्यां प्रिहस्तस्थानीयौ पूर्वपादौ सिंहस्य चतुष्पादत्वप्रसिद्धेरंग्रीत्युक्तं । तस्य तनु-
नखानि अतिसूक्ष्माग्रत्वात्क्षिणनखानि तद्वत् तीर्थादपि गंगादिसकाशादपि । अनिष्टशत्रुपापदुर्मतिविदारकत्वेन समं । सुतीर्थे वेदांत-
शास्त्रं तन्नित्यमभ्यस्तं येन तस्मिन्निति । यद्वा । अदितिजो वामनः । तदंग्री तनुनखतीर्थे गंगातत्सकाशादपि सुष्ठु अतिपावनं श्रीमध्व-
शास्त्रं तं नित्यमभ्यस्तं येनेति । अथवा । आ अदितिजः इंद्रः । तच्छब्दस्यातिशयार्थकत्वेन आ शब्देन विशेषितं महेंद्र इति
सिध्यति । तथा च आदितिजः महेंद्रनामा तस्यांग्रिः पादः । महेंद्रपूज्यपाद इत्यर्थः । तस्य तनुनखतीर्थे पादप्रक्षालनोदकं । तेन ।
सुतीर्थे अतिपवित्रे । मयीति । विजयध्वजतीर्थानां महेंद्रपूज्यपादशिष्यत्वादिति भावः । उक्तं वा । अदितिजः सूर्यः । तदांग्रितनु-
नखानि चरणकोमलनखानि । यस्य स व्यासः । तरुणादित्यसवर्णकचरणाब्जामलकीर्ते इत्युक्तेः । नारायणो वा । सः तीर्थं गुरुः
क्षेत्रं वा । यस्य स श्रीमदाचार्यः । तस्य सुतीर्थं सच्छास्त्रं । नित्यमभ्यस्तं अदितिजांग्रितनुनखतीर्थं येन तस्मिन् । यद्वा । न भवति
नश्यतीति यावत् । दितिजो हिरण्यकशिपुः । यस्मात्सोऽदितिजः । अंग्र्योरेव । तनूनि कोमलानि । नखानि यस्य स तथा । अरिहृदो

॥ २० ॥

रविदारकत्वान्न करयोः । तादृशं । तीर्थं अवतारः । नृसिंहरूपो यस्य तस्य विष्णोः । किं वा । अंग्रिवत्तानूनि कोमलानि च तानि
 नखानि च । न दितिजे हिरण्यकशिपुविषयेऽङ्घ्रितनुनखानि यस्य स तथेति वा । तादृशं । तार्थं अवतारो नृसिंहरूपः । तस्य
 विष्णोः । सुतीर्थं तत्सर्वोत्तमत्वप्रतिपादिकं शास्त्रं । नरसिंहोऽखिलाज्ञानमतध्वातादिवाकर इत्युक्तेः । नित्याभ्यस्तेति पूर्ववत् । नित्येति
 पाठे । अनध्यायाशुचित्ववर्जनादिरूपन्यायेनेत्यर्थः । तादृशे मयि संतो दयां कुर्वन्त्वित्यन्वयः । यद्वा । अदित्यां देवमातरि । जायते
 आविर्भवति स तथा । तस्य वामनस्य । अंग्रिं स्वरूपं । महतां वै स्वरूपंतु पाद शब्देन भण्यत इत्युक्तेः । अंग्रिशब्दस्य पादापरपर्यायस्य तु
 पादः पदंग्रिश्चरणौ स्त्रियामिति कोशप्रसिद्धं । तत्तन्वंति विस्तारयन्ति । तनु विस्तार इति धातोः । योग्यस्वापकृष्टेभ्य उपदेशद्वारेत्यर्थः ।
 तेषां रुद्रादीनां । वरः श्रेष्ठः । स चासौ सुखतीर्थश्च । सुखस्य सुस्वरूपस्य हरेः । तीर्थं क्षेत्रं । आवासस्थानं । तीर्थं शास्त्राध्वरे
 क्षेत्रोपायनारी रजःसु च । अवतारार्पिजुष्टांबुपात्रोपाध्यायमंत्रिष्विति मेदिनी । एतादृशः श्रीमदाचार्य इत्यर्थः । तस्य सु शोभनं तीर्थं
 शास्त्रमित्यर्थः । नित्यं सर्वदाऽभ्यस्तं अभ्यासलब्धं । अदिजिजांघ्रितनुवरसुखतीर्थं येन तस्मिन्मयि संतो दयां कुर्वन्त्वित्यन्वयः ॥ इति
 मंगलपद्यं ॥ अत्रोत्तरार्धमवतारयति ॥ नन्विति । वि० टी० । ननु सुरगणैः क्रियमाणस्य स्वप्रयोजनस्य संभवादवधीदिति किं नस्या-
 दिति तत्राह ॥ न हीति ॥ न ह्यस्यार्थः सुरगणैरिति । पूर्वं तृतीयोक्तावसुरेभ्य इत्यत्रापि साम्यान्ततीयया भवितव्यं पंचमी किमर्थमित्यत
 आह ॥ विद्वेषश्चेति । वि० टी० । विद्वेषश्च तत्तत्स्वरूपघोतनायासुरेभ्य इति पंचमीति । विद्वेषस्य । विः पक्षिपरमात्मनोरिति कोशात् । विष्णु-
 विषयकद्वेषस्येत्यर्थः । तत्तत्स्वरूपघोतनाय । तेषां तत्स्वरूपत्वं द्वेषस्वरूपत्वं तस्य घोतनाय प्रकाशनाय असुरेभ्य इति पंचमीति । ननु पंचम्याः
 स्वरूपघोतकत्वं क्व दृष्टमित्यतोऽत्र दृष्टांतमाह ॥ वृक्षात्पर्णं पततीतिवादिति । पर्णवृक्षयोर्थथाऽणांगित्वेन तादात्म्यं पंचम्या ज्ञापितं ।
 एवमसुरद्वेषयोरपीत्यर्थः । एवमसुरेभ्य इति पंचमीविधाने प्रयोजनमुक्त्वाऽवतारिकाया मुक्तशंकोत्तरमाह ॥ नान्वित्यादिना । कादाचि-
 त्काभावाज्जित्यद्वेषे वधानुपपत्तिरिति । स्वरूपाभेदेन कादाचित्काभावाज्जित्यद्वेषे सिद्धे वधानुपपत्तिः चेतन्यवद्वधानर्हत्वं द्वेषिणीत्यपीत्यर्थः ।
 विपक्षे बाधकांतरमाह । अन्यथेति । अन्यथा वधस्यापि संततानुवृत्तिः स्यात् । अतो नोपपत्तिः स्यादिति भाव इति । नित्यद्वेषिणोऽपि
 वधयोग्यत्वांगीकारे द्वेषस्य संततत्वसिद्ध्या वधस्यापि संततत्वप्राप्तिः स्यादिति भावप्रदर्शनं ॥ २ ॥ व्याख्यातं । श्रीमद्भागवतमंगलरूपे
 जन्माद्यस्येत्यादि पद्ये मुह्यन्ति यं सुरय इति वाक्यप्रतिपादितार्थस्य विस्तारकोऽयं सप्तमस्कंधः । तथाहि । यमित्यनेन भगवत्प्राप्तं ।
 तत्प्रसादं विनेति शेषः । मुह्यते कर्मकत्वेन यमित्यस्यानन्वयात् । तथा पूर्ववाक्ये आदिकवित्वेनोपदेशस्याप्राप्तत्वेऽपि संहारपरपर्याय-
 विरो० ६

प्रसादार्थकत्वेन हृदेत्यनेन तदर्थं ग्राह्यत्वं सूचितं । विपक्षे बाधकं वक्तुमुत्तरवाक्यप्रवृत्तिरिति संगत्यभावप्रसंगाच्च यमित्यस्यावृत्तिः कार्या ।
तथा च यं विना यदनुग्रहमंतरेण यं प्रति भगवन्तमुद्दिश्य सूरयो मुञ्चति किं पुनश्चान्य इत्यर्थः । अतो ब्रम्हणा आदिकवित्वेऽप्यनु-
ग्रहार्थमेवोपदेशोऽङ्गीकृत इति पूर्ववाक्याभिप्रायः । तत्रानुग्रहयोग्या अपि द्विविधाः । प्राप्तानुग्रहप्राप्त्यमानानुग्रहभेदात् । आद्याः शुक्ना-
रदादयः । अपरे परीक्षिद्युधिष्ठिरादयः । ज्ञानित्वं भयत्रापि यथा योग्यं स्थितमेव । तत्र परीक्षित्यपि ज्ञानित्वं सिद्धमेव । बुध (अभि-
मन्युर्बुधस्यावतारः) पुत्रत्वात् । गर्भे भगवत्परीक्षणात् । धर्मराजेन संस्कृतत्वात् । शुकाशित्येव । अत एव राज्ञः स्वस्य सूरि-
त्वेऽपि सर्वसंशयछेदनाभावाच्छुक्रगुरुद्वारक भगवत्प्रसादस्यापूर्णत्वासिध्या मोहापरपर्यायसंशयप्राप्तिः । तथा श्रीनारदद्वारकस्य तदनुग्रह-
पूर्णत्वाद्धर्मराजस्य शंढामर्कयोः सूरित्वेऽपि भगवत्तत्त्वे मोहः । अत्र मोहस्यैव प्राधान्यप्रदर्शनापेक्षया सूरिणामपि रमाब्रह्मादीनां भग-
वदनुग्रहस्य पूर्णताया अनधिकारिजनमोहनसाध्यत्वज्ञानेनैव स्वस्य शंकितत्वप्रदर्शनेन लोकमोहनरूपो मोहः । इत्यादिविस्तरस्यात्र निरूप-
णमिति । संगतिस्तु । षष्ठे हतपुत्रादिति । शक्रपार्ष्णिग्रहेण विष्णुनेति । लब्ध्वा तदंतरं शक्रो निद्रोपहतचेतसः । दितेः प्रविष्ट
उदरं योगेशो योगमायया । चकर्त सप्तधा गर्भं वज्रेण कनकप्रभमिति चैतद्वयं संदेहबीजं । तत एव द्रष्टव्या । तेनैव जातसंशयो
राजा पृच्छति ॥ सम इति । अत्र सम इत्यनेनैवालं प्रिय इत्यादीनां तु व्यर्थत्वमिति चेन्न । विवक्षांतरसद्भावात् । तथाहि । भग-
वति समत्वाभावप्रसंजनार्थं प्रथमं समत्वमेवानुमानेन साधयितुं तदंगानि सूचयति । अत्र सम इति साध्यं । प्रिय इति हेतुः । सुह-
दिति दृष्टान्तः भगवानिति पक्षः । स्वयमिति प्रसंगसमर्थनार्थं । विषम इति विपक्षः । तथा च भगवान्समः । प्रियत्वात् । सुहृत्वात् ।
इत्यनेन समत्वं प्रसाध्य तदभावापादनं अज्ञानेन संशयेन विपर्ययेण च करोति । तादित्यं । इंद्रार्थं दैत्यहननात्प्रत्यक्षेण वैषम्यासिद्धिः ।
तदेतत्प्रेय इति श्रुत्यनुकूलप्रियत्वहेतुना देवानां दानवानां च सामान्यमाधिदैवतमित्यागमेन च समत्वासिद्धिः । तदुभयोरैकत्रानवस्थानल-
क्षणविरोधकथनेन कथमेतदुभयं प्रामाणिकमित्यजानतः । भगवतः सर्वप्रियत्वेन समत्वं । दैत्यवधेन विषमत्वं वेति संशयात् । भगवा-
न्यथा यथावद्विषमः । इंद्रस्यार्थं दैत्यानवधीदिति हेत्वर्थः । अतः समः प्रियः सुहृच्च कथं किंतु नेति विपर्ययात् । दैत्यवधे कार-
णानि निराचिकं पुस्तद्विरुद्धैर्विशेषणैर्विशिनाष्टि । तच्चेत्थं । भगवानिंद्रस्यार्थं कथं दैत्यानवधीदित्यत्रोत्तरं विषमत्वादिति चेन्न । यतः ।
समः कर्मानुरूपफलदानेन । न वैषम्यनैवृण्ये इत्यादिसूत्रे वैषम्यस्य निरस्तत्वात् । भोग्यत्वेन समत्वेऽपि अप्रियाः स्वभर्तारं हंस्येवेत्यत
उक्तं ॥ प्रिय इति । तदेतत्प्रेय इति श्रुतेः । उपकारशीलत्वाद्धन्तेत्यत उक्तं ॥ सुहृदिति उपकारीत्यर्थः । द्वयं कर्म च कालश्च स्वभावो

जीव एव च । यदनुग्रहतः संति न संति यदुपेक्षयेत्युक्त्या सत्त्वान्यथाऽनुपपत्तेः । भूतानामिति तु समत्वादौ सर्वत्र योज्यं । सार्थम्ना
चोरवदनीश्वरत्वेन हंतृत्वं किं न स्यादित्यत उक्तं ॥ भगवानिति । ऐश्वर्यवानित्यर्थः । ऐश्वर्यस्य समग्रस्येत्यादेः । स्वस्वामिन्नमंत्रिवत्पा-
रतन्त्र्यनिरासार्थं हंतृत्वमस्त्वित्यत उक्तं ॥ स्वयमिति । स्वतंत्र इत्यर्थः । इंद्रस्य दुर्बलत्वदर्शनजकृपया दैत्यवध इत्यत उक्तं ॥ इंद्र-
स्येति । परमैश्वर्येण प्रबलस्येत्यर्थः । इदि परमैश्वर्य इति धातोः । तस्मात्कारणाभावात्कथं दैत्यवध इति प्रश्नः । यद्वा । समः सल-
क्ष्मीको भगवानिति पक्षः । प्रियत्वं साध्यं । सुहृदत्वं हेतुः । न च द्रव्यं कर्मच कालश्चेत्यनेन भगवत् उपकारित्वे सिद्धेऽपि रमाया
स्तदभावाद्भागासिद्धिः । अहं रुद्रेभिर्वसुभिश्चरामित्यादि श्रुतौ भरणोक्तेः । स्वयं विषम एकः सन् विपर्ययेण समः । अलक्ष्मीक इति
वा । एतत्पक्षे यथेत्युत्प्रेक्षार्थे । इंद्रस्यार्थे कथं दैत्यानवधीत्तस्मादेतदयथा विश्वासानर्हमित्यर्थः । अथवा । भगवान्भूतानामित्यस्य सुहृत्
शोभनं हृदयं येन स तथा इंद्र । तस्य इत्यर्थः । इंद्रस्येत्यावर्तनीयं । तस्यार्थे पुरुषार्थे सस्यपि स्वयं दैत्यान्यथावत्कथमवधीत् । तेनैव
हंतव्या इति भावः । ननु भगवतोऽसुराद्यंतःस्थत्वात्तत्पक्षपातित्वेन सुरान्कि नावधीदित्यतोऽतःस्थत्वं न तत्र निमित्तं किंतु प्रियत्वमेवेत्यत उक्तं
॥ प्रिय इति । एकत्र प्रियत्वेन वैषम्यं स्यादित्यत उक्तं ॥ सम इति । तं यथा यथोपासते । ये यथा मां प्रपद्यंत । इति श्रुतिस्मृतिभ्यां
उपासनसदृशफलदातृत्वमेव समत्वमित्यर्थः । देवानांप्रियत्वेनोपासकत्वात् । असुराणां त्वाप्रियत्वेनोपासनात्तत्सदृशफलदातृत्वाच्च वैषम्यं ।
तं भूतिरिति देवा उपासांचक्रिरे ते बहुवुस्तस्माद्भाष्ये तर्हि सुप्तो भूर्भूरित्येव प्रश्नसित्यभिरित्यसुरास्तेह परावभुवुरिति श्रुतेरिति भावः ।
ननु दैत्यानवधीदित्युक्तं । तत्र दिति पुत्रयोरेव हननात्प्रायस्तद्वंश्यानामपि वधाभावात्कथं बहुवचनमिति चेन्न । बहुवचनस्य दानवराक्ष-
सादिग्राहकार्थकत्वात् । अतो न कश्चिद्विरोधः । अस्य प्रश्नस्योत्तरमप्यनेनैव संपद्यते । तदित्थं । स्वयं भगवानिंद्रस्यार्थे दैत्यानवधी
दिति अयथा अनुचितमित्युक्ते उक्तप्रमाणविरोधेन समत्वादिकं कथं स्यात् । किंतु विषम एव सिध्येदित्युत्तरं । सलक्ष्मीकस्यापि हरेः
सुरकार्यकारित्वेऽप्येक एव कथं दैत्यानवधीदित्यत्राप्येतदेवोत्तरं । भगवान्विषमोऽसाधारणोऽत एव समः सन् । अत्रावमाशयः । त्रिज-
न्मस्याद्यजन्मनः कृतकालिकत्वेन बलाधिक्याद्रमाभिर्मन्यमानाया जडरूपाया धरानाम्न्या भार्यायाः । हिरण्याक्षेण हरणे कृते पार्थक्येन
तद्वंतुवराहरूपस्य वधकाले भार्यासंनिधानाभावात् । हिरण्यकशिपुवधकालेऽपि सा नोपेयाय शंकितेति सूचनेन रमासंनिकर्षाभावात् ।
तथा द्वितीयजन्मनस्तेताकालिकत्वेन पूर्वापेक्षया हीनबलत्वाद्रमारूपसातायाः प्रतिकृतिरूपाया एव हरणकृद्वावणवधकाले एकावतार
रामस्य भार्याया असंनिधानात् । तृतीयजन्मनो द्वापरकालिकत्वेन तदपेक्षया हीनबलत्वाद्रमारूपाया रुक्मिण्या हरणार्थं विवाहरूपो-

द्योग एव कृते तन्निमित्तेन युद्धं विनाऽपि राजसूयसभायां वधकाले रुक्मिण्या अंतःपुरस्थत्वेनासंनिधानादसमत्वे
सिद्धेऽपि हिरण्यकाशीपौर्वधकाले लक्ष्म्यसंनिधाननिमित्ताभावेऽपि तत्साहित्येऽयं विष्णुरिति ज्ञानसंभवेन शापप्राप्यपुनर्जन्मा प्राप्तिप्रसंगात् ।
नित्यावियोगिन्या अपि लक्ष्म्या बाह्यतो रहितः सन् दैत्यानवधीदित्यर्थः । तथा । अयथा प्रियः अप्रिय इत्यर्थः । प्रायेण मेयं
हरिणैरसारिणावधस्मृत इत्युक्तेः । अतस्तथैवासुहृत् । असुहृदित्यर्थः । हरिष्येऽपि वरोजितामिति प्रतिज्ञातत्वात् । निर्दयहृदिति
यावत् । अत इन्द्रस्यार्थे । कथमित्याक्षेपे । नेत्यर्थः किंतु स्वयमेवावधीदिति । अनेन तृतीयप्रश्नोत्तरमपि दत्तप्रार्थं । अत एव साधु प्रष्टु-
मित्यादि वक्ष्यति । प्रश्नोत्तरत्वादेव साधुत्वमिति भावः ॥ १ ॥ पूर्वश्लोके निर्गुणत्वांगीकारेण भगवतोभयविद्वेषाभावः समर्थितः । अत्र
तु नारायणगुणान्प्रति संशय इत्युच्यते । न हि निराधिष्ठानः संशयो भवति । अतोऽर्थांतरं ॥ नारायणगुणान्प्राति । कर्तृत्वादिगुण-
विषये ॥ जातस्तंभवान् । जातेन गुणत्वजात्या स्तंभः स्तंभनं स्थैर्यं तद्वान् ॥ संशयोऽस्ति । भगवति गुणत्वजातिसद्गुणानामभावो वा
केषांचिदभावो वेति संशये आद्यकोटेरन्यथा ज्ञानिभ्यः सकाशाच्छ्रुतत्वेन । द्वितीयकोटेः स्वतःसिद्धत्वेन स्थैर्यासिद्धिरिति भावः । स
त्वद्वाक्येन करणेन ॥ छेत्तुं । छेदविषयी कर्तुमर्हति । सुमहानिति । तु न इत्यस्य विशेषणमपि । शोभनो मह उत्सवः श्रवणोत्कंठा
येषां तान्न इत्यर्थः । यद्वा । नारायणगुणानां विशेषणं महोत्सवानित्यर्थः । अथवा । नारायणगुणानिति न इत्यस्य विशेषणं । नाराय-
णाद्गुणाः श्रवणेच्छादयो येषां तानिति विग्रहः ॥ ३ ॥ निर्गुणोपीति । श्लोकोपरि प्रवृत्तं तात्पर्यवाक्यं । बाध्यादिस्थ इति । तत्र बाध्य-
तादिगतेत्यत्र आदिगतेत्यसंगतमेव । अनन्वयात् । अतस्सद्दीपिकायां तु हे बाध्यतादिगतेति संबुध्यत इति लिखितं । तथा सति हरेरिति
परोक्षकर्ता गीयत इति प्रथमपुरुषोऽसंगत इति केचिद्वदन्ति । तादृश लेखनाशयस्तु नैव ज्ञायते हि । अन्येतु । आद्यद्वितीय चरण-
योरेकार्थसद्भावाद्विरुक्तं कथयन्ति । अपरे तु । गतेत्यत्र छंदोभंगमयादनुस्वारलोप इति च भाष्यते । तथाप्युक्ताद्विरुक्तिपरिहारो न दृश्यते
अतोऽस्यार्थो लिख्यते । बाध्यादिस्थो हरिर्नित्यमित्यनेन हरेर्बाध्यबाधकस्थत्वमुक्तं । सर्वभूतेषु यः पश्येद्भगवद्भावात्मनः । भूतानि
भगवान्यात्मन्निति वत् । बाध्यताऽपि हारीस्थितेति वक्तुं बाध्यतादिगतेत्यपीति । बाध्यता । आदिगता आदौ पुरुषे हरी गता विद्यमाना
इतीत्यपि गीयते । तथापि सा हरेर्बाध्यत्वान्न । किंतु । तु शब्दस्तु विशेषे स्यात्स्वासिद्धांतेऽवधारणे इति शब्दनिर्णयात् बाध्यशब्द प्रवृ-
त्तिनिमित्तविशेषान्न साधारणबाध्यशब्दप्रवृत्तिनिमित्तरूपबाधार्हत्वात् । विशेषास्त्वित्थं बोध्यः । बाधाहो बाध्यो जीवः सोऽस्यास्तीति
बाध्यः । अर्श आद्यच् अर्धानजीव इत्यर्थः गोमानित्यादिषु दृष्टत्वात् बाधार्हजीवनियंतृत्वेन बाध्यादिस्थत्वरूपप्रवृत्तिनिमित्तलक्षणविशे-

षेण बाध्यता गीयते इति भावः । यदधीनो गुणो यस्य तद्गुणी सोऽभिधीयत इति भाष्यस्थस्कांदोक्तेः । यद्वा । अदभक्षण इति घातोः ।
 तयोरन्यः पिप्पलं स्वाद्वत्तीति श्रुतेश्च । आदिनो जीवाः तद्रता बाध्यता बाधार्हता गीयते । हरेः सर्वशब्दवाच्यत्वात् । सर्वविशेषण
 तु शब्दवाच्ये हरौ न । तत्र हेतुः । नित्यादोष्युतत्त्वत इति ॥ ६ ॥ अत्र कालं सृजतस्युक्ते कालस्यानादिनित्यत्वेन विरोधोऽत
 उच्यते । यदा सिसृक्षुरिति पूर्वश्लोकस्थेन यद्वा पदेन सिसृक्षायाः कालाधीनत्वं सूचितं । स्वतंत्रस्य तन्नोपपद्यत इत्यत इदं पद्यं । हे ॥
 नरदेव । राजन् ॥ ईशो । रमानाथः । न केवलं कालमेव सृजति किंतु प्रधानपुंभ्यां सह सहितं ॥ चरंतं । अतीतानागतवर्तमानरूपेण
 प्रवर्ततं कालं । एवं त्रीनपि सृजतस्यर्थः । न चानादिनित्यत्वेन त्रयाणामपि सर्जनं दुर्घटमिति शङ्क्यं । जीवानां देहसंयोगः प्रादुर्भावो
 हरेर्जनिः । विकारता जडानां च जनिरित्युच्यते सदेत्युक्त्या तेषामनादित्यत्वेऽप्युक्तरीत्या जनिसंभवात् । तत्र कालस्य सृष्टिकालादि-
 नामविशेषरूपविकारार्पणमेव सर्जनं । सृष्ट्याद्यभावे सृष्टिकालादिनाम्नामप्यसंभवात्तत्सृष्ट्यादिकं भगवादश्रितं । अत आश्रय इत्युक्तं ।
 तत्रापि हेतुरीश इति । ननु सृष्ट्यादेरेव मिथ्यात्वेन तदाश्रयस्याप्यनुपपत्त्या तद्वेतुकृतेश्चत्वाप्यनुपपत्तेरित्यत उक्तं ॥ सत्यकृ-
 दिति । सत्यस्यैव सृष्ट्यादेः कर्तृत्यर्थः । किंचारोपितस्यैवमिथ्यात्वं । आरोपस्त्वेकत्र सत्यत्वेनैव । स्थितस्यैवान्यत्र संभवति । नान्यथा ।
 तस्मात्सृष्ट्यादेः सत्यत्वं क्वांगीकृतं । यत् क्वचिद्दृष्टांतस्यैव सत्यत्वासिध्या सर्वोक्तोपपत्तिः यदि कुत्तापि नास्तीति वदसि तदा आरोपासिध्या
 मिथ्यात्वासंभवेन सत्यत्वस्यैव सिध्या युक्तमुक्तं । अनेन कालादिनिदर्शनेन यावत्सृज्यं तावत्सर्वं सत्यमेव सिध्यति । नेदं कालादि किंचि-
 त्यस्योत्तराभावेन बाधासंभवात् । अत्र कालस्य प्रधानपुंभ्यां साहित्यकथनेन तत्सृष्टौ तत्कालस्य सृष्टिकालत्वं संस्थाति । न केवलं काल-
 सृष्टिकथनेन । आत्माश्रयत्वप्रसंगात् । अतः प्रधानपुंभ्यामित्युक्तं । अनेन तत्तत्संज्ञार्पणरूपकालसृष्टिकथनेनाधीनकालो विष्णुर्यदा
 देवादीन्भजते तदा सत्त्वाद्युत्कर्षकालविषये प्रवर्तत इति भावः । किंच स कालादिसृष्टा तत्र तत्र सत्त्वाद्युत्कर्षकाले प्रवृत्तः सन्निति
 शेषः ॥ उभयसिद्धं । देवदैत्यानामुत्कर्षानुत्कर्षकत्वमाप्नुयात् । चो हेत्वर्थे । यतः ॥ लिंगात्मनः । देवदैत्यलिंगांतःस्थस्य ॥ लिंगगुणाः ।
 लिंगस्य स्वाभाविकदेवदैत्यत्वचिन्हस्य बाध्यबाधकत्वादयो गुणाश्च । संति । अतो न सत्त्वविरोधः ॥ ११ ॥
 शपतोरिति । अत्र विविशतुरिति लिट् द्विवचनेन विद्यमानदंतवक्रमृत्युकृत्या प्राप्तविरोधनिरासार्थमर्थः । यत् ॥ अव्ययं ।
 नाशादिसर्वदोषरहितं ॥ परं । गुणपूर्णं । ब्रह्म तं विष्णुमसकृच्छपतोश्चेदिपकारूपयोजिह्वायां ॥ श्वितः । कुष्टः । न जातः । तौ ॥
 अंधं । न पुनरुत्थानं । तमश्च न विविशतुः । भूतार्थकलिटा पूर्वमेवोभयोस्तमः प्राप्या भवितव्यं । तथाऽप्यवपर्यंतं नासीदिति भावः

सूचितः । यद्वा । यद्ब्रह्मपरमित्येकं पदं । यांति गच्छन्ति जानन्ति वेति यांति तानि च तानि ब्रह्माणि च जीवा इत्यर्थः । ब्रह्माणि जीवाः सर्वेपीत्युक्तेः । तेभ्यः । परं भिन्नं । अन्ययं व्येति विकारं प्राप्नोतीति व्ययं जडं तद्विलक्षणमन्ययं विष्णुं समानशपनकर्मणोर्मध्ये एकस्य चैवस्य भगवत्प्राप्तिदर्शनेन तत्सादृश्यादन्यस्यापि सा भविष्यतीति भाविन्याऽपि प्राप्तर्निश्चयेन भूतार्थकल्लिटा न विविशतुरित्युक्तिः । छत्रिन्यायाद्वा । ननु नात्र विरोधः ॥ शिशुपालमृतेः प्रागेव दंतवक्रमृत्युंगीकारात् । न च भागवतेऽनंतरकथनेन विरोधः । पूर्वाः कथाः परं ब्रुयुः परां पूर्वं तथैव चेति शब्दनिर्णयवचनेन पूर्वापरव्यत्ययसंभवादिति चेन्न । पूर्वश्लोकस्थसंप्रतिशब्दस्य संगत्यनुपपत्तेः । तत्र हि दमघोषसुतः कलभाषणादारभ्य पापः निंदनादिना पापवान् । अर्श आद्यच् । आसीदिति शेषः । दुर्मर्तवक्रश्च ॥ संप्रति । अधुना । गोविंदे अमर्षी आस्त इत्यन्वयः । न च संप्रतिशब्दः शिशुपालेऽन्वेति । मृतत्वात् । अथवा । विष्णुमसकृच्छपतोश्चेदिकारूपयोजिन्हायां श्वित्रो न जातस्तथा ब्रह्मशब्दलक्षितवाचं प्रति तमो ग्लानिः । तमुग्लानाविति धातोः । परं तयोश्चेतनं प्रति । अंघ्रं अंघयतीत्यंघ अज्ञान लक्षणं कश्मलं । एते द्वे । यत् किं । यच्छब्दस्य किमर्थकत्वात् । न विविशतुः । शपतोजिन्हायां कुष्टः वाचि ग्लानिः चैतन्येऽज्ञानं च किं न जातमित्यर्थः । किंवा स्वयमेव शंकिते श्वित्राभावब्रह्मप्राप्ती संभावयति । यद्यस्मात् शपतः सनकादीन्प्रति दमघोषकरूपजौ । अंघंतमः गाढं कोपं न विविशतुः न प्रापुः । तस्माज्जिन्हायां न श्वित्रो जातः । अन्ययं अपुनरावृत्तिं । परं ब्रह्माख्यं । विष्णुं । विविशतुश्चेति । संभावयामीति शेषः । रसकृदिति अपृथग्विष्णुविशेषणं । रस शब्द इति धातोः । त्रिभिर्लोकाय कल्पतामिति सनकाद्युक्तकर्तारमित्यर्थः ॥ २० ॥ अनयैव प्रनाव्योत्तरश्लोकस्थं ईयतुरिति पदं च व्याख्येयं । तथा चायं श्लोकार्थः ॥ कथं तस्मिन्निति । पूर्वश्लोके यद्यतोऽधमज्ञानं तमोग्लापको मधुनामा दैत्यश्चैतौ विविशतुः । अतो विष्णुं शपतोश्चैवकारूपयोर्जिन्हायां । यद्यतश्च । अन्ययं स्वाभाविकं परं ब्रह्मासकृन्निरंतरमस्ति । अतश्च । अनजातः अजा अविद्या तद्विरुद्धा अनजा विद्या तयेति । तृतीयार्थे तसिः । श्वित्रः कुष्ठो नासीदित्यर्थविवक्षामाशंक्याह ॥ कथमिति ॥ तस्मिन् । विषयेऽपि । एको जयः । भगवति लयमियाय । अन्यो मधुः ॥ दुरवग्राहधामनि । दुःखस्वरूपेण ग्राह्ये धामनि । स्थानरूपेऽधे तमसीत्यर्थः । लयमियायेति । एतावज्ज्ञानदैत्यौ तस्मिन्जयांशे शिशुपाले ॥ अंजसा । साकल्येन ॥ कथं । कस्मान्निमित्तात् ॥ लयं । प्रवेशं । ईयतुः । यद्वा । तस्मिन्जयांशे ॥ पश्यतां । जानतामपि । सर्वलोकानां ॥ दुरवग्राहधामनि । दुर्ज्ञेयस्वरूपे । भगवति स्थिते सति । अज्ञानदैत्यौ अंजसा कथं केन कारणेन लयं नाशं ईयतुः । उक्तं च तात्पर्यं । मधुकैटभौ भक्त्यभावाद्धतौ भगवता मृतौ । तम एव क्रमादाप्तौ भक्त्या चैवो हरिं ययाविति ।

पूर्वोक्तं वा द्विवचनसाधनं ॥ २१ ॥ यथेति । अस्वबुद्धिनिश्चयेन येन तन्मयतायां भाक्तियोगापेक्षया वैरानुबन्धस्य महासाधनत्वोक्तिः ।
 तानहं द्विषतः क्रूरानित्यारभ्य ततो यात्यघमां गतिमित्यन्तेन विरुध्येतात उच्यते । ॥ मर्त्यः । मर्त्याधमः ॥ वैरानुबन्धेन । वैरस्मरणेन ।
 तन्मयतां । तत्र मनसोऽभिनिवेशं । आग्रहमिति यावत् । ॥ यथेयात् । प्राप्नुयात् । तथा भाक्तियोगेन नेयात् । इति मे मतिर्निश्चि-
 ताऽनुभवोऽत्र प्रमाणं । अनेन मनस एकाग्रीकरणे वैरानुबन्धस्य महत्त्वं सूचितं । मागधाद्या यथा नित्यं द्वेषादाग्रहिणो हरौ । न तथा-
 ग्रहिणो भक्त्या ऋते ब्रह्माणमव्ययमित्युक्तेः । न तु तत्प्राप्तौ । वरतोऽपि न मुच्यन्ते द्वेषिणः शापतोऽपि तु । भक्ता नैव निपात्यन्ते
 इत्युक्तेः । एतदर्थमेव पूर्वश्लोके युज्यादिति न विधिकघनं । किंतु य इति कर्त्रध्याहारेण प्रवृत्तिमुक्त्वा सा इति कर्त्रध्याहारेण पृथगनक्षि-
 णरूपं फलमुच्यते ॥ २८ ॥ उत्तरश्लोकेऽपि दृष्टान्तप्रदर्शने संरम्भभयेनेत्युक्तं ॥ संरम्भः । दुःखदस्य प्रतिदुःखदानाय मनसो विकारः ।
 पुनर्मां न दंशेदिति भयं । अयं मे क्षुन्निवर्तकत्वेन पोषक इति स्नेहयोगः । प्रीतिः स्नेहस्तथा योगः प्रेमाबन्ध इतीयत इति शब्दनि-
 र्णयोक्तेः । एतेषु त्रिषु पूर्वयोर्द्वयोरपगमे केवलस्नेहेनैव समानरूपताप्राप्तिः । स्नेहादन्नं ददातीति स्वाकर्षणभयेऽपि च । विद्यमानेऽप्य-
 ल्पकोपे संगतिः स्नेहतस्तथा । पेशस्त्रुद्रूपता कीटो यथा याति तथैव तु चेद्यादयोऽसुरावेशाद्भरौ द्वेषयुता अपि । निजस्वभावया भक्त्या
 नीता हरिसरूपतामिति वचनात् । न तु तदैक्यं । भृंगरूपप्राप्तात् श्यामनामककृमेः सकाशात्पूर्वभृंगस्य भिन्नत्वदर्शनात् । अत एव
 तदुत्तरश्लोके वैरेण धूतपाप्मानस्तमापुरनुर्चितयेत्युक्तं । वैरयुक्तयाऽप्यनुर्चितया भाक्तिपूर्वकस्मृत्या । अनुर्चितितेति तामाहुर्भाक्तिपूर्वा तु
 या स्मृतिरित्युक्तेस्तात्पर्यं । धूतपाप्मानः संतस्तं कृष्णमापुरिति हि तदर्थः । अतो वैरादिना मुक्त्यभावात् न तानहमित्यादि गीतावाक्येन
 विरोधः ॥ २९ ॥ कतम इति । पूर्वत्र षण्णां मुक्तियोगानामुक्तौ सत्यामत्र पञ्चानामित्युक्त्या विरोधोऽत उच्यते । तस्माद्वैरानुबन्धेन
 निर्वैरेण भयेन वा । स्नेहात्कामेन वा युजात्कथंचिन्नेक्षते पृथक् । कामास्नेहाद्व्याद्वेषाद्यथा भक्त्येश्वरे मनः । आवेश्य तदघं हित्वा
 ब्रह्मवस्तुर्गताः । गोप्यः कामाद्भ्यात्कंसो द्वेषाच्चैद्यादयो नृपाः । संबद्धाद्वृष्णयः स्नेहाद्यं भक्त्या बभूवुः विभो । इत्युक्तलिङ्गेषु पूर्वो-
 भयोः संबन्धस्यैककुलायत्तत्वात्सर्वलासंभवेनानुक्तेः । तद्व्यतिरिक्तानां पञ्चानां मध्ये । यद्वा । मुख्यस्यानिर्विशेषेण शब्दोऽप्येषां विशेषत
 इति स्कांदोक्तेः । अस्मदादिविहितनिर्विशेषितभक्तेर्मुख्यत्वात्तदभावेऽपि गोप्याद्याचरितानां कामादिविशेषयुक्तभाक्तियोगानां पञ्चानां
 मध्ये । पुरुषं कृष्णमुद्दिश्य कतमोऽपि कश्चनापि विशेषेण भाक्तियोगो नास्म्यतो विजैस्तमासि पातित इति युक्तमिति भावः । तस्माद्वैनकृत-
 निंदायुक्तस्वभाक्तियुक्तस्याश्रवणात्केनापि उक्तेष्वेकतमेनापि । यद्वा । क शब्दः कुत्सने इत्युक्तेः उक्तेष्वधमेनापि उभयभूतेन भाक्तियोगेन कृष्णे

मनो निवेशयेदित्यविरोधः । केचित्पुरुषे पुरुषस्य कामासंभवात्पुरुषे वेने कामस्यानुपपत्त्या पंचानां भयादीनां मध्ये इत्याहुः । तच्चित्त्वं । पुत्रा अग्नेः पूर्वमासंश्च तेऽथ स्त्रीत्वप्राप्त्यै चक्रुरुग्रं तपश्च । भार्यात्वार्ये वासुदेवस्य योषित्तनुं तासामिच्छतीनां समीर इति तात्पर्यनिर्णयोक्तेः । पुरुषाणामग्रिणां कृष्णे कामसंभूत्या तपसा कृष्णभार्यात्वप्राप्तेर्दर्शनात् ॥ ३३ ॥ देहेति । अस्य प्रश्नास्याग्रे उत्तराभावाद्ग्रंथन्यूनतेति नाशंक्यं । द्वाःस्थौ तान्प्रत्यषेधतामित्यत्राग्रे उत्तरसंभवात् । तथाहि । वैकुण्ठेऽधिकारस्था मुक्ताश्चेति द्विविधा जनाः संति । तत्र द्वाःस्थावित्यनेन जयविजययोरधिकारस्थत्वं सूच्यते । अधिकारस्थितानां तु देहादियोग्यत्वेन वरशापयोग्यत्वं । एवं मुक्तानामप्ययोग्यत्वं । तदुक्तं । अधिकारास्थिताश्चैव विमुक्ताश्च द्विविधा जनाः । विष्णुलोकस्थितास्तेषां वरशापादियोगिनः । अधिकारस्थिता मुक्तिं नियतं प्राप्नुवन्ति च । विमुक्त्यनंतरं तेषां वरशापादयो न तु । देहेन्द्रियादियुक्ताश्च पूर्वं पश्चान्नैर्युताः । अप्यभिमानिभिस्तेषां देवैः स्वात्मोत्तमैर्युता इति तात्पर्यं । तस्माद्वैकुण्ठे मुक्तामुक्तस्थानद्वयसंभवादमुक्तस्थाने जयविजयोर्देहादियोगित्वेन स्थित्या शापसंभव इति द्वाःस्थपदेन प्रश्नपरिहारसूचनाच्च ग्रंथन्यूनतेति ज्ञेयं ॥ ३६ ॥ अशपन्नित्यत्र रजस्तमोभ्यां रहिते इत्यनेन जयविजययोर्मुक्तस्थानस्थितत्वप्रतीत्या नैवमिति चेन्न । रजस्तमसोरुभयोरेव राहित्यकथनात्तृतीयसत्त्वात्मकसिध्या गुणयोगेन तत्स्थितिस्थलस्य मुक्तस्थानत्वाभावात् । न हि मुक्तस्थानस्य गुणसंबंधः । सगुणान्समतीत्येतान्ब्रह्मभूयाय कल्पत इत्युक्तेः ॥ ३९ ॥ पापिष्ठामिति ॥ आसुरीं । सुरविरोधिनीऽसुरा भगवद्वेविणस्तेषामियमासुरी तां योनिं । युवां ॥ यातं । अधमगतिं गच्छंतमित्यर्थः । आसुरीं योनिमापन्ना मूढा जन्मनि जन्मनि । मामप्राप्त्यैव कौंतेय ततो यात्यधमां गतिमिःयुक्तेः । न तु दैत्ययोनिमित्यर्थः । येन रक्षः क्षत्रिययोन्योः प्राप्त्योक्तिविरोधः स्यात् । शापस्यैकविध्ये जातिभेदे किं कारणमिति चेत् । यं यं वाऽपि स्मरन्मावं त्यजत्यंते कलेवरं । तं तमवैति कौंतेय सदा तद्भावभावित इत्युक्तेः । हिरण्यकशिपुजन्मनि ब्रह्मासृष्टाद्भुतं नृसिंहरूपं दृष्ट्वाऽयं पंचानना आननः कश्चन यातुधानो महांतीति भावनयाऽग्रे दशाननो रावणः पुण्यजन आस । तत्र मृतिकाळे खहंतारं धनुर्धरं रामं दृष्ट्वा मद्धंताऽयं कश्चन क्षत्रिय इति भावनया अग्रे शिशुपालः क्षत्रिय आस । तत्रापि मृतावयं चक्रधरः साक्षाद्वैकुण्ठपतिरित्यनुसंधानेन वैकुण्ठद्वारपालत्वं प्रापेति न कश्चन विरोधः । तदस्य प्रियमभिपाद्यो अरयां नरो यचेति श्रुतौ केवलाभ्युपसर्गस्याभिषिक्तमित्यर्थवत् आहुपसर्गस्यापि आह्वयमाणार्थकत्वप्रसंगिकार्यं । तथा च आह्वयमाणा असूर्यः । अस्य वाराहरामकृष्णरूपस्य विष्णोः सुरमण्यः धरासीतारुक्मिण्यो यस्यां तां योनिमिति वा ॥ कृपालुभिः कृपापूर्णकलशैरित्यर्थः । आलुजुपपदीमूतदयादिगणे कृपाशब्दस्य पाठान्नात्रालुच् विधानं । किंतु आलु शब्दस्य

कलशवाचकत्वमेव । कृपालवः पंकजनाभतीर्था इत्यस्य व्याख्याने कोशेऽपि द्रष्टव्यः ॥ ४० ॥ अज्ञात इति । अत्र यं हिरण्याक्षमसूत
 साग्रत इत्युक्तेर्विरोध इत्यतः सार्थांतरं । समानलोप इति सूत्रेण तत इत्यत्र तत इत्युपमेयं । सप्तसु प्रथमेति सूत्रेण तत इति प्रथमा पंच-
 म्यर्थे वा । ततात् पितृतो हिरण्यकशिपोज्येष्ठत्वं । एतद्विवक्षयैवोक्तिरिति न विरोध इति वेदितव्यं ॥ ४१ ॥ हत इति । अत्र पूर्वं
 हिरण्यकशिपुमृत्युक्या । भ्रातर्येवं विनिहते हरिणा क्रोडमूर्तिना । हिरण्यकशिपू राजन्यपर्यंतप्यद्रुषा शुचेत्यनेन विरोधः । तथा हिर-
 ण्याक्षो धरोद्धारे बराहेण हत इति चोक्तं । एतदपि दुर्घटं । तद्वधांते । उद्धृत्य विस्तृतायां धरायां स्वायंभुवकन्याप्रसूतिजायां हिर-
 ण्याक्षजन्मश्रवणाद्विरोधांतरं चेत् । उच्यते । पूर्वं हिरण्याक्षवधेऽप्यत हिरण्यकशिपोः पूर्वं मृत्युक्तिस्तु ज्येष्ठादिक्रममपेक्ष्य ज्ञेया । हिर-
 ण्यकशिपुज्येष्ठौ हिरण्याक्षोऽनुजस्तत इति पूर्वमुक्तेः । न तु कालिकक्रममपेक्ष्य । अथवा । शिशुपालस्य प्रकृतत्वात्तदाभिज्ञचेतनात्वेन
 हिरण्यकशिपोः प्रस्तावार्हत्वादादौ तद्वधोक्तिस्तस्मान्न विरोधः । तथैवान्योऽपि न । स यथा । हिरण्याक्षावेव द्वौ । ब्रह्मजः कश्यपजश्चेति ।
 तत्र ब्रह्मप्रलयोदकममधरोद्धारे तस्यादिदैत्योक्त्या ब्रह्मजत्वसिद्धेः । ब्रह्मण आदिमृष्टिदिने आदिवाराहेण दंष्ट्या तस्य हतत्वात्तदुत्तरमेव
 दक्षकन्यादित्यात्मजे द्वितीये हिरण्याक्षे ब्रह्मजादि हिरण्याक्षाविष्टे सति ब्रह्मदैर्नदिनलयाब्धौ कश्यपजहिरण्याक्षमज्जित धरोद्धारे पुनर्द-
 शावतारगतवाराहेण तस्यैव कर्णताडनेन हतत्वात् । तदुक्तं । ब्रह्मजस्तु हिरण्याक्षः प्रथमं दंष्ट्या हतः । स एव पार्शदाविष्टो द्वितीयं
 कर्णताडनात् । पूर्वं लयोदके मग्नां द्वितीयं तेन मज्जितां । भुवमुद्धरता चासौ हरिणा क्रोडमूर्तिनेति ब्रह्मांडे । न च दैत्यनामानुपपत्तिः ।
 तथाहि । अदिति शब्दो अद् भक्षण घातोरत्तरि प्रसिद्धः । तथा दोऽवस्वद्वनघातोर्दिश्याख्यसंहारावसानकाले जातत्वात् । दैप
 शोधन इति घातोः स्वमूलशोधकत्वादिति ब्रह्मा तत्पुत्राद्वा । ननु वाराहादिवाराहयोः को विशेष इति चेत् । नराकृतिवराहाननत्वं द्वितीये ।
 केवलवराहरूपत्वमाद्ये । विपरीतं किं न स्यादिति चेन्न । करेण करणमूलेऽह्निति वचनेन द्वितीयस्य करादिसद्भावात् । आद्यस्य तं
 दंष्ट्याऽद्रिमिव वज्रधरो ददारेत्युक्त्या कराभावसिद्धेश्च । अस्तु तथा । तथाऽप्यादिदैत्यवधकाले दत्त्वा स्तनाच्चासृक्प्रसृवे इत्यादिवचसां
 का गतिरिति चेत् । तत्रापि कश्यपजदैत्यस्यैव प्रवृत्तत्वात् । कुत एतदुपलभ्यत इति चेत् । करेणैव वधदर्शनात् । तत्रादिदैत्येऽप्युक्तेः
 कथं योजनेति चेत् । दितेः प्रथमापत्यत्वात् । तथाऽपि ततः प्रसूत्यादेरनंतरत्वकथनेन विरोध इति चेत् । व्यत्यासेनापि चोच्यत न
 विवेकेन कुत्रचित् । दुष्टानां मोहनार्थाय तत्र तत्र कथाः कश्चित् । इति स्कांदोक्त्या निर्वाहः कर्तव्यः । इमावेव श्वेतवाराहवाराहाख्यौ
 ब्रह्मकश्यपजहंतारौ क्रमात् । अतोऽत्र न कश्चिच्छंकावकाशः ॥ ४२ ॥ तावद्येति । तावद्य क्षत्रियौ जातौ मातृपुत्रास्मजौ तव । अत्र

आ० टि०
॥ २५ ॥

राजसूयाग्रपूजायामेकस्मिन् शिशुपाले हते निर्मुक्तावित्यादिद्विवचनप्रयोगोऽसाधुरिति ततोऽर्थांतरं ॥ तौ । रावणकुंभकर्णौ ॥ अद्य ।
अस्मिंस्तृतीये जन्मानि । हे युधिष्ठिर तव ॥ मातृष्वसोः । श्रुतदेवाश्रुतवसोः आत्मजौ । सुतौ । अत एव क्षत्रियो । चैद्यकारूपौ जातौ ।
नात्र द्विवचनानुपपत्तिः । उभयोरपि जातत्वात् ॥ अधुना । सांप्रतमग्रपूजाकाले । शापस्य ॥ निर्मुक्तौ । निर्मुक्तिविषये ॥ कृष्णचक्र-
हतांहसौ । कृष्णस्य चक्रे सुदर्शनगदे ताभ्यां हतं विनष्टं अंहः शापरूपं पापं ययोस्तौ । ननु चक्रशब्देन गदा कथमुच्यत इति चेत् ।
शिशुपालस्य चक्रेण दंतवक्रस्य गदया हतत्वोक्तेः । न चाश्रुतकल्पनेयं । जुगोप कुक्षिगत आत्तचक्र इत्यत्र चक्रशब्दस्य चक्रदीप्ताविति
धातोर्दीप्तगदया भ्रामणेनालातचक्राकारेण चक्रवद्दर्शनात् । अन्यथा परीक्षिदुक्तेरपि विरुद्धत्वापातात् । गर्भे परिभ्रमंतीमुल्काभां भ्राम-
यंतं गदां मुहुरित्यादि दृष्टत्वोक्तेः । तस्माद्यत्तमुक्तं । तथा दंतवक्रमृत्युमावसिद्धद्विवचनानुपपत्तिः कथं परिहृतेति चेत् । छत्रिणो
यांतीतिवदजहलक्षणयाऽहतस्यापि दंतवक्रस्याछत्रिणोऽपि छत्रिस्त्वद्भूतव्यपदेशात्क्षेया । यद्वा । अधुनाऽग्रपूजायामेकः कृष्णचक्रहतांहसौ
जातः । शापनिर्मुक्तौ शापप्राप्तदेहविसर्जनेऽन्यः कृष्णगदाहतांहसः स्यात् । एवं विवेकेनोभौ कृष्णचक्रहतांहसौ वेदितव्यौ ॥ ४७ ॥
विद्वेष इति ॥ अच्युतात्मनि । अच्युतो विष्णुरात्मनि स्वस्मिन्यस्य तस्मिन्हिरण्यकशिपावधिकरणे । प्रवेक्ष्येऽहं परावृष्ट इति वाम-
नोक्तेः ॥ विद्वेषः । विः पक्षिः परामात्मनोरित्यभिधानात् । वेः विष्णोर्द्वेषः । कथमासीदित्येकः प्रश्नः तस्योत्तरं । आतर्क्यं विनिहत
इत्यादिना श्रेयं ॥ महात्मनि । श्रीनारदादिप्यत्वात्पूज्यबुद्धौ ॥ दयिते । परमपुत्रत्वाप्रिये ॥ पुत्रे । पुत्रान्नो नरकात् त्रातृत्वाद्युपकारिणि
च प्रल्हादविषये । विशेषेण द्वेषः कथमासीदिति द्वेषस्य स्वरूपविषयो द्वितीयः प्रश्नः । तदुत्तरं । वध्यतामाश्रयं वध्य इत्यादिना । विद्वेष
आसीदिति निमित्तविषयस्तृतीयप्रश्नः । तदुत्तरं । तस्माधुमन्ये इत्यादिना । अपि शब्दः प्रश्नसमुच्चये । विष्णुद्वेषनिमित्तं प्रल्हादद्वेष-
स्वरूपं तद्वेषनिमित्तं च मे ब्रूहीत्यन्वयः ॥ ४९ ॥ इति श्रीभागवतटिप्पण्यां प्रथमोऽध्यायः ॥ ७-१ ॥ ॥

॥ हरिः ॐ ॥ आह चेति । अष्टपादात्मकेऽस्मिन् श्लोके आहाब्रवीदित्येताभ्यां न पुनरुक्तिः शक्या । तयोर्भिन्नार्थकत्वात्
अव्यवधानेनाग्रे भो भो दानवदैतेया इत्युक्तिसद्भावेन तानभिमुखीकर्तुमाहेत्यनेन संबोधयतीत्यर्थोपगमात् । आभाष्याहाशरीरवागिति वत्
अध्वर्युः पुष्टिं करोति संयतीत्यादौ लटो विध्यर्थकत्वेन ल्यबंतार्थकत्वासंबोधाब्रवीदित्यर्थः । अब्रवीदित्यस्य तु पुरतः शृणुतानंतरं सर्वै-
रित्यादः सत्त्वादनन्वितं । इदं रुषेत्यंगिकारात् । अस्य विष्णो रुषेत्यर्थः । यद्वा । इयं चासौ रुद्र चेति तया प्रकृतरूपेणेत्यर्थः । अथवा
पृथक् पदं । इदं बंधुमुद्दिश्येति शेषः । किंवा । इ विचिते स्मरे पुमानिति यादवकोशात् । आश्चर्यप्रदमित्यर्थकं क्रियाविशेषणमिदं

वि० स्क० ७
अ० २

॥ २५ ॥

संबोधनस्याश्चर्यप्रदत्वं तु नमुचे पाक इत्वलेत्यत्र संध्यभावात् । इदं विश्वं कौपोज्वलाभ्यां निरीक्ष्यन्निति वा । तत्पक्षे करालदंष्ट्रोऽप्रदृष्टया धूम्रमंबरं कुर्वन्निति शेषः । निरीक्ष्यन्निति वा । अत एव दुष्प्रेक्ष्यश्रुकुटीमुख इति योजनाद्रष्टव्या ॥ २ ॥ रुदंत्य इति । अत्राग्निपंकज-मित्यस्य सोऽसंगस्थमिति विशेषणमध्याहार्यं । अन्यथा तस्य दूरस्थत्वे प्रव्हीभूतानां योषितां कुचकुंकुमारुणत्वमश्रूणां न स्यात् । प्रव्ही-भूतत्वाभावेऽग्निपंकजेऽस्रपतनासंभवात् । नात्र रुदंत्यो विलेपिर इत्येताभ्यामर्थतः पुनरुक्तिः । उभयोर्भिन्नार्थकत्वात् । तताद्यस्यावर्णत्वे सति दुःखजन्यशब्दोच्चारणार्थकत्वं । द्वितीयस्य वियोगखेदगुणवर्णनयुक्तं दुःखजन्यशब्दोच्चारणार्थकत्वमिति ॥ आक्रंदनया । रो-दनस्वरविशेषापरपर्यायेणाक्रोशेनेत्यर्थः ॥ ३२ ॥ इति दैत्येति । दितिर्वाक्यश्रवणपुत्रशोकत्यागांते सस्नुषा सती ॥ तत्त्वे । विष्णौ । स्वतंत्रमस्वतंत्रं च द्विविधं तत्त्वमिष्यते । स्वतंत्रो भगवान्विष्णुरित्युक्तेः । उभयोर्मध्ये स्वातंत्र्यस्यैव प्राधान्येन ग्राह्यत्वात् । चित्तमधारय-दित्यन्वयः । आदावेव स्नुषात्वांगीकारे कर्तरि स्नुषाप्रवेशाद्यावक्रियाणामुभयनिष्ठत्वप्राप्त्या पुत्र पदस्यायोगः । यद्वा । पुत्रशोकत्यागः के वलं दितिपरः । श्रवणधारणे उभयनिष्ठे इति योगविभागः । अथवा । समाने लोप इति सूत्रेण ससस्नुषा इति स्थिते स्नानेच्छासहिते-त्यर्थः । किंवा । पुत्रशः पुत्रस्य दैत्यपतेर्वाक्यमाकर्ष्य अकं दुःखं क्षणात्त्यक्ता तत्त्वे तद्भावे ज्येष्ठपुत्रास्तिक्ये तद्धर्मे वा तदभिप्राये वा चित्तमधारयदिति ॥ ६१ ॥ इति श्रीभागवतटिप्पण्यां द्वितीयोऽध्यायः ॥ ७-२ ॥

॥ हरिः ॐ ॥ अन्यथेति । अत्र परमेष्ठीनिजासनमिति प्रकृतत्वादन्वैरित्यनेन पदानि गृह्यन्ते । कल्पांते वैष्णवादिभिरित्ये-ताभ्यां विष्णुपदानां कल्पांतत्वं प्रतीयते । विष्णुपदस्य तु । न यत्र माया न रजस्तमश्च । न यत्र कालः प्रभवोदित्यादिना नित्य-त्वमुक्तं । अतो विरोधस्तस्मादुच्यते । विष्णोरपत्यं भक्तो वा ब्रह्मा । ब्रह्मा स्वयंभूद्रुहिणो वैष्णवः शतधृत्येति शब्दनिर्णयोक्तेः । स आदिः कर्ता येषां तैर्ब्रह्मनिर्मितैरित्यर्थः । तेषामेव कल्पांतत्वं न विष्णुपदस्येति न विरोधः । अहं ॥ इदं । दृश्ये विश्वं ॥ ओजसा । तपःसामर्थ्येन ॥ अन्यथा । अन्यप्रकारकं ॥ अयथा पूर्वं । ब्रह्मकृताविलक्षणं ॥ विधास्ये । उत्पादयिष्यामि । इदमुत्पादनं पारमे-ष्ठ्यपदप्राप्तावेव धटेत नान्यपदलाभेन । तस्मात्तदेव साधयिष्ये इति भावः । एतत्पदस्थ एतर्किं न कुरुषे इत्यत आह ॥ किमिति । वैष्णवादिभिर्ब्रह्मनिर्मितैः ॥ कल्पांतैः । ब्रह्मदिनपर्यंतस्थायिभिः । अत एव ॥ कालनिर्धूतैः । अनित्यैः ॥ अन्धैः । इंद्रादिपदैः । किं फलं । न तत्रस्थेनेदमुत्पादनं सुशकामित्यर्थः ॥ १२ ॥ इति श्रीभागवतटिप्पण्यां तृतीयोऽध्यायः ॥ ७-३ ॥ ॥

॥ हरिः ॐ ॥ जगुरिति । अत्र नारदोक्त्याऽस्मच्छब्दगूहीतेस्तस्य च प्रल्हादोपदेशेन दैत्यस्यानिष्टकामत्वप्रतीतिः ।

मा० टि०
॥ २६ ॥

अस्मदादयो जगुरित्यनेन विरोध इति चेन्न । अस्मदादय इत्यत्रातद्गुणसंविज्ञानबहुव्रीहिरंगीकारात् । येषामादिर्नारदस्ते जगुः । न तु नारदः । न हि नारदस्य नारद एवादिर्भवति । अतो न विरोधः ॥ १४ ॥ एवामिति । अत्र कालस्य महत्त्वं न संगच्छते । सौहृदं दुस्त्यजं पित्रोरत्यजत्पंचहायन इत्युक्त्या पंचवर्षात्मककालस्योपलब्धेः । न च शापजन्मप्रभृतिकः काल इति वाच्यं । ऐश्वर्यमत्तस्येत्यादिविशेषणयोगात् । ऐश्वर्यस्य शापोत्तरसंभवात् । नापि वरानंतरमपि बहुकालेन प्रल्हादजन्मांगीकारो युक्तः । तपसः पूर्वमेव तज्जन्मात्तेः । निरंबु धारयेत्प्राणान् को वै दिव्यसमाः शतमिति ब्रह्मोक्त्या बहुकालापत्त्यां सत्यामपि अंतर्वर्त्तनी स्वगर्भस्य क्षमायेच्छाप्रसूतय इत्युक्तेः । स्वभर्तुर्गुहागमनपर्यंतं इंद्रादिभयशंकायाः सत्त्वेन गर्भधारणोत्तरं तु गर्भधारणे कारणाभावात्तज्जन्मोपगमे तत एव प्रल्हादे पंचहायने सिद्धे महाकालातिक्रमणमनुचितं । अत्रोच्यते । कालस्य महत्त्वं नाम मनुष्यमानेनाष्टादशशतवर्षात्मकत्वं । न च पंचहायनत्वोक्तिविरोधः । हिरण्यकशिपोर्मेहद्रसदनस्थत्वाद्देवमानेन पंचवर्षाणामेवोपपत्तेः । यद्वा । महा उद्धव उत्सव इत्याभिधानात् । बहुवचनस्य त्रिवैपर्यवसानाच्च । तस्य कालः महान् । एतद्विद्वतीयाबहुवचनं । प्रल्हादस्य जातकर्मनामकर्माक्षराविधिरूपांस्त्रीनुस्त्वानित्यर्थः ॥ व्यतीयाय । अत्यक्रामत् ॥ २० ॥ मा भैष्टेति । अत्र विबुधश्रेष्ठा इति बहुवचनसंबुद्ध्या व इत्यनेन चरितार्थे सर्वेषामिति व्यर्थमिति न शक्यं । प्रयोजनसद्भावात् तथाहि । पूर्वत्र सर्वे लोकाः सपालकाः इत्यादिना सपालकसर्वलोकशरणागत्युक्त्या विबुधश्रेष्ठा इत्यनेन पालकमात्रग्रहणेऽपि लोकग्रहणासंभवात् । सर्वेषामित्यनेन तद्ग्रहणोपपत्तिः । ननु महर्शनमित्युक्तं । पूर्वत्र तेषामाविरभूद्वाणी ह्यरूपा मेघनिःस्वनेत्युक्त्याऽरूपस्य दर्शनायोगात् । मैवं । यतो मम दर्शनं येन तदुपस्थानमित्यर्थः । उपतस्थुर्हृषीकेशमित्युक्तेः । ध्यानं वा । ध्यानेनात्मानि पश्यंतीत्युक्तेः । नात्रासन् प्रत्ययांतस्य श्रयः शब्दस्य अदंतत्वेन विरोधः । पिंडदद्याद्गयाशिरे इत्यादौ दृष्टत्वात् । यद्वा । महर्शनपदस्य विशेषणं सर्वश्रेय इति । सर्वं श्रेयो यस्मादिति विग्रहः ॥ अपपत्तये । नास्त्यन्यः पः पालको यस्य स पः अहं तस्य मम पतिः प्राप्तिस्तस्यै हि । सर्वश्रेयस्करं मद्भयानं ॥ भूतानां । देहिनां । मत्प्राप्तये भवतीत्यर्थः । अतो न कश्चिच्छुद्रशंकावकाशः ॥ २६ ॥ गुणैरिति । अत्र यस्य नैसर्गिकी रतिरित्यस्य । अनादिद्वेषिणो दैत्या विष्णौ द्वेषो विवर्धितः । तमस्येधे पातयति दैत्यानंते विनिश्चयादिति परमश्रुतिवाक्येन विरोध इत्यत उच्यते । ॥ यस्य । नरस्य । भगवति वासुदेवे ॥ नैसर्गिकी । स्वाभाविकी । एकवचनेनैका ॥ रतिः । भक्तिः । तथैति शेषः । तस्य नरस्य ॥ महात्म्यं । महात्मानः पूज्यचेतना देवा इति यावत् । तेषामिदं महात्म्यं देवत्वं सूच्यते । तर्हि दैत्यकुलोद्भवादिकं कथं तत्र युज्यत इत्यत आह ॥ गुणैरिति ॥ असंख्येयैः । सम्यक्-

वि०स्क० ७
अ० ४

॥ २६ ॥

ख्यातुं योग्याः संख्येयाः सुष्ठुवर्णनीया इत्यर्थः । तद्विरुद्धा असंख्येया अवर्णनीया इति यावत् । तैर्गुणैः गौणवृत्तिनिमित्तभूतैर्दैत्यकुलो-
द्भवादिदोषैः । बहुवचनाद्बहुभिर्गुणैः । ॥ अलं । तद्वर्णनेऽलंभाव एव युक्त इति भावः । ॥ तस्य । प्रल्हादस्य । रहितासुरोसुर
इत्युक्तेः । दैत्यकुलजत्वं शापजं । स्वाभाविकं तु देवत्वमेव । देवाः शापाभिभूतत्वात्प्रल्हादाद्या बभूवुरे इति भाष्योक्तेश्च ॥ ३७ ॥
इति श्रीभागवते चतुर्थोऽध्यायः ॥ ७-४ ॥ ॥

॥ हरिः ॐ ॥ गृहमिति । अत्र दैत्ययाजका इति बहुवचनस्य । पौरोहित्याय भगवन्वृतः काव्यः किलासुरैः । शंडामर्कौ
सुतौ तस्येत्यादिना द्विवचनसद्भावाद्विरोध इति चेन्न । बहुवचनस्याद्यर्थकत्वात् । शंडामर्कादयः शालास्था इत्यर्थः । निहत्य धार्ता-
राष्ट्राञ्च इत्यत्राद्यर्थकत्वोपलभात् । न च तत्र केवलधृतराष्ट्रपुत्रार्थकत्वं । आचार्याः पितरः पुत्रा इत्यादिना सर्वसंबन्धिनां प्रकृतत्वात्
॥ ८ ॥ भण्यतामिति । अष्टमश्लोके दैत्ययाजका इत्यत्राद्यर्थकत्वेन विरोधपरिहारेऽपि गुरुणामित्यत्र विरोध एव । सर्व-
शालास्थानां गुरुत्वाभावादिति चेन्न । गुरुणामित्यत्रापि गुर्वादीनामित्यर्थाङ्गीकारात् । गुरावात्मानि च बहुवचनमित्युक्त्या सोपप-
त्तिकत्वात् ॥ १० ॥ एतावदिति । अस्तु पूर्वोक्तबहुवचनविरोधपरिहारः । अत्रोक्तस्य कुपितः सुदीन इत्याद्येकवचनस्य का
गतिरिति चेत् । उच्यते ॥ एता । इण् गताविति धातोर्गत्यर्थानां ज्ञानार्थकत्वात् । ज्ञाता प्रल्हादः ॥ अवब्राह्मणाय । जानते ब्राह्म-
णाय । अत्र गत्यादाविति धातोः । इत्युक्त्वा । अनेनाविद्वद्ब्राह्मणस्य संभाषणीयत्वमपि नास्तीति सूचितं । अत एव पूर्वं यथा आत्म्य-
त्ययोब्रह्मन्नित्यत्र ब्रह्मन्नित्येकवचनप्रयोगः । बहुभिः पृष्ठेऽप्येकस्मा एवोत्तरं दत्तमिति भावः ॥ विरराम । तूष्णीं स्थितोऽभूत् । अत्र विर-
रामेत्यस्यावृत्तिः कार्या ॥ महामतिः । उभयोर्मध्ये यो ज्ञानवान् एकः स विरराम । अथान्यो राजसेवकत्वात्सुदीनः सन् तं प्रल्हादं
निर्भर्त्स्य कुपितोऽभूदिति योजना ॥ १५ ॥ धर्मा इति । अत्र केवलधर्मोपदेशप्रार्थनायां सत्यां धर्ममर्थं कामं चेति त्रयाणामुपदेशाद्वि-
रोध इति न शङ्क्यं । धर्मा इति बहुवचनस्याद्यर्थकत्वात् । तेन धर्मादय इति स्थिते धर्मार्थकामा इत्यर्थः । अतो न विरोध इति भावः
॥ ५१ ॥ धर्ममिति श्लोकद्वयं । उपशिक्षितं तच्छिक्षामित्येताभ्यां पुनरुक्तिर्नाशङ्क्या । शंडामर्कौ गुरुभिः गुरावात्मानि बहुवचनमि-
त्यतः शुक्राचार्येणेत्यर्थः । आत्मने प्रांतिस्विकत्वेन स्वसौ इत्यर्थं द्योतनायैव सांघव्यत्ययः । व्यस्योऽतिशयकुत्सनाभेदेऽप्यति सूत्रात् ॥
यथा त्रिवर्गं ॥ आद्यपुरुषार्थत्रयं यथा । उपशिक्षितं तथा ॥ आनुपूर्वशः । पूर्वमनुसृत्य स्थितं । नीत्यादिधर्मस्य । पितृप्राप्यत्वात् ।
स्तन्याद्यर्थस्य मातृप्राप्यत्वात् । रत्यादिकामस्य दारप्राप्यत्वात् । तत्तत्कारणकं धर्मं अर्थं कामं च प्रल्हादाय नितरामूचतुः । अन्यथा-

लेभ्यः किञ्चिदनेन ज्ञायते । तत्र हेतुगर्भविशेषणं प्रश्नयेति ॥ प्रश्नयेण । भगवान्निष्ठया नम्रायेत्यर्थः । प्रल्हाद इति कर्ताऽध्याहार्यः ॥
द्वंद्वारामोपवर्णितां । द्वंद्वेषु रागद्वेषादिषु । आरामः रत्यातिशयः । तदर्थमुपवर्णितां तच्छिक्षितां यो गुर्वोरध्यापितं साधु सम्यक् न जाने
इत्यर्थसंभवानेकविरोधदर्शनं ॥ ५२ ॥ ५३ ॥ इति श्रीभागवतटिप्पण्या पंचमोऽध्यायः ॥ ७-५ ॥

॥ हरि ॐ ॥ पुंस इति । अत्र हि शब्दः पूर्णयुश्चोदित्यर्थे ॥ पुंसः । पुरुषस्य । मनुष्यस्येति यावत् । आयुर्वर्षशतं स्यात् ।
शतायुर्वै पुरुष इति श्रुतेः । अन्यथा तावत्परिमितं न स्यादित्यर्थसूचकश्च शब्दः । प्रायेणारुपायुषो मर्त्याः कलावस्मिन् युगे जना इत्युक्तः ।
अजितात्मन इत्यस्यावृत्त्यर्थे वा । तथा च । अजिते हरौ । आत्मा मनो यस्य । तस्य पुंसो वर्षशतं । आयुर्हि । आयुर्हरति वै पुंसा-
मुद्यन्नस्तं च यन्नसौ । तस्यैतं यः क्षणो नीत उत्तमलोकवर्तयेत्युक्तेः ॥ अजितात्मनः । अवशीकृतमनसः ॥ तदर्थं । शतार्थं ॥
निष्फलं । व्यर्थं । भवति । व्यर्थं भवेव निश्चसन्नित्युक्तेः । तत्र हेतुर्यदिति ॥ यत् । यस्मात् । अजितात्मा ॥ राज्यां । दिनसमान-
कालिक्यां । अजितेन मनसा । कर्त्रा । ॥ अंधं तमः । गाढमज्ञानं । प्रापितः सन् ॥ शेते । स्वपिति । आत्मैव रिपुरात्मन इत्युक्तेः
॥ ११ ॥ एवमर्घायुषो व्यर्थत्वमुक्त्वा दिनकालिकस्याप्यर्घस्य वैयर्थ्यं दर्शयति ॥ मुग्धस्येति । अत्रायं विशेषः । शतवर्षमितायुषि
एता अवस्थाः । चातुर्वर्ण्यं मया सृष्टमिति गीताभाष्ये सात्त्विको ब्राह्मणः । सात्त्विकराजसः क्षत्रियः । राजसतामसो वैश्यः । तामसः
शूद्र इति विभाग इत्युक्तिवत् । तथा शुद्धसात्त्विकादिभेदेन जीवविभागोक्तिवच्च । बाल्यकौमार कौमारतारुण्य तारुण्यवार्धक्य वार्धि-
क्यभेदात् षट् । तत्र बाल्यकौमारयोर्ग्रहणेन मुग्धस्य क्रीडतश्चेत्युभयग्रहणेनायमर्थः ॥ मुग्धस्य । अज्ञानस्य बालस्येत्यर्थः । बाल्ये
दशवर्षाणि गच्छन्ति । दशवर्षमिति बाल्यं । तत्र ज्ञानाभावान्निष्फलत्वमायुष इति भावः । वैद्यशास्त्रेणैव दशवर्षाणि बाल्यनाश इत्युक्तं । तदूर्ध्वं
॥ क्रीडतः । गुरुसेवाविद्याभ्यासादिकं विसृज्य निलायनसेतुबंधादिकौमार क्रीडाभिर्विहरतः । दर्शवर्षाण्यपयाति । एव विंशतिर्यातीत्यायुषो
निष्फलत्वमिति भावः । अत्राप्ययं विशेषः । अष्टवर्षं ब्राह्मणमुपनयतीति श्रुतेरष्टमे वर्षे उपनयनं । ततो द्वादशवर्षं गुरुसेवया विद्यासंपादनार्थं
ब्रह्मचर्यं । एवं विंशतेवर्षाणि विहितं त्यक्त्वा य एवं विहारैः कौमारैरित्यादिनोक्तनिलायनादिक्रीडाभिर्नयति तेषां विंशतिर्निष्फला स्यादिति
अथ तारुण्यस्य वक्तव्येऽपि बाल्यकौमारसमकालत्वान्मंडूकप्लुतिन्यायेन वार्धक्यमेवादौ वदति ॥ जरयेति । अत्रापि षष्ठीद्वयग्रहणेनायं
विशेषः सूच्यते । सोऽयं । वार्धक्यमपि द्वेधा । शक्तियुक्तं तद्रहितं चेति । तत्र ॥ जरया ग्रस्तदेहस्य । किञ्चिच्छक्तियुक्तस्य । जर-
येति पृथक् पदात्तदावृत्तिः सूच्यते । जरया लक्षणया जरान्यविषादेन दशवर्षाणि निष्फलानि याति ॥ अकल्पस्य । अशक्तस्य ।

अशक्त्या दर्शवर्षाणि वृथा यांति । एवं विंशतिर्निष्फला याति । अत एवाशीतिर्न हि पूर्यत इत्यनेनोपवासाद्यनर्हत्वमुक्तं ॥ १२ ॥
 अथ शिष्टस्य तारुण्यकालस्य निष्फलत्वं ब्रवीति ॥ दूरापूरेणेति । अत्रापि तारुण्यं त्रेधा । कौमारमिश्रं । केवलतारुण्यं । वार्धव्यमिश्रं
 चेति । गृहेषुसक्तस्येत्येकं पदं । अत्रापि विशेषः । गृहिणी गृहमुच्यत इत्युक्तेः । इष इच्छायामिति धातोश्च । गृहं स्त्रियं इषति
 इच्छति स गृहेषुः स चासौ सक्तश्चेति कर्मधारयः तत्र दारेच्छादेः ॥ दूरापूरेण कामेन । कामस्य दुष्पूस्वात्ताद्विषयकयत्नेन दाराणां
 ऋतुप्रतीक्षादिना तारुण्यस्याद्यविंशतिर्याति । तथा ॥ सक्तस्य । द्वारसंगयुक्तस्य । ॥ मोहेन । सामान्यतो देशकालाभिज्ञत्वेन ।
 द्वितीया विंशतिर्याति ॥ प्रमत्तस्य । स्त्रीपुत्रादिलालनपोषणादिना नष्टावधानस्य । बलीयसा । च शब्दानुकृष्ट मोहेन तृतीया
 विंशतिर्याति । एवं शेषं षष्ठिवर्षात्मकमायुरपयाति । शार्ङ्गधरेणापि दशमासात्मकसप्ततिवर्षाते शुक्रनाश इत्युक्तं । तादृशसप्तति-
 वर्षाणां द्वादशमासात्मकानि चतुर्मासोत्तराष्टपञ्चाशद्वर्षाणि भवंति । तदंते शुक्रनाशो नाम शुद्धतारुण्यनाशः । अष्टमासोत्तरैकवर्षस्याल्पस्वा-
 न्न गणनायामूनतेत्येकवाक्यतया संवादो द्रष्टव्यः । तस्मात्सर्वायुषि भगवद्धर्माचरणेऽनवकाशात्कौमार आचरेत्प्राज्ञो धर्मान् भागवतानिहेति
 युक्तं । यस्य तद्ब्रह्मसंसिद्धं पूर्वं तेनाप्यतेऽग्रतः । मध्ये वयसि चेत्सिद्धं मुक्तौ मध्यं प्रपश्यति । तेजोमंडलमेवान्यदंगं विष्णोः
 प्रपश्यति । पूर्वं वयसि बोद्धव्यमामुखात्सर्वदृष्टये इति तैत्तिरीयभाष्योक्तेः । यद्वा । तृतीयं भागमायुष इति भागवतैकादशस्कंधे
 वानप्रस्थधर्मप्रस्तावोक्त्या चतुराश्रमाणामायुषश्चत्वारो भाग इति गम्यते । तत्राद्यपंचविशत्यब्दात्मकबाल्यवयसि ब्रह्मचर्यं ॥ द्विती-
 यतावदात्मक बाल्यतारुण्यवयसि गार्हस्थ्यं । तृतीयतावदात्मक तारुण्यवार्धक्ये वयसि वनवासित्वं । तावच्चतुर्थे वयसि
 संन्यासः । तत्राशक्तत्वात्स एवातुरसंन्यास इत्युच्यते । एवं बाल्यादिनिर्णयः ॥ १३ ॥ इति श्रीभागवतटिप्पण्यां षष्ठोऽध्यायः ॥
 ७-६ ॥ ॥ ॥

॥ हरिः ॐ ॥ तदैवेति । अत्र येन ब्रह्मांडकटाहमस्फुटदित्युक्तं । ब्रह्मांडकटाहभेदे बाह्योदकगमनप्रसंगः स्यात् । तथा ब्रह्मा-
 दिभिः स्वधामाप्ययमानेन प्रत्यहं दशावतारदर्शनात्तदसंभवेन च विरोधद्वयप्राप्तिरित्यत उच्यते । अस्फुटदित्यस्य प्रत्यगर्जदित्यर्थः ।
 नाभिद्यतेत्यर्थः । आस्फोट्य गाढाशनौ व्यपतदित्यत्र स्फोटशब्दस्य शब्दार्थकेन दृष्टत्वात् । अन्यथा तत्र भेदार्थकत्वेऽनुपयोगात् ।
 तथैवाजादय इत्यत्र समासस्यातद्गुणसंविज्ञानबहुव्रीहिसांगीकारात् । ब्रह्मेतरैः स्वधामाप्ययमानेऽपि ब्रह्माज्ञानासंभवाच्च न विरोधद्वय-
 मिति ॥ १६ ॥ सत्यंविधातुमिति ॥ निजभृत्यभाषितं । निजेन स्वेन । मृत्युविषये । भाषितं उक्तं । न मे भक्तः प्रणश्यतीति ।

अथवा । निजभृत्यो ब्रह्मा तद्भाषितं । तथाऽपि वितराभ्यंग वरान्यदपि दुर्लभानिति । अस्यार्थः । न पः पालको विष्णुर्यस्मिन्स्तन्मतं
अपि तद्यद्यस्यास्तीति अपी हिरण्यकशिपुः । यस्त्वया मंदभाग्योक्तो मदन्यो जगदीश्वर इति तदुक्तेः । तस्य तव दुर्लभो प्राप्यो यो अः
विष्णुः याति प्राप्नोतीति यन् लभ्यः अपि दुर्लभाः येषु तान्वरान्वितरामीति । अन्यथा । ततो मे दुर्लभाः पुंसो यान्वृणीषे वरान्ममेति
पूर्वार्थोक्त्या पुनरुक्तिप्रसंगः । यद्वा । स्त्रीपुंमलाभियोगात्सदेहो विष्णुर्न जायते । किंतु निर्दोषचैतन्यसुखां नित्यां स्वकां तनुं । प्रकाशयति
सैवेयं जनिर्विष्णोर्न चापरिति । निजस्य स्वस्य भृत्यः शिष्यत्वेन सेवकत्वेन पुत्रत्वेन च पोष्यो मुख्यप्राणतृतीयावतारस्तस्य भाषितं विष्णुतत्त्व-
निर्णयगतब्रह्मांडानुवादिवाक्यं । अपि वा । निजः स्वभक्तः सुखतीर्थस्तस्य भृत्यो जयतीर्थारुह्यः शिष्यत्वेन भाषितं । शुद्धानंदोरुसंवि-
द्युतिबलबहलौदार्यवीर्यादिदेवमिति । उत वा । निर्निश्चयनिषेधयोरित्यभिधानात् । निजोऽपौरुषेयो भृत्यः । असुरशृङ्गाद्यशब्दादिभ्यो
रक्ष्यो वेदः परमोपनिषद्रूपस्तद्भाषितं । गुणसर्वस्वमूर्तिमानिति । किंवा । हतोऽयमसुरोऽरूपकः । तत्सुतं पाह्नुस्मृतमिति नित्यभृत्यरुद्र-
भाषितं इत्थमेव रुद्रस्य कल्पकल्पाविर्भूतमूर्तिनाहं हस्तांत्रत्वाज पौर्वर्ष्यशंकाबकाशः । निजः स्वभक्तरक्षणरूपो धर्मस्तस्य भूतिः पालनं
तद्विषये । अकारो वासुदेवः स्यादित्युक्तेः । अशब्दवाच्येन कृष्णेन भाषितं । यदा यदा हि धर्मस्य ग्लानिर्भवति भारत । अभ्यु-
त्थानमधर्मस्य तदात्मानं सृज्याम्यहमिति वा । अहो स्वित् । निजभृत्याः सनकादयस्तद्भाषितं । त्रिभिर्लोकैः कल्पतामिति । यद्वा ।
निजभृत्यभाषितं । इंद्राय नारदाय । त्वया न प्राप्यते संस्थामनंतानुचरो बलीति । अथवा । निजभृत्येन जयांशेन हिरण्यकशिपु-
नाप्रह्लादायुक्तं । गोपायेत हरिस्त्वाऽद्येति । अपिवा । स रक्षिता रक्षति यो हि गर्भे इति निजभृत्यमभाषितं । उत वा । हरिः सर्व-
भूतेषु भगवानास्ति ईश्वर इति दैत्यबालेभ्यो निजभृत्यप्रह्लादभाषितं । किंवा । निजेन स्वेन भृत्येभ्यो देवेभ्यो भाषितं । प्रह्लादाय यदा
द्रुह्येद्वानिष्येऽपि वरोर्जितमिति । निजेन स्वेन भृत्याभ्यां जयविजयाभ्यां भाषितं । प्रत्येप्यतं निकाशं मे कालेनाल्पीयसा पुनरिति । तत्सर्वं
वाक्यजातं ॥ सत्यं । यथार्थं ॥ विधातुं । कर्तुं ॥ आत्मनः । स्वस्य ॥ अखिलेषु भूतेषु । स्थावरजंगमात्मकेषु ॥ व्याप्तिं
स्थिततां च । सत्यां विधातुं ॥ न मृगं । केवलमृगाकाररहितं ॥ न मानुषं । केवलनराकाररहितं । अत एवात्यद्भूतरूपं उद्ध-
हंसन् ॥ सभायां । सुधर्माख्यायां ॥ स्तंभे । यूपे ॥ अदृश्यत । दृष्टिगोचरोऽभूत् । यद्वा । निजानां ब्रह्मपैलादीनां भूतिः
पोषणं यस्मात्स निजभूतिः स चासौ अः व्यासः । अ वा अं अः पुराणविद्यासः शाखासहस्रकादिति गीताभाष्यटी-
कोक्तेः । तेन भाषितं कथितं । सत्यं पूर्णानंदज्ञानात्मकं । सच्छब्द उत्तमं ब्रूयादानंदंतीति वै वदेत् । येति ज्ञानं समुद्दिष्टं

पूर्णानंद दृशिस्तत इति दशमतात्पर्योक्तेः । विधातुं त्वक्चर्ममांसरुधिरमेदोमज्जास्थिधातव इत्युक्तत्वगादिरहितं । निश्चेतनात्मकशरीरगु-
 णैश्च हीन इत्युक्तेः । अखिलेषु भूतेषु भूम्यादिषु सत्सु । जडावरणे सतीति यावत् । व्याप्तिं विगता आप्तिः प्राप्तिस्य तं । अप्राप्यमि-
 त्यर्थः । न मृगं श्वापदभिन्नं । न मानुषं । नरभिन्नं । तत्सादृश्यमभावश्च तदन्यत्वं तदल्पता । अप्राशस्त्यं विरोधश्च नजर्थाः षड्विधा
 मता इत्युक्तेः । नजस्य भेदार्थकत्वात् । अत एव अत्यद्भुतं आश्चर्यं । रूपं आकारो यस्य तं देहं । उद्वहन् धारयन् सभ्यायां । सप्त-
 मीवशास्तिथते इति शेषः । स्तंभेऽदृश्यतेति । अथवा । निजभृत्याय अर्जुनाय । भाषितं । असक्तं सर्वभृच्चैवेति । तत्सत्यं । विधातुं
 कर्तुं । आत्मनः स्वस्य । भूतेष्वखिलेष्वित्येकं पदं । भूतानि इषति इच्छतीति भूतेषु ब्रह्मा तत्सृष्टाखिलेषु । मध्यमपदलोपी समासोऽयं
 भूतेभ्यस्त्वद्विसृष्टेभ्यो मृत्युर्माभूदिति याचितवररक्षणार्थं ब्रह्मसृष्टसर्वभूतेष्वित्यर्थः । व्याप्तिं आप्तिं च सत्यं विधातुं स्तंभे स्तंभस्थाने । अन-
 दृश्यत अद्भुतरूपमदृश्यतया । अत्यद्भुतं महाश्चर्यं । एकं रूपं न मृगं न मानुषं उभयाकारमन्यच्च रूपं उद्वहन्सन् विष्णुर्भायात् ब-
 भासे । लकार व्यत्ययोऽत्रार्थः । अनेन स्तंभभेदे सभापतनं कथं नासीदिति शंकाऽपि निरस्ता । अथवा । निजास्वरूपभूता भृतिर्भरण-
 शक्तिर्यस्याः सा अभृणी रूपा श्रीः । तया अभाषितं अनुक्तं । मनसा संकल्पितामिति यावत् । आय विष्णवे उक्तं वा । शापं । सत्यं
 सत् अवसानं समाप्तिमित्यर्थः । पदल्ल विशरणगत्यवसादनेष्विति धातोः । तत् याति प्राप्नोतीति तथा विधं । विधातुं समाप्तिं
 कर्तुमित्यर्थः । अखिलेषु त्रिष्वपि जन्मसु अधिकरणेषु भूतेषु । आद्यर्थे बहुवचनं । भूतक्षत्रियचक्रपाणिरूपेषु । आत्मनः स्वस्य । व्याप्त
 विविधत्वेनाप्तिं सत्यां विधातुं । इत्यनुकर्षणार्थश्च । सत् साधुभावं । जयत्वमिति यावत् । सद्भावे साधुभावे च सदित्येतत्प्रयुज्यत
 इत्युक्तेः । तत् यापयतीति जयप्राप्तिकामित्यर्थः । विधातुं कर्तुं । उक्तं हि तात्पर्यं । हिरण्यकशिपुभूतममन्यत मृतौ हरिं । अतो
 भयानको जातस्तत्र राजानमेव च । मत्वा राजैव संजातः कृष्णं चक्रादिलक्षणैः । मृतिकाले हरिं चैव मत्वा भक्त्येव केवलं । द्वाः
 स्थत्वं हरिमाविश्य प्रापैव मनुजोऽपि त्विति । स्तंभे उन्मत्तायां सभायां भया ज्ञानेन सहितां भक्तिं याति जानातीति तथा सन् ।
 गत्यर्थानां ज्ञानार्थकत्वात् । अमृगं न मृगं वा । मृग मार्गं अन्वेषण इति धातोः । अन्वेषणीयमित्यर्थः । न मानुषं मृगविलक्षणं न मृगं न
 मानुषं सिंहसदृशं चेत्यर्थो वा । सिंधुं ननावेत्यत्र नावैव सिंधुमिति संवादेन नकारस्य सदृशार्थकत्वात् । मृगाणां च मृगैर्दोऽहं ।
 नराणां च नराधिपमित्युक्तिभ्यां । मुख्यामुख्ययोर्मुख्यस्यैव प्राप्तात्वात् । अनेन सिंहाकारानुक्तिः परास्ता । तदाकास्मपि रूपं । अत्य-
 द्भुतरूपमुत् । रूपं ज्ञानं उत् आनंदः । अत्यद्भुते रूपमुदौ यस्मिस्तत् । वहन् गृह्णन् । यद्वा । वह प्रापण इति धातोः । अत्य-

द्व्युत्तरूपमुदौ प्रापयन् । सुखस्यैव शोध्यत्वेन मृगाकारस्य सुखप्रापकत्वात् । मनुजान इति धातोः । मानुषाकारस्य ज्ञानप्रापकत्वात् । अदृश्यत दृष्टोऽभूत् ॥ १८ ॥ सुरानका इति । अत्र गंधर्वाप्सरसां गाननृत्ययोः क्रमात्सहजधर्मत्वेऽपि विपर्ययेण कथनात् । अग्निना सिंचति वारिणा दहतीतिवद्विरोध इति न शक्यं । स्त्रीणां भीरुस्वभावत्वादिति भयानक श्रीनृसिंहदर्शनेऽशक्तत्वेन पुंगववैर्व्यवधानकृते व्यवहितनृत्यस्य दर्शनायोगात्स्वाभाविकमपि तद्विहाय व्यवहितस्यापि गानशब्दस्य श्रवणार्हत्वात् । ता दूरतो जगुरेव । साधारण गंधर्वाणां नैसर्गिकगानगुणत्वेऽपि मुख्यशब्देन नृत्यगानरूपगुणद्वयवैशारद्यसिध्या ताभिर्गाने कृते नृत्योपचारसमर्पणाभावो मा भूदिति स्वयं ननृतुरित्यभिप्रायसद्भावात् । यद्वा । गंधर्वा मुख्याः प्रधाना यासु ताः स्त्रियो ननृतुर्जुगुश्च । उभयोः कर्त्रोर्मध्ये द्वयोरपि क्रिययोः सत्त्वात् । ताभ्यामपि कृतं ॥ १७ ॥ मनव इति । अत्राप्सरसः शब्दस्य सांतत्वाभावेऽपि न विरोधः । व्यत्ययोऽतिशयकृतसनाभेदेऽपि सूर्येणोभयेषां समगुणद्वयत्वेनाभेदसिधौ असुन् प्रत्ययांताभावरूपव्यत्ययस्य सार्थकत्वात् । अथवा । अत्राप्सरः शब्दसत्त्वेऽपि उत्तरत्राप्सरः कृतस्तोत्राभावरूपवैलक्षण्यद्योतनार्थं प्रत्ययवैलक्षण्यं । उभयोर्गुणयोरप्युभयनिष्ठत्वेन गंधर्वाणां मुख्यत्वकथनेन चाग्रे गंधर्वा ऊचुरित्यत्र गंधर्वा इति बहुवचनस्याद्यर्थकत्वांगीकारेण गंधर्वाप्सरसामुभयेषामपि सिध्यैकस्यैव स्तोत्रस्योभयकृतत्वज्ञापनार्थं वा सकारांतत्वलोपो ज्ञेयः ॥ १९ ॥ इति श्रीभागवताटिप्पण्यामष्टमोऽध्यायः ॥ ७—८ ॥

॥ हरि ॐ ॥ साक्षादिति । अत्रादृष्टाश्रुतपूर्वत्वेन शक्या भगवत्समीपे न गमनमयुक्तं । ब्रह्मणःप्रतिकल्पे श्रीनृसिंहावतारसंभवेन नित्यावियोगिन्या तया बहुशो दृष्टत्वेन शंकाऽनुद्धावात् । अत उच्यते ॥ देवैः । आद्यर्थे बहुवचनात् । देवादिजनैः ॥ अदृष्टाश्रुतपूर्वत्वात् । पूर्वमदृष्टं पूर्वमश्रुतं चेत्यदृष्टाश्रुतपूर्वं तस्य भावस्तत्त्वं तस्माद्धेतोः । महदित्यस्य गर्भविशेषणत्वेन महत्वाच्चेत्यर्थः । कांच्यार्कमतीत्य तस्थुरित्यनेन महच्छरीरस्यात्यंतवरोजितस्यापि हिरण्यकस्यात्यर्थाकरणाय केवल नखैर्हतुं स्वोत्संगे धृतत्वादिति भावः । तद्धेतुद्वयेनाद्भुतं तन्नारसिंहरूपं ॥ साक्षात् । प्रत्यक्षं । दृष्ट्वा प्रेषिता प्रशमितुं प्रार्थिता सती श्रीःशंकितेति । लुप्तोत्प्रेक्षं । शंकितेव नोपेयाय । न तु शंकिता । कृष्णस्य रामरूपत्वे रुक्मिण्या अपि सीतारूपत्वदर्शनेन भगवतो नृसिंहरूपत्वे श्रियोऽपि तद्रूपत्वसिद्धेः । तस्माद्देवादिभिरेव नृसिंहरूपमदृष्टाश्रुतपूर्वं न श्रियेति । अदृष्टाश्रुतपूर्वत्वादन्वैः साधारणैर्जनैः । नृसिंहं शंकितेव श्रीलोकमोहाय नोययाविति तात्पर्योक्तेः । साधारणैस्तानि धर्माणि प्रथमान्यासान्निति श्रुतेः । साधारणैः सर्वलोकधारकैर्देवैः सहितैर्जनैरित्यर्थः ॥ २ ॥ प्रल्हादामिति । अत्र ब्रह्मणोऽपि तादृग्रूपस्य बहुशोदृष्टत्वाद्भगवत्कोपोपशमार्थं प्रल्हादप्रेषणं सूचितंभीतप्रतीत्या विरोध इत्यत उच्यते ॥ अवस्थितं । वा

॥ २९ ॥

गतिगंधनयोरिति धातोः । अः विष्णुः वीर्यते प्राप्यते अनेनेति अवः प्रसादः । यस्य प्रसादात्परमार्तिरूपादस्मात्संसारान्मुच्यते नापरेणेति श्रुतेः तस्य प्रसाददस्य । स्थितं स्थितिर्यस्मिंस्तं प्रल्हादं ॥ अंतिके । अंतो निर्णयोऽयं प्रल्हाद एव प्रसादकाल इति निर्णयः । अवसानं वा । प्रल्हादाद्यवरभक्तानां रमाब्रह्माद्यजस्रप्रसन्नभगवत्प्रसादस्य कादाचित्कत्वेनानित्यत्वात् । सौस्तो यस्यास्तीति अंति स चासौ कः कालश्च । नामैकदेशे नामग्रहणमिति न्यायात् । तस्मिन्काले ब्रह्मा उक्तार्थमवस्थितं ॥ स्वपित्रे । हिरण्यकाय ॥ अकुपितं । भगवद्वेष्टत्वात्कोपविषयायापि पितृत्वादकुपितं । शोचंतमिति यावत् । प्रल्हादं प्रेषयामास । यद्वा । अकुपितं स्वस्मिन्कदाऽप्यरुष्टं तथाऽपि प्रभुं स्वामिनं । स्वामीराजगुरुभर्तारः कदाऽपि न विश्वसनीयाः किंतु तदिगिताचरणेन तोष्टव्या एवेत्यनेन सूचितं । तं मत्वेति शेषः । संप्राप्तप्रसादकालं प्रल्हादं स्वपित्रे स्वजनकाय विष्णवे तं प्रशमयितुं तोषयितुं वेति भावात् । अथवा । हे आपितामह । अकारस्तु पितामह इत्युक्तेः । त्वं मां कुपितं ऐहि ईहि वा जानीहि । इण् गताविति धातोर्गत्यर्थानां ज्ञानार्थत्वाच्च । अतः तात । वात्सल्यस्थानभूतार्थकतातशब्दस्य संबोधनरूपप्रथमात्वात् । सप्तसु प्रथमेति सूत्रेण तस्य तृतीयाथकत्वात् । प्रल्हादेनेत्यर्थः । उपप्रशमय शांतं कुरु । इतीगितज्ञ इति शेषः । ब्रह्मा । अंतिके । पूर्वोक्तरीत्या निर्णीतेऽनित्यत्वाद्वर्तमानकाले । अवस्थितं अस्य विष्णोः वं वानं प्राप्तिर्यस्मात्तादृशानुग्रहस्य स्थितं स्थितिर्यस्मिंस्तं । अत एव । प्रभुं कोपोपशमनसमर्थं प्रल्हादं । स्वपित्रे स्वदत्तवरपालकाय नृसिंहाय । प्रेषयामास । प्रल्हादप्रेषणादिगितज्ञानेन ब्रह्मणोऽतिप्रसादप्राप्तिरेवावसीर्यते न भीतिरिति भावः । अपि वा । हे तात वत्स प्रल्हाद । स्वपित्रे त्वत्कृते त्वसित्रे । कुपितं । प्रभुं नृसिंहं । उपेहि उपेत्य । एककर्तृकर्मके क्रियाद्वये प्रायः पूर्वक्रियायाः ल्यबन्तार्थकत्वनियमात् । प्रशमयेति ज्ञापयन् प्रल्हादं प्रेषयामास । उक्तं च तात्पर्यं । प्रल्हादेवैव वात्सल्यदर्शनाय हरेरपि । ज्ञात्वा मनस्तदा ब्रह्मा प्रल्हादं प्रैरयत्तदेति ॥ ३ ॥ स तत्करोति । अत्राभिव्यक्तपरमात्मदर्शन इत्यनेन फलप्राप्त्युक्तौ तत्साधनध्यानस्यानुपयोगात् । न हि पारमस्य नौकाश्रयणं युज्यते । अतो विरोधोऽत उच्यते । अत्र हि यत्तच्छब्दाध्याहारेण योजना । तथा हि । यतः पादपद्मं हृदि । दधौ इति लिटा पूर्वं दधारेत्यर्थः । ततः सपद्यभिव्यक्तपरमात्मदर्शनोऽभूत् । अतो न फलप्राप्त्यर्थे साधनांगीकारइत्यर्थः । यद्वा । अपूर्वरूपसाधनस्य क्षयेस्वर्गभोगरूपफलस्यापि क्षयदर्शनात् । ध्यानरूपसाधनक्षये दर्शनस्यापि क्षयप्रसंगात् । ध्यानस्याक्षयत्वावश्यकतया जातेऽपि परमात्मदर्शने तत्त्यागायोगात्तथोक्तिः । न च नौकादृष्टांतोऽत्र युज्यते । न हि तस्या निर्गमस्थलादारभ्य गम्यस्थलपर्यंतं गमनसाधनत्वं दृश्यते । किं तु नदीरूपगमनप्रतिबंधकस्योत्तारकत्वेन निवर्तकमात्ररूपत्वं । अतो मुख्यसाधनत्वाभावाच्चौकाश्रयणयोगेऽपि । अर्जस्तुष्टपदैकेन यथै-

वैकेन गच्छतीत्युक्तविधया पादव्यापारस्य गमनमुख्यसाधनत्वात् । तस्य त्यागे गमनस्याप्यसिद्धेस्तदाश्रयणं यथावश्यकं तथाऽपरोक्षस्य मुख्यसाधनं ध्यानस्याप्याश्रयणीयत्वमावश्यकं । न च मनःसहायस्यैवेन्द्रियस्य विषयग्राहित्वान्मनसो ध्याननिष्ठायां तदनानुकूल्येन चक्षुषो बहिर्दर्शनासंभवः । प्राप्तपूर्णध्यानयोगस्योभयग्रहणशक्तत्वात् । अत एव क्लिचहृदश्रुलोचन इत्युक्तं । ध्यानेन क्लिच हृदशनेनाश्रुलोचन इति तत्राभिप्रायः ॥ ६ ॥ अस्तौषीदिति । अत्रैकाग्रमनसा सुसमाहितस्त्वन्यस्तहृदयेक्षण इत्येतैः पुनरुक्तिप्रसंगः । त्रयाणामप्येकाशयत्वादिति चेन्न । भिन्नार्थकत्वात् । तथाहि ॥ सुसमाहितः । मया ज्ञानेन सहितः समः । मा ज्ञान इति धातोः । सुतरां समेन नारदेन आहितः शिष्यत्वे स्थापितः । यद्वा । सुतरां समाः आहिताः शत्रवः कामादयः इंद्रादयो वा यस्य स तथा । अथवा । समाः उदासीनाः अहिताः शत्रवश्च । शोभनाः समाहिताः यस्य सः । अनेन किं पुनः सखाय इति ध्वनितं । असुसमाहिता इति पदं । असुना प्राणेन समो ब्रह्मा । अथ विधिप्राणनाथावित्युक्तेः । तेन आय विष्णवे आहितः प्रहितः । तेन विष्णुपुरतः स्थापितो वा । अयं शोभनोऽयमुदासीनोऽयमहित इति यस्य दृष्टिर्नास्ति सोऽसुसमाहितः कः शत्रुः क उदासीनः किं मित्रं चेहात्मन इति प्रलहादोक्ताक्षेपानां विपर्यये पर्यवसानात् ॥ तन्यस्तहृदयेक्षणः । तस्मिन्स्वकर्तव्यस्तवने न्यस्तं हृदयं मनो येन तं नृसिंहमीक्षयतीति स तथा । प्रलहादः ॥ हरिं । नृहरिं ॥ एकाग्रमनसा । एके मुख्यान्यकेवला इत्युक्तेः । मुख्यः सर्वोत्तमः । अन्यः सर्वविलक्षणः । केवलः जडामिश्रः । अद्वितीयो हरिरग्रे सन्मुखे यस्य तादृशं मनो यस्यां तथा । पृथक् तादृश मनसा वा ॥ प्रेमगद्गदया । आल्हादपूरेणाविस्पष्टाक्षरया । वाचा ॥ अस्तौषीत् । तुष्टाव । एवमर्थसद्भावाच्च पुनरुक्तिः ॥ ७ ॥ विप्रादिति । अत्र ब्राह्मणापेक्षया चांडालव-रिष्ठत्वमुक्तं । तच्च । न ब्राह्मणैस्तुल्येभूतमन्यत् । वर्णानां ब्राह्मणो यथेत्यादिभिर्विरुध्येतात उच्यते । अत्र ब्राह्मणापेक्षया श्वपचस्य न वरिष्ठत्वमभिप्रेतं । अभक्तस्य चांडालादपि नीचत्वसूचनायैवमुक्तिः । अन्यथा । वरं स्वमात्रगमनं वरं गोमांसभक्षणं । वरं हत्यासुरापानमेकादश्यन्नभक्षणादित्यत्रोक्तस्वमातृगमनादेरपि वरिष्ठत्वप्रसंगात् । न हि स्वमातृगाम्यान्नादयोः पांक्तत्वापांक्तत्वे दृष्टे । तद्वद्ब्राह्मणश्वपचयोः पूज्यत्वापूज्यत्वे च । तस्मादन्नादस्य स्वमातृगाम्यादिसकाशाद्यथाऽतिनिन्दितत्वं । एवमभक्तस्य श्वपचादप्यतिनिन्दितत्वमेवोच्यते । न तस्य वरिष्ठत्वं । अतो न कश्चिद्विरोधः । यद्वा ॥ विप्रात् । सामान्यब्राह्मणात् ॥ द्विषद्गुणयुतात् । अत्रोत्तरत्र च भावप्रधानो निर्देशः । ततो ज्ञानं च सत्यं च दमः शमश्चामात्सर्यं ह्रींस्तितिक्षाऽनसूया । दानं च यज्ञश्च तपः श्रुतं च महाव्रतानि द्वादश ब्राह्मणस्येत्युक्तत्वात् । द्वादशगुणकत्वेनेत्यर्थः । वरिष्ठमपि ब्राह्मणमरविद्विमुखत्वेन श्वपचं । लुप्तोत्प्रेक्षितत्वात् । चांडालमिव मन्ये । तु शब्दो हेत्वर्थे ॥ यतो-

॥ ३० ॥

उत्तर्पितवचनात्मगेहप्राणः । हर्यनर्पितमन आदिः । स्वपचतुल्यो ब्राह्मणः ॥ सकलं । पंचदशकलाभिः सहितं । शरीरं न पुनाति किमुतान्यानित्यर्थः । तत्र हेतुगर्भविशेषणं ॥ भूरिमान इति । पंडितमानित्यर्थः । अतस्त्वद्भक्तिरेव महत्त्वे प्रयोजनकेति भावः । विप्रादिति श्लोकोक्तद्वादशगुणानां तात्पर्यस्थसनत्सुजातीयवाक्येन पृथक् प्रदर्शने शमस्य ग्रहणेन । शमो मन्निष्ठता बुद्धिरिति भगवद्वचसा बुद्धेर्भगवन्निष्ठताया एव सदर्पितमनस्कत्वादिसिध्याऽरविंदनामपादारविंदवैमुख्याभावात्कथं विप्रतः श्वपचवरिष्ठत्ववर्णनमतो विरोधः । तत्रोच्यते । कुरुपांडवन्यायेन यत्र विरोधस्तत्र शमशब्दस्य सौम्यत्वार्थकताऽभ्युपगम्यते । यत्राविरोधस्तत्र बुद्धेर्भगवन्निष्ठार्थकत्वं । अतो विप्रस्य केवलसौम्यता सिद्धावपि भगवत्पादारविंदवैमुख्यसद्भावे सति श्वपचान्नीचत्वसिद्धिः । ननु जात्यैव ब्राह्मणः पूज्यो न तत्र गुणचित्तनमित्युक्त्या कथं ब्राह्मणस्य श्वपचनीचत्वं । नातः श्वपचशब्देन जातिचांडालो गृह्यते किंत्वेकादश्यन्नभोजी तु चांडालो नात्र संशय इति पादवचनात्कर्मचांडाल एव । तदपेक्षया ब्राह्मणस्य नीचत्वेजातिभेदत्वाभावाच्च पूज्यत्व हानिः । एतदपि पूजनाविषय एव न भगवत्प्रीतिविषय । यस्यास्तु गुणहेतुकत्वमेव । ज्ञानेनैव परं पदमित्युक्तेरतोऽपि न कश्चन विरोधः ॥ १० ॥ तत्संभव इति । अत्र कविरित्युक्त्वा कथमिहोपलभेतबीजमित्याक्षेपेणाज्ञाने पर्यवसानमिति विरोधोऽत उच्यते ॥ ना । पुरुषः । बीजादंकुरे जाते सति ॥ इह । अंकुरे ॥ बीजे । वृक्षव्यंजकत्वाद्बीजसंज्ञां देवतां । कथमुपलभेत । यदा बीजस्था देवतांकुरस्था जाता तदा बीजस्थित्यभावाद्बीजसंज्ञाऽपि गता । अंकुरस्यत्वादंकुरसंज्ञां च प्राप्ता । ततोऽंकुरसंज्ञकां देवतां कथमुपलभेत । किंतु नैव लभेतेत्यर्थः । अतोऽब्दशतं ममायुः पर्यंतं ॥ अप्सु । जन्ममरणलक्षणायुः ॥ अब्दशतं । स्वायुःपर्यंतं । अब्दशब्दस्य कर्मनामसुपाठात् । अप्सु कर्मसु वा । निमज्जमानः सन् नकारस्यावृत्त्या ॥ नाविंदत् । बीजसंज्ञां देवतां न विंदेत । लकारव्यत्यस्तत्त्वात् ॥ इति विचिन्वत् । विचारं कुर्वन् ॥ तत्संभवः । तस्मात्प्रकृत्यात्मकात् पञ्चात्मसंभवो यस्य सः ॥ कविः । ज्ञानी ब्रह्मा । अतः स्वाधितिष्ठितपञ्चादन्यादिद्वितीयमपश्यमानः ॥ बीजं । बीजसंज्ञक देवतावत् कार्यस्थितं त्वां ॥ आत्मानि । स्वात्मांतः बहिश्च ॥ तत् । व्याप्तं । ददर्शेत्युत्तरेणान्वयः । यद्वा । शतं स्वायुः पर्यंतं । अप्सु कर्मसु । निमज्जमानो निष्णातः । अनेन कर्मण्येव प्रवृत्त्या भगवत्ज्ञानशून्योपलक्ष्यते । तादृशः पुमान् । अंकुरे जाते सति बीजं विचिन्वन्सन् । इह अंकुरे । कथं बीजमुपलभेत किंतु नाविंदत् । इति कविः ज्ञानी । शेषं पूर्ववत् । अथवा । अविंदत्तदशतमित्येकं पदं । पूर्तिमलभामात्मव्यवशतं । परार्थमिति यावत् । पूर्ती परमपूर्ती परार्थमिति द्वयोरेव प्रसिद्धेः । तत्त्वा पूर्वपरार्थे तु द्वितीये ससृजे प्रजा इत्युक्तेः । अन्यथा । अब्दशतमिति किं ब्रह्ममानेन वा नृमानेन वा । नाद्यः । मुष्टचर्थं ब्रह्मायुषो द्विपरार्थाधिक्यप्रसंगात् । नापरौ अल्पत्वेन कर्ममायोगात् । तस्मात्तत्पर्यंतमे-

वाप्सु निमज्जमानो निमग्नो भूत्वा । निर्निश्चयनिषेधयोरिति कोशात् । निवातवत् अमज्जमानो जलोपरि तिष्ठन्वा । अथवा । अप्सु-
निमज्जमान इत्येकं पदं । आप । आ पालनाद्विष्णुरित्यनुव्याख्यानोक्तेः । अप शब्दवाच्यो विष्णुस्तस्मिन् सु सम्यक् नितरां मज्जमानः
तद्विषये तपः कुर्वन्निति यावत् । जातेऽकुरे कथामिहोपलभेत बीजमिति । विचिन्वन् विनिश्चयं कुर्वन् । आत्मनि स्वात्मांतः । तदुपल-
क्षितस्वात्मांतस्थभूतेषु च बहिः स्वदिक्षु तथा कालाकाशपद्मलयोदयेषु च । तत् व्याप्तं । बीजं स्वव्यंजकं । विष्णुं ददर्शेति । अथवा ।
उक्तप्रकारेण । कविः ज्ञानी । तत्संभवः पद्मभवो । ब्रह्मा त्वां । आत्मनि स्वविषये । बीजं उपादानं । अपश्यमानः सन् । अत उपा-
दानादन्यद्विन्नं । तसेः सार्वविभक्तिकत्वात् । अं । अः ब्रह्मेति श्रुतेः । विष्णुं । अन्यद्विन्नं निमित्तरूपं । व्यंजकं व्यंजकत्वात्तत्स्थं संज्ञं च
देवतारूपं । तत् स्रजनकं । ददर्श । अविंददिति पृथक् पदपक्षे अविंदद्वा । तदुक्तं । स्थावराणां च सर्वेषां देवतायामिमानिनी । विशेष-
षाद्वटबीजे चाश्वत्थे च व्यवस्थिता । अदृश्याकणिका नाम सा वृक्षान्व्यंजयत्यपि । अतो बीजमिति प्रोक्ता साजातेऽप्यंकुरस्थिता । एवं
हरिः कारणेषु स्थितः कार्यजनेरनुकार्याण्वनुप्रविष्टः सन्प्रथमं दृश्यत इति तात्पर्यं । तस्माज्जातेऽकुरे इत्यादिबिचारस्य ब्रह्मकृतत्वाच्च विरो-
धगंधोऽपि ॥ ३४ ॥ इत्थामिति । अत्र कलावतारो नास्तीत्युक्तं । तदयुक्तं । आसन्वर्णास्त्रयो ह्यस्य गृहहोऽनुयुगं तनूः । शुक्रो रक्त-
स्तथा पीत इदानीं कृष्णतां गत इत्युक्त्या कृष्णतनुग्रहणस्य कलिप्राप्तत्वात् । मैवं । द्वापरांत्यभाग एव कृष्णावतारग्रहणात् । कृष्णस्य
मर्त्यलोकात्यागकाल एव कलिप्रवृत्तेरुक्तत्वाद्विदशे । न चेदानीं कृष्णतां गत इत्यस्य का गतिरिति वाच्यं । इदानीं शब्देन केवलकलि-
कालानंगीकारात् । किंतु युगसंध्युक्तकल्यंशसहितद्वापरांत्यभागस्यैवांगीकारात् । तथाहि । महायुगं द्वादशाब्दसहस्रवर्षात्मकं । तत्र विवेकः ।
चत्वारिंशति द्वे चैकं द्विगुणैश्च शतैर्युतं । वर्षाणां दिव्यसाहस्रं कृतादिषु यथा क्रमं । शतानि युगसंघौ स्युः सहस्राणि यथा युग-
मित्युक्त्या कलियुगस्य द्वेशते संधिस्थिते । तत्रांत्यमेकशतं कृते प्रविशति । आद्यमेकशतं । द्वापरे । तत्र नृमानेन चतुः षष्टिसहस्रो-
त्तराष्टलक्षाब्दमितद्वापरे षट्त्रिंशत्सहस्राब्दोने सति कलिप्रवेशः । तथा द्वात्रिंशत्सहस्रोत्तरचतुर्लक्षाब्दात्मककल्याद्यभागे द्विसप्ततिस-
हस्रवर्षपर्यंतं द्वापरांशस्थितिः । कलेरंत्यभागे चतुश्चत्वारिंशत्सहस्रोत्तरैकलक्षाब्दोने कृतप्रवेशः । आष्टाविंशतिसहस्रोत्तरसप्तदशलक्षाब्दके
कृते षट् त्रिंशत्सहस्राब्दपर्यंतं कल्यंशस्थितिः । एवं सति कल्यंशसहिते द्वापरे कृष्णप्रादुर्भावात्कृष्णवर्णस्वसिध्या इदानीं शब्दस्य
युक्तैव गतिः । तथा केवलकलावताराभावात्त्रियुगोक्तिरपि । न च कलौ बुद्धावतारेण विरोधः । तस्मिन्नपि । द्वापरांशसहित एव तदं-
गीकारात् । नापि कल्यवतारेण विरोधः । तस्यापि कृतांशसहित एव कालावभ्युपगमात् । अत एव सत्त्वं यद्यस्माच्छन्नोऽवताराभावादा-

च्छादितोऽभवः अभूः । यद्वा । अभवः अनवतारः । अतः छन्नः । अथ एतद्धेतोस्त्रियुगः । त्रिष्वेव युगेषु अवतारैर्युज्यते स तथा । तस्मा-
त्त्रियुगेति नामान्वर्थकमिति भावः ॥ ३८ ॥ तत्त्व इति । अत्र षडंगेत्यनेन सेवायाः षडंगत्वमुक्तं । तत्त्वे मन इत्यादिना पंचांगानामेव
लाभाद्विरोधोऽत उच्यते । अपि शब्देन ऋतेऽपीत्यत्र दशमग्रहणमिव पादौ त्वत्क्षेत्र सर्पणे इति ग्राह्यं । तेन षडंगसिद्धिः । ननु निर्मा-
ल्यगंधादिषु प्राणादेरपियोग्यत्वादपिशब्दग्राह्यस्यानियतत्वाच्च पादग्रहण एव नियामकाभावाच्च षडंगसिद्धिरिति चेत् । एकादशेन्द्रि-
याणां मध्ये षण्णां ज्ञानकारणत्वात्पंचानां कर्मेन्द्रियत्वात्तानेन्द्रियेषु मनोदृक्श्रवणानां त्रयाणां गृहीतेः । कर्मेन्द्रियेषु तु वाक्श्रोत्रयोरेव ग्रह-
णात्ज्ञानसमवर्तिषु त्रयाणामेव ग्रहणौचित्येन विजयध्वजाचार्यादिभिश्च तस्यैव स्वीकारेण पादग्रहणस्यैव युक्तत्वात्तेन षडंगसिद्ध्या न
विरोधापत्तिः ॥ ४० ॥ इति श्रीभागवतटिप्पण्यां नवमोऽध्यायः ॥ ७-९ ॥

॥ हरिः ॐ ॥ नम इति । अस्य मंत्रस्य नृसिंहप्रादुर्भावात्पूर्वमेव नारदेन प्रल्हादायोपदिष्टत्वाद्गुणभावेऽप्युपासना कथामिति
चेत् । भविष्यज्ञेन नारदेन कृतोपदेशाद्युक्तमेव । राजसिंहवदद्भुतसिंहाय । आश्चर्यश्रेष्ठायेत्यर्थाद्वा ॥ ११ ॥ भोगेनोति । अत पुण्येन
पुण्यलोकं जयतीति श्रुतेः । केन मे पूर्वपुण्येन दृष्टोऽसि भगवान्मयेत्यादि स्मृतेश्च । भगवत्प्राप्तौ पुण्यस्यावश्यकत्वे पुण्यहानं
कथमुक्तमित्यत कथ्यते । अत्र कामस्यैव हेयत्वं न निष्कामस्य । प्रवृत्तं च निवृत्तं च द्विविधं कर्मवैदिकं । आवर्तते प्रवृत्तेन निवृत्ते
नाश्नुतेऽमृतामिति । निष्कामं ज्ञानपूर्वं तु निवृत्तामिहोच्यते । निवृत्तं सेवमानस्तु ब्रह्माभ्येति सनातनाभिर्युक्तेष्व ॥ १४ ॥
त्रिरिति । अत्र कश्यपमरीचिविरिंचानां त्रयाणामेव पितृणां सत्त्वात् । त्रिसप्तभिरित्यनेन सूचितानामेकविंशानामुपलब्धेर्विरो-
धोऽत उच्यते । त्रिरित्यव्ययं । त्रिभिरित्यर्थः । ॥ पितृभिः । मारीचिमरीचिविरिंचिभिः सप्तभिर्गोत्रैः पितृमातृपितृपुत्रमातृपुत्रस्व-
स्वसुदुहितृदारपितृगौः सहेति ॥ पिता । हिरण्यकशिपुः । पूतः । त्रिषु जन्मसु वा । तत्पक्षे दैत्यजयतत्पूर्वजन्मस्वित्यर्थः । काश्यपपौलस्त्यचै-
द्यजन्मसु वा । सप्तगौत्रैः सह पूतः । तत्र हेतुः ॥ यदित्यादिना । यद्वा । हे साधो । यत् यस्मात् । ते पिता । अस्य स्वस्य । कुले
जातः जातं त्वां । सप्तसु प्रथमोति सूत्रात् । नच नैव । सहते क्षमते । अतः अपूतः अपवित्रः । यदित्यादर्थः । अस्य विष्णोः । भवान्
ज्ञानवान् । कुले जातः सन् । त्रिः त्रिभिः । स्वपूर्वोत्तर पुरुषैः । सप्तभिर्गौत्रैः । पितृभिः पितृपितामहपितामहैः । पितृमातृमाता-
महादिभिर्वा । इत्थं भूतलक्षणे तृतीया । सहेत्यर्थः । कुलपावनो वै । किमुक्तव्यं तं पवित्राकुर्यादिति । इदानीमसहनं समाप्तं । अतः
पूतोऽपि जात इति भावः । किंवा । हे साधो भवान् । त्रिः त्रिष्वपि जन्मसु मध्ये । अस्य हिरण्यकशिपोः । कुले अभवान् विष्णु-

मा० टि०
॥ ३२ ॥

ज्ञानवान् । त्वं पुत्ररूपेण प्रजातोऽसि । अतस्ते पिता सप्तगोत्रैः पूतः द्वितीयजन्मनि । अभवान्विष्णुज्ञानि । विभीषणाख्यबन्धुरूपेण
जातो भविता । निश्चयेन भवितव्ये भूतवद्व्यपदेशः । अतः पितृभिः पूतः । तृतीयं जन्मन्यपि अभवान् दमघौषाख्यापितृरूपेण जातो भविता ।
अकारेण प्रशिष्टे तस्य नवर्थकत्वेन भूतार्थविरुद्धार्थकत्वाद्वा । दमघौषं प्रकृत्योक्तं तात्पर्यनिर्णये । गंधर्वोऽसौ दनुनामा नरोऽभूत्स्मात्कृष्णे
भक्तिमांश्वास राजेति । पितृभिर्गोत्रैः सहस्र सहैव तेन शसजयरूपत्वेन पूतः स्यात् । इदानीं सांपरायिककर्मविषये पूतो न पुनः शापत
इति भावः । यद्वा । हे साधो भवान् । अस्य हिरण्यकस्य । कुले जातोऽप्यजातः । यत् यस्मात् । ते पिता । त्रिः त्रिभिर्वसुरुद्रा-
दित्यैः । आदित्या वसवो रुद्रास्त्रिविधा हि सुरा यतः । मरुतश्चैव विश्वे च तद्गताः । अतस्त्रय इति प्रोक्ता इत्युक्तेः । उपासतोपाय-
नपाणिभिर्विना त्रिभिरिति चात्रोक्तेः । देवैरित्यर्थः । सप्तभिः ऋषिभिः पितृभिश्च सहितमिति देवर्षिपितृसहितं त्वां । न च नैव । सहते ।
अतस्त्वमस्य कुलपावनोऽसि । न पुनस्तन्मात्र पावन इति भावः । तर्ह्यस्य पूतता कदा भवेदस्याप्येतदेवोत्तरं । तथाहि । हे प्रल्हाद ।
यत् यस्मात् । अस्य विष्णोः । अधः नीचैः साऽविद्याऽस्ति । अतोऽजातः । तसेः सार्वविभक्तिकत्वात् । अजापरपर्याया-
विद्येत्यर्थः । पितृभिः शापजनकैः । सप्तभिः सनकादिभिश्चतुर्भिः । मम संकल्पेनैकेन पूर्वकर्मणाचैकेन । एतेषां षण्णां
प्रेरकेण मया चैकेनेति सप्तभिः । अपूतः अपवित्रीकृतो यः । पिता त्वात्पिता । स त्रिःत्रिवारं । हतेन हननेनैव पूतः स्यात्तदा त्वमस्य
तृतीयजन्मनः कुले । अजात इत्यावर्त्य । अजातोऽपि कुलपावनः । कुलपस्य मुख्यस्य हिरण्यकशिपोः । अवनः रक्षकः । वै निश्चयेन
स्याः । अथवा । उक्तरात्या पूर्वार्थमंगीकृत्योत्तरार्थाथोऽन्य उच्यते । हे साधो । यत् यतः । लोकपावनस्त्वं कुले जातोऽसि । अतोऽस्य
भवान् शापजातिरिक्तजन्मा निरस्य समापय । षोडशकर्मणीति घातोः । त्रिःसप्तभिरिति पाठे तु मध्यमपदलोपीसमासः । न्यूनसप्तभिः
चतुर्भिः सनकादिभिः । अपूतः शापादपवित्रीकृतः । ते पिता । यतोऽस्य कुले भवांस्त्वं कुलपावनो जातः । अतः पितृभिः पूतः
सह स्वं न घ नैव पूतः । प्राधान्वस्येत्यत्र । घशब्दस्य एवार्थकत्वदृष्टेः । शापसमासेरिति भावः ॥ १९ ॥ प्रल्हादोपीति । नन्वत्र न
पितुः सांपरायिककरणे प्रल्हादस्याधिकारः । संहादं प्रागनुहादं प्रल्हादमेव चेति हिरण्यकपुत्रक्रमोक्त्या वयसोर्न गुणाधिकमिति प्रल्हादस्य
विशेषितत्वाच्च । तज्येष्ठत्वाभावादिति चेन्न । दुरासदं सर्वनिजेतरायुधप्रवेकविद्रावितदैत्यदानवमित्युक्त्या संहादादिषु विद्रुतत्वेन समये
निकटवार्तिषु कनीयसोऽप्यधिकारसद्भावात् । यद्वा । कुरुत्वं प्रेतकार्याणि पितुः पूतस्य सर्वशः । मदंगस्पर्शनेनांग लोकान्यास्यति सुप्रजः ।
इत्युक्त्या मदंगस्पर्शनेन पितुः पूतत्वेऽपि परलोकावाप्तौ सुप्रजत्वमेव कारणमतः सर्वशः सर्व पुत्रेषु मध्ये त्वं पितुः प्रेतकार्याणि कुर्विति

वि० स्क० ७
अ० १०

॥ ३२ ॥

भगवता आज्ञसत्त्वात् । अत एव यथाहेत्याद्युक्तं । तत्काले ज्येष्ठनामसंनिहितत्वादस्यैवाज्ञसत्त्वात्सुप्रजात्वाच्चाधिकार इति भावः । अभिषिक्त इति विशेषणं उत्तरस्थप्रल्हाद इत्यनेन योज्यं ॥ २५ ॥ किंच प्रल्हादस्य ज्येष्ठत्वाभावेन कथं पितृराज्याधिकार इति चेन्न । परंपरागतराज्यस्यैवाधिकारो हि ज्येष्ठस्य नृपत्वं हि तस्य । अत्रतु । तं हत्वा राज्यस्य नृसिंहेन हृतस्य प्रल्हादाय दत्तत्वाच्च न ज्येष्ठस्याधिकारः । किंतु । पितृयं च स्थानमातिष्ठेति भगवदाज्ञया तस्यैवाधिकारौचित्यात् । न हि कनीयसा नवार्जिताधिपत्यं ज्येष्ठस्य क्वापि दृश्यते । अपि च प्रल्हादक्रियमाणराज्यस्य निहतकंटकमिति विशेषणं युज्यते । प्रल्हादस्य दैत्ययोनित्वेन तद्विरोधिनां देवानामेव कंटकरूपत्वात्तेषां चेह हननाभावात् । इति चेत् । मैवं । तस्यार्थांतरसद्भावात् । तथाहि ॥ निहतकंटकं । निहतः कंटकः प्रल्हादस्य द्वेष्टत्वेन तद्रूपो हिरण्यकशिपुर्वासिंस्त्राज्यामिति । यद्वा । निवातेत्यादौ नि शब्दस्य निषेधार्थत्वदृष्टेः । निहताः अहताः कंटकराज्यापेक्षया विरोधित्वेन कंटकरूपाः संहृदादयो यसिन् विद्यमान ज्येष्ठभातृकमपि राज्यं भगवदाज्ञया द्विजोत्तमाभिषिक्तत्वाच्चक्रे इत्यादिप्रायः । अथवा । निःश्वासनिपातादौ नि शब्दस्य नीचार्थकत्व दृष्टेः । हन हिंसा गत्योरिति धातोश्च । निहता नीचत्वं गताः । कंटकाः लोकपीडका महादैत्या यासिंस्तत् । किंवा । उत्तरार्धस्य हरिविशेषणत्वेन निहतकंटकमिति पदं योज्यं ॥ २६ ॥ मैवमिति । अत्र ब्रह्मणः स्वस्य प्रतिदिने एव भगवदाज्ञायां सत्यायामपि पुनर्वारप्रदानेन भगवदाज्ञाभंगप्राप्तिरिति चेत् । उच्यते ॥ असुराणां । हिरण्यकशिपुर्व्यतिरिक्तानामेवं वरो न देय इत्यसुरशब्देनैव सूचितं । न सुरः जयाशः वेषु इति विग्रहात् ॥ २१ ॥ इति श्रीभागवतटिप्पण्यां दशमोऽध्यायः ॥ ७-१० ॥

॥ हरिः ॐ ॥ सुप्तबोधयोरिति । अत्र बंधमोक्षयोर्मायामात्रत्वमुक्तं । तथाथातथ्यतोऽर्थान्वयदधादिति । विश्वं सत्यं मयभा-
नित्यादिश्रुतिभिः । विश्वं सत्यं वशे हरेरित्यादिश्रुतिभिर्विरुध्येत । अत्रोच्यते । बंधं मोक्षं च मायामात्रं न पश्यन् किंतु वस्तुतः पश्य-
न्सन् । यद्वा । माया हरीच्छा । मायेतीच्छा समुद्दिष्टेति वचनात् । महामायेत्यविद्येति नियतिर्मोहिनीति च । प्रकृतिर्वीर्यमेत्येवं
तवेच्छानंत कथ्यत इति तत्त्वनिर्णयोक्तेश्च । तथा निर्मितं । तथा मित्राःत्रातं मायामात्रं वा । मायेति भगवत्पूजा सैव मानत्राणकर्त्री च
यस्य तन्मायामात्रं । परमेश्वरेण ज्ञातत्वाद्रक्षितत्वाच्चेति तत्त्वनिर्णये व्याख्यातत्वात् । द्वैतं न विद्यत इति तस्मादज्ञानिनां मतं । मतं
हि ज्ञानिनामेतन्मितं त्रातं च विष्णुना । तस्मात्सत्यामिति प्रोक्तं परमो हरिरेव हीति परब्रह्मेति ॥ न वस्तुतः । न स्वतंत्रं । स्वतंत्रं
वस्तुशब्दोक्तं अस्वतंत्रमतस्तु यदिति शब्दनिर्णयोक्तेः । बंधमोक्षविषयं सर्वजीवजातं न स्वतंत्रमिति भावः । किंच मायामात्रमिति
विरो० ९

विशेषणं केवलबन्धस्य वा मोक्षस्यापि । नाद्यः । नियामकाभावात् । न द्वितीयः । मोक्षस्य मिथ्यात्वापातेन सिद्धांतविरोधात् । तस्माद्ग-
वत्कृतत्वेनास्य सत्यत्वमेव । बन्धमोक्षौ च पुरुषाद्यस्मात्स हरिरेकराडिति स्कांदे । यः सत्यरूपं जगदेतदीदृक् सृष्टात्वभूत्सत्यकर्मा महा-
त्मेति श्रुतेश्च ॥ ५ ॥ स्वात्मवृत्तमिति । अत्राजगरवृत्तस्य शास्त्रीयत्वेऽपि लोकशास्त्राभ्यां व्यपेतामिति कथमुक्तमिति चेत् । उच्यते ।
लोकस्तदनुवृत्तिः । शास्त्रं प्रमाणांतराबोधार्थबोधकं वाक्यं । तदुभाभ्यां ॥ व्यपेतं । रहितं । लोकानुवृत्तिसहितशास्त्रसहितमित्यर्थः ।
न तु केवलाशास्त्रीयं । स्वप्रौढ्याभिमानपरिहारायाशास्त्रीयमिति वक्तव्यमात्रं प्राप्तं । आंतरस्तु शास्त्रीयमेवेति यावत् । तदुक्तं । अशास्त्री-
यत्वान्मुखतः शास्त्रोपेतामिदं विदुः । शास्त्रनिर्णयगम्यत्वाच्छास्त्रीयमभिधीयत इति ॥ ४५ ॥ द्वादश्यामिति । अत्र श्राद्धं पित्रोर्यथा-
वित्तं तद्धंधूनां च वित्तवानिति पूर्वं श्राद्धविधिरुक्तः । अयने विषुवे कुन्हामित्यादिना जन्मर्क्षं सौम्ययोगयुक् इत्यंतेन कालविशेषाश्च
तदर्थमुक्ताः । तन्मध्ये एकादश्यपि प्राप्ता । तथा च । एकादश्यां पंचयज्ञान्प्रयत्नेन विवर्जयेत् । न होतव्यं न भोक्तव्यं पितृभ्योऽन्नं
न दीयत इत्यादिवाक्यैस्त्रिषेधोऽपि दृश्यते । अतो विशेषस्तदर्थ उच्यते । श्राद्धविधिकालकथनं तु । अयने विषय इत्यारभ्य मास-
क्षाणि युतानि अपीत्यंतमेव नवमे । द्वादश्याद्युक्तकाले श्राद्धविधेरदर्शनात् । प्रत्युत तत्रोपवासादिकमेव दृश्यते । आभाकासितपक्षेषु
मैत्रश्रवणरेवती । संगमे न हि भोक्तव्यं द्वादशद्वादशीर्हरेदित्युक्तेः । मैत्राद्यपादे स्वपतीह विष्णुः श्रुतेश्च मध्ये परिवर्तमेति । पौष्यात्य-
पादे पुनरुत्थितः स्यात्सुप्तिप्रबोधपरिवर्तनमेव वर्जमिति विष्णुधर्मोत्तरोक्तेश्च । तर्बत द्वादश्यामनुराधा स्यादित्यादेः कथनं किमर्थमिति
चेत् । त एते श्रेयसः काला इत्यादिना तेषां पुण्यकालकथनार्थमेव । अन्यथा तदेतच्छब्दाभ्यां सूचितमेदस्यानुपपत्तेः । उभयोरेक
विषयत्वे एतच्छब्देनैकपरामर्शसिद्ध्या तच्छब्दस्य वैयर्थ्यापातात् । तस्मात्तच्छब्दगृहीताः श्राद्धविषयाः । व्यवहितत्वात् । एतच्छब्द-
गृहीता उपवासविषयाः । संनिवृष्टत्वात् । एते द्विविधा अपि कालाः श्रेयसः पुण्यसाधका इत्यर्थपरताया एवौचित्यात् । नन्वेतदग्न एव
तेषु स्नानं जपो होमं व्रतं देवद्विजार्चनं । पितृदेवनृभूतेभ्यो यदत्तं तद्धनश्चरामीति श्लोके होमश्राद्धादिविधौ तेष्विति तच्छब्देनोक्तसर्व-
कालपरामर्शदेकादश्यां श्राद्धादिविधिकथनाभावः कथमिति चेन्न । तेषु स्नानमित्यादिश्लोकाभ्युक्तैश्च एव परामर्शविषयस्य दर्शितत्वात् ।
तथाहि । तदग्निश्लोकोऽयं । संस्कारकाले जायाथा अपत्यस्यात्मनस्तथा । प्रेतसंस्था मृताहश्च कर्मण्यभ्युदये नृपेति । तेषु जायासंस्का-
रादिकालेषु मध्ये जायाया भार्यायाः संस्कारे विवाहरूपे गर्भाधानलक्षणे वा । स्नानं समावर्तनं जलमज्जनं वा । समावर्तनं विना विवा-
हायोगात् । गर्भाधानांते मज्जनस्याहिकादावुक्तत्वात् । अपत्यस्य पुत्रस्य संस्कारकाले उपनयनसमये जपः । तदधिकारसिध्यर्थं द्वादशसहस-

गायत्रीमंत्रजपविधेरदर्शनात् । आत्मनः स्वस्य संस्कारे वैष्णवदीक्षालक्षणे मुद्राधारणात्मके वा । अष्टाक्षरादिहोमः सुदर्शनहोमो वा ।
प्रेतसंस्थाकाले व्रतं मधुरपदार्थत्यागरूपो नियमः । ब्रह्मचर्यं वा । मृताहः क्षयाहश्राद्धे देवद्विजार्चनं । देवस्थाने तदुपलक्षितपितृस्थाने
च द्विजार्चनं ब्राह्मणपूजनं । च शब्दात् संस्काररूपे कर्मणि वैश्वदेवाख्यपितृदेवनृभूतेभ्यो दत्तं दानं चतुर्णां यजनात्मकं कर्मैत्यर्थः । तस्य
चतुर्यज्ञसाधकत्वात् । अभ्युदये नांदिश्राद्धे यदत्तं द्वाक्षामलकादिदक्षिणादानं तत्सर्वमनश्चरं । अविनाशि हि । तस्मान्नैकादश्यां श्राद्ध-
मुच्यते । एतस्मिन्नब्रह्मदिवसे नाग्निं जुह्यात्त श्राद्धं कुर्याच्च देवार्दीस्तर्पयेद्यदि वा तर्पयेत्स चांडालः स ब्रह्महा स गोघ्नः स पितृहा
स सर्वहा भवतीति माध्यंदिनश्रुतेः । ततश्चायमक्षरार्थः ॥ द्वादश्यां । आषाढशुक्लद्वादश्यां । ॥ अनुराधा । तदारभ्यं नक्षत्रं । चेच्छ्रेयः
कालः । यद्वा । अनुराधा पश्चात्सादृश्ययोरनु इत्यभिधानात् । अनुवृत्तायाः पश्चात्तनायाः । दशम्याः । राधा । राघसाधसंसिद्धाविति
धातोः । सिद्धिवेध इति यावत् । स्याच्चेत् । द्वादश्यामुपवासार्हत्वरूपः कालः । षट् पंचाशद्धटीपूर्णा पादोना च यदा भवेत्
उपोष्या द्वादशी शुद्धा त्रयोदश्यां तु पारणमित्युक्तेः ॥ श्रवणः । तन्नामकनक्षत्रं । अत्र ल्युङ्त्वेऽपि पुल्लिङ्गत्वं तद्देवताविष्णुलिङ्गविव-
क्षयेति बोध्यं । यद्वा । श्रवणे श्रवणेन णः सुखं यस्य सः । अथवा । श्रूयते णः सुखरूपो विष्णुर्देवतत्वेन यास्मिन्निति । णश्च निर्वृति-
वाचक इति कृष्ण शब्दनिरुक्तौ । द्वादश्यां चेत् माद्रपदशुक्लद्वादशां यदीत्यर्थः । तथा माघफालगुण कृष्णः द्वादश्यामपीति । द्वादशी
श्रवणोपेता यो नापोष्यात्स मंद धीरित्यादिना निंदनात् । अनुपवस्तुः न च शुक्ल एव तदिति वाच्यं । अत्रान्यत्र च तदुल्लेखादर्शनात् ।
आभासितपक्षेऽप्यत्र तन्निर्देशस्तु मैत्रादिसाहचर्यात् । न केवलश्रवणविधाने ॥ त्रिस्तु उत्तराः । उत्तरा फाल्गुन्युत्तराषाढोत्तराभा-
द्रपदाः । एतद्युक्तपौर्णिमाः । आषाढीचातुर्मास्यारंभदिनत्वात् । अथवा । तिस्रः सानुराधाद्या आषाढादिद्वादश्यो याभ्यः सकाशा-
दुत्तराः परादिनस्यास्मा एकादश्यः पुण्याः । ननु मित्रश्रवणरेवतीनां सहपाठेऽपि रेवत्या एवानुक्तिः कथमिति चेन्न । द्वितीयपादेनैव
तस्या अण्युक्तः । तथाहि । उत्तराः सर्वक्षीत्यस्या रेवतीत्यर्थः । न च बहुवचनानुपपत्तिः । अनुराधान्हविषा वर्षयंतः । चेन्न वर्षति
कृत्तिका इत्यादिष्विव तदंगमूत तारणां बाहुल्येनोपगमात् । एवं तिस्र इति तु अनुराधाश्रवणरेवत्यो द्वादश्यां द्वादश्यधिकरणाश्वेषुण्यां
इत्यर्थः ॥ आसु । अनुराधादिषु । एकादशी चेत्सोऽपि श्रेयः कालः ॥ जन्मर्क्षं । स्वजन्मर्क्षं ॥ सौम्ययोगयुक् । सौम्यश्चांद्रमुषगुरु-
शुक्राः तेषां संयोगः संबंधः तेन युज्यते तत्तथा । जन्मनक्षत्रे चंद्रादयश्चत्वारो राश्यंतरं प्राप्ताश्चेत्स कालः श्रेयस्कर इति वा । यद्वा ।
जन्मर्क्षं कृष्णाष्टम्यां रोहिणी नक्षत्रं सौम्यो बुधवासरस्तथोगयुक् चेत् श्रेयान् । तद्वासे कृष्णावतारोक्त्या विशेषफलदायकत्वात् ।

अथवा । जन्मर्क्षं स्वजन्मनक्षत्रं श्रेयः । सौम्ययोः मृगक्षौदुवासरयोः । योगयुक् दिनं श्रेयः । सोमे च सौम्ये इत्युक्त्याऽमृतसिद्धि-
योगाख्यात्वात् । अपि वा । अप्सुजन्मर्क्षमित्येकं पदं । असौमुख्यप्राणजन्म यस्य सोऽसुजन्मा कोणपो वा मरीचिनामा वा वायु-
स्तस्यर्क्षं स्वातीनक्षत्रं नृसिंहजयंती नक्षत्रं । सौम्ययोगेयुक् बुधयोग युक्तं चेच्छ्रेयः । नृसिंहस्यापि बुधेऽवर्तार्णत्वात् । तेऽयनादयः श्राद्ध-
योग्याः कालाः । एते आषाढीद्वादश्यादयश्चोपवासयोग्या इति द्विविधाः कालाः । श्रेयः कालाः शेषं सुगमं ॥ २३ ॥
२४ ॥ इति श्रीभागवते पंचदशोऽध्यायः ॥ ७-१५ ॥ ॥ इति श्रीभागवते पांघरी श्रीनिवासाचार्यविरचिते विरोधोद्धारे
सप्तमः स्कंधः समाप्तः ॥ श्रीकृष्णार्पणमस्तु ॥



॥ हरिः ॐ ॥ श्रीमदनुमद्भूमिध्वान्तर्गतारामकृष्णवेदव्यासात्मकलक्ष्मीहयग्रीवाय नमः ॥ कृतवानिति । अत्र कृतवानित्यादि-
त्रयाणां पदानां संगत्यर्थकवर्तमानकालपदवाचकपदाभावाद्भूतता स्यादित्यतोऽर्थ उच्यते । मंगलानंतरारंभप्रश्नकार्त्तन्नेष्वथोऽथेत्यभिधानात् ।
लक्षणयाऽतीतानंतरिकाद्यतनकालोऽथशब्देन ग्राह्यः । न चेतनमध्ये भाव्यमिति शङ्क्यं । लाक्षणिकार्थस्य वाचनिकार्थापेक्षयाऽमुख्य-
तयांऽते निवेशनस्यैव युक्तत्वात् । केचित् । अनागतेऽद्य वेति पाठं कल्पयन्ति । तथात्वे लक्षणाभावेनास्य शङ्कितदोषस्यानपगमो हि ।
अपरे । अद्यातीत इति पठन्ति । तत्राप्युक्तदोषानिस्तारः । तस्मादुक्तरीत्या बाधाभावः । अतो ॥ अतीते । पूर्वकाले कृतवान् ॥ अथ ।
अद्य ॥ कुरुते । स्वेच्छया करोति ॥ अनागते । भविष्यत्काले ॥ कर्ता । करिष्यतीत्यन्वेतव्यं ॥ ३ ॥ अथाग्र इति । अत्र कर्मा-
णीत्यत्र यतिभङ्गो न शङ्क्यः । तस्य काव्ये दोषावहत्वेऽपि शास्त्रे तदभावात् । भागवतस्य च । शुद्धं भागवतं शास्त्रं पुराणं भागवतं
चेति । संभिन्नः शास्त्रपुङ्गव इति चोक्तेः । शास्त्रत्वात् । इत्यमेव प्रमेयदीपिकायां टीकाकृत्पादैः साधितत्वाच्च । तस्मान्न बाधः ॥ १४ ॥
चतुर्थ इति । अत्र केचित् । तापस इत्यत्र तामस इति पठन्ति । तदसाधु । हरिस्तापसनामाऽसौ जातस्तपसि वै मनुः । गजेंद्रं मोचया-
मास ससर्ज च जगत्प्रभुरिति । द्वितीयस्कंधतात्पर्यस्थवाक्ये तापसशब्दस्य निरुक्त्या तद्विरोधेन प्रक्षिप्तत्वनिश्चयात् । न च प्रियव्रतसुत-
त्वोक्तिविरोधः । तस्मादेव तपसि माघमासे आलोचनकाले वा जात इत्यङ्गीकारे तदभावात् । प्रमाणवाक्येऽपि मकारस्य सुग्रहत्वेन भवद-

मिमतसिद्धिरिति चेन्न । आलोचनस्यैव भगवद्व्यक्तिहेतुत्वात् । न तु तिमिरस्याज्ञानस्य वा तृतीयगुणस्य वा । प्रत्युत तदभावाजनकत्वात् ।
ग्रंथांतरे पकारस्यैव दृश्यमानत्वाच्च । तथा पूर्वार्धात् स्थितमुत्तरार्धं परित्यज्य वृषाख्यातिरित्यादिसार्धश्लोकद्वयात्ते तत्रापि जज्ञे भगवान्ह-
रिण्यां हरिमेघस इत्यर्थं प्रक्षिप्य तदन्तेऽत्रत्यं हरिरित्याहुत इत्यादिमुत्तरार्धं योजयन्ति । तदयुक्तं । तत्रापीत्यस्याभावात् । कुत्रापि
संवादाभावाच्च । ननु प्रतिमन्वन्तरं षट्कमुच्यते । तत्र मनोरवतारस्य चैकत्वेन तदनुपपत्तिरिति चेन्न । आद्यमन्वन्तरे इंद्रावतारयोरेक-
त्ववदत्राप्युपपत्तेः । किं च तत्रापीत्यर्थात् हरिरित्याहुतो येन गजेंद्रो मोचितो ग्रहादित्यर्धाङ्गीकारे मन्वन्तरेऽपि हरिमेघसो ऋषेः सकाशा-
द्धरिणीनाम्न्यां भगवान्हरिरिति नाम्ना जज्ञे इति योजनायामपि आहुत इत्यसंगतं स्यात् । न च यच्छब्दान्वये तदन्वेति । येनेत्यनेन
सामानाधिकरण्याभावात् । मोचित इत्यनेनापि विषयभेदात् । नापि येन गजेंद्रेणाहुतः स गजेंद्रो ग्रहान्मोचित इति युक्तं । गजेंद्रस्य
यत्तच्छब्दोक्तौ विशेषकारणाभावेन निरर्थकत्वात् । यच्छब्दबलवत्तच्छब्दान्वयेऽपि स भगवान्हरिरित्याहुतः सन् जज्ञेत्यन्वयाङ्गीकारे
आहुत मोचित शब्दस्थ क्त प्रत्ययस्य भूतार्थकत्वेनाह्वानमोचनानंतरं प्रादुर्भावरूपजन्मायोगात् । आहुत इत्यस्य तृतीयासापेक्षत्वेऽपि
तदभावाच्च । न च येनेत्यत्र योज्यं । उक्तोत्तरत्वात् । मोचित इत्यत्रापि भगवद्वाचकतृतीयाध्याहारेण गौरवापाताच्च । किंच हरिरित्या-
हुत इत्यपि न युज्यते । आह्वानं हि संबोधनापेक्षं । न तु प्रथमापेक्षं । अपि चाहुत इत्यस्यावाहनार्थकताऽपि न घटते । तदर्थकस्य
व्ययतेः क्त प्रत्यये आदौ दीर्घनानियमात् । आह्वत इव मे शीघ्रमिति प्रयोगदर्शनात् । तस्मादस्यायमर्थः । उत्तमस्य तृतीयमनोः आता
चतुर्थो मनुः तापस इति नाम्ना च आहुतः अह्वानविषयी कृतः प्रख्यात इति यावत् । आसीदिति शेषः । नन्वस्यैव द्वितीयनामप्रवृत्तौ
किं निमित्तमित्याशङ्क्य तन्नामप्रवृत्तिहेतुभूतं कृत्यमाह ॥ येनेति । येन हरिनामवता मनुना । ग्राहात् नक्ररूपासंकटात् । गजेंद्रो
मोचितः । अनेन हरति गजेंद्रसंकटमिति विग्रहश्च सूचितो ज्ञेयः । न च हुकारे दैर्घ्याभावादोषः । व्यतेरन्वीकारात् । किं तु जुहोते-
रभ्युपगमात् । न च वाच्यं सोऽत्रानुपयुक्त इति । आहुपसर्गेणकारणार्थकत्वात् । उपसर्गेण भावार्थो नलादन्यत्र नीयत इत्युक्तेः ।
तर्धातिप्रसंगः स्यादिति चेन्न । प्रसिद्धिबलादन्यत्रानुक्तत्वात् इत्यर्थाङ्गीकारात् । अत्राप्येतस्य कुत्र प्रसिद्धिरिति चेत् । दक्षिणांशौ
जुहावहीति अनुपसर्गस्य होमार्थकत्वेऽपि द्वैपायनो विरहकातर आजुहावेति आहुपसृष्टस्य तस्यैवाह्वानार्थं प्रसिद्धिदर्शनात् । तस्मात्सु-
मुक्तमिति सद्भिः संतोष्य ॥ २७ ॥ तत्कथेति । यत्र यत्र गजेंद्र मोक्षानुपाख्यानेषु तत्कथास्तु तदाद्युपाख्यानेषु कथाशब्देन ग्रंथग्रहणे
कथनप्रशंसाभावेन ग्रंथप्रशंसयाऽननुपयोगो ज्ञेयः ॥ ३२ ॥ इति श्रीभागवतदिपण्यां प्रथमोऽध्यायः ॥ ८-१ ॥

॥ हरिः ॐ ॥ सरित्सरोभिरिति । अत्र मोदसौरभयोरैवयार्थाः पुनरुक्तिरित्यतोऽर्थोऽप्युच्यते । पुलिनैः बालुकाश्रितप्रदेशैः । मणि-
मयाः रत्नप्रचुराः । बालुका । येषुतैः देवस्त्रीणां । मज्जनेन । स्नानेन । आमोदः सुगंधः । येषां ते । सुराणां पुरुषदेवानामयं सौरः सुरमज्ज-
नामोदस्तेन । भाक्ताः भागयुक्ताः । मिश्रिता इति यावत् । ते च ते । अनिलाः वायवः । तैर्युतः । यद्वा । देवानां स्त्रीणां च मज्जनेन
क्रमात् । आमोदसौरभौ । आ अत्यंतं मोद आनंदो यस्मात्स आमोदः । सौरवत् देवमज्जनामोदवद्भातीति सौरभः । इति मित्राख्यसु-
गंधौ । ताभ्यां भाक्तानिलैः । अथवा । देवस्त्रिभिर्मज्जते यस्मिन्स्त्रिभिरस्त्रीमज्जनं तन्नामकं यदुदकं तत्संबंधी यः सौरभः सुगंधः तेन भाक्ता
इति । किंवा । देवस्त्रीमज्जनेनामोदो गंधो यस्य स चासौ सौरः । सुरा शब्दस्योदकनामसु पाठात् । अंबुकणगणः तं भजतीति देवस्त्री-
मज्जनामोदसौरभाक् तद्भावस्तथा युक्ता येऽनिलास्तैरिति ॥ ८ ॥ इति श्रीभागवतटिप्पण्यां द्वितीयोऽध्यायः ॥२-२॥

॥ हरिः ॐ ॥ एवमिति । अत्र मनोहृदीत्यनयोरेकार्थत्वासंगत्यनुपपत्तिरित्यतोऽर्थोऽतरे । हृत्स्नेहे च मनःस्निग्धे सुहृद्गंधौ हराव-
पीति कोशात् । हृदि हरौ । बुध्या मनःसमाधाय । यद्वा । अहृदीति पदं । अस्य विष्णोः । हृदि स्नेहविषये । भक्त्यर्थमिति यावत्
माहात्म्यज्ञानपूर्वस्तु स्नेहो भक्तिरित्येतत् इत्युक्तेः । अथवा । मनः । सप्तसु प्रथमेति सूत्रात् । मनसि रुद्रे । इत्यर्थः । सर्वात्मनोऽतःकरण
गिरित्र इत्युक्तेः । अभिमान्यभिमन्यमानयोरैक्यव्यपदेशाच्च । तत्र बुध्या संबुध्या बुध्यमिमानिन्या वाण्या सहास्त इति बुध्यासो ब्रह्म-
तं । आधायहृदि चित्ताधिष्ठातरि ब्रह्मणि परमं विष्णुं आधाय जाप्यं जज्ञापेत्यन्वयः । अत एव ब्रह्मादयो विविधलिङ्गाभिदाभिमाना नैतो
यदोपसप्तपुर्निखिलात्मकत्वात्तत्राखिलामसरो हरिराविरासीदिति वक्ष्यति । तस्मान्नाथैक्यनिमित्तजाऽसंगतिः ॥ १ ॥ नम इति । अत्र
चतुर्थानां नमः शब्देनान्वये धीमहीत्यस्यानन्वयः । अत उच्यते । यतः भगवतः सकाशात् । एतच्चिदात्मकं एतद्दृश्यं जडं चित् चेतनं
तदुभयात्मकं विश्वं । जायत इति शेषः । तस्मै भगवते नमः । धीमहि कुर्महे । धातूनामनेकार्थत्वात् । इति वैलक्षण्यद्योतनायैव छांदसः
प्रयोगः । यद्वा । ननु नमसः करयोजनं दंडवत्पात उर आद्यष्टांगैर्भूस्पर्शनं एवमादि साधनत्वे प्रकृते एकस्थैवाप्यसिद्धौ कथं नमो युज्यत
इत्यत आह ॥ यत इति । यतः तसेः सार्वविभक्तिकत्वात् । यस्य भगवतः । चिदात्मकं सर्वचेतनस्वामिकं । स्वरूपं । यद्भीमहि
ध्यायामः । एतदेव ध्यानमेव । तस्मै भगवते नमो ज्ञेयं । अतो नानन्वयः । अत्र केचित् । पुरुषायाभिधीमहीति पठन्ति । तच्चिन्त्यं ।
टीकाकल्पैर्विजयध्वजतीर्थैर्हि शब्दस्य व्याख्यातत्वात् । अथवा । हे आय अतिशयित ज्ञान । येति ज्ञानं समुद्दिष्टमिति भागवततात्प-
र्योक्तेः । हे पुरुष पुरुषव धर्मवान् । परेशा ब्रह्मादिस्वामिनी रमा । यतो यतः कारणात् । इवीजाय । इदं शब्दस्य इमित्यादेश इति

ऋगभाष्ये इन्द्र शब्दनिरुक्तौ टीकाकृत्पादैर्व्याख्यातत्वात् । विश्वव्यवस्था इत्यर्थः । स्वकामव्यंजकाय वा । इ विचिते स्मरे पुमानिति हि
यादवः । तस्मै तुभ्यं भगवते नमो विधायेति शेषः । आयात् उपागमत् । अत एतच्चिदात्मकं उदरस्थस्यावरजंगमं त्वां वयं धीमहि ।
बहुवचनेन करेणवादयोऽपि ध्याने सहाया आसाविति गम्यते ॥ २ ॥ एवमिति । अत्राविरासीदित्युक्तं । उत्तरश्लोकेऽस्वागमादित्युक्तं । आवि-
र्भावो नामहि एकत्र स्थितस्य तिरोहितस्य दर्शनयोग्यत्वं । गमनं नाम स्थलांतरप्राप्तिः । अत उक्तिद्वयेन विरोधोऽतोऽर्थ उच्यते ।
अविविधलिङ्गाभिदाभिमानाः । अस्य विष्णोः । विविधलिङ्गानि नानारूपाणि । तेषां । भिदाः विशेषाः । तेषु । अभितः सर्वतः । मानः
आदरो । येषां ते ब्रह्मादयः । एवं उक्तप्रकारेण वर्णितः । निर्विशेषः न विशेषः आधिक्यं यस्मात्कुत्रापि स निर्विशेषो विष्णुः । येन तं
गर्जेन्द्रं प्रति एता आगता ना मन्वंतरनिर्यता तापसाख्यः परमः पुरुषः । इयदित्यव्ययं । एतावत्ज्ञानेनेत्यर्थः । अ उपसप्तपुः नाजग्मुः ।
अमानोनाः प्रतिषेध इत्युक्त्या अंत्यानाभिवाद्यस्याप्यर्थे पदपार्थक्ये च साम्यात् । तत्र तस्मिन्मन्वंतरे । यो हरिः तापसाख्यो भगवान् ।
उभयनाम्नोरेकार्थत्वात् । हरति दुःखमिति हि हरिः । तापं दुःखं स्यति गाशयतीति तापसश्च । षोडशकर्मणीति धातोः । आविरासीत्
प्रादुर्भूतः स एव तत्रागमदित्युत्तरेणान्वयः । यद्वा । हरिरिति हरिशब्दवाच्य आविरासीत् । अथवा । यदा यस्मिन्मन्वंतरे । निखिला-
त्मकत्वात् सर्वमन्वंतर स्वामित्वात् । नानरि मन्वंतरप्रणेतारि । भगवति तापसाख्ये । सर्वार्थाप्रथमा यस्मात्सप्तम्यर्थात्ततोमतेति आप्योक्त्या
सप्तम्यर्थकत्वात्प्रथमायाः । अखिलामरेभ्यः सर्वदेवेभ्यो वरः श्रेष्ठो हरिरिति शब्द आविरासीत् । तत्र तस्मिन्मन्वंतरेऽपि उक्तगुणा
ब्रह्मादयो गर्जेन्द्रं प्रति गर्जेन्द्रमुद्दिश्येत्यर्थः । एते आगमने विषये । इण् गताविति धातोः । एवमुक्तरीत्या निर्विशेषं सर्वोत्तमं भगवंतं ।
यदा यस्मिन्काले । उपसप्तपुः उपसर्ग्य प्रार्थयामासुः । अत एव दिविजैः सह संस्तुवाद्भिरिति वक्ष्यति । तदा गर्जेन्द्रसमीपमगमदिति ।
अत आविर्भावागमनयोर्न विरोधः ॥२८॥ इति श्रीभागवतटिप्पण्यां तृतीयोऽध्यायः ॥८-३॥ ॥ ॥ इति श्रीभागवते पांडुरीश्रीनिवा-
साचार्यकृते विरोधोद्धारोऽष्टमः स्कंधः समाप्तः ॥ ८ ॥ ॥ श्रीकृष्णार्पणमस्तु ॥

भा० टि०
॥ ३६ ॥

नभगापत्यामिति निर्वचनांगीकारे आद्यवर्ण एव वृद्ध्या भावितव्यं । न तु द्वितीये । प्रायः सर्वत्र तथा दृष्टत्वात् । अत्र तु द्वितीये भा-
वर्णे वृद्धिदर्शनेन प्रयोगस्यासाधुत्वं स्याद्यतोऽर्थोत्तरं । नभगापत्यं नभगपुत्रो नाभागो नाभागनामा । नात्र नाभाग शब्दस्य प्रवृत्तिनिमित्तं
नभगपुत्रत्वं । येन प्रयोगस्यासाधुत्वं स्यात् । किंतु इदं नाभागः न भागो दायविभागो यस्य सोऽभागः अभागो न भवतीति नाभागः ।
नात्र नञ् समासः । किंतु नाकशब्दवत् न समासः । अतोऽनभाग इति प्रयोगाभावः । द्वौ नवौ सातिशयं प्रकृतमर्थं गमयत इति
न्यायेन पितुर्दायवद्भोगसाधनत्वाभावेऽपि रुद्रप्रसादन्यज्ञानसाहस्येनांगिरः सत्रगघनप्रायकत्वेन भोगसाधकत्वाद्भागत्वेन दत्तत्वाद्भ्रातृणां
भोगप्रापकज्ञानलाभाभावाच्चत्वात्सातिशयोपपत्त्या भागित्वरूपप्रकृतार्थगमकत्वेन च प्रयोगस्य साधुत्वाददमेव प्रवृत्तिनिमित्तं ज्ञेयं । एत-
देव विवृणोति ॥ यमिति ॥ यं । आगतं । गुरुगृहादिति शेषः । नाभागं भ्रातरं प्रति तं पितरं दायं दायत्वेन व्यभजन् । भ्रातर इति
पाठे तत्पदं कर्तृत्वेन योज्यं ॥ १ ॥ इति श्रीभागवततटिप्पण्यां पंचमोऽध्यायः ॥ ९-५ ॥

हरि ॐ ॥ होमवेलामिति । अत्र रेणुकायास्तन्महात्म्ये पार्वत्यंशत्वमुच्यते । तदा तस्याश्चित्ररथगंधर्वस्पृहोक्तावनर्थं प्रसंगेन विरो-
धोऽतोऽस्यार्थोत्तरमुच्यते । चित्रं हि लोकविलक्षणमुच्यते । अतस्त्यक्षस्वादिलोकवैलक्ष्येन चित्र आश्चर्यरूपो रथो देहो यस्य स
चित्ररथो रुद्रः । शरीरं रथमेव चेति श्रुतेः । तस्मिन् स्पृहा कामना यस्याः सा अप्सरो गंधर्वक्रीडादर्शनेन स्वभर्तृरुद्रासक्तचित्ताऽभूदिति
भावः । अतः किंचित्कालं होमवेलां न सप्सारेत्यर्थः । यद्वा । रथस्त्वश्वतरीयुक्ताश्चित्र इत्यभिधीयते इत्युक्तेः । स चासौ रथश्चेति कर्म-
धारयः तस्मिन् रथे स्पृहा । क्षत्रकुल एव वैभवादेतादृशस्थप्राप्तिर्न तु विप्रकुले । एवं लक्षणा वासना यस्याः सा । अथवा । न किंचि-
त्स्वल्पमपि चित्ररथे गंधर्वे स्पृहावती आसीत् । किंतु होमवेलां सप्सारेत्यर्थः । किंवा । चित्रारतिर्यस्य स चित्ररो रुद्रस्तास्मिंस्तिष्ठतीति
चित्ररथा तथा विद्यास्पृहा यस्याः सा । पृषोदरादित्वात्सलोपः । उत वा । चित्रः शबलवर्णमेष्ठ्यो वाहनं यस्य तस्मिन्ममौ चित्रास्त्र-
सारोक्तदिशाऽनेकवर्णो गरुडो रथो वाहनं यस्य तस्मिन्निष्णौ वा स्पृहा भक्तिर्यस्याः सा रेणुका होमवेलां किंचित्स्वल्पं न सप्सार किंतु
पूर्णं सप्सारेति । अन्यथा तत्काले गमनायोगादिति ॥ ३ ॥ इति श्रीभागवततटिप्पण्यां चतुर्दशोऽध्यायः ॥ ९-१४ ॥ इति श्रीभागवते पांशरी
श्रीनिवासाचार्यकृतविरोधोद्गारे नवमः स्कंधः समाप्तः ॥ ९ ॥ ॥ श्रीकृष्णार्पणमस्तु ॥

वि०स्क०९
अ०१४

॥ ३६ ॥

SGDF

॥ हरिः ॐ ॥ श्रीमदनुमद्रीमध्वांतर्गतारामकृष्णवेदव्यासात्मकलक्ष्मीहयग्रीवाय नमः ॥ अत्र विरोधोद्गारे दशमस्कंधस्य क्रमप्राप्तेऽपि प्रसंगादघासुरवधाद्यध्यायत्रयस्य प्रक्षिप्तत्वं श्रीश्रीनिवासायैरेव साधितमत्र लिख्यते । अथ केचन श्रीमन्भगवन्माया-मोहिता अघासुरवधप्रतिपादकाध्यायत्रयं भागवतांगं ब्रुवते । तन्न । प्रक्षिप्तत्वात् । तथाहि । सर्वसंमतेन श्रीधरेण भागवतटीका-रंभसमये कल्पद्रुमसाम्येन भागवतस्तुतिः कृता । तत्रेदं पद्यं । श्रीमद्भागवताभिधः सुरतरुस्तास्तारांकुरः सज्जानिः स्कंधैर्द्वादशाभि-स्ततः प्रविलसद्भक्त्यालवालोदयः । द्वात्रिंशत्त्रिंशतं च यस्य विलसच्छाखाः सहस्राण्यलं पर्णान्यष्टदशेष्टदोऽतिसुलभोवर्ति सर्वो-परीति । अत्र द्वात्रिंशत्त्रिंशतं च यस्य विलसच्छाखा इत्यनेन भागवतस्थात्रिंशदधिकशतत्रयाः प्रोक्ताः । कृतायां तु गणनायां पंचत्रिंशाधिकत्रिंशताध्याया भवन्ति । तदित्थं । प्रथमस्य (१९) ॥ द्वितीयस्य (१०) ॥ तृतीयस्य (३३) ॥ चतुर्थस्य (३१) ॥ पंचमस्य (२६) ॥ षष्ठस्य (१९) ॥ सप्तमस्य (१५) ॥ अष्टमस्य (२४) ॥ नवमस्य (२४) ॥ दशमस्य (२०) ॥ एकादशस्य (३१) ॥ द्वादशस्य (१३) ॥ एवं मिलित्वा त्रिशतोपरिपंचत्रिंशत्संख्या भवति । (३३५) ॥ तस्मात्पूर्वप्रति-ज्ञाताध्यायापेक्षयाऽध्यायत्रयस्याधिक्यात्ज्ञायतेऽध्यायत्रयमिदं प्रक्षिप्तमिति । न च वाच्यं च कारेणाध्यायत्रयस्यापि संग्रहः पूर्व-प्रतिज्ञायामेव कृतमिति । च शब्दोपात्तसंग्रहस्य निरंकुशत्वेनाधिकस्य न्यूनस्य वा कर्तुं सुशकत्वात् । च शब्दस्य संग्रहार्थत्वे समुच्चयार्थकत्वाभावेन द्वात्रिंशतमित्यस्य द्वात्रिंशद्विंशतं त्रिशतमित्यर्थप्रसंगाच्च । दाशरथिवनवासप्रकरणे वर्षाणि नवपंच चेत्यत्रापि च कारेण चतुर्वर्षाधिक्यप्रसंगाच्च । अत्राध्यायत्रयोपलब्ध्याऽन्यत्र चतुर्वर्षाधिक्यानुपलब्ध्या च नैवामिति चेन्न । उपलब्धेरेव सर्वासंमतत्वेन संदिग्धत्वादसिद्धेः । अन्योन्याश्रयत्वाच्च । सत्यां चाध्यायत्रयोपलब्धौ च कारस्याध्यायत्रयसंग्र-हार्थकत्वनिश्रयसिद्धिः । तत्सिद्धौ चाध्यायत्रयानिश्चयोपलब्धिसिद्धिरिति । ननु मास्तु च शब्देनाध्यायत्रयसिद्धिः । तथाऽपि द्वात्रिंशत्त्रिंशतमित्यत्र त्रिशब्दस्य पुनरावृत्त्या व्यधिकं त्रिशतमित्यर्थोपपत्त्या पंचत्रिंशदधिकत्रिंशताध्यायसिद्धेरिति चेत् । मैवं । कल्पनागौरवात् । पद्ये द्वितीयत्रिशब्दाभावेन त्रि शब्दस्य कल्पनैव कार्या । ततोऽधिकशब्दस्यापि कल्पनं । तेन पंचत्रिंशदधिक-त्रिंशताध्यायकल्पनामिति । न च वाच्यं गौरवं न दूषणं । अन्यथाऽनुपपत्तेरिति । अध्यायत्रयाभावकल्पनस्यैव लाघवादन्य-
वि० १०

थाऽप्युपपत्तेः । ननु व्यासप्रोक्तस्यैव वस्तुतत्वाद्वात्रिंशत्त्रिंशतमित्युक्तिः पूर्वप्रतिज्ञातायां । गणनायामध्यायत्रयाधिक्यं तु भाग-
वतांते सूतप्रोक्तत्वादिति चेन्न । अंत्याध्यायद्वयस्यैव सूतप्रोक्तत्वात् । अन्यथा महापुरुषविन्याससूर्यादिसप्तकप्रतिपादकाध्यायस्य
व्यासप्रणीतत्वेनाख्यानद्वयस्यानुक्रमणिकायामभावः प्रसज्येत । न हि तथाऽत्रास्ति । महापुरुषविन्यासः सूर्यस्य जगदात्मन इति
चोक्तं । द्विजश्रेष्ठोऽहमिहास्मि व इत्युक्तेः । अत्रेति शब्दस्य सूर्यादिसप्तकाख्यानांते भागवतसूचकत्वाच्च । ननु भागवतस्य द्वात्रिं-
शदधिकत्रिंशताध्यायत्वेऽपि नाघासुरवधवत्सहरणब्रह्मस्तुतिप्रतिपादकाध्यायप्रक्षेपः सिध्यति । किंतु त्र्यध्यायात्मकस्याजामिलोपा-
ख्यानस्य भागवतानंतरं भूतत्वाद्वात्रिंशत्त्रिंशतमित्युक्तिः । यत इतिहासमिमं मह्यं भगवान्कुंभसंभवः । कथयामास मलये आसीनो
हरिर्मर्चयन्निति शुकोक्तेरिति चेत् । मैवं । षष्ठस्कंधस्यैकोनविंशत्यध्यायप्रतिज्ञाव्याहतेः । न च वाच्यं षष्ठस्तु षोडशोऽध्यायात्म-
कोऽध्यायत्रयं तु बाह्यमिति । तथा सूचितत्वाभावात् । अस्येतिहासस्य शुकायागस्त्योक्तत्वेऽपि व्यासग्रथितत्वसंभवाच्च । कृष्णो-
क्ताया अपि व्यासग्रथितत्ववत् । किंचेतिहासारंभस्तु कान्यकुब्जो द्विजः कश्चिदित्येतस्माच्छ्लोकादेव । तत्पूर्वश्लोकानां तु
भागवतसंबंधोऽस्ति वा नास्ति । नाद्यः । अध्यायानां षोडशत्वानुपपत्तेः । न चोत्तराध्यायस्यांगं । असंगतेः । न द्वितीयः । निवृत्ति-
मार्गः कथित इत्याद्यनुवादानुपपत्तेः । तस्मादजामिलाख्यानस्य बाह्यत्वासिध्या द्वात्रिंशत्त्रिंशतमित्यध्यायसंख्यासिध्यर्थं सेत्स्य-
त्येवाध्यायत्रयप्रक्षेपः । स्यादेवं यदि वयं श्रीधरोक्तस्य श्लोकस्यैव प्रामाण्यमंगीकुर्मः । येनाध्यायत्रयप्रक्षेपसिद्धिः । तदेव
नास्तीति चेत् । तथात्वे सर्वे टीकाया एवाप्रामाण्यप्रसंगात् । यस्य हि ग्रंथस्य प्रारंभ एव ग्रथिताप्रामाण्यं तदग्रथितस्य सर्वस्याप्य-
प्रामाण्यं कथं न भवेत् । स्यादेतत् । यदि ग्रंथारंभेऽप्रामाण्यं स्यात् । तन्नास्त्येव । यतो द्वात्रिंशच्च त्रयश्च त्रिंशतानि चेति व्युत्पत्तेर्विवक्षा ।
अनयाऽपि कथं संख्यासिद्धिरिति चेत् । मैवं । शतानीति बहुवचनस्य त्रित्वे पर्यवसानात् । अपर्यवसितबहुत्वस्य त्रित्वे पर्यवसानमिति
न्यायात् । इति चेन्न । गौरवानिस्तारात् । त्रि शब्दस्य पार्थक्यकल्पनं । शत शब्दस्य बहुवचनकल्पनं । बहुवचनस्य त्रित्वकल्पनमिति । गौरवं
न दोषाय । अन्यथाऽनुपपत्तेरिति चेन्न । द्वात्रिंशदधिकत्रिंशतांगीकारेण लाघवस्याप्युपपत्तेः । किंच न्यायः सर्वत्रोपादीयते । अथवा ।
कचित् । नाद्यः । ब्राह्मणान्भोजयेत्पश्चात्सांगतार्थं हि कर्मण इत्यत्रापि ब्राह्मणत्रयस्यैव भोज्यत्वापत्तेः । द्यवरान्भोजयेद्विप्रानित्यत्र

विप्र शब्दबहुवचनेनैव त्रित्वलाभे पुनर्द्व्यवर शब्दस्य वैयर्थ्यं प्रसंगाच्च । द्वौ अवरो अल्पौ येभ्य इति व्युत्पत्तिः । चतुर्थं प्रभृतीनां
तु अपर्यवसितत्वेनांगीकारायोगात् द्यवर शब्देन त्रित्वमेव सिध्यतीति । तस्य बहुवचनेनैव सिद्धत्वे विशेषणवैयर्थ्यं सुस्थमेव ।
त्रीणि त्रीणि वै देवानामृद्धानि त्रीणि छंदांसि त्रीणि सवनानि त्रय इमे लोका इत्यत्र सर्वत्र त्रि शब्दानां वैयर्थ्यप्रसंगाच्च ।
फलानि समिधः कुशानित्यत्रापि फलादीनां त्रयस्यैव हरणापत्तेश्च । यो भूतानामधिपतयो रुद्रस्तंतिचरो वृषेत्यत्र च भूतत्रयाधि-
पतित्वमेव रुद्रस्य श्रुतिप्रतिपादितं स्यात् । अन्येषां भूतानां च रुद्रानधीनता स्यात् । अस्तु कचित्कपिजलाहरणादीं सार्थकमुपा-
दानं । अत्र मास्तु । नियामकाभावात् । अत्र शतत्रयोपलब्धिरेव नियामिकेति चेत् । सा च श्रवणादिना विना न भवति । श्रवणा-
दिप्रवृत्तिश्च सुलभेष्टसाधनताज्ञानं विना न भवति । सुलभेष्टसाधनज्ञानं तु एतस्मात्पद्यादेव । इष्टदोऽतिसुलभ इत्युक्तत्वात् । एत-
त्पद्यप्रामाण्यसिद्धिस्तु तदाशयाध्यायोपलब्ध्या । एवं चक्रकापत्या तस्याप्यसिद्धेः । सुलभेष्टसाधनताज्ञानहेतुत्वं नास्यैव पद्यस्य ।
अन्यस्यापि संभवाच्च चक्रकापत्तिरिति चेन्न । इष्टत्वात्तिसुलभत्वप्रतिपादनस्य व्यर्थत्वेनाप्रामाण्यप्रसंगात् । इष्टत्वादिप्रतिपादनं हि
श्रोतुप्रवृत्तिजननार्थमेव । तस्मादुभयथाऽपि न्यायस्योपादेयताभावाद्व्युत्पादितार्थासिध्या प्रामाण्याभावो शक्यसाधन इति ।
किंचाद्यादिविषयाध्यायत्रयांतिमश्लोकस्य तत्पूर्वाध्यायांतिमश्लोकस्य च । एवं विहारैः कौमारैः कौमारं जहदुर्व्रजे निलायनैः
सेतुबंधैर्मर्कटोत्प्लवनादीभिः । इत्याकारकस्यैकत्वेनापि प्रक्षेपोऽध्यायत्रयस्य सिध्यति । प्रक्षेपकेण हि संगत्यर्थं पूर्वाध्यायांतिमश्लोकस्य
गृहीतत्वात् । अन्यथाऽसंगत्यैव । प्रक्षेपज्ञानस्य सुशकत्वात् । नन्वेकस्यैव श्लोकस्य पुनर्ग्रहणेन तन्मध्यवर्तिनो ग्रंथस्य प्रक्षेपाभ्यु-
पगमे नामकर्णप्रकरणे आसन्वर्णास्त्रयो हस्येत्यादीनां श्लोकानां पुनर्गोवर्धनोद्धारणप्रकरणे गृहीतत्वेन तन्मध्यवर्तिग्रंथस्यापि तथात्वं
स्यात् । न च तथा । तस्मादेतस्याप्यध्यायत्रयस्य तद्दृष्टांतेन प्रक्षेपासिद्धिरिति । मैवं । दृष्टांतदाष्टांतिक्यावैषम्यात् । दृष्टांते हि
आसन्वर्णा इत्यादीनां नामकर्णप्रकरणे गगोक्तत्वेन गोवर्धनोद्धारणप्रकरणे च मंदानूदितत्वेन वक्तृभेदः । दृष्टांतिके च वक्तृभे-
दाभावः । उभयत्रापि शुकोक्तेरेवेति गर्गनंदवाक्ययोः शुकेनानूदितत्वात् । अपि च समाख्याभावाच्च प्रक्षेपः सिध्यति । तथाहि ।
द्वितीये ब्रह्मणा कृष्णकर्माणि नारदायोपदिष्टानि । तृतीये उद्धवेन विदुराय । दशमे गोवर्धनोद्धारे गौपौक्तानि रंगसभायां च

भा० टि०
॥ ३८ ॥

सभास्थैर्वर्णितानि । द्वादशे च सूतेन संग्रहोक्तानि । तेषां मध्ये अघाद्याख्यानस्य काप्यदृष्टत्वात् । न च वाच्यं दशम एव प्रलंब-
बकचाणूर तृणावर्तमहाशनैरित्यत्र महाशन शब्देनाघासुरगृहीतत्वात्समाख्याऽस्तीति । महाशन शब्दस्याघासुर शब्दवाच्यत्वे
प्रमाणाभावात् । तर्हि महाशन शब्देन को गृह्यते । कुवल्यापीड इति ब्रूमः । कुतः । महान्पूज्यत्वेन वा स्वजातिश्रेष्ठत्वेन पिप्पलः
सोऽशनं भक्षणं यस्येति व्युत्पत्त्या युक्तत्वात् । कुंजरः पिप्पलाशन इत्युक्तेः । यद्वा । प्रलंबादीनामेव महाशनशब्दवाच्यकाम-
क्रोधादिरूपं । उक्तं च गीतासु । काम एष क्रोध एष रजोगुण समुद्भवः । महाशनो महापाप्मेत्यादि । कामक्रोधादयो दैत्या
देवाः शमदमादय इति च । ननु मास्तु भागवते समाख्या । तथाऽपि अन्येषां बहूनां ग्रंथानां विद्यमानत्वेन स्यात्कचिदिति चेन्न ।
भारते हरिवंशे चाघासुरवधाख्याभावेन सर्वत्राप्यभावात् । उक्तं च ब्रह्मांडे । तस्माद्धि भारते नोक्तं तद्धि नैवास्ति कुत्रचित् ।
अत्रोक्तं सर्वशास्त्रेषु न हि सम्यगुदाहृतमिति । यदिहास्ति तदन्यत्र यन्नेहास्ति न तत्कचिदिति च महाभारते । एवमेतत्प्रक्षेपसिद्धौ
ग्रंथसंख्याऽपूर्तिः स्यादिति चेन्न । प्रक्षेपकेण हि पूर्वमिदं प्रक्षिप्य ग्रंथसंख्यालोचने आधिक्यभिया पारिजातहरणस्योद्घापात् । न
च वाच्यं तस्यैव प्रक्षेप इति । हरिवंशादौ समाख्यासद्भावात् । तस्मादिदमेव प्रक्षिप्तमिति सिद्धं ॥ ॥ इत्यघासुरवधाद्यध्याय-
त्रयप्रक्षेपसाधनं समाप्तं ॥ ॥

॥ हरिः ॐ ॥ कथितेति । अत्र राजाश्रुतनवमस्कंधानुवादः कृतः । तत्र पुर्वं सूर्यवंशकथनेऽत्र सोमसूर्ययोरिति व्यत्यये
नोक्तमतो विरोधोऽत उच्यते । अल्पाच् तरमिति सूत्रेण सोमशब्दस्य सूर्यशब्दार्धमात्रालाघवेन सायंप्रातः शब्दयोर्मध्ये सायं-
शब्दस्येव पूर्वनिपातौचित्यं । यद्वा । अभ्यर्हितं पूर्वमिति सूत्रेण सोमवंशस्य स्वसंनिहितकुण्णावतारेणाभ्यर्हितत्वात्तच्छब्दस्य
पूर्वमुक्तिः । अथवा । सोमस्य स्ववंशमूलपुरुषत्वेनाभ्यर्हितत्वाभिमानात्तथोक्तिरतो न विरोधः ॥ १ ॥ यदोरिति । अत्र यदोर्नि-
तरां धर्मशीलत्वमुक्तं । तदयुक्तं । जरायौवनव्यत्यासार्थं पितृकृताज्ञालंघनात् । मैवं । स्वयौवने स्वमातृभोगापेक्षया पित्राज्ञाभंग-
स्यानधिकपापवहत्वात् । तर्हि पुरोरयं दोषः स्यादिति चेन्न । सापत्नमातुः पितृद्वारा संबंधसत्त्वेन तदाज्ञापालनस्यैवौचित्यात् ।
तस्माद्यदुक्तपित्राज्ञाभंगेन न धर्मशीलत्वहानिः । प्रकृतयदोरिति विचारवत्त्वादेव नितरामिति विशेषितं । अन्यथा तद्वंशे कुण्णा-

वि० स्क०
१०
अ० १

॥ ३८ ॥

वतारासंभवात् ॥ २ ॥ अवतीर्येति । पूर्वश्लोके विष्णोर्वीयाणि शंस न इत्युक्तत्वेऽपि अत्र तानि नो वदेत्युक्त्या पुनरुक्तिरित्यत
 उच्यते । पूर्वश्लोके कृते प्रश्ने जातो गतः पितृगृहादिनोक्तमेव पुनः किं पृच्छसीत्याशंक्य पृच्छति । यद्यपि पूर्वस्कंधांते सांक्षि-
 प्योक्तं तथापीदानीं विस्ताराद्वेति प्रश्नेन न पुनरुक्तिः ॥ ३ ॥ ननु विस्तारकथने विषयतृष्णया प्रवाहितस्य वक्तुः सांसारिक-
 तापपरिजिहीर्षोः प्रद्युर्योग्ययोगिभेदेन द्विविधश्रोतृणां मध्ये मनःसमाधानापेक्षकानां योगिनामिन्द्रियतृप्त्यपेक्षकाणामयोगिनां
 चावसराभावात्कथमिदं घटतेत्याशंक्य समाधत्ते ॥ निवृत्तेति । यद्यपि पापापरिहारकाल्पकीर्तेः पुंसो गुणानुवादे कश्चन विर-
 ज्येत । तथाप्युत्तमश्लोकगुणानुवादात्पापनाशकमहाकीर्तेर्विष्णोर्गुणानामद्भुतचरितानुवादात् पुनः पुनः कथनप्रश्नश्रवणादिरूपा-
 त्मकः पुमान् । विरज्येत अलंबुद्धिमान् भवेत् । न कोऽपीत्यर्थः । तत्र हेतुगर्भाण्यधिकारिभेदेन त्रीणि विशेषणानि निवृत्ततर्षैर्भ-
 वद्भिः । उपगीयमानात् कथ्यमानात् । भवतां विषयतृष्णाभावेन कथने वक्तुरवसर प्राप्तिरिति भावः । भवस्य तज्जन्य तापानां
 च । औषधात् । उषदाह इति धातोः । दाहकत्वादित्यर्थः । अनेन पृच्छकस्य ममाप्यवसरसिद्धिश्च सूचिता । श्रोत्रमनोभिरामात् ।
 योगिनामत्रागतानां श्रोतृणां मुनीनां मनःसमाधानहेतोरयोगिनां केवलेंद्रियतर्पकाणां श्रोतृणां श्रोत्रेंद्रियरुचिकरात् । अनेन द्विवि-
 धश्रोतृणामप्यवसरप्राप्तिः सूचिता । तस्माद्विस्तरकथनादिषु न विराग इति भावः । नन्वत्र विरक्तोऽपि कश्चिद्दृश्यत इत्यत
 आह ॥ विनेति । पशुघ्नात् । पशुरिति विष्णुदीक्षाराहित्येन जीवन्मृत इति ज्ञायते । सो पशुघ्नः । हन हिंसागत्योर्गत्यर्थानां च
 ज्ञानार्थत्वात् । उक्तं च । ते नराः पशवो लोके किं तेषां जीवने फलं । यैर्न लब्धा हरेर्दीक्षा सर्वबंधविमोचनीति कृष्णामृतमहा-
 र्णवे । तस्माद्विना न कोऽपि विरज्येतेति । यस्तत्र विरक्तः स तु जीवन्मृत इति भावः । यद्वा । पशुघ्नः पशुहत्यादिभिः केवल-
 यन्नादिकर्मणि निष्ठावान्ज्ञानशून्यः । यद्वा । अपशुघ्नादिति पदं । अपगताः शुचो जविगतशोकोपलक्षितसर्वदोषा यस्मात्तं हरिं
 हंतीति । ईश्वरोऽहमहं भोगी यस्त्वया मंदभाग्योक्तो मदन्यो जगदीश्वरः कोऽसावित्यादिना चेश्वराभावकल्पनरूपां हत्यामाचरति
 तस्मात्पापरूपादिनेति । अथवा । पुमान् पुवर्ण आदौ यस्यास्तीति पुरुषोत्तम इत्यर्थः । यद्वा । पूर्णपद्गुणः पुंनमा भगवान्विष्णु-
 र्यतोऽसौ पूर्णपद्गुण इत्युक्तः । तादृशो विष्णुः । श्लोकगुणानुवादात् स्वकीर्त्यादिगुणाद्धेतोस्तमुद्दिश्येत्यर्थः । शुघ्नात् शोकनाश-
 चि० १०*

कवैकुण्ठात् । विना गरुडेन । आप प्राप्नोऽभूत् । विनेत्यावृत्तिपक्षे गरुडेन विनेत्यर्थः । अनेन कथाश्रवणे उत्सुकता मर्यादा च सूचिता । अतस्तस्मात्क उत्तमो विरज्येत । यो विरज्येत स नोत्तमः किंतु नीच इति भावः । किंवा । भवौषधात् रुद्रस्यौषधा-
दिषतापहारकाद्रामायणात् । श्रोत्रमनोभिरामात् कर्णांतःकरणमनोहरात् । भारतात्सकाशादपि । पशुघ्नात् पश्य व्यासस्य शोकनाशकात् । तथाऽपि नात्मा परितुष्यते इत्यादिना व्यासमनस्तोषसाधकत्वात् । निवृत्ततर्षेः । न मे कर्मफले स्पृहेत्यादिभि-
स्तृष्णारहितैः । भगवद्ब्रह्मनारदव्यासशुकैः । उपगीयमानादुत्तमश्लोकगुणानुवादात् । अत्रानुवर्ण्यतेऽभिष्टं । इत्यादिना पुण्यश्लोक-
गुणानामनुवेलां वादो वर्णनं यस्मिंस्तस्मात् भागवतात् के सुखविषये । अपेक्षक इति शेषः । यः पुमान्नरः विरज्येत सः विना विरुद्धः पुरुषः पुरुषो न भवति किंतु पशुरिति भावः ॥ ४ ॥ द्रौण्यस्त्रेति । अत्र धार्तराष्ट्रस्य संतानस्यानपेक्षितत्वेऽपि कुरु-
शब्देन तेषां ग्रहणं कथमित्यक्षेपापाकरणायाथ उच्यते । यः श्रीकृष्णः दौण्यस्त्रदग्धमिदं मदंगं पांडवानां । संतानबीजं वंश्य-
व्यज्रं । कुर्विति शरणं गताया मे मातुः । कुक्षिगत उदरं प्रविष्टः । तत्रापि । आत्तचक्रः । चक्र दीप्ताविति धातोः । दीप्तागदा-
भ्रमणेनालातचक्रवद्वर्णनादात्तचक्र इत्युक्तिः । अन्यथा प्रथमस्कंधोक्तेन परिभ्रमंतमुल्काभां भ्रामयंतं गदां मुहुरित्यनेन विरोधः
स्यात् । तस्मात्तथा सन् जुगोप । तस्य वीर्याणि वदस्वेत्युत्तरेणान्वयः ॥ ६ ॥ वीर्याणीति । पूर्वत्र वीर्याणि शंस न इत्यनेन
सामान्योक्तौ वद विस्तरादित्यनेन च विस्तररूपविशेषप्रश्नसिद्धौ पुनरत्र वदस्व विद्वानित्यनेन पुनरुक्तापात इति चेन्न । पूर्वत्र
यद्यपि सामान्यविशेषविषयौ प्रश्नौ द्वावपि कृतौ तावतारविषयौ । तत्रांशेनावतीर्णस्येति । यदोर्वश इति चोक्तेः । तथाप्यत्र
देहंतर्बहिष्ठत्वांस्तेर्मूलरूपवीर्यविषयकप्रश्नेन विशेषसिद्धेः । न च मायामनुष्यस्येत्यनेन विरोधः । मायेतीच्छासमुद्दिष्टेति वचनान्मायया
स्वेच्छया मनुष्या मनुष्यावतारा यस्मादिति व्युत्पत्त्या मूलरूपस्यैव सिद्धेः । नाप्युत्तराभावात्प्रश्नवैयर्थ्यमत्र शक्यं । शिवसंकटमो-
चकत्वभृगुवत्सलत्वश्रुतिस्तुतित्वाद्युक्तेः । ततश्चायं श्लोकार्थः ॥ अखिलदेहभाजां । सर्वप्राणिनां ॥ अंतर्बहिः । पुरुषकालरूपैः ।
नन्वत्रांतर्बहिरेकैकरूपसत्त्वेन द्विवचनसंभवेऽपि रूपैरिति बहुवचनमयुक्तमिति चेन्न । शरीरांतःस्थद्विसप्ततिसहस्रनाड्यादिषु प्रातिस्विक-
त्वेन स्थितमूर्ध्मादिद्विपरार्थपर्यंतकालावयवादिषु प्रातिस्विकत्वेन स्थितरूपाणामनेकत्वात् । तथा च शरीरांतःस्थनाडीन्द्रियादिगतै-

रत एव पुरुषशब्दवाच्यै रूपैः ॥ मृत्युं । देहवियोगलक्षणरूपमृत्यूपलक्षितदेहसंबंधरूपजन्मादिलक्षणसंसारं ॥ प्रयच्छतः । प्रकर्षेण
यमयतः । यावद्भगवान्स्थूलनाडीन्द्रियांतःस्थित्वा तानि देहभाग्भिः प्रवर्तयति तावत्संसारोऽत्रापगच्छतीति भावः । तथैव शरीरब-
हिःस्थातिसूक्ष्मतमादिपरांतकालावयवस्यैरत एव । कल छेदने कल कामधेनावित्यादिधातुभ्यः । संसारच्छेदकत्वेन मोक्षकामपूर-
कत्वेन कालसंज्ञकै रूपैः ॥ अनामयं । आरोग्यं मोक्षं वा । नास्ति नाम मृत्यु नामापि यस्मिन्सोऽनामा विष्णुर्वा । अ इति
ब्रह्मेति श्रुतेः । अ शब्दवाच्यत्वाद्वा । तं याति प्राप्नोत्यनेनेति अनामयं ज्ञानं प्रयच्छतः ददतः ॥ अमनुष्यस्य । मनुष्योपलक्षि-
तत्सर्वजीवभिन्नस्य । तस्य वीर्याणि ॥ माया । सप्तसु प्रथमेति सूत्रात् । बहूनां जन्मनामंते ज्ञानवान्मां प्रपद्यत इत्युक्त्या
बहुकालसिद्धज्ञानेन भगवत्प्राप्तिरूपमोक्षो भवतीति भावः । अथवा । अंतर्बहिः पुरुषकालरूपैः । अंतःपुरुषरूपैः अंतराकर्षणेन
पुरुषसंज्ञकै रूपैरुच्छवसैरित्यर्थः । बहिः कालरूपैः बहिर्विद्युच्छत्वेन कं कार्यं न लांति । ला आदान इति धातोः । नांगी-
कुर्वतीति व्युत्पत्त्या कालसंज्ञकै रूपैर्निश्चासैः । आयुर्गणनायां तेषामेव निमित्तत्वात् । अखिलदेहभाजां अखिलः पूर्णो विष्णुर्देहाः
संत्येषामिति देहाः । अर्श आयुश्च । जीवा इत्यर्थः । विष्णुरेव जीवा इति । भजंति । उपासंति । तेषां । मृत्युं संसारं
तमो वा । प्रयच्छतः । मायामनुष्यस्य । महामायेत्याविद्येति नियतिर्मोहिनी चेत्यारभ्य विष्णोः प्रज्ञातिरेकैकाशब्दैरंतैरुद्धर्यत इति
नारायणश्रुतेः । माया ज्ञानं तद्युक्तो मनुष्य इति मध्यमपदलोपीसमासः । तस्य । अनामयं मोक्षं । प्रयच्छतः । ज्ञानिनां मोक्षदश्च
इत्यनुव्याख्यानोक्तेः । मनुष्याणां सहस्रेषु कश्चिद्यतत सिद्धय इत्युक्तेर्देहभाग्मनुष्ययोर्बहुवचनैकवचने क्रमात्क्षेपे । अनामयं क्षेमं
प्राप्ति । क्षेमार्थमिति यावत् । अपि वा । अखिलदेहभाजां अखिलं सर्वमिदं ददातीति अखिलदा तथा विधा ईहा यस्य सोऽखिल-
देहो हरिः तं भजतां । अंतर्बहिः पुरुषकालरूपैः परमाण्वंशांतःस्थब्रह्मांडवाह्यपुरुषकालख्यरूपैः । ज्ञातैरिति शेषः । पुरुषा-
ख्यस्य भगवतो रूपैः रूप्यते एभिरिति ज्ञानैरित्यर्थो वा तैः । अमृत्युं मोक्षं । प्रयच्छतो ददतः । अमनुष्यस्य मनुष्योपलक्षित-
सर्वजीवभिन्नस्य तस्य वीर्याणि । माया । सप्तसु प्रथमेति सूत्रात् । इच्छां कामितं च वदस्वेति । यद्वा । मायेति शुक्रं प्राप्ति
संयुद्धिः । मः शिवे मा रमायां चेति विश्वात् । मः शिवः आ आत्मत्वेन याति प्राप्नोतीति स तथा । मां ज्ञानं वा यातीति स

भा० टि०
॥ ४० ॥

तथेत्यर्थे विद्वन्नित्यनेन पुनरुक्तिः । अतो मातीति मः सर्वज्ञः स चासौ अथ व्यासश्च तस्मात् यं ज्ञानं यस्य तत्संबुद्धिरित्यर्थः
॥ ७ ॥ नैवेति । अत्रोत्प्रेक्षितकमलपर्यायादंभोजादमृतस्रवणमसंभावितमतो विरोधोऽतोऽर्थ उच्यते । अत्रांभोज शब्दश्चंद्रवाचकः ।
अब्जो जैवातृकः सोम इत्यभिधानात् । विधुः सुधांशुः शुभ्रांशुरित्यनेनामृतकराच्चंद्रादमृतस्रवणं युक्तमेवेति न विरोधः । किंच
एतदन्यच्चेति पूर्वश्लोके विस्तृतं वक्तुमर्हसीत्युक्तं । तत्र क्षुत्तृप्पीडितस्य तव कथमवसर इत्याशंक्य एषातिदुःसहा क्षुत् त्यक्तोदमापि
मां न बाधते । तत्र हेतुगर्भविशेषणं त्वन्मुखांभोजमृतं हरिकथामृतं पिबंतमिति समाहितं । अनेन ममापि क्षुत्तृपरीतत्वात्कथम-
वसर इत्यपि परास्तं । यद्यस्माद्वाहिर्गच्छति तत्तस्मिन्नस्त्येवेति व्याप्त्या क्षुदुपशमस्यानुमेयत्वात् । यद्वा । अंभोजशब्दः कमला-
र्थक एव । द्रवद्रव्ये भाजनस्थे जाते तस्य तल्लेपेन न्यूनतादर्शनेऽपि पद्मपत्रमिवांभसीत्युक्त्या तत्र लेपासंभवेन कमलोत्प्रेक्षा
मुखस्येति ज्ञेयं । व्यासमुखाद्यावत्प्राप्तं तन्मध्ये किंचिदपि ऊनं न भूत्वैव सर्वं मत्कर्णोपरि पतिष्यतीत्यर्थः ॥ १३ ॥ वासुदेवेति ।
अत्र केचिदुपमायामुक्तकर्मासंगतिं ब्रुवते । तदर्थमयमर्थः । कीदृशः प्रश्नः ॥ तत्पादसलिलं यथा । गंगाजलतुल्य इत्यर्थः । ननु
तत्कर्मक्रिययोः संबंधोऽत्रान्वेषणीयः । उपमायां सर्वसाम्याभावात् । यद्वा । तत्संबंधावश्यकत्वे तु स्नानं कुर्वाणं तत्पितृपुत्रौ चेति
त्रीन्पुरुषान्यथा गंगा पुनातीति उपमायां योज्यं । उपमेये च वक्त्रादीन्स्त्रीनिति केचित्स्नातुः पितृपितामहप्रपितामहानिति । अन्ये
पितृमातृमातामहानिति वदन्ति । तदयुक्तं । स्नातुः फलायोगप्रसंगात् । तस्याप्यंगीकारे त्रित्वसंख्योक्त्यनुपपत्तेः । अथवा ।
वक्त्रादीनामेवोभयत्र संबंधसत्त्वापेक्षायां तु वक्तारं शुक्रं पृच्छकं राजानं श्रोतृवृषिसूतादीन् त्रयाणामपि गंगामध्यस्थत्वेन पवित्री-
कर्तुं शक्यत्वात् । जयास्थगंगा रुद्रावतारत्वेन शुक्रं वक्तारं गंगामध्ये प्रायोपविष्टत्वेन परीक्षितं पृच्छकं सदा यात्राप्रसंगात्स्नानपा-
नादिना ऋषीन् श्रोतृनिति योजना । उत वा । गंगा गंगेति यो ब्रूयाद्योजनानां शतैरपि । मुच्यते सर्वपापेभ्यो विष्णुलोकं स
गच्छतीति वचनाद्वक्तारं कियदूरेऽस्ति गंगेतः किं योगात्साधहारिणीति पृच्छकं । श्रुणुयाद्गंगामाहात्म्यं स याति परमां गतिमिति
फलश्रुतेः श्रोतृस्तत्पादसलिलं यथा पुनातीत्यर्थः । ननु प्रश्नादिकृतिः स्वकर्तारमेव पावयेत् । अन्यथाऽतिप्रसंगात् । तस्मात्प्रश्नस्य
पृच्छकपावकत्वमस्तु । वक्त्रादिपावकत्वं तु कुत इति चेत् । उच्यते । वासुदेवकथाप्रश्नः श्रूयतां देवदेवेशेति वक्तृमार्थनया

वि०स्क०
१०
अ० १

॥ ४० ॥

वासुदेवस्य श्रोतृत्वे सिद्धे शक्यसंबंधेन लक्षणायां वासुदेवपदेन तद्रतश्रवणरूपो धर्मो गृह्यते । कथाशब्देन वक्तृधर्मः । प्रश्न-
शब्देन पृच्छकधर्मः । एकवद्भावेन वासुदेवकथाभ्यां सहिततद्रतिः । मध्यमपदलोपीसमासेन वैकवचनोपपत्तिः । अभ्यर्हितत्वाद्वा-
सुदेवस्यादौ ग्रहणं । अत एवाल्पाक्षतरविरोधाभावः । ननु सहपठितेष्वेकस्यैव लक्षणायां किं निमित्तमिति चेत् । इदं ज्ञेयं ।
वक्तृपृच्छकयोः प्रार्थनाभावेन वासुदेवत्वासिध्या कथंचिदपावित्र्यसंभवेऽपि श्रोतृत्वाय प्रार्थितवासुदेवेऽपावित्र्यस्य सर्वथाऽसंभवात् ।
तत्रैव लक्षणाश्रयणं युक्तं । तस्माच्छ्रवणादयः स्वस्वकर्तारं पुनंतीति भावः । तत्र दृष्टान्तः ॥ तत्पादसलिलमिति । तनोति जगादिति
तच्चतुर्मुखः । तनु विस्तारे ततःकिप् । पातीति पो विष्णुः अत्ति जगद्भक्षयतीत्यदो रुद्रः । एते तत्पादास्तेषां सलिलं कमंडलुजं
पादजं जयोद्भवं च तत्र द्वितीयं ध्रुवादीन् आद्यं शवादीन् । तृतीयं सगरादीनिति त्रीन्पथेत्यर्थः । गिरिजादिभिस्तत्त्ववक्तृत्वा-
द्द्रुद्रस्य नारदाय कृतप्रश्रत्वाद्ध्रुवादेः पितुराज्ञाश्रवणात्सगरादेः । एवं विवेकेन वत्कादिकमप्येतेषु युज्यत इति भावः । किंचैत-
द्वक्तृत्वादिकर्मत्रिके वक्तरि प्रश्नश्रवणादुत्तरदानाच्च प्रश्नं विना वक्तृत्वश्रोतृत्वधर्मद्वयसत्त्वाच्छ्रोतरि च प्रश्नोत्तराभावादेकस्य श्रवण-
स्यैव सत्त्वात्पृच्छकेतूत्तरदानरूपवक्तृत्वाभावरूपेऽपि प्रश्नकरणरूपवक्तृत्वस्य प्रश्नस्याप्रयोजकत्वप्रसंगाच्छ्रवणस्य निजधर्मरूपस्य च
सत्त्वेन धर्मत्रयस्यापि सद्भावात्पृच्छकाद्वक्तुराधिक्येऽपि परीक्षित्समाननार्थे शुकेन प्रश्नस्यैव प्राधान्यसमर्थनार्थं श्रोतृत्ववक्तृत्वाभ्यां
सहेति विवक्षया प्रश्नैकवचनप्रयोगः । यद्वा । वासुदेवकथाप्रश्नो यजुः प्रसिद्ध प्रश्न इति गुणप्रतिपादकग्रन्थैकदेशः । सप्तसु प्रथमेति
सूत्रात् पृष्ठे । तस्य वक्तारं पृच्छकं श्रोतृञ्च तत्पादसलिलं गंगा यथा यथावत्पुनाति । अतो वत्कादीनां गंगया कृतपावित्र्यरूप-
फलप्राप्तेरयं प्रश्नस्तव समीचीन इति भावः । अथवा । वासुदेवकथाप्रश्नस्तत्पादसलिलगंगा यथावत्पुनाति किं पुनर्वत्कादींस्त्रीनिति
योजना द्रष्टव्या । हि शब्दः किंस्वर्थे यच्छब्दस्य किमर्थकाद्वा । यथा शब्दस्य किमर्थकत्वं ॥ १६ ॥ गौर्भूत्वेति । पूर्वश्लोके
ब्रह्माणं शरणं ययावित्युक्तं । तत्र जडरूपाया भूम्याया नासंभवेऽत्र गौर्भूत्वेत्याद्युक्तं । तथाप्यवोचतेत्यनेन विरोधः । गोजातेरपि
वचनासंभवात् । अत उच्यते । ससंकेतेनावोचतेत्यर्थः । स्वमिति पाठे स्वं व्यसनमवोचतेति लुप्तोत्प्रेक्षा । उः शंकरः । उकाः शंकरः प्रोक्त
इत्येकाक्षरः । सः पः पालको येषां तेषां कंसबाणजरासंधादीनां । स्थितेन स्वतले स्थित्वा यत् अंतिकं नाशवत्सुखं तद्विषये व्यसनं
वि० ११

अवोचत वेत्यर्थः । अन्यथा । उपांतिक शब्दाभ्यां पुनरुक्तिप्रसंगः । ननु भूम्या रूपांतरग्रहणशक्तौ गत्युक्तिसाधनरूपमगृहीत्वा केवल-
गतिसाधनगोरूपधरणे किं निमित्तमिति चेत् । स्त्रीरूपापेक्षया गोरूपस्यातिदयोत्पादकत्वात् । न च वचनं विना दयाहेतुदुःखज्ञानाक्षं ।
दयावशेन पुंसा तल्लिगादिनाऽनुमेयत्वात् । अत एव करुणक्रंदनादीनि लिङ्गान्यभिहितानि । तस्माद्रूपस्वैव स्वभावात्पावित्र्या
दयाजनकत्वाच्चौचित्यामिति भावः ॥ १८ ॥ तत्रेति । अत्र यद्यपि न वैकेनाक्षरेण छंदांसि वियंतीति श्रुतेरक्षराधिक्यं न दोषाय ।
तथाऽपि यत्र गत्यंतरं नास्ति तत्रैव तत् । अन्यथा सर्वछंदोच्छेदप्रसंगात् । तस्मात्पुरुषं पुरुषसूक्तेनोपतस्थे समाहित इति पाठां-
गीकारे गत्यंतरसत्त्वात् । नात्र यतिभंगः शङ्क्यः । तस्य काव्यविषयत्वोक्त्या शास्त्राविषयत्वात् । भक्त्या भागवतं शास्त्रमित्यु-
क्त्याऽस्य च शास्त्रत्वात् । तदुक्तं टीकाचार्यैश्च । न गीतार्थं वक्ष्यामि लेशत इति गीताभाष्ये मंगलव्याख्याने इति चेत् । तस्य
काव्यविषयत्वात् । नाप्यत्र संधिभंगः । अजायंत एके चोभयादत इत्यादेर्वहुशो दृष्टत्वात् ॥ २० ॥ गिरमिति । अत्र समीरिता-
मित्यस्य तृतीयासापेक्षत्वात्तदभावेन न्यूनता स्यादित्यतोऽर्थ उच्यते । अकथप्रविसंभूमसखहाविष्णुवाचका इत्यभिधानात् । सं
शब्दवाच्येन भगवता ईरितां । यद्वा । सः विष्णुः मा रमा । यद्वा । मया सहितः समो भगवान् ते वासवा उत्तमत्वेन स्तोवा
अस्ति यस्येति समी समीरणः तेन ॥ ईरितां । उदीरितां । गिरं हे अमराः यूयं मे मत्तः ॥ पौरुषी । विष्णुक्तां वायुक्तां वा ।
॥ वागां । वाचं । आश्रुणुत ॥ पुनः । अनंतरं ॥ तथैव । भगवदुक्तानुसारिणैव ॥ माचिरं । अविलंबितं ॥ विधीयतां ।
क्रियतां । अन्यथा पुनरुक्तापातः । न तूक्तयोजनायामुभयोराशुमाचिरमित्येतयोर्मध्ये एकस्य श्रवणक्रियायामन्यस्य विधानक्रिया-
यामिति पार्थक्येन संगतत्वात् ॥ २१ ॥ देह इति । वासांसि जीर्णानि यथा विहाय नवानि गृह्णाति नरोऽपराणि । तथा
शरीराणि विहाय जीर्णान्यन्यानि संयाति नवानि देहीति गीतासु जीर्णशरीरत्यागांते नवग्रहणोक्तिप्रतीत्याऽत्र च भूतार्थकसत्समी-
क्त प्रत्ययोक्त्या देहांतरमनुप्राप्य प्राक्तनं त्यजते वपुरित्यस्य विरोधोऽत उच्यते । सप्तम्यादेरतिसामीप्यार्थकत्वात् तस्य च
वर्तमानार्थकत्वात् ॥ देहे पंचत्वं । पंचरूपतयाऽदर्शनं आपद्यमाने सतीत्यर्थः । अनेनात्रत्यो विरोधः परिहृतः । जडत्वेन स्वतोऽग्रे
गंतुमशक्यत्वात् । कर्माणि अनुगानि यस्य स ॥ देही । देहाभिमानि जीवः ॥ अवशः । विष्णुवशः सन् । अनेन जीवदेहाभि-

मानिकर्माणि विष्णवधीनानीति सूचितं ॥ देहांतरं । अंतरे भव आंतरः देहस्य स्थूलदेहस्य आंतरः अंतःस्थो लिङ्गदेहः ॥
॥ तमनुप्राप्य । धृत्वैवेति यावत् ॥ प्राक्तनं । जीर्णस्थूलशरीरं । त्यज्यते । गीतोक्तिविरोधोऽपि नास्ति । तस्याः स्थूलशरीरद्वय-
विषयत्वात् । अस्य च लिङ्गदेहाश्रयणेनैव प्राक्तनदेहविसर्जनपरत्वात् । ननु गीतायां जीर्णदेहांते एव नवदेहप्राप्तिरुक्ता ।
अत्र तु जीर्णदेहविसर्जनमेवोक्तं । अतो विरोध इति चेन्न । तत्रापि हि जीर्णदेहविसर्जनकाल एव नवदेहप्राप्तिर्न विवक्षिता । मध्ये
स्वर्गनरकभोगकालस्यापेक्षितत्वात् । ततः शेषेणैवं लोकं व्रजतीति श्रुतेः । कालांतरेणैव नवदेहप्राप्त्याऽत्रापि लिङ्गदेहस्थित्युक्तावपि
तथैव स्थातुमशक्यत्वात् । अग्रे नवदेहस्यापेक्षितत्वाच्चैकवाक्यतासंभवात् । न च व्रजंस्तिष्ठन्पदैकेन यथैवेकेन गच्छति । यथा
तृणजलकैवं देही कर्मगतिं गत इत्यग्रिमश्लोके नास्यार्थस्य विरोधः । प्रातिकूल्याभावात् । तथाहि । व्रजनांता पुमान् एकेनैकसं-
ख्याश्रयेण पदा दक्षिणाद्यन्यतमेन पादेन तिष्ठन् भारं स्थापयन् । अंतर्णिच् । सर्वशरीरभारमेकस्मिन्नेव पादे निधायेति यावत् ।
एकेन अन्येन । एके मुख्यान्य केवला इत्यभिधानात् । पदा पादेन गच्छति पूर्वस्थापित भूमिं विसृजति यथा तथा स्वदेहांतः-
स्थं लिङ्गदेहमनुप्राप्य दीपज्योतिः सदृशाणुरूपेणाश्रित्य प्राक्तनं प्रकाशसदृशव्याप्त्याऽधिष्ठितं पूर्वं जीर्णं वपुः शरीरं त्यज्यते ।
यद्वा । पंचत्वमनु मरणानंतरं । गोवशः इंद्रियाधीनः कर्म । सप्तसु प्रथमेति सूत्रात् । कर्मणा आपन्ने प्राप्ते । अथवा । इ कर्मा ।
इ विचित्रे स्मरे पुमानिति यादवकोशात् । विचित्रकर्मैत्यर्थः । नवे देहे आपन्ने प्राप्ते सति देही तदेहाभिमानि भवतीत्यर्थः ।
तस्मात्कदाऽपि देहेन विनाऽनवस्थानात् तद्वियोगाभ्याऽकीर्तिकरं स्त्रीवधं कर्तुं नार्हसीति भावः । नन्वत्रोक्तोऽयमयुक्तो दृष्टांतः । तत्र
पादांतरप्राप्त्या दार्ष्टान्तिके च देहांतरप्रतीत्या स्वारस्याभावादित्याशङ्क्य दृष्टांतांतरमाह ॥ यथेति । तृणजलका तृणसंचारी शाम-
नामा कीटविशेषः । देही शामकीटदेहवान्सन्नेव । भृङ्गाकारदेहमनुप्राप्य शामदेहाकारं त्यज्यते । एवं देही उत्तरदेहबीजभूतवृक्षां-
तरांकुरजनकत्वानुमेयबीजसदृशल्लिगाख्यदेहावृत एव । कर्मगतिं कर्मानुरूपागतिः प्राप्त्यर्थस्य तं नवदेहं गतः प्राप्तोभवतीति । तस्मा-
त्प्राक्तनमनादिं देहांतरं स्थूलदेहांतःस्थलिङ्गदेहमनुप्राप्याधिष्ठायैव नवं सादि पूर्वमुत्तरं च स्थूलदेहं त्यजते गृह्णाति चेत्यर्थः । अतः
कदाऽपि देहेन विनाऽनवस्थानात्तद्वियोगाभ्यां कीर्तिनाशकं स्त्रीवधं कर्तुं नार्हसीति भावः ॥ ३९ ॥ इति श्रीभागवते प्र० ॥ १०-१ ॥

अवोचत वेत्यर्थः । अन्यथा । उपांतिक शब्दाभ्यां पुनरुक्तिप्रसंगः । ननु भूम्या रूपांतरग्रहणशक्तौ गत्युक्तिसाधनरूपमगृहीत्वा केवल-
गतिसाधनगोरूपधरणे किं निमित्तमिति चेत् । स्त्रीरूपापेक्षया गोरूपस्यातिदयोत्पादकत्वात् । न च वचनं विना दयाहेतुदुःखज्ञानाक्षं ।
दयावशेन पुंसा तल्लिगादिनाऽनुमेयत्वात् । अत एव करुणकंदनादीनि लिङ्गान्यभिहितानि । तस्माद्रूपस्स्यैव स्वभावात्पावित्र्या
दयाजनकत्वाच्चौचित्यामिति भावः ॥ १८ ॥ तत्रेति । अत्र यद्यपि न वैकेनाक्षरेण छंदांसि वियंतीति श्रुतेरक्षराधिक्यं न दोषाय ।
तथाऽपि यत्र गत्यंतरं नास्ति तत्रैव तत् । अन्यथा सर्वछंदोच्छेदप्रसंगात् । तस्मात्पुरुषं पुरुषसूक्तेनोपतस्थे समाहित इति पाठां-
गीकारे गत्यंतरसत्त्वात् । नात्र यतिभंगः शंक्यः । तस्य काव्यविषयत्वोक्त्या शास्त्राविषयत्वात् । भक्त्या भागवतं शास्त्रमित्यु-
क्त्याऽस्य च शास्त्रत्वात् । तदुक्तं टीकाचार्यैश्च । न गीतार्थं वक्ष्यामि लेशत इति गीताभाष्ये मंगलव्याख्याने इति चेत् । तस्य
काव्यविषयत्वात् । नाप्यत्र संधिभंगः । अजायंत एके चोभयादत इत्यादेर्वहुशो दृष्टत्वात् ॥ २० ॥ गिरमिति । अत्र समीरिता-
मित्यस्य तृतीयासापेक्षत्वात्तदभावेन न्यूनता स्यादित्यतोऽर्थ उच्यते । अकथप्रविसंभूमसखहाविष्णुवाचका इत्यभिधानात् । सं
शब्दवाच्येन भगवता ईरिता । यद्वा । सः विष्णुः मा रमा । यद्वा । मया सहितः समो भगवान् ते वासवा उत्तमत्वेन स्तोवा
अस्ति यस्येति समी समीरणः तेन ॥ ईरिता । उदीरिता । गिरं हे अमराः यूयं मे मत्तः ॥ पौरुषी । विष्णुक्तां वायुक्तां वा ।
॥ वागां । वाचं । आशृणुत ॥ पुनः । अनंतरं ॥ तथैव । भगवदुक्तानुसारिणैव ॥ माचिरं । अविलंबितं ॥ विधीयतां ।
क्रियतां । अन्यथा पुनरुक्तापातः । न तूक्तयोजनायामुभयोराशुमाचिरमित्येतयोर्मध्ये एकस्य श्रवणक्रियायामन्यस्य विधानक्रिया-
यामिति पार्थक्येन संगतत्वात् ॥ २१ ॥ देह इति । वासांसि जीर्णानि यथा विहाय नवानि गृह्णाति नरोऽपराणि । तथा
शरीराणि विहायजीर्णान्यन्यानि संयाति नवानि देहीति गीतासु जीर्णशरीरत्यागांते नवग्रहणोक्तिप्रतीत्याऽत्र च भूतार्थकसत्समी
क्त प्रत्ययोक्त्या देहांतरमनुप्राप्य प्राक्तनं त्यजते वपुरित्यस्य विरोधोऽत उच्यते । समस्यादेरतिसामीप्यार्थकत्वात् तस्य च
वर्तमानार्थकत्वात् ॥ देहे पंचत्वं । पंचरूपतयाऽदर्शनं आपद्यमाने सतीत्यर्थः । अनेनात्रत्यो विरोधः परिहृतः । जडत्वेन स्वतोऽग्रे
गंतुमशक्यत्वात् । कर्माणि अनुगानि यस्य स ॥ देही । देहाभिमानि जीवः ॥ अवशः । विष्णुवशः सन् । अनेन जीवदेहाभि-

मानिकर्माणि विष्ण्वधीनानीति सूचितं ॥ देहांतरं । अंतरे भव आंतरः देहस्य स्थूलदेहस्य आंतरः अंतःस्थो लिङ्गदेहः ॥
॥ तमनुप्राप्य । धृत्वैवेति यावत् ॥ प्राक्तनं । जीर्णस्थूलशरीरं । त्यज्यते । गीतोक्तिविरोधोऽपि नास्ति । तस्याः स्थूलशरीरद्वय-
विषयत्वात् । अस्य च लिङ्गदेहाश्रयणेनैव प्राक्तनदेहविसर्जनपरत्वात् । ननु गीतायां जीर्णदेहांते एव नवदेहप्राप्तिरुक्ता ।
अत्र तु जीर्णदेहविसर्जनमेवोक्तं । अतो विरोध इति चेन्न । तत्रापि हि जीर्णदेहविसर्जनकाल एव नवदेहप्राप्तिर्न विवक्षिता । मध्ये
स्वर्गनरकभोगकालस्यापेक्षितत्वात् । ततः शेषेणैवं लोकं व्रजतीति श्रुतेः । कालांतरेणैव नवदेहप्राप्त्याऽत्रापि लिङ्गदेहस्थित्युक्तावपि
तथैव स्थातुमशक्यत्वात् । अग्रे नवदेहस्यापेक्षितत्वाच्चैकवाक्यतासंभवात् । न च व्रजंस्तिष्ठन्पदैकेन यथैवेकेन गच्छति । यथा
तृणजलकैवं देही कर्मगतिं गत इत्यग्निमश्लोके नास्यार्थस्य विरोधः । प्रातिकूल्याभावात् । तथाहि । व्रजनांता पुमान् एकैकैकसं-
ख्याश्रयेण पदा दक्षिणाद्यन्यतमेन पादेन तिष्ठन् भारं स्थापयन् । अंतर्णिच् । सर्वशरीरभारमेकस्मिन्नेव पादे निधायेति यावत् ।
एकेन अन्येन । एके मुख्यान्य केवला इत्यभिधानात् । पदा पादेन गच्छति पूर्वस्थापित भूमिं विसृजति यथा तथा स्वदेहांतः-
स्थं लिङ्गदेहमनुप्राप्य दीपज्योतिः सदृशाणुरूपेणाश्रित्य प्राक्तनं प्रकाशसदृशव्याप्त्याऽधिष्ठितं पूर्वं जीर्णं वपुः शरीरं त्यज्यते ।
यद्वा । पंचत्वमनु मरणानंतरं । गोवशः इंद्रियाधीनः कर्म । समसु प्रथमेति सूत्रात् । कर्मणा आपन्ने प्राप्ते । अथवा । इ कर्मा ।
इ विचित्रे स्मरे पुमानिति यादवकोशात् । विचित्रकर्मैत्यर्थः । नवे देहे आपन्ने प्राप्ते सति देही तदेहाभिमानि भवतीत्यर्थः ।
तस्मात्कदाऽपि देहेन विनाऽनवस्थानात् तद्वियोगाभ्याऽकीर्तिकरं स्त्रीवधं कर्तुं नार्हसीति भावः । नन्वत्रोक्तोऽयमयुक्तो दृष्टांतः । तत्र
पादांतरप्राप्त्या दार्ष्टान्तिके च देहांतरप्रतीत्या स्वारस्याभावादित्याशंक्य दृष्टांतांतरमाह ॥ यथेति । तृणजलका तृणसंचारी शाम-
नामा कीटविशेषः । देही शामकीटदेहवान्सन्नेव । भृङ्गाकारदेहमनुप्राप्य शामदेहाकारं त्यज्यते । एवं देही उत्तरदेहबीजभूतवृक्षां-
तरांकुरजनकत्वानुमेयबीजसदृशल्लिङ्गाख्यदेहावृत एव । कर्मगतिं कर्मानुरूपागतिः प्रार्थित्यस्य तं नवदेहं गतः प्राप्तोभवतीति । तस्मा-
त्प्राक्तनमनादि देहांतरं स्थूलदेहांतःस्थलिङ्गदेहमनुप्राप्याधिष्ठायैव नवं सादि पूर्वमुत्तरं च स्थूलदेहं त्यजते गृह्णाति चेत्यर्थः । अतः
कदाऽपि देहेन विनाऽनवस्थानात्तद्वियोगाभ्यां कीर्तिनाशकं स्त्रीवधं कर्तुं नार्हसीति भावः ॥ ३९ ॥ इति श्रीभागवते प्र० ॥ १०-१ ॥

भा० टि०
॥ ४२ ॥

॥ हरिः ॐ ॥ कीर्तिमंतमिति । अत्र वसुदेवस्यानृतादतिविह्वलत्वमुक्तं । तत्कृष्णसमर्पणेन विरुद्धमतोऽर्थ उच्यते । स आनकदुंदुभिः ॥ अनृतात् । नास्ति ऋतं सत्यं । ऋगताविति धातोर्गत्यर्थानां च ज्ञानार्थत्वात् । ज्ञानं वा यस्मिंस्तस्मात्कंसात् ॥ अतिविह्वलः । बहुविद्विषः सन् ॥ कीर्तिमंतं । तन्नामकं । आद्यजं पुत्रं ॥ कंसाय । कसि हिंसायामिति धातोः । हिंसनार्थं ॥ कृच्छ्रेण । अतिकष्टेन । अर्पयामासेत्यन्वयः । ननु स्वभोगसाधनदारकृते हिंसाविषये पुत्रदातुर्वसुदेवस्यानृतादिदोषभीतिः कथं युज्यत इत्यतः कृच्छ्रेणेत्युक्तं । एतदुपलक्षणं । कृच्छ्रादिप्रायश्चित्तपूर्वकमित्यर्थः । यद्वा । अनृतं नाम भगवत्प्रीतिविरोधि । अन्यत्सर्वं तत्प्रियत्वाद्गुणो दोषो तथा प्रियं । एवं ज्ञानवतो दृष्टिरज्ञस्तन्नावगच्छतीत्युक्तेः । भगवद्वचः सत्यत्वाविश्वस्तेन धर्मराजेनाश्वत्थामा हत इति भाषणे निःसंदेहानाचरणे न तस्य दोषवत्त्वदर्शनाच्च । अतः श्रीकृष्णानर्पणस्य भगवद्विरोधित्वाभावेनावृतत्वाभावाद्वसुदेवस्यानृतादतिविह्वलत्वं न विरुद्धमिति भावः । अथवा । पुत्रान्समर्पयिष्येऽस्या इति प्रतिज्ञातुर्वसुदेवस्य हत्यार्थं पुत्रोत्पादनमेवायुक्तमिति न शंक्यं । सोऽनृतादित्येकं पदं । उना उन्प्रत्ययेन सहितः ऋतु शब्दः ऋतुरिति भवति । तस्मादृतोः रजोदर्शनलक्षणात् । अतिविह्वलः दुस्त्यजं किमृतात्मानमित्युक्त्या वसुदेवस्य कामत्यागशक्तत्वेऽपि प्रदाय मृत्यवे पुत्रान्मोचये कृपणामिमामिति विचारितपुत्रदानापेक्षया देशकालाद्यनापदि भार्याऋतुर्विध्यत्वकारणे भ्रूणहत्यारूपदोषस्य स्वात्मकृत्याधिक्यं ज्ञात्वाऽति भीतः सन्नित्यर्थः । कंसाय अंतं लक्षणया बालवधदोषं । स्वस्मै चेति शेषः । धर्मज्ञत्वेन कीर्तिमाप । दयितुमित्यध्याहार्यं । प्रथमजं पूर्वगर्भं । कृच्छ्रेण धर्मसंकटेन । अर्पयामास देवक्यामधात् । तस्मात्स्वेन केवलदत्तानां परेण हिंसा कृता चेत्तत्र स्वमनीषितस्याभावात्तदपेक्षया भार्याऋतुर्विध्यत्वकारणेन सभ्रूणहत्यायाः स्वकृतत्वसिध्या महादोषत्वमिति विचारेण पुत्रदाने केवलविह्वलत्वेऽपि भार्याऋतुर्विध्यत्वकारणेऽतिविह्वलः सन् तेन कथंचित्पुत्रसंभवेऽपि तदाचारस्य युक्तत्वमेवेति भावः । अनेन कंसायांतमित्यादीनां जातमात्रसुतार्पणे नामकरणकालसंभवेन नामानुपपत्त्या कीर्तिमंतमिति नामककथनेन प्राप्तविरोधोऽपि परिहृतो भवति । ततश्च शौरिभिर्भगवत्प्रचोदित इत्युक्तेः । परंप्रेरणयाऽविहितकर्मकरणेऽपि कर्तुर्दोषाभावः । अन्यथा विश्वामित्रप्रेरितावावसिष्ठपुत्रहंतुः कल्माषपादस्य ब्रह्महत्याप्रसंगात् । न च तथा । किंतु प्रेरकस्य विश्वामित्रस्यैव ब्रह्महत्याप्राप्तिदर्शनात् ।

वि०स्क०
१०
अ० २

॥ ४२ ॥

यद्वा । अनृतत्वं नाम प्रतिज्ञाया अपारगं । प्रतिज्ञा तु पुत्रान्समर्पयिष्येऽस्या यतस्ते भयमुत्थितमिति । सम भेदे समीचीने इति
 यादवकोशात् । देवकीशोणितोपादानकशरीरत्वेन सं अभिन्नानामेव पुत्राणामर्पणप्रतिज्ञया काष्ठा यथानंदकरं नभस्त इति दृष्टान्तेन
 मद्धतं बालकमित्यादिना च भगवतः शोणितोपादानकशरीराभावेन भिन्नत्वसिद्ध्या तददानेऽपिवसुदेवस्य नानृतभाषित्वप्राप्तिः ।
 यतस्ते भयमित्यत्र अभयमिति पदच्छेदो वा । यतः । येभ्यो पुत्रेभ्यस्ते तुभ्यं अभयमुत्थितं तान्प्रदास्यामीति प्रतिज्ञायां सत्यां
 भयहेतुपुत्रानर्पणे को दोषः । उत वा । तसेः सार्वविभक्तिकत्वात् । यतो येषां पुत्राणां ते त्वत्तो भयमुत्थितं तान्पुत्रान्समर्प-
 यिष्य इति कंसयोग्यतानुरोधेन पूर्वमेव सविप्रलंभप्रतिज्ञायां कंसजभयोत्थानरहितस्य भगवतोऽनर्पणे कथमसत्याचारित्वं । नास्त्ये-
 वेत्यर्थः ॥ ३ ॥ सर्वे इति । अत्र नारदेन कंसं प्रति भाषणाद्वारतेति संबुद्धिर्न युज्यतेत्यतोऽर्थ उच्यते । अत्र भारतेति
 संबुद्धिस्तु न कंसं प्रति नारदोक्ता । किंतु राजानं प्रति शुकोक्ता । तादृशसंबुद्धेरत्र बहुशो दृष्टत्वात् । यद्वा । भं ज्ञानं तत्र
 अरत ज्ञानशून्येत्यर्थः । इति कंसं प्रत्येव संबुद्धिः । अन्यथा कंसं प्रति भाषणे द्वितीयानुपपत्तिः । नेयं नारदोक्तिः किंतु शुको-
 क्तिरेवेति चेन्न । । एतत्कंसायेत्यादिनाऽप्येवमसंहारात् ॥ मनुव्रताः । त्वन्नाशविषये यो मनुर्मत्रस्तस्मिन्व्रतं नियमं येषां ते तस्य
 व्रतं कर्म वा येषां ते । अथवा । कं ब्रह्माणं सं विष्णुं अनुव्रताः अनुसृतकर्माणः हिरण्यगर्भः कः प्रोक्त इति । अकथप्रविसं-
 भूमसखहा विष्णुवाचका इति चाभिधानात् । तथा च ॥ उभयोः । गोपवृष्णि कुलयोः । नंदवसुदेवयो र्वा । अपि शब्दाद्यशोदादे-
 वक्योरपि ॥ ज्ञातयः कुलजाः ॥ बंधवः संबंधिनः ॥ सुहृदो । मित्राणि । ये च ॥ कं । विष्णुं । कं ब्रह्म खं ब्रह्मेति श्रुतेः ॥
 समनुव्रताः । अत्यनुकूलाः । सुदामादयस्ते सर्वे देवताप्रायाः प्रायो देवांशो वै । वसुदेवादीनां कश्यपपुत्र्यादित्वात् । शतधन्वादीनां
 देवेतरत्वात् । तद्व्यावृत्तये प्रायः शब्दः ॥ १० ॥ असुरा इति । अत्र पूर्वसंगतिर्न शंक्या । यतः संबंधिनां देवत्वेऽस्मदादीना-
 मपि तत्संबंधित्वाद्देवत्वं स्यादित्याशंकानिरासार्थं तद्व्यावर्तकविशेषणेन विवेचयति ॥ असुरा इति । ये लोकोपद्रवकारिणस्त्वदादयस्ते
 सर्वेऽसुरा एवेति संगतिरित्यतं नारदवाक्यं ॥ गत इति । अत्रापि तृतीयार्थस्य नासंगतत्वं । तस्य क्रियाविशेषणत्वात् । यद्वा ।
 उद्दिश्येत्यर्थकप्रतिरूपं द्वितीयाविभक्त्यर्थो गीकारात् । दैत्यवधोद्यममुद्दिश्य संशयामासेत्यर्थः ॥ ११ ॥ इति श्रीभागवते द्वि० ॥ १०-२ ॥

॥ हरिः ॐ ॥ प्रलंवेति । अत्र महाशब्दोऽप्रसिद्धार्थोऽत उच्यते ॥ महान् । स्वजातिश्रेष्ठोऽश्वत्थः । अश्वत्थः सर्ववृक्षाणा-
मिति विभूक्तेः । स अशनं भक्षणं यस्य स कुवल्यापीडः कुंजरः । कुंजरः पिप्पलाशन इत्युक्तेः । यद्वा । काम एष क्रोध एष
रजोगुणसमुद्भवः । महाशनो महापाप्मा विद्ध्येनमिह वैरिणमिति गीतोक्तेः । कामक्रोधाभिमानी कश्चनदैत्यः । प्रलंवादय एव
कामाद्यभिमानीनो वा । अथवा । महाशनः क्रोधरूपः कालयवनः । गर्गक्रोधोत्थादित्वात् । किंवा महो मीनोत्सवाचार्याः स्युरिति
कोशांतरात् । महस्य तिमिगलस्य । अशनं भक्ष्यरूपः हंसः डिभिकाग्रजः । तस्य तिमिगलग्रस्तत्वस्य हरिवंशोक्तेः । केचिदघासुरं
ब्रुवंति । तदसमंजसं । तदाख्यनस्य सर्वशिष्टासंमतेः । संवादाभावाच्च । तदेतदग्रे प्रदर्शयिष्यते । उत वा । महस्य क्रीडोत्सवस्य
आशा येषां ते महाशा गोपास्तान्नयति विलमिति । महाशनो व्योमासुरः । मेषायितानपोवाहेत्याद्युक्तेः ॥ १ ॥ सप्तम इति । अत्र
देवकीसप्तमगर्भरूपरामस्य विष्णुशेषांशत्वं दृश्यते । न ह्येकस्य भिन्नयोर्द्वयोरंशत्वं युज्यतेऽतो विरोध इत्यत उच्यते ॥ वैष्णवं ।
विष्णोरिदं ॥ धाम । शय्यासनभूतं । शेषश्च शय्यासन इत्युक्तेः । यं अनंतं प्रचक्षते बुधाः स शेषो देवक्याः सप्तमो गर्भो
बभूवेत्यर्थः । यद्वा । विष्णोः शुक्रकेशरूपावेशस्थानं । गयश्च लक्ष्मणाद्याश्च त्रयो रोहिणिनंदना नरः फल्गुन इत्याद्या विशेषा-
वेशिनो हरेरिति वचनात् । असाधारण्येन व्यपदेशा भवतीति न्यायोपेतत्वाच्च ॥ ५ ॥ अथेति । हे ॥ शुभे । योगमाये । अथवा ।
जगत्कल्याणविषये । अथवा । उत्तमकुले मुहुर्ते वा । स्वांशभागेन । स्वांशस्य स्वरूपांशस्य भागो भजनं ॥ स्वीकार इति यावत् ।
तेन । अनेन बलरामस्य भिन्नांशत्वं सूचितं । अत्रैवं स्वशब्दप्रयोगात् । यद्वा । स्वः स्वरूपभूतो योऽंशः तस्य भां द्युतिं गच्छति
प्राप्नोतीति तेन रूपेण । अनेन कृष्णस्य पूर्णरूपत्वाभावशंका निरस्तेति बोध्यं ॥ ९ ॥ नामधेयानीति । अत्र भविष्यत्क्रियापेक्षित-
त्वेकुर्वतीति लटा विरोधोऽत उच्यते । नामस्थानानां निश्चयेन भावित्वाद्द्वर्तमानव्यपदेशः । यद्वा । नराणां सप्तसु प्रथमोति सूत्रेण
षष्ठ्यर्थकत्वात् ॥ भुवि । आश्रयोपलक्षितोपासनाविषये ॥ नामधेयानि । दुर्गेत्यादीनि ॥ स्थानानि । विंध्यादीनि ॥ कुर्वति ।
कुर्वाणे । इति योगमायासंबोधनं न तु लट् रूपक्रियाऽतो न विरोधः ॥ ११ ॥ आविवेशेति । अत्रांशभागेनेत्यनेन पूर्णत्वस्य
विरोधोऽतोऽर्थोत्तरं ॥ अंशभागेन । अंशः किंचित्त्वं तस्य भां प्रकाशनं न गच्छति न प्राप्नोतीति तेन रूपेण । पूर्णरूपेणेत्यर्थः ।

अतो न विरोधः ॥ १७ ॥ इतीति । स्वतो दुष्टस्य प्रभुशक्तिमतश्च कंसस्य दुष्टभावनितृत्तिकथने विरोधोऽतोऽर्थ उच्यते ॥ सन् ।
सचेतनः ॥ इति । विचारसमाप्तौ ॥ घोरतमात् । अतिभयंकरात् ॥ भावात् । चेतनात् कंसात् । चेतनोऽचेतनश्चेति भावश्च द्विविधः स्मृत इति
तत्त्वविवेकोक्तेः ॥ निवृत्तः । कंसं विसृज्य गतः । अयं सद्विचारस्तु सचेतनावेशेनैव जात इति भावः । ततः स्वयमावेशराहितत्वात् ।
आत्मैवेत्यर्थः । अकथमविसंभूम सखहाविष्णुवाचका इत्यभिधानात् । प्रशब्दवाच्याद्विष्णोर्भवतीति प्रभुः कामः । यद्वा । प्रकर्षेण भवते
व्याप्नोतीति प्रभुः । भू व्याप्ताविति धातोः । तथा तेनेदमावृत्तमिति गीतोक्तेश्च काम इत्यर्थः । तदभिमानीत्वात्कालनेमिः । काममानी
कालनेमिरित्युक्तेः । तस्य भगवतो जन्म प्रतीक्षन्सन् हरेर्वैशानुबंधावित् वैरस्यैवानुबंधनकर्ता । विद कृताविति धातोः । स्वभावतो
द्वेष्टेति भावः ॥ आस्ते । अस्ति । अंधेतमस्यपि भगवद्वेषयुक्तत्वाद्वर्तमाने लट् । स्वयं शब्देन स्वाभाविकद्वेषं द्योतयितुमात्मने पदं । यद्वा ।
स्वयं प्रभुः कालनेमिरूपोपि । इति विचारेण घोरतमाद्वाद्बद्धरूपकर्मणः सकाशात् । भावो लीलाक्रिया चेष्टा इति हि यादवः । सदा
विद्यमानत्वाभिर्दोषत्वात्सशब्दवाच्येन भगवता निवृत्तः । अत्रांतर्णिच् । निवर्तित इत्यर्थः ॥ २४ ॥ चिंतयान इति । अत्र सत्यत्वमिथ्यात्वयो-
र्व्यावहारिकभेदांगीकारे तस्यानित्यत्वेनांते तयोरेक्यापत्या मिथ्यात्वस्यापि ब्रह्मण्यापत्तिरिति भयेनाद्वैतिभिरपि जगदीशयोरापि पार-
मार्थिकभेदस्य स्वीकारार्हत्वात्किं पुनर्भेदवादिभिरत उभयेषामपि तन्मयशब्दस्य स्वरूपार्थोक्तौ विरोधप्रसंगोऽतोऽर्थोत्तरं ॥ तन्मयं । मद्धंता
विष्णुरत्रैव स्यात्किमिति भयेन तत्तत्पदार्थस्थतया तत्प्रतिमं । जगदपश्यत् । यद्वा । जगत् । अहृषीकेशं विष्णुरहितं । कर्तव्यमिति
विशेषेण या चिंता तथा तन्मयं तस्य विष्णोर्हिंसोपायं । मित्रु हिंसायामिति धातोः । लक्षणोपगमाच्च । नो पश्यत् न दृष्टवान् ।
अतो नोक्तविरोधः ॥ २५ ॥ ब्रह्मेति । अत्र स्तोत्रक्रियाकर्तुर्मुन्यादिसाहित्योक्तौ बहुत्वापत्त्याऽस्तुवदित्येकवचनं विरुद्धमिति
मंदाशंकापरिहारार्थ उच्यते । तथात्वे पुच्छं जग्राह सामर इति प्रतिबंदी दुर्वारा स्यात् । अतः कर्तुर्वचनानुरूपेण कर्तारि क्रिया-
वचनेन भवितव्यमिति नियमादत्र ब्रह्मणः कर्तुरेकवचनात् क्रियैकवचनं युज्यते । न च भवत्येकवचनेन बाधः । तस्याप्येकवचनेन
समुच्चये न नियमभंगः । तत्रागतो नारदस्तुंवरुथेति भारतादिष्वेतादृशप्रयोगस्य बहुशो दृष्टत्वात् । केचिदत्र गीर्भिवृषणमैव्यामिति
पाठं कल्पयति । तदयुक्तं । कर्तुर्वहुवचनात्तत्त्वाभावेनैकवचनांतस्य तृतीयस्याप्यभावेन बहुवचनांतक्रियाऽसंगतत्वात् । न च सोति

भा० टि०
॥ ४४ ॥

पदेन भूम्या ग्रहणं युक्तं । तस्याः स्वरूपतो जडत्वेन स्तवनायोगात् । गोरूपिण्याश्च पशुत्वेन वचनायोगात् । नापि व्यसनं समवो-
चतेत्यत्र वचनलाभः । तत्रापि ससंकेतेनावोचलक्षणयाऽसूचदित्यस्यैवौचित्यात् । अत्रापि लक्षणाऽस्त्विति चेन्न । अर्धजरतीया-
नुपपत्तेः । ब्रह्मभवयोर्वचनवृत्त्या गोरूपिण्याः सूचनवृत्त्येत्येकक्रियाया अर्थद्वयांगीकारानर्हत्वात् । श्रीधरेणाप्यैड्यादिति पाठे क्लृप्तेऽपि
तद्व्याख्यानुसारिणो लेखकहस्तदोषादैड्यन्निति लाभेन तथैव पठंतीति । एतच्चित्यं । न हि व्याख्यातैवमसंबद्धं लिखेत् ॥ २६ ॥
सत्यव्रतमिति । अन्यत्र विश्वस्य मिथ्यात्वोक्त्याऽत्र च सत्यत्वोक्तेर्विरोधः । पूर्वत्रास्तुवादित्येकवचनेनात्रोक्तस्य प्रपन्ना इत्यस्य
बहुवचनस्य विरोधांतरं चातोऽर्थ उच्यते । विश्वमिथ्यात्वस्य विश्वांतर्वातित्वेन मिथ्यात्वासिध्या सिद्धां विश्वसत्यतां दृढीकर्तुं
स्कांदोक्तविश्वसृष्ट्वाद्यष्टलक्षणेऽपि विश्वसत्यतांब्रवीति ॥ सत्येति । विश्वं सत्यमिति श्रुतेरत्राष्टौ सत्यशब्दा विश्वार्थकाः ।
तस्य विश्वस्य व्रतं आवरकत्वाद्याप्तत्वाच्च ज्ञानं यस्मात्तं । वृत्र वरणे । अतसातत्यगमने इति च धातोः । अनेनाज्ञानदत्वं लक्षणं ॥
सत्यपरं । सत्यस्य परं अज्ञानविरुद्धत्वात्संसारतः पालकत्वात्परमसाधनत्वाद्वा ज्ञानं यस्मात्तं । अनेन ज्ञानदत्वं लक्षणं ॥ त्रिसत्यं ।
अतीतानागतवर्तमानरूपेण त्रिविधं सत्यं विश्वं यस्मिन्निति संहारकत्वं लक्षणं ॥ सत्यस्य योनिः । तस्य योनिः कारणमिति स्रष्टृत्व-
लक्षणं ॥ सत्ये निहितं । स्थितमित्यनेन पालकत्वलक्षणं ॥ सत्यस्य सत्यं । सत्यं पुनरावृत्त्यादिदोषवर्जितत्वात्सत् निर्दोषं मोक्षं
यापयति प्रापयति तं । अनेन मोक्षदत्वलक्षणं ॥ सत्यनेत्रं । तस्य नेत्रं मथनरज्जुरूपं बंधनं यस्मात्तं । इत्यनेनबंधकत्वलक्षणं ॥
सत्यात्मकं । तस्यात्मत्वात्स्वामित्वान्नियामकत्वं लक्षणमिति । तं त्वां शरणं प्रपन्ना इत्यन्वयः । न वचनमिव शरणागतिर्द्वयोः
किंतु सर्वेषामिति भावेन बहुवचनं । अस्तुवादिति कर्तृत्ववचनानुरोधादेकवचनात्मकस्यापि कर्तृद्वित्वदर्शनाद्ब्रह्मभावावचतुरित्युभा-
भ्यामपि सर्वदेवाभिप्रायं स्वमनसोरानीयोक्तत्वात्प्रपन्ना इति बहुवचनं । अतो न विरोधः । सच्छब्द उत्तमं ब्रूयादित्यादितात्पर्या-
नुसारेणार्थस्य तु व्याख्यातृप्रदर्शितत्वाच्चेह प्रपंचः । अग्रिमस्यापि श्लोकस्य संगतिरिति । हि यस्मात् । असौ बंधनहेतुर्देहादिरूपः
प्रपंचः । आदिवृक्षः आदिना सर्वकारणरूपेण त्वया वृश्चयते छेद्यते स तथा । अतस्त्वां शरणं प्रपन्ना इति योजना ॥ २७ ॥ ॥ २८ ॥ विमर्षीति ।
अत्र अव बोधेति संबोधनपक्षे संधिभंगः । प्रथमायामात्मविशेषणानुपपत्तिः । सप्तम्यमन्वयानुपपत्तिः । किं च निर्गुणस्य भगवतः

वि० स्कं०
१०
अ० ३

॥ ४४ ॥

कृत्तिकादिविशाखांताश्चतुर्दशनक्षत्रगणः । तन्मध्येऽग्निदैवतत्वेनाद्यांत्ययोर्ज्ञानुपयोगित्वाभावस्य कचिदुक्तत्वेन रोहिण्यादेरेव
 प्राशस्त्यात् । यत्पुण्यं नक्षत्रमित्यादिश्रुत्या तदादेर्देवनक्षत्रोक्तेः । तस्योदयो यस्मिंस्तत् । अभ्रपिधानेऽप्युदयाचलोर्ध्वागमनरूपो-
 दयस्याप्रतिबद्धत्वान्न विरोधापत्तिरिति भावः । किंवा । निर्मलोडुमलैः पापग्रहैः सहितान्युडूनि मलोडूनि निर्गतानि मलोडूनि
 यस्मात्तत् । तत्काले रोहिण्युदयात्तत्पूर्वाणि दृश्यमानानि चतुर्दशनक्षत्राणि पापग्रहानधिष्ठितान्याकाशेऽभवन्मित्यर्थः । गणोदयं ।
 नामैकदेशग्रहणेन नामग्रहणमिति न्यायात् । गणो गणेशः । तस्याकाशाभिमान्युदय आविर्भावो यस्मिंस्तद्गगनमासीत् । इदमप्यु-
 पलक्षणं । कालादीनां सर्वेषामप्यभिमानिदेवताव्यक्तिः स्वस्वाभिमान्यमानस्थानेऽभूदिति ग्राह्यं ॥ २ ॥ द्विजावलीति । अत्र रात्रौ
 पक्षिशब्दासंभवाद्विरोधोऽतोऽर्थांतरं । द्विजानां ब्राह्मणानां । आलिः पंक्तिः । तस्याः । कुः आश्रयभूमिः । तत्र यः । लसन्
 शोभमानः । नादः शब्दः । यस्य सः । स्तवः स्तुतिः । यासु तादृश्यो वनराजयस्तदा आसन् । स्वार्थे कः । बवयोरभेदश्च ॥ ३ ॥
 अग्नय इति । अत्र निशीथे ब्राह्मणाग्रीनां प्रदीपनासंभवाद्विरोधोऽत उच्यते । कंसादिभयाद्ये पूर्वं ॥ शांताः । विनष्टाः । ते ॥
 तत्र । भगवज्जननकाले । ॥ सं । स्वतएव ॥ इंधत । प्रदीप्ताः । इति वैलक्षण्यज्ञापनायैव अडागमस्यापेक्षितत्वेऽपि समिधतेति विल-
 क्षणः प्रयोगः । अन्यथा समिधतेति स्यात् । अथवा । ये च पूर्वं द्वीजातीनामग्नयः कोपाग्नयः संतापाग्नयो वा । समिधत प्रदीप्ता
 आसन् । ते । तत्र जन्मकाले । शांताः शमं प्राप्ताः ॥ ४ ॥ मनांसीति । अत्र द्रोणधुर्वै परतो भयमित्युक्त्या परद्रोहिणां भयस-
 द्भावेन मनःप्रसादः साधुत्वं च कथं । जडस्य स्वतः प्रवृत्तिः कथं । अतो विरोधोऽत उच्यते ॥ असुरद्रुहां । सुरद्रोहो न भवं-
 तीति तेऽसुरद्रुहस्तेषामिति विग्रहेण द्रोहाभावे तात्पर्यसिद्धेर्न विरोधद्वयमपि । यद्वा । आसन्नित्यत्र अ आसन्निति पृथक् पदद्वयं ।
 नैषा तर्केण मतिरापनेयेत्यत्रत्यापोतिवत् । तथा च साधूनां मनांसि प्रसन्नानि नावसन्नानि आसन् । असुरद्रुहां अः विष्णुः सुरा
 देवास्तान् द्रुहन्ति ये तेषां तु । प्रसन्नानि प्रकर्षेण खिन्नानि आसन् ॥ अजने । जन्मरहिते जनविलक्षणे वा । भगवति जायमाने
 साति ॥ तस्मिन्निति । विषयसप्तम्यास्तृतीयार्थकत्वात् । भगवज्जन्मनिमित्तेनेत्यर्थः । दिवि दुंदुभयो नेदुः स्वयमेव शब्दमकुर्वन् ।
 यद्वा । देववादिता इति विशेषेणान्वयः । अतो न विरोधोऽपि तृतीयः ॥ ५ ॥ निशीथ इति । पूर्वं जायमाने जने तस्मि-

न्निति वाक्यसद्भावाद्वा जायमाने जनार्दने इति पुनरुक्तिः । अतोऽर्थांतरं । द्विर्वचनस्य जन्मवैलक्षण्यप्रदर्शनार्थत्वात् । सत्ययोजनत्वेन सत्यामपि पुनरुक्तावदोषः । वैलक्षण्यं हि प्राकृतदेहविधुरत्वाच्चतुर्भुजादियुक्तत्वाच्च । जन्मनो लोका-
तिशयितत्वाद्वा । व्यत्ययोऽतिशयकुत्सनाभेदेऽपि हि सूत्रं । यद्वा ॥ जनार्दने । अर्दं गतौ याचने चेति धातोः ।
जनैरर्द्यते प्रार्थ्यते यस्तस्मिन् । तथा ॥ अतमसः । तमोविरोधिनः । प्रकाशस्य ॥ उद्भूतं । उद्भवं । यस्मात्तथा विधे ॥ निशीथे ।
नितरां शीते चंद्रे इत्यर्थः । उद्गीथवत्तस्य थः ॥ जायमाने । उदयं प्राप्तवति सति । विष्णुर्देवक्यां प्रादुरासीदिति संबंधः ।
अथवा । इथे विचित्रभयलक्षणे । निशिरात्र्यां । उद्भूते सति । जनार्दने विष्णौ । च जायमाने सति । तमोऽधिकारः । यदा
बभूवेति शेषः । तदा प्रादुरासीदिति संबंधः । इ विचित्रे स्मरे पुमानिति हि यादवः । थकारो भयलक्षे इत्येकाक्षरे । षट् पादत्वा-
त्सार्धोऽयं श्लोकः । तम उद्भूते तमसा उद्भूते उत्कृष्टे । निशीथे मध्यरात्रे । अधिकरणे सप्तमी वा । जनार्दने जनान् असत्प्राणिनः ।
अर्दयति । पीडयतीति स तथा । अनेकार्था हि धातव इत्युक्तेः । धातूनामनेकार्थत्वात् रूढत्वाच्च । अर्दं हिंसायामिति धातोः ।
असत्प्राणिर्हिंसको वा । शृण्वे वीर उग्रमुग्रं दमायन्निति श्रुतेः । जनेषु जन्मवत्सु । अर्दनं गमनं । यस्येति तथा । प्रवेश इति
यावत् । जनैरर्द्यते प्रार्थ्यतेऽसौ तथा वा । अर्दं गतौ याचने चेति धातुः । अथवा । न जायते अर्दयति च संसारमिति
जनार्दनः । सभूतः स जनार्दन इति सहासीत्सनासीत्सोर्दयदिति श्रुतेः । उत वा । अजनार्दन इति विच्छिद्य जन्मरहिते संसार-
नाशके चेत्यर्थः । अपि वा । अजनैर्मुक्तैरर्द्यते गम्यते प्रार्थ्यते इति वा । किंवा । न जायतेऽनेनेति अजनं । अर्दनं गतिः ज्ञानं
वा यस्येति । गत्यर्थानां ज्ञानार्थत्वात् । उक्तगुणविशिष्टविष्णौ । जायमाने आविर्भवति सति । जलधरा मंदं मंदं जगर्जुरिति पूर्वेण
संबंधः । ननु जायमाने जने तस्मिन्निति वाक्यस्य पूर्वं विद्यमानत्वेनेयं पुनरुक्तिः प्रसज्येते चेति चेन्न । अस्य श्लोकांतरस्थत्वे-
नादोषात् । अथवा । अजाय ब्रह्मणे । जनार्दने विष्णुविषये । माने ज्ञाने । अतमः मोहरहितं । यथा भवति तथा । उद्भूते उत्पन्ने
सति । निशीथे मध्यरात्रे । प्रादुरासीदिति वा । उत वा । जनार्दनविषये । तमसः अज्ञानस्य । उद्भूते उद्भवे । जायमाने जतो
सति । निशीथे प्रादुरासीदिति । किंवा । उद्भूतानि भूतानि यस्मात्तादृशे जनार्दने जायमाने सति । निशीथेऽपि अतमः प्रकाशो

सत्त्वोपपन्नत्वमपि न युज्यते । अपि च चर शब्देन सतां खलानां च ग्रहणसिद्ध्या पुनः सत्त्वग्रहणात्पुनरुक्तिप्रसंगः । पूर्वं
चरांतर्वर्तिखलानामपि क्षेमायेत्यनेन क्षेमकारकत्वे सिद्धे पुनरभद्राणीत्यनेनाशुभत्वकथने व्याघातश्चेति चेन्न । अभिप्राय सद्भावात् ।
तथाहि । रूपाणि विभर्षीत्यनेनास्मत्सदृशजडशरीरात्मकरूपग्रहणं प्रसज्येतेत्यतोऽवबोधे ज्ञानात्मके ॥ आत्मन् । आत्मानि । स्वरूपे ।
इयं विषयसप्तमी तृतीयार्थे । द्वितीयार्थे तृतीयार्थे पंचम्यर्थे च सप्तमी । चतुर्थ्यर्थे च विज्ञेया विषयेति च यां विदुरिति महा-
व्याकरणे । आत्मन्निति तु सप्तमी छंदसी । परमेव्योमन्नित्यादौ दृष्टत्वात् । ज्ञानात्मकस्वरूपेणेत्यर्थः ॥ रूपाणि । मत्स्याद्यवता-
रान् ॥ विभर्षि । धत्से । यद्वा । हे आत्मन् अवबोधो ज्ञानस्वरूपस्त्वं । अनेन कस्मिन्नप्यवतारे जडशरीरसंबंधो नास्तीति ध्वनितं ।
चराचरस्य भूभिर्देहेत्यादि व्यसनं समवोचतेत्यनेन भूलोकस्यचरत्वसिद्धेर्माभूतात्मकत्वेनाचरत्वसिद्धेश्च । चराचरस्य लोकस्येत्यनेन
भूलोको गृह्यते । तस्य मोक्षायेत्यनेनाधिकरणक्षेममेवाभ्युपेयते नाधेयक्षेमं । सत्त्वं स्वातंत्र्यमुद्दिष्टमिति भागवत तात्पर्योक्तेः ॥
सत्त्वोपपन्नानि । स्वातंत्र्योपेतानीत्यर्थः । इदानीमाधेयविशेषाणां क्षेमाक्षेमकरत्वमाह ॥ सुखेति । सतां सुखावहानि खलानाम-
भद्राणीति । मुहुरित्यनेन सार्वकालिकोऽयं नियमः सूच्यते इत्यतो न कश्चित्पुद्गलकावकाशः ॥ ३० ॥ इतीति । अत्रादौ ब्रह्मा-
भवश्चास्तुवत् । मध्ये ब्रह्माभवावृत्तुः । अंते इत्यभिष्टूय देवताः प्रतिययुरिति । अतो विरोधः । तस्मादर्थोतरं । पुरुषं गर्भस्थं ।
यदित्यव्ययं । यस्यां देवक्यामित्यर्थः ॥ अनिदं । इदं शब्दवाच्यजगद्विलक्षणं ॥ रूपं । भगवद्रूपं । स्थितं तं च ॥ यथा । योग्यता-
मनतिक्रम्य ॥ इति । उक्तप्रकारेण ॥ अभिष्टूय । स्तुत्वा । यद्वा । यस्य भगवतः । रूपं । अनिदं अनः प्राणो गुरुत्वेनास्त्येषा-
मिति अनिनो वैष्णवाः । तान् दयति पालयति । तत् अनिदं । देहं पालन इति धातोः । तं पुरुषमाभिष्टूय स्थिताविति
ब्रह्मज्ञानविशेषणत्वेन शेषं कल्पयेत् । अन्यथा ल्यबंतक्रिययोरेककर्तृकत्वनियमास्तवनरूपक्रियायाः सर्वदेवकर्तृकत्वे ब्रह्माभवावृत्तु-
रिति पूर्ववाक्यस्य विरोधापत्तिस्तस्मात्स्थितशब्दस्य स्थानरूपक्रियायामेव ब्रह्मज्ञानकर्तृकत्ववृत्तान्वयं कृत्वा तत्पुरीषानार्थकेन
पुरीषायेति ल्यबन्तेन सहयानरूपक्रियाया देवमात्रकर्तृकत्वं ज्ञेयं । तस्मान्न कोऽपि विरोधः ॥ ४३ ॥ इति श्रीभागवते
तृतीयोऽध्यायः ॥ १०—३ ॥ ॥

भा० टि०
॥ ४५ ॥

॥ हरिः ॥ ॐ ॥ अथेति । अत्र कालस्य सामान्येन परमशोभनत्वमुक्तं । तदयुक्तं । कंसादिभ्योऽशोभनत्वात् । अतो विरोधः । तस्मादर्थोत्तरं । अथसर्वगुणोपेत इत्येकं पदं । नास्ति यं अन्नं यस्य सोऽथः । यस्मादन्नं यमुच्यते इति कौर्म्ये । निरशनो भगवानित्यर्थः । अनश्नन्नन्योऽभिचाकशीतीति श्रुतेः । अन्यो निरन्नोऽपि बलेन भूयानिति स्मृतेश्च । तं सरंति जानंति ते सर्वाः । सृगतौ ततो वः । गत्यर्थानां च ज्ञानार्थत्वात् । अनुसरंतो वा । तेषां गुणोपेतः सुखकारक इत्यर्थः । यद्वा । अथ भगवदवतारारंभ एव । सर्वान्यति गुणोपेतोऽपि कालः ॥ परं । शत्रुं प्रति । अशोभनः । आसीदिति शेषः । परं अत्यर्थं । अशोभनः कालः । अपेतः परावृत्तः । किंतु । सर्वगुणः सर्वगुणा एव यस्मिन्स तथा । अभूदिति शेष इति वा ॥ अजानत् । विष्णोः । जन्म यस्य तस्य ब्रह्मणः ॥ ऋक्षः । रोहिणीनक्षत्रं ॥ यर्हि । यस्मिन्समये । स कालः सर्वगुणोपेत इति योजना । यद्वा । अजनजन्म जन- बिलक्षणस्य जन्मरहितस्य वा भगवतो जन्मऋक्षं । ऋकारो देवमाता स्यादित्येकाक्षरात् । ऋशब्दवाच्या दितिरूपदेवकी क्षं क्षेत्रं यस्य तत् । क्षःक्षेत्रे राक्षसे क्षये इति वररुचिकोशात् । क्षा भूमिर्यस्य वा । क्षा शब्दस्य पृथिवीनामसु पाठात् । देवक्यां भगवज्जन्म यदासीदित्यर्थः ॥ यथैव । यदैव । आसीत्तदा कालः ॥ शांतर्क्षग्रहतारकोऽभूत् । शांताः प्रसन्नाः । ऋक्षाणि अभिन्या- दीनि । ग्रहाः सोमादयः । तारका अन्य भानि । यस्मिन्काले सः । यर्हि यदा । एवं कालः । तदा दिशः प्रसेदुरित्यादिरन्वयः । यद्वा । अथ शब्दावृत्तिः कार्या । तथा च । यर्हि यदा । अथ सर्वं । अथ मंगलं । मंगलानंतरारंभप्रश्नकात्स्नेष्वथोऽथेत्यमरः । तदा कालः सर्वगुण इति योजना । केचित् । शांतर्क्षग्रहतारकमिति पाठं कल्पयित्वा ऋक्षविशेषणत्वेनोत्तरचरणं च शांता ऋक्षा- दयो यस्मिंस्तदिति बहुव्रीहिणा योजयंति । तच्चित्यं । ऋक्षादेस्तच्छांतत्वस्य वा रोहिण्याश्रयत्वानुपपत्तेः ॥ १ ॥ दिश इति । अग्रे मंदमंदं जलधरा जगर्जुरिति सद्भावात् । अत्र निर्मलोद्गुणोदयमिति विरुद्धं । अतोऽर्थोत्तरं ॥ निर्मलः । निर्दोषः ॥ उद्गुणोदयं । लग्नं । यस्मिन्गगने तत् । उद्भूतां गणः अनेकत्वं यस्मिंस्तद्वाशेः उदयो लग्नमिति विग्रहः । राशीनामुदयो लग्न- मित्यमरः । यद्वा । निर्मलः तिमिररहितः । उद्गुणोदयः रोहिण्यादिनक्षत्रोदयः । यस्मिन्निति । चंद्रोदयाभावेन तत्तथैव कृत्तिकां- तानामुद्भूतां तमस्युदयेऽपि रोहिण्यादीनां चंद्रोदयसद्भावाच्च तमस्युदय इति भावः । अथवा । निर्मलः पुण्यरूपः । यः । उद्गुणः

वि० स्कं०
१०
अ० ४

॥ ४५ ॥

बभूवोति । स्वरोचिषा भारत सूतिकागृहं विरोचयंतमिति वक्ष्यमाणत्वात् । अथवा । जनार्दने । जन हिंसायां । जायमाने जाय-
 मानायां सत्यां तमसोत्कृष्टे निशीथे आविरासीदिति । यद्वा । अजा कालशक्तिः । यमः अंतकः । ताभ्यां सकाशात् । एजनं
 कंपः । एजृ कंपने । भयमिति यावत् । येषां तेभ्यो असुरेभ्यः सकाशात् । अर्दने पीडने । भूते जाते सति । यदा तु सतां ।
 उत् उत्कृष्टं । तमः ग्लानिः । बभूव । तमु ग्लानौ । तदा निशीथे आविरासीदिति । अपि वा । अजायमाने जनानामसुराणा-
 मर्दने हिंसाविषये तम उद्धूते निशीथे आविरासीदिति । जनार्दने जनपीडके तमसोत्कृष्टे निशीथे जायमाने सतीति वा । उत वा ।
 उद्धूते उत्कृष्टभूते जीवजात इत्यर्थः । जडस्यापि भूतशब्दवाच्यत्वात्तद्वाष्टत्वे विशेषणं । जडस्य जीवापकृतत्वात् । स्वापायोगाच्च ।
 निशीथेन निमित्तेन इता गता । इण् गताविति धातोः । मा ज्ञानं यस्य तादृशे सति निशीथे । सर्वजीवेषु सुप्तेष्वित्यर्थः । आत्
 वासुदेवाज्जन्यत इति अजनो ब्रह्मा । अकारो वासुदेवः स्यादित्येकाक्षरः । यो ब्रह्माणं विदधाति पूर्वमिति श्रुतेश्च । तस्य ।
 अर्दने याचने जायमाने सति च । आविरासीदित्यन्वयः । अहो स्वित् । जन्यंते ते जनाः । प्रकरणाद्देवकीपुत्राः । तेषां । अर्दने
 हिंसने । भूते जाते सति । निशि प्रलये । इ विचित्रं विश्वं यं अन्नं यस्य तादृशे भगवति । प्रलये विश्वोपसंहारक इत्यर्थः । यस्मादन्नं
 यमुच्यत इति कौर्म्ये । उत् ऊर्ध्वं । षट्गर्भहिंसानंतरमित्यर्थः । जायमाने सति दुर्गादेवी यदा बभूव तदा आविरासीदिति ।
 सर्वाधिकत्वेन तमो हि दुर्गा इत्यौहालिकायनश्रुतिः । दुर्गेति भद्रकालीतीति च । या योगमायाऽजनि नंदजाययेति वक्ष्यमाणत्वात् ।
 ग्रंथबाहुल्यभिया विस्तरेणालमिति सद्भिः संतोष्यं ॥ ८ ॥ अथोत्तरत्र पादचतुष्टयार्थोऽपि लिख्यते । यथेवेत्युपमाद्वयवैयर्थ्य-
 निरासार्थं । यथा प्राच्यां दिशि पुष्कल इंदुः प्रादुरासीत्तथा देवक्यां विष्णुः प्रादुरासीत्तथा प्राच्यामिंदुः प्रादुरासीदिति परस्पर
 प्रमेयत्वप्रदर्शनार्थमुपमाद्वयं । यद्वा । यथा शब्द उपमार्थः । इव शब्द उत्प्रेक्षार्थः । तथाहि । इंदोः कृष्णाष्टम्यामुदितत्वेन
 पूर्णकलात्वाभावात्पुष्कल इत्युत्प्रेक्षितेदुर्यथा प्राच्यां तथा देवक्यां विष्णुरित्यनेनोत्प्रेक्षणेन तद्दिने चंद्रस्यापूर्णकलात्वेन पूर्णाधितारत्वेन
 च भगवतश्चंद्रोपमानयोग्यत्वं नास्तीति ध्वनितं । अथवा । यथा विष्णुश्चतुर्भुजत्वादिगुणोपेतस्तथैव सन् प्राच्यामिंदुरिव देवक्यां
 प्रादुरासीत् । चतुर्भुजं शंखगदाद्युदायुधमिति वक्ष्यमाणत्वात् । न प्राकृतशिशुवदिति भावः । उत वा । स्ववंशे भगवदवतारेण

तद्दिनेऽपूर्णकलोऽपि चंद्रो यथा यथावत्पुष्कलः पूर्णकल इंदुरिव विष्णुर्देवक्यां प्रादुरासीदिति । किंवा । यथा सर्वगुहाशयस्तथैव भूत्वेंदुरिव देवक्यां प्रादुरासीत् । हरेर्देवक्युदराद्बहिः प्रादुर्भावेऽपि तदुदरं विष्णुव्याप्तिहीनं नासीदिति भावः । अहो स्वित् । इव पुष्कल इत्येकं पदं । इ विचित्रे स्मरे पुमानिति यादवकोशात् । इ शब्दवाच्यो मदनस्तत्सदृशं वपुः शरीरं कलयतीति स तथा । दग्धशरीरमदनं वपुषा कलयति बंधयतीति स तथेति वा । कल बंधन इति धातुः । अपि वा । इंदुरिव किंचित् चंद्रोऽल्पकला-
वानित्यर्थः । प्रादुर्बभूव । विष्णुस्तु यथावत्पुष्कलः प्रादुरासीत् । एककाले उभयोः सत्यपि जन्मानि न साम्यमिति भावः । किंचित्वे चोभयत्वे च संशये सदृशे तथा । इव शब्दः प्रयुज्येत न्यकारेऽपि च पंडितैरिति शब्दनिर्णये । यद्वा । यदा विष्णु-
र्देवक्यां प्रादुरासीत्तदा पुष्कलोऽपि चंद्र इव न्यक्कृतस्तिरस्कृत इति यावत् । अथवा । इ वपुः कलः इति पदद्वयं भगवद्विशेषणं । इ वपुः विचित्रशरीरः । शुक्रशोणितसंबंधविधुरशरीर इत्यर्थः । तमद्भुतमिति वक्ष्यमाणत्वात् । अत एव प्रागुदितचंद्रदृष्टांतः । चंद्रस्य प्रागुदयेऽपि शुक्रशोणितादिराहित्यं । एवं देवक्यामुत्पन्नत्वेऽपिशुक्रशोणितादिराहित्यं भगवत् इति भावः । कलः कं
सुखमेव लाति आदत्ते स तथा । ला आदान इति धातुः । आनंदस्वरूप इत्यर्थः । इदमेवालौकिकशरीरत्वे हेतुरपीति । तस्मान्नात्र पुनरुक्तादिदोषगंधोऽपीति भावः ॥ ९ ॥ एवमिति । अत्र भद्रे इत्येकवचनं संबुद्धौ सत्यां वां तप्यतोरिति द्विवचनेन विरोधोऽत
उच्यते । मातापित्रोर्मध्ये मातुरपत्यकृते परमश्रमप्राप्त्या मातृदेवो भवेति श्रुतावपि मातुरेव पूर्वग्रहणाच्चात्रापि देवक्या एवा-
व्यवहितस्तुत्या वसुदेवस्य निर्व्यूहमानां निहनिष्यसे चमूमित्युक्त्या भावाभावेन स्वयमेव सन्मुखत्वाद्देवक्यास्तु समुद्विजे भवेद्धेतोः
कंसादहमधीरधीरित्युक्त्या स्त्रीजात्याच सभयत्वदर्शनात् । अतिक्रुपया देवक्या एव संबुद्ध्या तामेव संमुखीकृत्योभौ प्रति भाषणं ।
अतो न विरोधः । यद्वा । भद्रे स्वकल्याणविषये परमं दुष्करं तपस्तप्यतोर्वा युवयोरिति योजना । अग्रेऽनघे इत्यत्रापि पापाभावे
इत्यर्थो ज्ञेयः । अथवा । मातापित्रापरपर्यायतीर्थे शब्दविवक्षया भद्रे अनघे इति नपुंसकसंबुद्धिद्विवचनप्रयोगः । अतो न विरोधः ॥
॥ ३७ ॥ तयोरिति । अत्र तयोर्वामित्यनयोरन्वयानुपपत्तिः । न चादितिकश्यपयोर्विशेषणत्वेन योजना । सप्तमीपंचमीभ्यां सामा-
नाधिकरण्यानुपपत्तेः । नापि वां सकाशात् अहं पुनरेवासमिति योजना । अदितिकश्यपपदयोरसंगतत्वप्रसंगात् । तयोरेवैताभ्यां

विवरणमिति चेन्न । तच्छब्देन प्रश्रिसुतपसोर्गृहणेनादित्यादेर्ग्रहणायोगात् । तयोरेव तद्द्रूपतांगीकारेऽहं कश्यपाददित्यामास युवामेवा-
दितिकश्यपौ जाताविति भावः । सत्तार्थकास धातोः कर्तरि लिङ्गुत्तमपुरुषैकवचनरूपं । ननु ब्रह्ममानसपुत्रमरीचिपुत्रत्वात्कश्यपस्य
सृष्ट्याद्यभाग एव जन्मनः श्रुतत्वात्तत्काले सुतपसोः श्रुतत्वात्कथं सुतपसः कश्यपजन्म युज्यते इति चेन्न । पूर्वकल्पे यः सुतपा
नामप्रजापतिः स एवास्मिन्कल्पे कश्यपो जात इत्यंगीकारात् । न च पूर्वकल्पेऽपि एवं विधः कश्यप आसीदेवेति वाच्यं ।
तत्पूर्वकल्पीयसुतपसोऽभ्युपगमात् । सृष्टेर्यथा पूर्वस्य श्रुतिसिद्धत्वात् । तस्मान्न क्षुद्रशंकावकाशः ॥ ४३ ॥ युवामिति । अत्र
पुत्रभावेन चितयतो भगवद्रतिप्राप्तिरुक्ता । तन्न युज्यते । ममताज्ञानयोः सद्भावेन विरुद्धत्वादर्थान्तरं । उपमायां विकल्पे वेत्य-
मरोक्त्या वा शब्दस्योपमार्थकत्वात् । सर्व वस्तुतः पुत्रस्याधिक्रमेमास्पदत्वात्पुत्रभावेनैव ब्रह्मभावेनासकृन्मां चितयंतौ युवां परां
मद्वत्तिं यास्येथे गमिष्यतः । चितनमपि द्वेषभक्तिभ्यामसकृद्भवति । तत्र द्वेषादित्यानामिव मद्वत्तिप्राप्तिरिति सूचयितुं कृतस्नेहावित्युक्तं ।
अतो न कश्चिद्विरोधः ॥ ४६ ॥ पित्रोरिति । अत्र प्राकृत इत्युक्तस्य पुरुषः प्रकृतेः पर इत्यनेन विरोधोऽतोऽर्थान्तरं । प्राच इव
पूर्वबालमुकुंदवत् कृतं शयनकर्म यस्य तादृशः शिशुर्बालो बभूवेत्यर्थः । अथवा । अत्रोपमालोपेन प्राकृतत्वादित्यर्थः । अतो न
विरोधः ॥ ४७ ॥ मार्गं ददौ सिंधुरिव श्रियःपतेः । अत्र श्रियःपति शब्देन दाशरथेर्ग्रहणं न संभवति । श्री शब्दस्य सीता-
वाचकत्वेऽनुशासनाभावात् । न च श्रीसीतयोश्चैतन्याभेदेन युक्तता । कीर्त्यादीनामपि तदभेदाद्वामनादीनामपि ग्रहणापातात् ।
नापि समुद्रेण मार्गदानं तत्रैव युज्यत इति । विप्रगुरुपुत्रानयनवेलायां कृष्णायापि समुद्रेण मार्गदानात् । तस्माद्रामार्थकत्वे श्रियः
पति शब्दस्य न निश्चय इत्यत उच्यते । त्रिभुवनजयलक्ष्मीर्षीथिली तस्य दारा इति नाटकेऽनुशासनसद्भावात् श्रीः सीतेति युज्यते ।
यद्वा । पतेरित्यावृत्त्या योज्यं । समुद्रस्य सरित्पतित्वेन यमुनापतित्वे सिद्धेऽपि । पतेः । स्वपतेः । अनुसारेणेति शेषः । श्रियः
स्वकन्यायाः लक्ष्म्याः । पतेः भगवतः । पारिवर्ह रूपं स्वयमनुसृत्य मार्गं ददाविति समुद्रेण स्वकन्यायां दत्तायां तदनुसृत्येदानीं
पारिवर्ह रूपमार्गदानं यमुनया कृतमिति भावः । अथवा । कालिदीति समाख्याता वसामि यमुनाजल इति कालिद्युक्तेः । पृ पूरेण
सिंधुरिव वर्तमानाऽपि यमुना स्वाश्रितत्वाच्छ्रीनाम्न्याः स्वानुजायाः कालिद्याः पतेः भविष्यभर्तुर्लज्जयेति शेषः । मार्गं ददौ । स्त्रीजाति-

भा० टि०
॥ ४८ ॥

वि० स्कं०
१०
अ० ५

मत्याः स्वशालागमने स्त्रोद्धत्यप्रदर्शनं न न्यायमिति मत्वा लज्जया संकुचितत्वेन मार्गदानमर्थसिद्धमिति भावः । शालकत्वस्य भविष्य-
कत्वेनार्थवैलक्षण्यद्योतनायैव पतेरिति वैलक्षण्यप्रयोगः कृतः । अन्यथा पत्युरिति युक्तं स्यात् । सा सूर्यपुत्री यमुनानुजाता तप-
श्चरन्ती कृष्णपत्नीत्वकामेति हि ताम्पर्यनिर्णये ॥ ५१ ॥ इति श्रीभागवते चतुर्थोऽध्यायः ॥ १०—४ ॥ ॥

॥ हरिः ॐ ॥ इतीति । अत्र बाहुनामेति पाठः साधु । तस्य स्त्रियां ङीषोऽपेक्षितत्वात् । अतोविरोधस्तस्मादुच्यते ।
बहून् अनेकानामयति प्रव्हीकरोतीति बहुनामा तस्याभिधानार्थकत्वे ङीषोऽपेक्षितत्वेऽपि प्रव्हीभावार्थकत्वे टापोऽपि युक्तत्वात् न
बहुनाम्नीति पाठस्यावश्यकत्वमित्यर्थः । यद्वा । बहुनामेति क्रियाविशेषणं । बहूनाम यथास्यात्तथा आवभूवेत्यर्थः । अथवा ।
बहुना दुर्गाभद्राकालीत्याद्यनेकनामविशेषेण । अमा सह । बभूव । अमा सह समीपे चेत्यमरः । बहुमाने सहवा । अपि वा ।
मःशिवो मा रमायां चेति विश्वात् । मा रमा बहुनामा निकेतेषु बहूनि त्रीणि नंदभीष्मसत्राजिदिति नामानि येषां तेषां
निकेतेषु गृहेषु दारेषु वा बहुना योगनिद्रा रुक्मिणी सत्यभामेत्यादिरूपत्रयेण । अपर्यवसितबहुत्वस्य त्रित्वेपर्यवसा-
नमिति न्यायान् । पूर्णरूपेण वा । बहुः पूर्णतायामित्युक्तेः । भुवि बभूव । श्री भूदुर्गेति त्रीणि रूपिणी रमा
त्रिरूपैर्भगवत्सेवार्थमवतीर्णा बभूवेति भावः । कृष्णजन्मकाले रुक्मिणीसत्यभामयोरवताराभावेन लिटोऽनुपपत्तिरिति
चेन्न । वक्तुः शुकस्य कथनसमयात्पूर्वमेवतिसृणामप्यवतीर्णत्वात् । तस्मान्न प्रयोगासाधुत्वं ॥ १३ ॥ अत्र केचित् पुरुषाद
इवापत्यामिति पाठं कल्पयन्ति । तदयुक्तं । कर्त्रोर्वैयधिकरण्यापातात् । न चात्रापि वचनासाम्यं । तस्यान्वयानुपपत्त्यभावेनादो-
षत्वात् ॥ २३ ॥ क्षमध्वमिति । अत्रैतत्पद्यपूर्वार्धे देवकीवसुदेवयोः क्षमापनांगिकारे तयोर्द्वित्वेन क्षमध्वमित्यादिबहुवचनानु-
पपत्तिः । न च तयोर्बहुमानार्थं तदिति वाच्यं । मा शोचतं महाभागावित्यत्र तदभावेनात्रैव तदंगीकारस्य नियामकाभावात् । किंच
स्त्रीपुंसयोरुच्चारणे स्त्रीपूर्वकस्यैव दृष्टत्वात् । श्यालशब्दस्य चानल्पमात्रकत्वात् श्यालस्वसोरिति कथं । अपि च । श्याल शब्दस्य
भार्याभ्रातृवाचकत्वेन भगिनीभर्तुर्भीमशब्दवाच्यत्वेन च वसुदेवस्यच भार्याभ्रातृत्वाभावेऽपि कथं श्यालशब्दवाच्यत्वं । अतोऽनेक-
विधविरोधोऽत उच्यते । ननु आवयोस्त्वदुरात्मतासहनेन शोकाभावेऽपि बाधकस्य दुःस्वमजानतस्तत्र बाध्यानामस्मत्पुत्राणां षण्णा-

॥ ४८ ॥

मृतिजन्यदुःखप्रापकत्वात्कथं ते तव दुरात्मतां सहेयुरिति चेत् । तानेव क्षमापयामीत्याशयेन तान्स्वमनस्यभिमुखीकृत्याह ॥ क्षमध्व-
मिति । हे साधवः । परदुःखमसहमानाः । अत एव दीनवत्सलाः । हे देवकी पुत्रा मम दौरात्म्यं क्षमध्वं । यतोऽहमिति शेषेणा-
श्रुमुख इति योज्यं । पूर्वजन्मकालिकः पितेत्यर्थः । पिता पितामहश्चैव तथैव प्रपितामहः । त्रयो ह्यश्रुमुखा ह्येते पितरः परिकी-
र्तिता इति ब्राह्मोक्तेः । अतोऽनेन तेषां क्षमापनेन स्वपितृत्वमेव हेतुरुक्तो भवति । तदुक्तं । मरीचिजाः षण्मुनयो बभूवुस्ते देवलं
प्राहसन्कार्यहेतोः । तच्छापतः कालनेमिः प्रसूतावध्यतार्थं तप एव चक्रुः । धाता प्रादाद्वरमेषां तथैव शशाप तान्दमातले संभ-
वध्वं । तत्र स्वतातो भवतां निहंतेत्यात्मान्यतो वरलिप्सुन्हिरण्यः । इति तात्पर्यनिर्णये । श्यालः वसुदेवभार्या । भ्राता कंसः ।
इत्युक्तप्रकारेण पुत्रप्रकारेण क्षमापनमुक्त्वा वसुदेवं समाधत्ते ॥ स्वसोरिति । अत्र श्यालस्वस्रोरित्युक्तं । तदसाधु । पुंस्त्रीद्वंद्वे
स्त्रीवाचकशब्दस्य पूर्वनिपातनियमात् । स्वसृ शब्दापेक्षया श्याल शब्दस्य मात्राधिक्याच्च । न च स्वसुः सकाशात् श्यालस्य
पुरुषत्वेनाभ्यर्हितत्वात्पूर्वनिपातः । सर्वत्रपुरुषस्याभ्यर्हितत्वेन कुत्रापि स्त्रियाः पूर्वनिपातायोगात् । तस्माद्विरुद्धमत उच्यते । प्रथमांत
श्यालशब्देन कंसः कर्तोच्यते । स्वस्रोः स्वां भगिनीं सरणशीलत्वेन स्वसुर्वसुदेवः स्वा आत्मसंबधित्वाद्भगिनी । सृ गतौ ताच्छी-
ल्याथादिनुस्तथेत्यनुव्याख्याने । यद्वा । स्वात्मानं स्नाययति अधःपातयति स तथा । अत्रांतर्णिच् । तस्य वसुदेवस्य । पादाव-
ग्रहीदित्यन्वयः । भगिन्यर्थकस्वसृशब्दांगीकारे एषा तवानुजा बालेति वसुदेवोक्त्या देवक्याः कंसानुजत्वसिद्ध्या तत्पादग्रहणे
महान्विरोधः प्रसज्येत । किंच श्यालस्वस्रोरिति द्विवचनांगीकारे पादाविति द्विवचनमयुक्तं । उभयोश्चतुष्पादसिद्धेः । यद्वा । पिता
पितामहश्चैव तथैव प्रपितामहः । त्रयो ह्यश्रुमुखा ह्येते पितरः परिकीर्तिता इति ब्राह्मोक्त्या स्वपित्रादीनामश्रुमुखसंज्ञयाऽत्राश्रुमुख
इत्येकवचनेन पितुरेव ग्रहणसिद्धेः । अश्रुमुख इति प्रथमायाः सप्तसु प्रथमेति सूत्रेण षष्ठ्यर्थकत्वात्पितुः स्वसृत्वेन स्वस्य च स्वसृ-
त्वेन पितृष्वसा च स्वस्वसा च स्वसारौ तयोरित्युभयस्वसृविवक्षया एकस्यैव द्विवचनोपपत्त्या देवक्या इत्येवार्थः । तदुक्तं । बभूव
गंधर्वमुनिस्तु देवकनामास्य तस्मादजनिस्म देवकी । अन्याश्च या कश्यपस्य भार्या ज्येष्ठां तु तामाहुक आत्मपुत्रीं । चकार
तस्मात्पि पितृष्वसा । स्वसाच कंसस्य बभूव देवकीति तात्पर्यनिर्णये । किंच अहो भगिन्यहो भामेत्युक्त्या भगिनीभर्तुर्भाम-

शब्दप्रयोगेणैव स्त्रीभ्रातुः श्याल शब्दप्रयोगसिद्धेः । अत्र श्यालः कंस इत्यर्थः । तथा च । श्यालः कंसः । अश्रुमुखः स्वपितुः स्वसृत्वात् द्विवचनविषया एव स्वस्रोदैवक्याः पादावग्रहीत् । पितृष्वसृत्वसंबन्धेन पादग्रहणे दोषाभाव एव । अतो न किञ्चन शब्दप्रयोगासाधुत्वं ॥ २३ ॥ भ्रातुरिति । अत्र देवकीवसुदेवश्चेति कर्तृसमुच्चयपक्षे ल्यबन्तक्रिययोरेककर्तृकत्वनियमात् भ्रातुर्वचनमाश्रित्येत्यनेन वसुदेवस्यापि कंसभातृत्वापातोऽत उच्यते । देवकी । भ्रातुः कंसस्य । वचनमाश्रित्य । क्षात्वा क्षमां कृत्वा । रोषं व्यसृजदित्येकोऽन्वयः । अन्यस्तु । वसुदेवश्च प्रहस्य तमुवाच हेति । यद्वा । देवकीति षष्ठ्यर्थे । वसुदेवः क्षात्वा देवक्या भ्रातुर्वचनमाश्रित्य रोषं व्यसृजत् प्रहस्य तमुवाचेत्येक एवान्वयः ॥ २५ ॥ कंस इति । अत्र कंसो देवकीवसुदेवाभ्यां विशुद्धं प्रतिभाषितः सन्निति योजनायां भ्रातुर्वचनमाश्रित्येति श्लोके एकवसुदेवभाषणांगीकारेण विरोधोऽत उच्यते । एवं विशुद्धं प्रतिभाषितः कंसः प्रसन्नाभ्यां देवकीवसुदेवाभ्यामनुज्ञातः सन् गृहमाविशदित्यन्वयः । देवक्यादितृतीयान्वयस्तु अनुज्ञातपदेन प्रतिभाषितपदे तत्र वसुदेवेति शेषः । अतो न विरोधः ॥ २८ ॥ रहोजुषेति । अत्र शंभुना वावनौकसेत्यनेन मंत्रिकृतं रुद्रहेलनं कथं श्रुतं । कंसस्य तद्भक्तत्वात् । रुद्रपरमभक्तजरासंधजामातृत्वात् । विशंसतु पशून्मेध्यान्भूतराजाय मीहुषे इत्याज्ञापनाच्च । अतो विरोधस्तस्मादुच्यते ॥ रहोजुषेति । हरिहेलनं श्रुत्वा कंसः शंकते । न केवलं हरी रहोजुः किंतु जलस्थोऽपि । महोदधिशयोऽतक इत्युक्तेः । लोकरुद्धाऽस्माकं जले दृश्यत इति भावः । तत्र मंत्रिभिरनूद्योत्तरितं ॥ वनौकसेति । यद्यपि जीवनं भुवनं वनमिति कोशाज्जलाश्रयत्वं । तथापि शंभुनावेत्यनेन शंभुः नौः तरणसाधनं यस्य तेनेति । अनेनास्माकं प्रीतिकृतं शंभुस्तारयेन्नास्मदप्रियमिति सूचितं । अतो जलस्थस्यापि हरेर्जलतरणे स्वातंत्र्याभावात्तेन किं भयमस्माकमिति भावः ॥ ३६ ॥ मूलमिति । अत्र तस्य चेत्यविना विष्णोर्ब्रह्मगवादिमूलकत्वमुक्तं । तदयुक्तं । सर्वकारणकारण इत्यनेन विरोधादत उच्यते । इदमसुरोक्तत्वादसुरं मतं । यद्वा । तस्य विष्णोः । ब्रह्मगवादयः । च शब्दसंगृहीतमूलानि । वचनविपरिणामात् । मूल संवरण इति धातोराच्छादका इत्यर्थः ॥ ३९ ॥ इति श्रीभागवते पंचमोऽध्यायः ॥ १०-५ ॥

॥ हरिः ॐ ॥ कालेनेति । अत्र द्रव्याणीत्यनेनैवात्मलाभे पुनः पार्थक्येनात्मग्रहणमयुक्तमित्यत उच्यते । चेतनोऽचेतनश्चेति

भावोऽपि द्विविधो मत इति द्रव्यवैविध्यविवक्षया पृथगात्मग्रहणेऽपि नायुक्तता । तथा च सित्यप्तेजोमरुद्योमकालादिदेहिनो मन इति कारिकोक्तनवद्रव्याणामित्थं शुद्धिः । शृद्धानं त्रिदिनैः शुद्ध्येदित्यादिना कालेन पार्थिवभागस्य शुद्ध्या । कालेन क्षितिः सतां स्नानेनापो हरंत्यद्यं तैजसंगात्तेष्वास्ते ह्यपभिद्धरिरिति गंगां प्रति भगीरथोक्तेः । शौचेन तापादिना संपादितशुद्ध्या तेजोऽश्रुभूतं सुवर्णादि । तापादिना हेम मलं जहातीत्युक्तेः । संस्कारैः रेचनपूरणकुंभकाद्यैर्मरुत् प्राणरूपो वायुः । प्राणान्संशोध्य यत्नेन पूरककुंभकरेचकैरित्युक्तेः । तपसा । तप आलोचन इति धातोः । ध्यानरूपालोचनेन व्योमः हृदयाकाशः । हृदिस्वेध्यायन निष्ठयेत्युक्तेः । ईज्यया । यजपूजादाविति धातोः । पूजादिनाऽशौचसंपादकोपरागादिकालः । दानैः । दो अवखंडन इति धातोः । सामंतिकाहितखंडनैरित्यर्थः । दिशः प्राच्यादयः । संतुष्ट्या कामादिभिरनाविद्धं प्रशांताखिलवृत्ति यच्चित्तं ब्रह्मसुखस्पृष्टं नैवोत्तिष्ठेत् कर्हिचिदिति वचनेन कामाद्यनुपहतप्रशांताखिलवृत्तित्वेन । ब्रह्मदर्शनसुखेनेत्यर्थः । मनो मानसं । ननु पूर्वमात्मशुद्धिसाधनमुक्त्वा व्यवहितमनःशुद्धिसाधनमुक्तं । अतो व्यत्ययः कथं । अत्रोच्यते । अचेतनजातिमद्द्रव्याणां मध्ये एकस्यैव चेतनत्वेन द्विजातीयस्यात्मनो ग्रहणेऽस्वारस्यं मत्वा मनोनंतरमेवात्मग्रहणं युक्तमिति प्रदर्शनार्थमादौ मनःशुद्धिसाधनोक्तिरिति ज्ञेयं । अध्यात्मविद्यानामिति विभूतिकथनेन सर्वोत्तमात्मज्ञानार्थकात्मविद्याया आत्मा जीव एतानि द्रव्याण्येते शुद्ध्यंतीत्यन्वयः । एतैः कैरित्याशंकायां कालेनेत्यादि विविच्य दर्शितं ॥ ४ ॥ ता इति । अत्र चिरं पाहीत्यसंगतं । कं प्रति को वक्तव्यस्याज्ञानात् । किं च गोप्यः किमज्ञा वा सुज्ञाः । नाद्यः । भगवददर्शनप्रसंगात् । द्वितीये भगवद्भक्षणविषयेऽन्यप्रार्थनायोगात् । अतोऽपि विरोधः । अत उच्यते । हे बालके इति जीवंतिकाख्यप्रसूतिदेवतां प्रति गोप्युक्तिः । बालाः शिशवः काः ब्रह्माणः यस्यास्तादृशभगवत्प्राप्तिके देवतेत्यर्थः । अत एव जीवंतिकेत्याख्या जीवन्ति सप्ताणा भवन्ति काः ब्रह्माणो ययेति विग्रहेण समानार्थकत्वात् । यद्वा । व शब्दस्य सुखार्थकत्वात् । वाः सुखरूपाः अलकाः केशा यस्या इति हृषीकेशाख्यत्वात् वस्य सुखात्मकमूलरूपस्य केशरूपे कुष्णे इति समीचीनं वा । तथा च त्वं । इममिति शेषः । चिरं पाहीति बहुकालं रक्षेति आशिषः प्रयुजानाः सत्य इत्यन्वयः । अथवा । इति समीचीनं वा । तथा च त्वं । इममिति शेषः । चिरं पातुः चिरंजीवनान्यथाऽनुपपत्त्या सिध्यास्ताचिरंजीवनामका आशिषः प्रयुजानाः ।

भा० टि०
॥ ५० ॥

अपि वा । ता गोप्यः । बालके कृष्णे । चिरं पाहि चिरं जीवेति । आशिषः प्रयुजानाः । अनेकार्थो हि धातव इति भाग्युक्तेः ॥ ११ ॥
॥ वसुदेव इति । अत्र नंदवसुदेवयोः वैश्यक्षत्रियत्वेन भातृत्वमयुक्तमित्यत उच्यते । तस्मै वरः समया संनिष्ठः स चास
नंदाख्य उतास्य भार्या । नाम्ना यशोदा स च शूरजातः सुतश्च वैश्याप्रभवोऽथ गोप इति तात्पर्यनिर्णयोक्तेर्भातृत्वं युक्तमेवातो न
विरोधः ॥ १९ ॥ इति श्रीभागवते षष्ठोऽध्यायः ॥ १०—६ ॥ ॥

॥ हरिः ॐ ॥ अत्रोपगमप्रवेशार्थकयोर्ल्यबंतक्रिययोगोऽकुलैककर्मत्वांगीकारे उपगमं विना प्रवेशानुपपत्त्याऽर्थतस्तत्सिद्धौ
पुनस्तद्ग्रहणस्य व्यर्थत्वमतोऽर्थोतरमुच्यते । कंसेन प्रहिता घोरा पूतनेत्यादिना पूतनायाः प्रकृतत्वेन ग्राह्यत्वेऽपि परोक्षतया
तच्छब्देन वचनात् । या पूर्वं तुंबुरोः संगता कुबेराच्छापं प्राप्ता सोर्वशीत्यर्थः । खेचरी स्वर्वेश्या उर्वशीमुखा इत्युक्तांतरिक्षचारिणी ।
यद्वा । आत्मन आकाशः संभूत इति श्रुत्या आत्माख्य नरजातत्वान्नारशब्दः खवाची स आकाशोऽयं मार्गो यस्य स नारायणः
खेचरशब्दवाच्यः । तत्संबंधित्वात्खेचरी उर्वशी तत्पुत्रीत्वेन प्रसिद्धेः । एकदा कुबेरशापावाप्त्यनंतरकाले । पूतनानंदगोकुलमित्येकं
पदं । पूतनायाः पूर्वताटकायाः । आनंदाः । आनंदनाम ते लोका इति श्रुतेः । दुःखकारकाः । या । गावः इंद्रियाणि । तासां ।
कुं आश्रयं । लाति स्वीकरोतीति । तं पूतनादेहं । गौः स्वर्गे इत्यारभ्य भूगवादिषु योषितीति विश्वः । गोत्रा कुः पृथिवीत्यमरः ।
ला आदाने इति धातुश्च ॥ उपेत्य । आविश्व ॥ आत्मानं । आदत्तं पूतनादेहं ॥ मायया । मोहकशक्त्या ॥ गोपित्वा ।
आच्छाद्य ॥ कामचारिणी । कामं गोपानां मन्मथं चारयति प्रवर्तयत्यात्मनीति तथा भूता सती प्राविशत् । प्रायेण यमुनातटे
बल्लानिर्मितं गृहमिति शेषः । तदुक्तं । सा ताटकाचोर्वशीं संप्रविष्टा कृष्णावज्ञानान्निरयं संजगाम । सा तूर्वशी कृष्णभुक्तस्तेन पूता
स्वर्गं प्रययौ तत्क्षणेन । सा तुंबुरोः संगत आविवेश रक्षस्तनुं शापतो वित्तपस्य । कृष्णस्पर्शाच्छुद्धरूपा पुनर्दिवं ययौ । तुष्टे
किमलभ्यं रमेशे । इति तात्पर्यनिर्णये । विवेश नंदस्य गृहं बृहद्वनं प्राप्ते हि मार्गे रचितं प्रयाणे । तीरे भगिन्यास्तु यमस्य वस्त्रगृहे
शयानं पुरुषोत्तमं तमिति च ॥ ४ ॥ पतमान इति । अत्र षट्क्रोशपर्यंतं दुमादिचूर्णाभाव उक्तः । तदा व्रजस्य कथं सत्त्वेन स्थिति-
रित्यतोविरोधोऽत उच्यते । दुर्गाजन्मनः प्राक् कंसाय करं दातुं व्रजान्निर्गतस्य नंदस्यानुवृत्त्या गताया यशोदाया मार्गमध्ये यमुनातीरे

वि० स्क०
१०
अ० ७

॥ ५० ॥

पटवेभ्यनि प्रसवे जाते तत्र चतुर्मासं वसतौ कृतायां पूतनावधस्य तत्रैव संभवाद्बृहद्वनस्थितव्रजस्य न चूर्णीभावः । तदुक्तं । पूर्वं
 हि नंदः स करं हि दातुमित्यारभ्य पपात सा व्याप्यवनं समस्तमित्यंतं तात्पर्यनिर्णये । अत एवाद्भुतामिवेत्युक्तं । अस्याल्पद्रष्टृणा-
 मद्भुततत्वेऽपि बहुद्रष्टृणामद्भुतमिवाभवत् । न त्वद्भुतमिति भावः । नन्वेवं चेत्यजाः संमृष्टमसंसिक्तेत्यादिना गोपीमोदवर्णनेन च
 विरोध इति चेन्न । गोपाः समाययू राजन्निति बलिभिस्त्वरितं जग्मुः । पृथुश्रोण्य इति च कथनेन बृहद्वनस्थव्रजमलंकृत्य जन्मो-
 त्सवदर्शनार्थं गमनलाभात् । रोहिण्या अपि तथैवागमनांगीकारात् । कासांचिद्रोपीनां व्रजं त्यक्त्वा स्मृतिकासंनिधौ स्थित्यभ्युप-
 गमेन च न कश्चिद्विरोधः ॥ १५ ॥ गोप्य इति । अत्र बीजन्यासमित्यत्र व्याख्यातृभिरष्टाक्षरन्यासमिति व्याख्यातं । अष्टाक्षरस्य
 वैदिकत्वेन स्थानधिकारिकत्वाद्वोपीनां च कर्तृत्वाद्विरोधोऽत उच्यते । प्राहुरप्युत्तमस्त्रीणामधिकारं तु वैदिके इत्युक्तेः । देवस्त्रीणां
 गोपीरूपत्वेनावतीर्णत्वादुत्तमत्वेनाधिकारसद्भावात् । वस्तुतस्तु गोप्यः ॥ संस्पृष्टसलिला । उपस्पृष्टोदकाः । सत्यः ॥ करयोः ।
 करांगुलीष्वित्यर्थः ॥ अंगेषु । हृच्छिरः शिरादिपंचांगेषु ॥ पृथक् । कर्णबीजपार्थक्येन ॥ न्यस्य । भूरग्रयात्मनेऽनिरुद्धायेत्यादि
 सत्यं सत्यात्मने नारायणायेत्यंतानां न्यासं । कृत्वा ॥ अथ । उभयन्यासानंतरं । बालस्य ॥ आत्मनि । शिर आदिजीवबिंब-
 रूपांतस्थानेष्वित्यर्थः ॥ । बीजन्यासं । अं अजायनम इत्यादि क्षं वृसिंहाय नम इत्यंतं मातृकान्यासं ॥ अकुर्वत । चक्रुः । यद्वा ।
 आत्मनि शिरोहृत्पादरूपांगेष्वित्यर्थः । बालस्य बालकृष्णस्य । बीजन्यासं क्लीमिति बीजन्यासं । अकुर्वत । केचिदाबालयोरुभयो-
 रन्यासकरणं व्याचक्षते । तच्चित्तं । तथात्वे न्यस्यात्मनोऽथ बालस्येति न्यस्यात्मन्यथ वा बालस्येति पाठः स्यात् । षष्ठीसप्तम्योस्तु
 पृथग्विभक्तिप्रदर्शने कारणाभावात् । अयमप्यर्थो व्याख्यातृहृदं वरवर्ती । अविरुद्धत्वात्प्रादर्शयिष्यमाणत्वाच्च ॥ २२ ॥ अव्यादिति ।
 अत्र पादादिशिरोऽतन्यासोक्त्या लयन्याससिद्धेः । तन्न्यासस्य च यत्याधिकारिकत्वात्कृष्णे च तदाश्रयाभावात्कथमयं न्यासो
 युज्यतेऽत उच्यते । नायं न्यासः किंतु इयमंगरक्षाऽतो न विरोधः । तथाऽंगीकारपक्षे व्याख्यातृभिः पूर्वं द्वादशांगेषु नामाभिरि-
 त्यत्र द्वादशांगेषु ललाटादिद्वादशावयवेष्विति व्याख्यानात् । आत्मानं भगवान्पर इत्यत्रात्मानं मध्यमिति व्याख्यासमानत्वात् ।
 पूर्वश्लोके न्यस्यात्मन्यथेत्यत्रात्मशब्दस्य मध्यार्थकत्वात् । तेन च सृष्टिलययोर्मध्यस्थत्वेन स्थितिन्याससिद्धेश्च । अत्र च लयन्या-

सोक्त्या त्रयाणामप्याश्रमाणां स्वावयवेभ्यो जनकस्य कृष्णस्योपनयनाभावेन पृथगेकैककरणायोगात् त्रयाणामपि न्यासानां युक्तत्वं बोद्धव्यं ॥ २३ ॥ पूतनेति । अत्र पूतनाया जिघांसया स्तनदानेन सद्गतिरुक्ता । तदयुक्तं । तं यथा यथोपासते तदेव भवति । ये यथा मां प्रपद्यन्ते तांस्तथैव भजाम्यहमिति श्रुतिविरोधापातात् । अत उच्यते । राक्षसी ॥ पूतना । पूतिं दुर्गंधं नयति प्रवर्तयतीति सा तथा ॥ जिघांसया । वधेच्छया । निमित्तेन ॥ रुधिराशना । रुध्या निरोधे नरः अग्निबीजतया दाहो यस्मिंस्तत्तमः अश्नाति प्राप्नोतीति सा तथा । अभूदिति शेषः । अशु प्राप्ताविति धातोः । या ॥ आलोकबाल्मी । आलोकेन अवलोकनेन बालान् विषयाभिमुखत्वेन बालिशान् हन्ति अनर्थं प्रापयती सा तथा ॥ पूतना । पूतः तपसा पवित्रः विश्वामित्रादिः ना पुरुषो यस्याः सा । पूतान्नयति स्ववशमिति वा । नृ शब्दात् स्त्रीयां ङीषोऽपेक्षितत्वेऽपि टापसमानेति सूत्रोक्तदिशा ध्येयः । तादृगुर्वयपीत्यर्थः । हरये स्तनं दत्वा ॥ सद्गतिं । अप्सरस्त्वरूपां गतिं । आपेति न कोऽपि विरोधः ॥ ३६ ॥ किं पुनरिति । पूर्वश्लोके उर्वश्याः स्तनदानेन सद्गतिप्राप्त्युक्तौ किं पुनः शब्दासंगतिः । जिघांसयाऽपि स्तनदानेन सद्गतिप्राप्तौ श्रद्धया दातुमेव कैमुत्यकथनस्यौचित्यात् । अत उच्यते । जिघांसया युक्ता पूतना देहस्थितायास्तद्वारा स्तनदानेन सद्गतिप्राप्तौ तत्संघविहीनाः पृश्न्यदितिदेवकीयशोदाख्या रक्ता भक्ता मातरो यथा सद्गतिमाप्नुयुस्तथा ॥ श्रद्धया । विश्वासयुक्त्या ॥ भक्त्या । माहात्म्यज्ञानपूर्वकातिस्नेहेन । कृष्णाय ॥ किंचित् । किमपि । प्रियतमं ॥ यच्छन् । ददन् । सद्गतिं प्राप्नुयादिति किं पुनर्वक्तव्यमित्यङ्गीकारे नासंगतिदोषः । अयमर्थोऽग्निमश्लोके व्यक्तो भतिष्यतीति । ॥ ३७ ॥ पद्भ्यामिति । उर्वश्याः पूतनासंसृष्टत्वं कैमुत्यसिध्यर्थमुक्तं स्पष्टयति ॥ पद्भ्यामिति द्वाभ्यां ॥ अंगं पूतनाशरीरं समाक्रम्य । स्थिताया इति शेषः ॥ यस्याः । उर्वश्याः । स्तनं भगवानपिबत् ॥ ३८ ॥ यातुधान्यपीति । सा ॥ यातुधानी । यातु पूतनाख्यं रक्षः तस्मिन्धीयत इति यातुधानी पूतनाविष्टाऽप्युर्वशीत्यर्थः । जनन्यायाः यशोदायाः । गतिर्यत्र तं स्वर्गमवाप । कृष्णभुक्तस्तनक्षीरा अत एव । अनुमातरो हितापेक्षया मातृसमाना गावो जननीगतिमवापुरिति किमुवक्तव्यमित्यर्थः ॥ ३९ ॥ इति श्रीभागवते सप्तमोऽध्यायः ॥ १०-७ ॥

॥ हरिः ॐ ॥ तदामेति । अत्र झंगुलस्यैवोन्तत्वे किं निमित्तमित्यस्यापरिहारदर्शनादुक्तुरभिप्रायो व्यक्तीक्रियते । भगवद्-

धनाङ्गीकारविषयकूपोत्पादने साधनत्रयमपेक्षितं । भक्तिज्ञानं वैराग्यं चेति । तत्र यशोदाया यदि ज्ञानं स्यात्तर्हि न चातर्कं बहिर्यस्येत्यादिनोक्तस्य बंधने कथं प्रवृत्तिः स्यात् । तथा वैराग्यं यदि स्यात्तर्हि दधिभांडविध्वंसेन तद्वंधने कथं प्रवृत्तिरत उभयाभावः । भक्तिस्तु । जातयोनो महादेवे श्रुवि विश्वेश्वरे हरी । भक्तिः स्यात्परमा लोके यथाऽजो दुस्तरं त्यजेत् । अस्त्वित्युक्त इत्यारभ्य ततो भक्तिर्भगवति पुत्रीभूते जनार्दने दंपत्योर्नितरामासीदित्युक्तेः । सिद्धा । अत्र झंगुलिशब्दो न केवलोन्मानार्थकः किंतु वस्तुद्वयशंसने झंगुलप्रसारणवत्संकेतेन संख्यार्थकश्च । अत एकभक्तिसद्भावेऽपि उभयोर्ज्ञानवैराग्ययोर्युनतां द्योतयितुं झंगुलोनताया एव प्रदर्शनं । अत एव चतुरध्याय्यां साधनाध्याये चतुष्पादानां पृथक् पृथक् प्रमेयत्वेऽपि सद्भिर्वैराग्यभक्तिश्च श्रुतिमतिनियतध्यानजज्ञानयोगाद्रम्यमित्युक्त्या तृतीयपादोक्तोपासनाया ज्ञानकारणत्वं प्रदर्श्य वैराग्यभक्तिज्ञानानामेव त्रयाणां भगवद्गतिसाधनत्वं टीकाचार्यैः प्रतिपादितं । यद्यप्यत्र कृपाऽपरपर्यायमसादोत्पादकज्ञानस्य वैराग्यभक्त्युपासनहेतुत्वमुक्तं । तथापि कलौ मानुषलोके प्रायः स्त्रीणां वेदार्थश्रवणमननध्यानकर्मण्यधिकाराभावादुपासां विनैवात्र साधनत्रयमङ्गीकृतमिति बोध्यं ॥ १५ ॥ नेममिति । विरिंचादयस्त्रयो मिलित्वा कर्तृत्वेन योजिताश्चेत्ययाणां नकाराणामनन्वयः । तदर्थं पृथक् पृथगन्वये क्रियाबहुवचनायोगः । अतोऽर्थांतरस्य वक्तव्यतायां केचित् लेभिर इत्यस्य लेभिरं स्यादूलूखलमिति कौशबलेनोूलूखलार्थकतां कल्पयित्वा लक्षणया बंधनाधिकरणतां वदति । तच्चित्यं । तत्कोशस्यैवानुपलब्धेः । अत इत्थं योजना । तत्रैवं पदच्छेदः । ना इमं विरिंचः अनभवः नश्रीः अपि अंगसंश्रया प्रसादं लेभिरे गोपी यत् तत् प्राप विमुक्तिदात् इति ॥ गोपी । यशोदा ॥ यत् । यस्मात्कारणात् ॥ इमं । स्वसंबंधानानुकूल्यरूपं ॥ प्रसादं ॥ विमुक्तिदात् । यथायोग्यविशेषसाहित्यमुक्तिदातुर्भगवतः सकाशात् ॥ प्राप ॥ तत् । तस्मात्कारणात् ॥ इमं । उक्तार्थं प्रसादं । हरिप्रीतिसाधनत्वाभावात् ॥ अपि । गहितं । अपि गर्हासमुच्चये इत्यभिधानात् ॥ ना । सर्वप्रवर्तको मुख्यप्राणः ॥ विरिंचः । ब्रह्मा ॥ अनभवः । अन चेष्टायामिति धातोः । मारुत्येव यतश्चेष्टेत्युक्तं । अनः प्राणः तत्पुत्रः रुद्रः । आभासकोऽस्य पवनः पवनस्य रुद्र इत्युक्तेः ॥ श्रीः । भारती लक्ष्मीर्वा । अंगसंश्रयोति विशेषणं । लिङ्गाविपरिणामेन सर्वकर्तृषु योज्यं । उद्यद्भिषकरसंभिभमच्युतांके स्वासीनमित्यादेः । ध्यायेन्निष्पन्नमजमच्युतांकेभिपमे इत्युक्तेः । सर्वात्मनोऽ-

भा० टि०
॥ ५२ ॥

वि० स्कं०
१०
अ० १६

तःकरणगिरित्र इत्युक्तेः । स्वभर्तुरंकस्थितामित्युक्त्या आश्रयते स्वभर्त्रकमिति व्युत्पत्त्या च परंपरया भगवदाश्रितत्वात् । सरस्वती प्रादुरभूत्किलास्यत इत्युक्ते वा । श्रियो निवासो यस्योर इत्युक्तेश्च । एतेन लेभिरे बंधनानुकूलीकरणेच्छाभावात् । न तु यशोदायाः सकाशात् । गुणहीनत्वात् । तेषामादिसृष्टौ प्रथमोत्पन्नत्वात् । यत उक्तं । आदिसृष्टौ पूर्वजाये तेऽधिकाः सर्वदा गुणैः । अनाद्यनंत कालेषु मुक्तावपि यथा क्रममिति निर्वधे कृपानिमित्तायाः प्रीतिर्नाचभक्तेषु साधिका । आंतरैव तु या प्रीतिः सा तूच्येषु यथा क्रमं । यथा कश्चित्स्वात्मानं प्रियापुत्रमथाऽपि वा । अतिहाय कृपायुक्तो भिक्षवेऽन्नं ददात्यऽपि । कदाचिदेव न पुनः स्वात्मादेः सार्वकालिकं योगक्षेमबहुत्वं च नित्यं स्वात्मादिषु स्फुटं । एवमेव परेशस्य भक्तेषु श्रीयजादिषु । इति प्रियविवेके च । अत एव भक्त्या भगवता स्वबंधनाय कृतमप्यानुकूल्यं प्रियकारित्वाभावात्कृष्णवियोगजन्यदुःखकारणं जातमिति भावः ॥ २० ॥ इति श्रीभागवते दशमोऽध्यायः ॥ १०—१० ॥ ॥

॥ हरिः ॐ ॥ उवाहेति । अस्य यथा श्रुतार्थांगीकारे हरिवंशे श्रीदामा कृष्णमुवाहेत्युक्तेर्विरोधः । अतोऽत्रत्यकृष्ण-श्रीदामशब्दयोर्विभक्ती विपरिणम्य कर्मकर्तारौ कल्पनीयौ । विपरीतं किं न स्यादिति चेन्न । बहुमानविरोधेतु व्यत्यासः शब्द-तोऽर्थतः कार्यो निरुक्तं देवानां गुणसिद्ध्यै न चान्यथा । विष्णुर्ब्रह्मा तथा वायुरनिरुक्ताः प्रकीर्तिताः । तत्पत्न्यश्चेतरा गुणा व्यत्यासस्तेष्वसंशय इति ब्रह्मतर्कोक्तिसंवादात् । किंच तत्र चक्रुः परिवृढौ गोपा रामजनार्दनावित्युक्त्या कृष्णस्य परिवृढत्वेन वाहकत्वायोगात् । न हि लोके परिवृढौ वाहवाहकौ भवत इति प्रत्यक्षविसंवादाच्च । ननु रामसंघाटिनौ ये तु श्रीदामवृषभादय इत्युक्त्या जयवद्रामपक्षस्थः श्रीदामा पराजितं कृष्णं कथं बहेदिति चेन्न । कृष्णस्य पराजितत्वाभावात् । यतो धर्मस्ततो कृष्णो यतः कृष्णस्ततो जयः । यत्र योगेश्वरः कृष्णो यत्र पार्थो धनुर्धरः । तत्र श्रीर्विजयो भूतिर्ध्रुवानीतिर्मतिर्ममेत्याद्युक्तेः । तर्ह्यहुः कृष्णादयो नृपेति वाक्यस्य का गतिरिति चेत् । कृष्णोदय इत्यत्रातद्गुणसंविज्ञानबहुव्रीहेरंगीकारात्सुगमैव गतिः । जय्यपि श्रीदामा स्वस्य वाहत्वेऽपि कृष्णसखत्वात्स्वयमेव तमुवाह । श्रीदामा नाम गोपालो रामकेशवयोः सखेत्युक्तेः । ननु च भगवतः पराजितत्वासंभवे कथं पराजय इति न शंक्यं । तं भूतिरिति देवा उपासां चक्रिरे । ते बभूवुस्तस्मादप्ये तर्हि सुप्तो भूर्भुवित्येव

॥ ५२ ॥

प्रश्वसित्यभूतिरित्यसुरास्ते ह परावभूवुरित्यादि श्रुतेः । प्रलंबासुरस्य नैसर्गिकपराजयत्वेन कृष्णपक्षे तत्स्थित्या पराजयप्राप्तेः । तदर्थमपि स्वपक्षपराजयं कथसुररीचकारेति चेत् । दुष्टानां मोहनार्थाय सतामपि च कुत्रचित् । यथा योग्य फलप्राप्त्यै लीलैषा परमात्मन इत्युक्तेर्न कश्चिदोषः । उवाह कृष्णो भगवान् श्रीदामानं पराजित इत्यत्रापि पराजित शब्दस्य परैरजित इति विग्रहांगी-
काराच्चेत्यलं विस्तरेण ॥ २२ ॥ २३ ॥ इति श्रीभागवते षोडशोऽध्यायः ॥ १०—१६ ॥ ॥

॥ हरिः ॐ ॥ भद्रकालीमिति । अत्र भूयात् भूयां वेत्येकवचनेन नंदस्नुषा इति बहुवचनस्य विरोधः । अतोऽर्थांतरमु-
च्यते । पूर्वोक्तनंदगोपसुतं देवपतिं मे कुरुते नम इतिवदत्राप्यहं नंदस्नुषा भूयामिति प्रातिस्विकाभिप्रायेण गोप्यो भद्रकालीं
समानचर्युरित्यन्वयः । न चात्र स्नुषा इति संध्यभावो दोषाय । अर्थांतरसापेक्षत्वात् । व्यत्ययोऽतिशयकुत्सनाभेदेष्विति हि
सूत्रं । सर्वातिशयितेत्यर्थः । यद्वा । कात्यायनादिशब्दैस्त्वं हि जगदंवेति प्रसिद्धासीति हेतोर्वयं ते स्नुषा इति । तुभ्यामिति
शेषः ॥ नंदः । आनंदः ॥ भूयात् । भवतु । अन्यथा त्वं जगदंवात्वेनास्मत्कृष्णयोरपि भ्रातृत्वसंबंधसित्येष्टानाप्तिः स्यादित्या-
शयेन भद्रकालीं समानचरुः । अथवा । उक्तरीत्या त्वत्सर्व स्नुषाः प्रति स कृष्णः । नंदः आनंदकरः । मा भूयात्किन्तु मामे-
वानंदकरो भूयादिति भावेन भद्रकालीमानचरुः । किंवा । सर्वजगतस्तेऽपत्यत्वेऽपि स कृष्णोऽपत्यं मा भूयाद्वयं च स्नुषा मा स्याम ।
अस्माकं त्वदपत्यत्वेऽपि कृष्णस्य तदभावादस्मत् संबंधो युक्तः स्यादित्याशयेन । भद्रकालीं सर्वासां भद्रवंचकां देवीं । कलवंचन
इति धातोः । आनचरुः अपूजयन् । अतो न विरोधः ॥ ७ ॥ इति श्रीभागवते विंशोऽध्यायः ॥ १०—२० ॥ ॥

॥ हरिः ॐ ॥ ते त्विति ॥ ते । गोपाः ॥ तु । भेदेन । तुर्विशेषे तथा भेदे स्वसिद्धांतेऽवधारणे इत्यभिधानात् ॥
ब्रह्महृदं । विरजाम्भानीयं ब्रह्मप्रतिपादकं हृदं । गंभीरोदकमिव वेदान्तशास्त्रं ॥ नीताः । प्रापिताः ॥ मग्नाः । तत्र निष्णाता
इत्यर्थः । कृष्णं ॥ अचक्षत । ज्ञातवन्तः ॥ ब्रह्मणो । गुणपूर्णस्य हरेः ॥ लोकं । स्थानं ॥ ददृशुः । साक्षादपश्यन् ॥ यत्र । लोके ॥
पुरा । पुरातनः । पूर्वकल्पीय इति यावत् ॥ अक्रूरः । श्वाफल्किः ॥ अध्यगात् । प्राप । तं लोकमित्यन्वयः । यद्वा । यत्र हृदे
पुरा गोपेभ्यो वैकुण्ठप्रदर्शनात्पूर्व । अक्रूरः श्वाफल्किः । स्नातः सन् । अध्यगात् भगवत्साक्षात्कारमाप । तं ब्रह्महृदं ब्रह्मदर्शन-

साधनत्वाद्ब्रह्महृदनामकं यमुनाऽगाधजलाशयं नीतास्ते गोपा मयास्तत्र स्नाताश्च संतो ब्रह्मणो गुणपूर्णस्य । लोकं स्थानं ददृशुः । तत्र कृष्णं चाचक्षतापश्यन्नित्यर्थः । अथवा । यत्र ब्रह्मलोके । अक्रूरः । शृण्वे वीर उग्रमुग्रं दमायन्नन्यमन्यमतिनेनीयमान इति श्रुतेः । अनुग्रः । जीवन्मुक्तगण इति यावत् । अध्यगात् अधितस्थे । तं ब्रह्मणश्चतुर्मुखस्य । लोकं सत्यलोकं । तत्र ब्रह्मलोके । ददृशुः । तु तदनंतरं । ब्रह्महृदं सत्यलोकपरिखाभूतगंगाऽगाधजलाशयं । यद्वा । ब्रह्म गुणपूर्णं । हरिं । हृदा ते प्रतिपादयति । तत् । हृद अव्यक्ते शब्दे पचाद्यच् पृषोदरादित्वादध्रस्वः । ब्रह्मज्ञानमित्यर्थः । पुरा कृष्णदर्शनात्पूर्वं । नीताः प्रापिताः । ततस्तस्मिन्मग्नानिष्णाताः संतो ब्रह्मप्रापकादजलात् ज्ञानाद्वा ब्रह्मणो लोकं स्थानमपरोक्षं वा नीताः प्रापिता ददृशुः कृष्णं चाचक्षतापश्यन् । संपूजितं ब्रह्मलोकं चतुर्थं कंजोद्भवेनाथ परं स्वधामेति महाभारततात्पर्यनिर्णयोक्त्या कृष्णस्य पूर्वापररूपाणामैक्येन तत्र सद्भावात्परममुक्तस्थानप्रदर्शने गोपानां लिंगावृत्तत्वेनानर्हत्वात् । सत्यलोकस्थं स्वकं जीवन्मुक्तस्थानं प्रदर्शितवानिति भावः । अन्यथाऽक्रूरस्यैव्यत्प्राप्त्याऽध्यगात्पुरेत्यस्य विरोधः ॥ १५ ॥ इति श्रीभागवते षड्विंशोऽध्यायः ॥ १०—२६ ॥ ॥

॥ हरिः ॐ ॥ गत्वेति । चंदयति आल्हादयति गोकुलमिति चंद्रः कृष्णः । गोकुलचंद्रेति श्रीमदाचार्यैः कृष्णस्य स्तुतत्वात् । तस्य । ज्योत्स्नां । ज्योतिः प्रकाशः भगवद्रूपस्फुरणमस्त्यस्यामिति ज्योत्स्ना । ज्योत्स्ना तमिस्त्रेति । निपात्यते भगवान्प्रत्यक्षो भवेदिति मनीषेत्यर्थः । यावत् । विभाव्यतेऽभ्युपगम्यते । तावत् । वनात् वृक्षखंडात् । वन संभक्ताविति धातोः । केवलनिःसीमभक्तेर्वा । वनांतरं अन्यदारण्यं । अन्यां कामयुक्तां भक्तिं वा गोप्यः कामादित्युक्तेः । गत्वा प्राप्य । तमः । तमुग्लानाविति धातोः । अंतर्णीतं प्यर्थात् । ग्लपनमित्यर्थः । प्रविष्टं प्रे विष्णौ विष्टं आविष्टं अकयप्रविसंभूमसखहा विष्णुवाचका इत्यभिधानात् । अलक्ष्य लक्षणया । आरोप्यातिकरुणत्वात्तस्य । ततो मोहरूपादौरात्म्यात् । तकारः । कीर्तितश्चोरे मोहे युद्धे च कीर्तित इत्येकाक्षरात् । निवृत्तुः परावृत्ता आसन् । इत्यर्थमनंगीकृत्य यथा श्रुतार्थांगीकारे । तदोदुराजः ककुभः करैर्मुखं प्राच्या विलिपन्नरुणैश्च शंतमैः । स चर्षणीनामुदगाच्छुचो मृजन्निति वाक्येन दिवा चंद्रोदये प्राचीरागासंभवेन च रात्र्युदयसिध्या रात्रावस्थानानुपपत्तेर्विरोधापत्तिः । राकेशकरंजितमित्यस्यापि विरोधः । ननु पूर्वमैथुनस्य निषिद्धत्वात्कथमिदमिति

चेन्न । राक शब्दस्य न पौर्णिमापरत्वं । किंतु राति सुखमिति राकारादाने कृदा वारेति कः इति विग्रहेण रात्रिवाचकत्वं । स्वापं प्रापयति श्रमापहतये इत्युक्तेः । अतो । राकेशः चंद्रः । रात्रिनाथत्वात् । औषधीशो निशापतिरित्युक्तेश्च । तस्मान्न निषिद्धाचारित्वं कृष्णस्येति भावः । परस्त्रीसेवनादिकं स्वयं शुकेनैव परिहृतं । आत्मारामत्वादितीति ॥ ३३ ॥ ३४ ॥ इति श्रीभागवतटिप्पण्यामष्टाविंशोऽध्यायः ॥ १०—२८ ॥ ॥

॥ हरिः ॐ ॥ जयतीति । हे ॥ दयित । मिय । त्वा दिदृक्षतां नस्तवया दृश्यतां दृष्टविषयीभक्तित्वं । इति यथा श्रुतयोजनायां । अत्र न इति अस्मच्छब्दादेशेन गोपीनामेव विवक्षितत्वात् दिदृक्षतामिति पुल्लिङ्गं बाधितं स्त्रियां तु दिदृक्षतीनामिति भवेत् । तथा च त्वयि धृतासव इत्यत्रापि वयमिति विशेष्यं न युज्यते । विचिन्वत इत्यस्य उत्तमपुरुषत्वाभावात् । तस्मादियं सामान्योक्तिः । ये ये त्वयि धृतासवः संतस्त्वां विचिन्वते तेषां । त्वा दिदृक्षतां त्वां प्रति दृष्टुकामानां । त्वया । दृश्यतां दृग्गोचरणं भक्तित्वमिति न विशेषतो गोपीनां ग्रहणं । न च तत्कृतस्तोत्रप्रयासो वृथा स्यादिति शक्यं । सामान्यवाक्येन गोपीनामपि दृष्टुकामत्वस्य सद्भावेन निवेशयोग्यत्वात् । यद्वा । ते तव । जन्म । अधिकं सर्वाधिकं कं सुखरूपं । अतः । जयाति सर्वोत्कर्षेण वर्तते । अधिकृतं अधिकारानुसारि कं सुखं यस्य तादृशमायुक्तामुक्तब्रह्मादिचेतनगणं जयति । जित्वा तिष्ठति । तत्र हेतुमाहुः । हि यस्मात् । यत्तदोर्नित्यसंबन्धेन तत्रेति बलाद्यत्रेति लभ्यते । यत्र पद्मालयादिषु । ते ईदिरा आस्ते तत्र त्वं । न अब्रजः न गतवानसि । ब्रज गताविति हि धातुः । इदं साधुयुक्तं । रमाया अन्वेषणकर्तृत्वाभावात् । इति भावः । तथाऽपि त्वयि धृतासवस्त्वत्साभिध्येनैव प्राणधारकाः संतः । त्वां । विचिन्वते अन्विष्यन्ति । त्वा त्वां दिदृक्षतां दृष्टुकामानां । ये ये दर्शनार्थिनस्तेषां त्वं । दृश्यतां दृष्टिविषयत्वं । श्रय अंगीकुरु । अन्वेषके दर्शनदानाभावेऽप्रशस्यतापातेन जन्मोत्कर्षवर्धनस्य नैव्यर्थ्यादिति भावः ॥ १ ॥ प्रणतकामदमिति । अत्र प्रासर्भंगो न शक्यः । प्रायः सर्वत्र चतुश्चरणानां द्वितीयाक्षरस्यैकत्वेऽपि ग्रंथकर्त्रे श्रीवेदव्यासाद्यात्र तृतीयाक्षरैक्येन प्रासानां विवक्षितत्वात् । न चाद्यपादे तदभावः । प्र शब्दे वर्णद्वयांगीकारेण णस्य तृतीयत्वसिद्धेः । नाप्याद्यचरणे वर्णाधिक्यप्रसंगः । छंदोविषये प्रस्यैकवर्णत्वेनांगीकारात् । अत्र परस्परं विशेषणसंगतिस्तु गोप्य

भा० टि०
॥ ५४ ॥

उच्चरित्यनेन गोपीनां बाहुल्यात्कयाचित्प्रणतकामदमित्युक्तं । अन्यथा पद्मजार्चितामिति । अपरया धराणिमंडनामिति । इतरया
ध्येयमापदीति पृथक् पृथगुक्तत्वात् । उत्तरार्धस्य न इत्यनेन सर्वाभिर्मिलित्वाऽभिहितत्वान्न दोषावहा । यद्वा । त्वया त्रेधा निहित-
मपि पदं लोकानां ध्यानास्पदं जातं । परंत्वाधुनिकसुखास्पदं नास्तीति भावेनाहुः ॥ प्रणतकामदामिति । ते तव । चरणपंकजं ।
धरणीमंडनं गयां स्थितत्वेन भूमिशोभाकरमेकं । द्वितीयं । प्रणतकामदं । प्राय विष्णवे नताः प्रह्ला इन्द्रादयः । अकयप्रविसंभूम-
सखाहा विष्णुवाचका इत्यभिधानं । नस्य णत्वं तु छांदसं । प्रणतानां इन्द्रादीनां । कामः स्वर्गराज्यभोगरूपः तं ददातीति तत् ।
अनेनांतरिक्षगमनमिति सूचितं । सत्यलोके ब्रह्मणा प्रक्षालनादिना पूजितं । अनेन दिविष्ठं । एतत्त्रिविधमपि पदं आपादि ध्येयं ।
न तु सुखकारकं । दूरस्थत्वेन परोक्षत्वात् । अतः स्वपदस्य सुखकारकत्वापेक्षा तवास्ति चेत् । चरणपंकजं नः स्तनेष्वर्पय ।
तदा । शंतमं अतिसुखकारकं । भवेत् । यद्वा । आपादि आ निकटे पदानि सप्तदशपदानि संत्यस्योति आपादि । इति गयास्थ-
विष्णुपदविशेषणं । प्रत्युत ध्येयत्वमप्यशक्यं । दृष्टस्यैव ध्यानगोचरत्वेनास्य दूरस्थत्वेनादृष्टतया मानसाविषयत्वात् । तस्मादश्रुपा-
तयोग्यत्वेन न स्तनयोर्नेत्र संनिहितत्वादर्शनयोग्यत्वेन ध्यानस्यापि सुशकत्वमिति भावः । यद्वा । स्तनमर्दने करस्यापेक्षितत्वेऽपि
चरणप्रार्थने केचिदाख्यायिकाकथनपूर्वकमर्थमाहुः । स इत्थं । स्वभर्तारि हरदग्धे सति रतिस्तस्य सुगत्यर्थं गोपीमाविश्य स्तनरूपौ
पिंडौ भगवत्पादेऽर्पयितुमियं प्रार्थना । न चात्र पिंडत्रयस्य विहितत्वेऽपि पिंडद्वयदानं कथमिति शक्यं मदनस्य विष्णुपुत्रत्वेन
विष्णोश्च पितृभावात्तृतीयपिंडस्यापि निरधिकारित्वात्तदसमंजसं । स्त्रीयोन्युब्जत्वं विना स्तनपादसंबंधानुपपत्तेः । न्युब्जत्वस्य
चरितकाले स्त्रीणां निषिद्धत्वात्स्तनानामधिकरणत्वस्य चरणांबुजस्याध्येयत्वेन कथनाच्च । अत इत्थं योजना । स्वशरीरे हरेण दग्धे
कामो नीचाश्रयो न कर्तव्यः कर्तव्यो महदाश्रय इति न्यायं स्मृत्वाऽनुत्तमो योनिरूपं स्वस्य नीचं स्थानं विसृज्य गोपीनां
स्तनमंडरूपमुन्नतस्थानं दृष्ट्वा तत्रस्थो भूत्वा गोपीरपीडयत् । तदा गोप्यस्तत्पीडिताः सत्यस्तदुच्चाटनोपायं विमृशंत्यो भगवच्चरण-
स्पर्शेन शक्यात् शक्यासुरस्य च्छेदात्कालीयस्योच्चाटनं वीक्ष्य तच्चरणस्पर्शेन कामापगमे वयं निष्कामत्वेन सुखं प्राप्स्याम इत्याशयेन
स्वस्तनेषु तच्चरणस्पर्शं प्रार्थयते । यद्वा । सुरतासनेषु स्त्रिया पुंकटौ स्वपादाभ्यां बद्धायां पुंसां स्त्र्युत्खाहिष्ठात्कुतपादयोः सुरासिस्थानरूपं

वि० स्क०
१०
अ० २९

॥ ५४ ॥

पाशासनमाकाक्षमाणा आहुः । चरणपंकजस्यैकवचनत्वात्तस्मिन्नेवासने एकं पादं निधाय । शंतमं अतिसुखकारकं । करं च प्रार्थयंत इति वा । किंवा । शंतमंचेति कृष्णसंबोधनं । शं सुखं तनोति विस्तारयतीति शंतः तादृशो मंचः पर्यको यस्य स तथेत्यर्थः । अथवा । हे आधिहन् कामजन्यमनोव्यथानिवारक । भवचरणे सर्वैः पुष्पसमर्पणं कार्यं । त्वया तु देवाय पुष्पसमर्पणं न क्रियते । अतस्तव पुष्पलाभः कथं स्यात् । अतः शंभोर्लिङ्गाकारेष्वस्मत्स्तनेषु स्वचरणलक्षणकमलपुष्पापर्णं कुरु । चकारात्पुष्प-जन्मसुखालिङ्गार्पणं च कुर्वीति प्रार्थना । तेन तव शुक्लपुष्पलाभः स्यादिति भावः ॥ १३ ॥ इति श्रीभागवतद्विष्णुध्यामेकोन-त्रिंशोऽध्यायः ॥ १०—२९ ॥ ॥

॥ हरिः ॐ ॥ वदरेति । अस्य श्लोकस्य विजयध्वजतीर्थकृतावतारिकेयं । जनसमये क्षीराब्धितीरवालुकासु नववीथिषु विक्रमं कुर्वंतमुच्चैःश्रवसं प्रशस्य बलभद्रप्रशंसयोपसंहरतीति । अस्यासंगतत्वं कैश्चिदुच्यते । अतोऽर्थ उच्यते । अत्रोच्चैःश्रवशब्देन कृष्णाश्वौ गृह्येते । उभयत्र प्रातिस्विकत्वेनोपमेयत्वोपमानत्वेऽपि । उपमानचंद्रपक्षे जनसमये जन्यतेऽमृतादिसारमनेनेति जननं मथनं तत्काल इत्यर्थः । नवा अभिनवा वीथयो जलोभयपार्श्वस्थानानि यासां तासु । क्षीराब्धितीरवालुकासु विक्रमं उत्पन्नरूपं पादविक्षेपं कुर्वंत उच्चैःश्रवसं उर्ध्वकर्णं सुराश्वमिवेति । उपमेय कृष्णपक्षे जननसमयेऽवतारकाले । प्रादुर्भावो हरेर्जनिरित्युक्तेः । क्षीराब्धितीरवत् वालुका यासु तासु नववीथिषु यमुनाजलपार्श्वेषु विक्रमं पादविक्षेपं कुर्वंत संचरंतमित्यर्थः । उच्चैःश्रवसं महापुण्यश्लोकं श्रीकृष्णं प्रशस्य प्रशंसया संवर्ण्य बलभद्रप्रशंसयोपसंहरतीत्यवतारिकार्थः ॥ अथ श्लोकार्थः ॥ वदरवत् चंद्रवत् पांडुगौरं वदनं यस्य सः । मानवो वदरः सिंधुः शशिनस्तु पिनामकमिति वचनात् । मृदुगंडमित्येकवचनं न प्राण्यंगत्वेन विवक्षितं किंतु हलधरस्यैककुंडलकुंडलत्वेनैकगंडस्यैव मंडितत्वादिति ध्येयं । अत एव कनककुंडललक्ष्म्येत्यत्र कनककुंडलस्येति षष्ठीतत्पुरुषः समासः द्वौ रौ रेफौ यन्नास्त्रि स द्विरः भ्रमरः तेन दाड्यते शोध्यते स द्विरदः सुगंधः । देप् शोधन इति धातुः । तेन राजते शोभते तानि द्विरदराजानि कमलानि तेषां विविधाः विशिष्टा वा हाराः मालाः यस्य स तथा । अत एव दिनांतस्थ-मूर्यरक्तिमासहितचंद्रदृष्टांतो युज्यते । चंद्रस्वच्छरामस्य रक्तकमलमालाद्युपेतत्वात् ॥ यद्वा ॥ द्विरदवत् कृष्णवर्णेन राजतेऽसौ

द्विरदराजः कृष्णः तेन सह विहारः क्रीडा यस्य स तथा । दिनान्ते । नामैकदेशग्रहणेन नामग्रहणमिति न्यायात् । दिनस्य दिन-
करस्य अन्ते समीपे स्थितौ यामिनीपतिः चंद्र इव । लुप्तकांतिरिति यावत् । दृश्यत इति शेषः । गजत्विट् कृष्णेन सह विहारात् ॥
निष्पन्न इति भावः । तस्मात् श्लोकावतारिकयोः संगत्यभावो नास्तीति ॥ २४ ॥ इति श्रीभागवताटिप्पण्यां त्रय-
विंशोऽध्यायः ॥ १०—३३ ॥

॥ हरिः ॐ ॥ तास्तथेति । अत्रायास्य इति भगवत्प्रतिज्ञा मोघेव दृश्यते । व्रजं प्रत्यनागमनादिति चेन्न । यतः संप्रेष्यैः
सम्यक् प्रेषणार्हेः दौत्यकैः संदेशहरोद्धवहलधरसंबंधिवाक्यैः । तद्रूपेणेति यावत् । न तु स्वस्वरूपेणेति विशिष्या यस्य इत्युक्तं ।
तस्मान्न प्रतिज्ञा प्रतियात इति भावः । उद्धवे । संदेशहरत्वं दूतत्वं च युज्यते । श्रूयतां प्रियसंदेशो भवतीनां सुखावहः । यमा-
दायागतो भद्रा अहं भर्तुर्हि किंकर इत्युक्तेः । न च स्वरूपतोऽनागमने वाक्यानि प्रेषयिष्यामीति वक्तव्यं । आयास्य इति तु कथं
तत्र स्वरूपस्यैव युक्तत्वादिति वाच्यं । भगवतस्तत्त्रियाणां च नेह नानास्ति किंचनेति श्रुतेर्भेदाभावात् । वाक्यानि तु भवतीनां
वियोगो मे इत्यादीनि । तत्रास्मच्छब्दसद्भावेन भगवद्वाक्यत्वमवगम्यते । आगमिष्यत्यतिदीर्घेण कालेन व्रजमच्युतः साक्षाद्व्रज-
मागमिष्यतीत्यस्य दर्शनात्पुनः पूर्वशंकातादवस्थामिति चेन्न । अत्राच्युतशब्देन रामाविष्टशुक्लकेशभगवद्रूपग्रहणस्य विवक्षित-
त्वात् । हत्वा कंसं रंगमध्ये प्रतीपं सर्वसात्वतां यदाह वः समागम्य कृष्णः सत्यं करोतीति तत् । इति नंदं प्रत्युद्धववाक्ये
कृष्णवाक्यसत्यकरणकथनस्य का गतिरिति चेत् । तात्कालिकमिदं वाक्यं । यात यूयं व्रजं यात । वयं । चस्त्वर्थे । सुहृदां
वसुदेवादीनां सुखमविधाय स्नेहदुःखितानपि ज्ञातीन् गोपान् द्रष्टुं नो एष्यामः । इत्यर्थकस्ववाक्यस्य कृष्णेन सत्यत्वसंपादनमेव हि
कृतं दृश्यते । हंत तर्हि नोऽस्माकमित्यादि विजयध्वजीयव्याख्यानविरोधः स्यादिति चेन्न । एष्याम इत्यस्य कर्मत्वेन विवक्षितं
श्रमंतपंचकक्षेत्रमिति शेषांगीकारे विरोधगंधाभावात् । तस्मान्नात्रायुक्तं किंचित् ॥ ३२ ॥ इति श्रीभागवताटिप्पण्यां सप्त-
त्रिंशोऽध्यायः ॥ १०—३७ ॥ ॥

॥ हरिः ॐ ॥ इत्युक्त्वेति । अत्र दिनात्यय पदस्यास्तकालार्थत्वांगीकारे ततोऽपराह्णे भगवान्कृष्णः संकर्षणान्वित इति

वक्ष्यमाणश्लोकेऽपराह्णपदेन विरोधो भवेत् । अतोऽर्थोत्तरं । उदयात्पर्यावर्तनपर्यंतं दिनं दृष्टिः । आवर्तनादस्तपर्यंतं दिनक्षयः ।
एतद्विवक्षया दिनात्यय इत्युक्तं । मध्याह्नादूर्ध्वमित्यर्थः ॥ यद्वा ॥ दीयते क्षीणो भवति स दिनः । दीङ् क्षये दिवादिः इण्
सिन् जि दीङिति नक् बाहुलकाद्भवः । क्षयोन्मुखः कंस इत्यर्थः । द्याति खंडयति देवकीषडपत्यानीति दिनः कंसः । दोऽवखंडने ।
द्यतेः किनन् । तस्यात्ययः क्षयः तस्मिन्विषये रामं कृष्णं च मथुरामनयदित्यर्थः ॥ ६ ॥ इति श्रीभागवताटिप्पण्यामूनचत्वा-
रिंशोऽध्यायः ॥ १०—३९ ॥ ॥

॥ हरिः ॐ ॥ निर्गलेति । अत्र चतुर्द्वारस्येत्युक्तं । तदसमंजसं । चतुरिति बहुसंख्याविशेषणेनैकवचनानुपपत्तिरूपविरोधा-
दत उच्यते । चतुर्द्वारस्येतीदं न विशेष्यं किंतु चत्वारि द्वाराणि यस्येति व्युत्पत्त्या मथुरानगरविशेषणत्वेनांगीकार्यमतो विरोधा-
भावः । समाहारो वांङ्गीकार्यः ॥ ३२ ॥ इति श्रीभागवत टिप्पण्यामूनपंचाशत्तमोऽध्यायः ॥ १०—४९ ॥ ॥

॥ हरिः ॐ ॥ कार्याणामिति । अत्र भार्गवरामेण कृष्णाय नमनं कृतमिति दृश्यते । तस्यायुक्ततामाशंक्य टीकाकारैः
सर्वावतारभिक्षोऽपि । सर्वशक्तिरपि स्वयं पूज्यपूजकनीचोच्चं मोहनाय दुरात्मनां । अखंडैकरसो विष्णुर्दर्शयेत्तत्र तत्र हीति
तात्पर्यस्य पाङ्गुण्यवचनेन परिहृता यद्यपि । तथाऽपि प्रणाममंत्रं चक्रतुर्वीरावित्त्र तद्विरोधपरिहारेऽपि नमस्ते पुंडरीकाक्षेति भार्गवोक्तौ
नाय परिहारो युज्यते । मोहस्यैव संभवात् । दुरात्मनां हि हवताररूपाणां पृथग्दर्शनेन मोहसंभवेऽपि ब्रह्मक्षत्रियोः पूर्वापरवयसोश्च
क्रमाभ्यनंतभावस्य स्फुटत्वेनाज्ञानानुपपत्तिः । तस्मात्कृष्णाय भार्गवनमनोक्त्या विरोधः । तदर्थमर्थोत्तरं । पूर्वमेतदवतारात्माक् हे
पुंडरीकाक्ष पुंडरीकस्य नाभ्यकमलस्यास्य आधारः । असौ रथांग आधार इति यादवः । चतुर्दशभुवनानां तत्कमलकार्यत्वात्तन्मुख्यकर्तृ-
त्वेनापि संबोधयति । हे विश्वलोकैककारण विश्वे ये सर्वा ये लोकाः सत्यलोकादिपातालपर्यन्ताश्चतुर्दशास्तेषां सर्वेषां एककारणं मुख्य-
निर्मातः । अत्रैकेति पदस्य मुख्यार्थत्वांगीकारे पञ्चकोशं तदाविश्य भगवत्कर्मचोदितः । एकं व्यभांक्षीदुरुधा त्रिधा भाव्यं द्विसप्तधाति
वचनेन ब्रह्मण्यतिव्याप्तं लक्षणं स्यादतो मुख्यार्थकमेकं पदं गृहीतं । ब्रह्मणो लोककारणत्वेऽपि भगवत्कृतपञ्चकोशस्योपादानिकरणात् ।
भगवत्कर्मचोदित इत्युक्त्या तत्त्वेरणाच्चाप्रमुख्यत्वात् । भगवतस्तु यस्येहावयवैर्लोकान्कल्पयति मनीषिणः । ऊर्वादिभिरवः सप्त-

भा० टि०
॥ ५६ ॥

सप्तोर्ध्वं जघनादिभिरित्युक्त्याऽन्यकृतस्योपादानकारणाभावादन्यप्रेरणाभावाच्च लोकमुख्यस्रष्टृत्वं ते त्वदीयं नमः नमस्कारः मा मां
प्रति मामुद्दिश्येत्येत्यर्थः । उद्देशस्य चतुर्थ्यर्थकत्वेन तंत्रसारादौ गृहीतत्वात् । नमः स्वाहेत्यादिना प्राप्ताया अपि चतुर्थ्याऽभावप्र-
युक्तदोषाभावः । अस्त्विति शेषः । नन्वावयोर्भेदाभावान्मदीयनमनं तुभ्यं कथं युज्यत इत्यतो हेतुगर्भरूपविशेषणेन स्वात्मानं विशि-
नष्टि ॥ आदिपुरुषमिति । आ अतिक्रम्य आदिपुरुषं पूर्वावतारं समं स्थितस्तं राघवव्यवधानेन पूर्वावतारमित्यर्थः । अतो नम्यत्व-
योग्योऽहमिति भावः ॥ यद्वा ॥ मादिपुरुषं मां रमामादत्ते दारत्वेन स मादी स चासौ पुरुषश्च तं रमाकारणपुरुषं वा । मम
योनिरप्स्वंतः समुद्र इति श्रुतेः । मः शिवश्चंद्रमविधा इत्यभिधानान्मस्य ब्रह्मण आदिः कारणं स पुरुषस्तं यो ब्रह्माणं विदधाति
पूर्वमिति श्रुतेः । पूर्वमित्यावर्त्य । तन्मूलरूपं प्रतीत्यर्थः । त इत्युपलक्षणं । ते मे च त्वदीयं मदीयं च नमोस्त्विति । आदिपुरुषत्वे
च हेतुगर्भं विशेषणमाह ॥ कार्याणामिति । जगता सर्वप्राणिजातेन कार्याणां कर्तव्यानां कर्मणां पूर्वकारणं मूलप्रवर्तकमित्यर्थः ॥
अथवा ॥ जगता अमासह सहितस्येत्यर्थः । अमा सह समीपे स्यादित्यमरः । ते त्वदीयं नमः । मा षट्सु द्वितीयेति सूत्रेण
द्वितीया चतुर्थ्यर्थे मह्यमस्त्वित्यर्थः । मदीयं नमः । कार्याणां कात् ब्रह्मणः सकाशात् आर्याणां श्रेष्ठानां सृज्यानां वाऽवताराणां
पूर्वं मूलभूतं कारणं आदिपुरुषं प्रति अस्त्वित्यर्थे कृते नोक्तविरोधः ॥ २५ ॥ इति श्रीभागवतटिप्पण्यां द्विपंचाशत्तमोऽ-
ध्यायः ॥ १०—५२ ॥ ॥

॥ हरिः ॐ ॥ स तावदिति । अत्र दृष्टिपातेनेति पदं व्यर्थं । असंगतत्वात् । न च दग्ध इत्यनेन युज्यते । अग्निनेत्यस्य
पदस्य सत्त्वात् । न च तयोर्विशेषणविशेष्यभावः । तत्पुरुषेण बहुव्रीहिणा वा समासेन तद्योगाभावात् । नापि दृष्टिपातोऽग्नि-
कारणं । देहजेनेत्युक्तत्वात् । देहदृष्टिपातयोरुभयोरग्निकारणत्वमपि दुर्बलं । अन्यतमस्यान्यथा सिद्धत्वात् । तस्मादयुक्तमुक्तं ।
अतोऽर्थोत्तरं । स यवनस्तावत्प्रथमं तावता पत्ताडनेन वा रुष्टस्य मुचकुंदस्य दृष्टिपातेन । उद्धोधितेनेति शेषः । देहजेन कालयवन-
देहोद्धूतेनाग्निना दग्धः सन् क्षणात्तत्क्षणे भस्मसात् भस्माधीनः । भस्मरूप इति यावत् । अभवत् । अतो नासंगतं दृष्टिपातेनेति
पदं ॥ १२ ॥ सार्वभौमेति । अत्र भगवता मुचकुंदं प्रति सार्वभौमेति संबोधितं । तदयुक्तं । मुचकुंदस्येक्ष्वाकुवंश्यमांधातृतनय-

वि० स्क०
१०
अ० ५४

॥ ५६ ॥

त्वेनोत्तरकोसलैकदेशाधिपतित्वात् । वैवस्वस्तस्य हि मनोज्येष्ठपुत्रसुद्युम्नेन रुद्रशापमाप्ते स्वेलारूपे बुधजाताय पुरुरवसे सार्वभौमत्वं दत्त्वा स्वपुरुषरूपजातानामिक्ष्वाकुप्रभृतीनां च मांडलिकत्वं च दत्तं । अतो विरोधः । तस्मादर्थान्तरमुच्यते । सार्वभौममहाराजेत्येकं पदं । सार्वभौमस्तात्कालिको धृतराष्ट्रः तस्मादमि महाराज पूज्यराजन् । तत्र हेतुमाह ॥ सातरिति । ते तव मतिः विमला निर्दोषा ऊर्जिता प्रगल्भा । धृतराष्ट्रस्य कुपुत्रसंबन्धेन मतेर्निर्दोषत्वाभावात् । तदपेक्षया मुचकुंदस्यैव महाराजत्वं युक्तमिति भावः ॥ अथवा ॥ विमलोज्जितेत्येकं पदं । विशेषेण विष्णोर्वा मा ज्ञानस्य तं प्राणदेवं लांति स्वामित्वेन स्वीकुर्वति ते विलाः देवाः । विः पक्षिपरमात्मनोरित्यभिधानं । मा ज्ञान इति धातुः ला आधान इति धातुश्च । स्वामित्वेनेति योग्यतया संबंधः । निष्पापत्वाद्विमला देवास्तेषूर्जिता मतिरस्तीति । धृतराष्ट्रस्य तु विशिष्टो मलो येषां तेषु स्वपुत्रेषु ऊर्जिता ॥ यद्वा ॥ धृतराष्ट्रस्य मतिः विमला बौ विष्णौ मला पापरूपिणी । अकथप्रविसंभूमसखहा विष्णुवाचका इत्यभिधानं । ते युद्धविषये । तकारः कीर्तितश्चोरे मोहे युद्धे च कीर्तित इत्येकाक्षरात् । ऊर्जिता चिकीर्षा द्वाऽस्ति । अतो मुचकुंदस्य धृतराष्ट्रापूज्यराजत्वं युक्तमिति भावः । विमलोज्जितत्वे हेतुः ॥ वरैरित्यादि । अतो न विरोधगंधोऽपि ॥ ६० ॥ इति श्रीभागवतटिप्पण्यां चतुःपञ्चाशत्तमोऽध्यायः ॥ १०—५४ ॥

॥ हरिः ॐ ॥ अहो इति । यामत्रयेण विवाहव्यवधानमुक्तं । तस्य श्वो भाविनि त्वमजितोद्गहने विदर्भान् आनर्तादेकरात्रेण विदर्भानगमद्वयैरित्येताभ्यां विरोधः ॥ किंच श्रीमन्महाभारततात्पर्यनिर्णये । देवीति श्रीरुदीरितेत्युक्त्या देवी भाग्यात्मिका वृणामित्युक्त्या न च स्पर्धादयो दोषाः संविद्रूपां स्पृशन्ति तामिति तात्पर्योक्त्या च । अल्पराधस इति स्वविशेषणे दत्ते विरोधांतरं च । अतोऽर्थान्तरं । अत्र त्रियामा शब्देन न यामत्रयकालो ग्राह्यः । किंतु रात्रिर्ग्राह्या । त्रियामा क्षणदा क्षपेत्यभिधानात् । अतो न पूर्वविरोधः । मे मया सह अल्पराधसः । अल्पं राधो भाग्यं यस्य तस्य शिशुपालस्य उद्ग्राहः त्रियामांतरितः एकरात्र्या व्यवहित इत्यहं न वेद्मि । किंतु इदमहो आश्चर्यं वेद्मि । अत्र शिशुपालविवाहस्य त्रियामांतरितत्वकथने इदं कारणं । यत् अरविंदाक्षः कृष्णो नागच्छति । तस्यागमने तु शिशुपालोद्ग्राहस्य वार्ताऽपि न स्यादिति भावः । अतो विरोधांतरमपि नास्तीत्यर्थः ॥ २३ ॥ दुर्भगाया इति । अत्र दुर्भगाया इति स्वविशेषणे कृते भाग्यात्मिकाया रमारूपारुक्मिण्यास्तदयोगात् । ज्ञानरूपायाश्च भ्रमाभावादपि

विरोधोऽतोऽर्थोतरमुच्यते । लुप्तोपममिदं वाक्यं । तथा च धाता ब्रह्मा । धाताऽब्जयोनिर्द्रुहिण इत्यमरः । अमहा न मा ज्ञानं येषां ते अमा दैत्याः । मा ज्ञान इति धातोः । तान् हंतीति अमहा विष्णुः । दैत्यारिः पुंडरीकाक्ष इत्युक्तेः । ब्रह्मेशयोः प्रसिद्धनामनी गृहीत्वा विष्णोरेव यौगिकनामग्रहणेन । गुरोर्नाम न गृहीयाच्छिष्यो भार्या पतेरिति वचनात् । स्त्रीणां स्वभर्तृप्रसिद्धनामग्रहणे निषेधः सूचितः । ईश्वरो रुद्रः । ईश्वरः सर्व ईशान इत्युक्तेः । दुर्भगाया अलक्ष्म्या भाग्यहीनस्त्रियो वा नानुकूल इव मे मह्यं । नानुकूलो न कित्वनकूल एवेत्यर्थः । धात्रादि त्रयाणां कर्तृणां पृथगन्वयोपगमात् नानुकूलैकवचनाविरोधः ॥ यद्वा ॥ उत्तरार्धस्थवा शब्द उपमार्थो ज्ञेयः । उपमायां विकल्पे वेत्यमरोक्तेः । एवं सत्यपि भगवान् किं नागच्छतीति भावः । नन्वस्तु त्रिपुरुषानुकूल्यं तद्वारानुकूल्यं न स्याच्चेत्कथमिष्टसिद्धिः स्यादित्याशंक्य विमर्शयति ॥ देवीति । देवी लक्ष्मीः । देवीति श्रीरुदीरितेति वचनात् । गौरीः सरस्वतीत्यर्थः । गौरीर्मिमाय सलिलानि तक्षतीति सरस्वती श्रुतेः । दीर्घत्वान्न रेफलोपः । रुद्राणी रुद्रपत्नी । शिवा भवानी रुद्राणीत्यमरः । अत्र रुद्राणी शब्देन किं दाक्षायणी गृह्यतेऽथवा हैमवतीत्याशंक्य समाधत्ते ॥ गिरिजेति । गिरिजा हैमवती सती दाक्षायणी चोभयरूपिण्यपीत्यर्थः । अविमुखा संमुखाऽस्ति ॥ अथवा ॥ देवी वेत्यत्र इवेति प्रश्लेषः ॥ २५ ॥ इति श्रीभागवतटिप्पण्यमष्टपंचाशत्तमोऽध्यायः ॥ १०—५८ ॥ ॥

॥ हरिः ॐ ॥ अत्र प्रीतस्तुष्ट इति द्वाभ्यामर्थतः सूर्य इति द्वाभ्यां शब्दतश्च पुनरुक्तिद्वयमत उच्यते । भक्तस्य परमः सखा सूर्यः सत्राजितः प्रीत आसीदिति पूर्वान्वयः । तुष्टः सूर्यस्तस्मै सत्राजिते स्यमतकं तदाख्यं मणिं प्रादादित्युत्तरान्वयः । पूर्वत्र प्रीतिविधानमुत्तरत्र तुष्टे सूर्ये मणिदातृत्वविधानं । अत्रोत्तरत्र प्रीतिविधानाभावेनोद्देश्यस्य तुष्ट इति विशेषणत्वेन योजिते आसीत्प्रादादिति क्रियाद्वयेन कर्तृद्वयावश्यकत्वेन च न पुनरुक्तिद्वयापातः । किंच सत्राजितनयां तन्वीमित्यत्र सत्राजिच्छब्दस्याजंतत्वाभावेनात्रान्यत्र तु सत्राजितः किमकरोद्ब्रह्मन् कृष्णस्य किल्बिषमित्यत्राजंतत्वस्य दर्शनेनोभयथाऽपि संभ्रवस्यांगीकाराच्च विरोधः ॥ ३ ॥ प्रसेन इति । पूर्वं दुर्भिक्षमार्यरिष्टानि सर्वेऽपि व्याधयोऽशुभाः । न संति मायिनस्तत्र यद्राष्ट्रेऽभ्यर्चितो मणिरिति वाक्येन मणिसाहसचर्ये सति मायाद्यभावोक्त्याऽत्र प्रसेनादिवधकथनस्य विरोधोऽत उच्यते । यद्राष्ट्रेऽभ्यर्चितो

॥ ५७ ॥

मणिरित्युक्तेर्मण्यर्चनस्य प्रसेनादिभिरकृतत्वाद्वधप्राप्तिः । अतो न पूर्ववाक्यविरोधः ॥ यद्वा ॥ कृष्णस्य याश्चाभंगनिमित्तेन मणेरुक्तसामर्थ्यपराहतेः प्रसेनादिवधप्राप्तौ न विरोधः । प्रातिकूले हरावर्थाः सर्वेऽनर्था भवन्ति हीत्युक्तेः ॥ १४ ॥ मणिहेतोरिति । अत्र प्राप्ता वयमिति बहुवचनाभ्यां प्रमृजनित्येकवचनेन च विरोधोऽत उच्यते । हे ऋक्षप जांबवन् वयं ते द्वारकौकसश्चाहं च वयमिह बिलमदेशे मणिहेतोः मणिशोधार्थमित्यर्थः । प्राप्ताः । न केवलमहमेक एवागतोऽस्मीति जानीहीति भावः । तत्रामुना बालक्रीडनार्थमुपरि बद्धेन मणिना आत्मनः स्वस्य मिथ्याऽभिशापं प्रसेनवधमप्याहरणयोरकरणेऽपि तत्कर्तृत्वशब्दप्राप्तिं प्रमृजन् पराकुर्वन् अहमेक एव ते बिलं प्राप्त इति वचनविपरिणामेनान्वयः ॥ यद्वा ॥ इह भूमौ अस्मिन्नवतारे वा अमुना मणिना आत्मनः स्वस्य मिथ्याऽभिशापं । षट्सु द्वितीयेति सूत्रात् । इयं द्वितीयायं मिथ्याऽभिशापस्येत्यर्थः । प्राप्तौ सत्यां । तमिति शेषः । प्रमृजन् मिथ्याऽभिशापमपाकुर्वन्मणिहेतोः स्यमतकृते बिलमयमगमं । या मापण इति धातोः । लङुक्तमपुरुषः । अतो न वचनाविरोधः । ॥ यद्वा ॥ हे ऋक्षप ते तवायं शुभावहविधिः । अनुसृत्येति शेषः । अयः शुभावहो विधिरित्यमरः । बिलमममित्यध्याहारः ॥ अथवा ॥ अयमिति बिलविशेषणं ॥ किंवा ॥ हे ऋक्षप योऽयं मणिः ते तव बिलं प्रमृजन् उज्ज्वलीकुर्वन्नास्ते अमुना मणिना आत्मनो मिथ्याऽभिशापं प्रमृजन्महं मणिहेतोः मणोरेव हेतुर्मिथ्याऽभिशापापकृतिकारणं तस्य प्राप्तौ इह बिले आगतोऽस्मीति ॥ ३१ ॥ इति श्रीभागवतटिप्पण्यां षष्ठितमोऽध्यायः ॥ १०—६० ॥ ॥

॥ हरिः ॐ ॥ त इति ॥ अत्र देवकीमिति मदादिभिः षड्भिर्गोविंदादिवंदनं कृतं । तत्र वसुदेवदेवकीवलकृष्णेति वयः क्रमोऽपि नास्ति । किंचा कृष्णवलदेवकीवसुदेवेति व्युत्क्रमोऽपि नास्ति । तस्माद्विरोधोऽत उच्यते । गोविंदस्य वयसांऽतिप्रवेऽपि सर्वोत्तमत्वेनाभ्यर्हितत्वात्तद्वंदनस्य प्रायश्चर्यं । ततो बलभद्रस्य तत्कलत्वेन वंशत्वेऽपि मातृदेवो भवेति प्रथमवंदनविधायकश्रुत्या पित्रानुषंग्यं भवेन्मार्गं या या व्रजनादिना तवावृण्वाय योगस्तु नास्त्यतः कृपयाऽव मामिति स्मृतेश्च । लक्ष्मीनारायणाय नम इत्यादिना नमनस्य स्त्रीपूर्वकत्वेन विधानदर्शनाच्च । स्वशापोद्धारस्य देवकीयार्थनयैव जातत्वाच्चादौ देवकीवंदनं । यतः पितृवंदनं । व्यवधानेन सूतिस्तु पुंस्त्वमित्याभिधीयत इत्युक्त्या पितृव्यवहितत्वेन कारणत्वात्ततो बलवंदनस्यापि युक्तता । अन्य मातृदरस्थत्वनिमि-

तेनांत एव नमनयोग्यत्वात् । तस्मान्नात्र कश्चिद्विरोधः ॥ ५६ ॥ इति श्रीभागवतटिप्पण्यां चतुःसप्ततितमोऽध्यायः ॥ १०—७४ ॥

॥ हरिः ॐ ॥ भवंताविति । अत्र किंकरस्येति षष्ठ्याऽन्वयेन पूर्वापरगोष्वातिगृहीतारौ प्रति भाषणात् समुद्धरतेति बहुवचना-
नुपपत्त्या च विरोधोऽस्त उच्यते । अत्र भवंतौ इति पदद्वयं तौ उभौ अविजानतः अज्ञस्य अकिंकरस्य आज्ञाधारकदासस्य भवं भद्रं
प्रति कल्याणमुद्दिश्येत्यर्थः अनुगृहीतां अनुग्रहं कुरुतां ॥ यद्वा ॥ भवमनुकल्याणमनुलक्ष्य गृहीतां मयोक्तं । नो नियुतमयुतं वेति
शेषः । किमेवं प्रार्थयस इत्यत आह ॥ समुद्धरतमिति । युवां अशुचौ निरये पतंतं मां आ कृच्छ्रात् अतिशयितसंकटात् समुद्धरतं ।
पारयतं मामिति तु अपाठः । तथैव प्रायः पाठदर्शने तु मत् तोषो हन्यतेऽनेनेति मुद्धा खेदः तेन सहितः समुद्ध इत्येकं विप्रं प्रति
संबुद्धिः । रकारस्याग्निबीजत्वेन लक्षणया तज्जन्यतापं तनोति विस्तारयतीति अपरं विप्रं प्रति संबुद्धिः । एकः सखेदोऽन्यः
संतप्त इत्यर्थः । हेतौ उभौ अशुचौ निरयं पतंतं मां अनुगृहीतामित्यन्वयः । अतो नासंगतिविरोधौ ॥ ३३ ॥ पूर्वं राज्ञा गोलक्ष-
ग्रहणे प्रार्थितत्वात् । लक्ष शब्दस्य च स्त्रीलिंगत्वाभावात् । अत्रैकवचनस्त्रीलिंगान्यशब्दसद्भावात् । विरोध एकः । उत्तरार्धे च
पुल्लिङ्गैकवचनान्यशब्दस्य नपुंसकायुतशब्दविशेषणत्वायोगात् । द्वितीयः । अयुतस्य प्रार्थनाभावाच्च । तृतीयः । अतोऽर्थोत्तर-
मुच्यते । हे राजन् अहं नान्यामिच्छे इत्येकं पदं । अन्या न भवतीति नान्या तां प्रथमां गामेवेत्यर्थः । अत्र नञ् समासेनानन्या-
मिति भवितव्येऽपि न समासोपगमाद्युक्तता । प्रतीच्छे गृहीष्ये इत्युक्ता अस्वामी गोस्वामी न भूत्वा गामलब्धेत्यर्थः । अपाक्रमत्
जगाम ॥ अथवा ॥ पूर्वान्वये जगामेति शेषः । तत्र हेतुः अस्वामीति वा ॥ यद्वा ॥ स्वामी राजा अन्यमपि विप्रं प्रति गवामयुतं
दशसहस्रं दातुमित्यर्थः । अपां कर्मनामसु पाठात् । प्रार्थनकर्मणा अक्रमत् उपसर्प अपरोऽपि ब्राह्मणः नेत्युक्ता ययौ इत्यर्थसं-
भवेन न कश्चिदपि विरोधः ॥ ३४ ॥ इति श्रीभागवतटिप्पण्यां सप्ताशीतितमोऽध्यायः ॥ १०—८७ ॥ ॥

॥ हरिः ॐ ॥ अहो इति । अत्र श्रीधरव्याख्यातपुस्तकेषु कालगत्या दुरत्यया इति पाठो दृश्यते । स तु दुरतिक्रमार्थ-
कदुरत्ययशब्दविशिष्टकालगत्येत्यङ्गीकारे प्रथमातृतीययोर्विशेषणविशेष्यत्वानुपपत्त्या दुरत्ययेति तृतीयाभासेन भ्रांतिकल्पित एव । न
हि दुरत्ययेति तृतीया भवति । दुरत्ययेति प्रथमापत्त्या दुरतीत्युपसर्गायोपपदाय धातोरसंभवप्रसंगात् । तस्मादन्यत्र स्थितस्य

दुरत्ययमिति पाठस्यैवौचित्यं । तथापाठस्याग्रहेणांगीकारे त्वित्थं योजना द्रष्टव्या । अहो इति शब्दो मिथः कुरुन्प्रति संबुद्ध्यर्थकः । आश्चर्यार्थकत्वे तदर्थकत्वपदसद्भावेन पुनरुक्ततापत्तेः । दुरत्ययेत्यत्र अतसातत्यगमने इति धातोः अति तु संततं निरंतरं । ज्ञातुमिति यावत् । गत्यर्थानां ज्ञानार्थत्वात् । योग्या अत्यादुःशब्दस्य दुर्निषेधे च दुःखेत्युक्तेर्निषेधार्थकत्वात् दुरत्या नाम दुर्ज्ञेयैत्यर्थः । तादृश्या कालगत्या इदं कुरुभ्यः उग्रसेनाज्ञापनं महच्चित्रं आश्चर्यं । वा इति शब्देनोक्तमर्थमर्थतरोपन्यासेन दृढयति ॥ आरुरुक्षतीति । उपानत् पादरक्षा मुकुटसेवितं किरीटस्थापनयोग्यं सत्किरीटं वा शिर आरुरुक्षती आरोढुमिच्छतीति । नन्वेवमर्थसद्भावादेव भ्रांतिकल्पितत्वाभावः पाठस्य कथं न स्यादिति चेन्न । टीका हि दुर्गमार्थज्ञापिका । तस्यां चेदृशदुर्गमार्थस्य ज्ञापनाभावात् भ्रांतेः सौस्थ्यमिति भावः ॥ २५ ॥ इति श्रीभागवतटिप्पण्यां नवतितमोऽध्यायः ॥ १०—१० ॥ ॥

॥ हरिः ॐ ॥ गयामिति । अत्र हलधरस्य गयायां पितृयजनमुक्तं । तदयुक्तं । पितुर्वसुदेवस्य विद्यमानत्वेन रामाधिका-
रामावादतौर्ध्व उच्यते । पितृन्विष्टेत्यनेन न गयाश्राद्धं विवक्षितं येन जीवत्पितृकस्याधिकाराभावः । किंतु रामेण चातुर्मास्येषु
विहितः साकमेधांतर्गतः । पितृयज्ञोऽनुष्ठितः । न च रामस्याहिताग्नित्वमेव नास्ति श्रुतत्वाभावादिति वाच्यं । अश्रुतत्वेऽपि अनुजस्य
कृष्णस्याहिताग्नित्वश्रवणेन ज्येष्ठस्य रामस्यार्थापत्तिसिद्धेः । अन्यथा परिवेत्तृत्वप्रसंगात् । उक्तंच । दाराग्निहोत्रसंयोगं कुरुतेत्यग्रजे
स्थिते परिवेत्ता स विज्ञेयः परिवित्तिस्तु पूर्वज इति मिताक्षरादौ । अत एव पितृन् संतर्प्येति नोक्तं । इष्टेत्युक्तं । साकमेधीये
वर्हिषत्वभृतीनामेव पितृत्वेनांगीकारात् जनकादीनां । अत उक्तस्य नायुक्तता । नापि यात्रायां रामपत्न्यसंभिधानात्साकमेधायोगः ।
क्षत्रियस्य कुशहेमरचितपत्न्या चरितार्थत्वात् । साकमेधीयपितृयज्ञस्य स्त्रीभिरदृश्यत्वाच्चेति ॥ ११ ॥ इति श्रीभागवतटिप्पण्यां
सप्तनवतितमोऽध्यायः ॥ १०—१७ ॥ ॥

॥ हरिः ॐ ॥ एकमुष्टिमिति । अत्र पतिव्रतायाः स्वभर्तृमियभोजनेऽत्यनुमोदनं कार्यं न तु प्रतिबंधः । तत्कथं द्वितीयपृथुकृष्ट
ष्टिभक्षणे हस्तग्रहणेन प्रतिबंधो रुक्मिण्याचरितः । अत्रोच्यते । भगवच्छ्रीपतेर्न्यस्तं नैवेद्यं त्वत्पुरो मया । कपिलात्मकदिव्येन चक्षुषा
वि०१५*

भा० टि०
॥ ५९ ॥

त्ववलोकय । कृत्वा पवित्रं पूर्णं च तत्तत्स्वादुरसैर्युतं । नृसिंहात्मकरूपेण दिव्यघ्राणेंद्रियेण तु । तद्वस्तुनिष्ठगंधं च दिव्यमाघ्राय चिन्मय । भृगुरामस्वरूपेण दिव्यवागिंद्रियेण तु । सांत्वय श्लक्ष्णया वाचा भक्तं मामनुकंपय । महाकूर्मस्वरूपेण दिव्यजिह्वेंद्रियेण तु । आस्वादय स्वादुरसं भुंक्ष्व देव रमापते । इति नैवेद्यशेषान्नमध्ये भगवता घ्राणेंद्रियाघ्रातं भागं रमाया नैवेद्यार्थमुपन्यस्येति पंचरात्रा-
गमकल्पलतोक्त्योः सत्त्वेनात्रेदं तात्पर्यं । अप्राकृतभागस्य भगवद्भक्ष्यत्वालक्ष्मीयोग्यस्य च भगवदाग्रेयत्वात्प्राकृतस्य च भगवद्-
दृश्यत्वात् । तन्मध्ये एकमुष्टिव्याजेन स्वयोग्येऽप्राकृते भागे कृष्णेन भक्षिते द्वितीये रमायोग्ये भागे मंदमोहार्थं भक्षणमिव कुर्वता कृष्णेनावघ्रातुं घ्राणसमीपे नीते सति स्वभागं मन्वानया रुक्मिण्या जांबवत्याद्यानां तद्भागानर्हत्वं द्योतयितुं मंदमोहार्थं प्रतिबंधक-
वत् हस्तग्रहणरूपा प्रवृत्तिः कृता । अवघ्रातद्वितीयमुष्टिरेव स्वभागत्वात् । भगवद्दृश्यभागरूपतृतीयमुष्टावन्यासां जांबवत्यादीना-
मर्हत्वात्तादृशचतुर्थ्याऽपि आनेतृविप्रस्त्रियादिभ्यः प्रसारार्थदानयोग्यत्वात् । चतुर्मुष्ट्यां मुष्टीनामित्थं विनियोगे यथायोग्यं स्थिते द्वितीयमुष्टे रमाकृतप्रतिबंधाभावसिद्धेर्न कश्चन दोषलेशोऽपि । रमाऽभिन्नरुक्मिण्या नायमर्थः कल्पितः किंतु वेदव्यासस्याप्याभिमत-
स्तादृशार्थानुकूल्येन निबद्धत्वात् । तथाहि । भगवान् एकां स्वाभिन्नां मुष्टिमितपृथुकेषु प्रातिस्विकत्वेन । व्यासस्वरूपभूतामिति यावत् । मुष्टिं । मुष वंचने इत्यतो वंचनहेतुभूतां लोकानां कृष्णेन साक्षात्पृथुका एव भक्षिता इति । ज्ञापिकामिति यावत् । जग्ध्वा प्रभक्ष्य । द्वितीयामित्यस्यावृत्तिः कर्तव्या । द्वितीयां स्वात्मतो भिन्नां रमामुद्दिश्येत्यर्थः । द्वितीयां मुष्टिं जग्धुं । अत्रांत-
र्णिच् । रमयाऽभ्यवहारयितुमित्यर्थः । सकृद्वर्णागमो वर्णविपर्ययश्च तथापरौ वर्णविकारनाशौ धातोस्तदर्थान्तिशयेन योगस्तदुच्यते तं पंचविधं निरुक्तमित्युक्तेस्तकारलोपः । सत् करोति स्वावग्रहणेन रमाभक्षणे प्राशस्त्यं करोतीति यावत् । आददे आघ्राणानिकटे धृतवान् तेनैव लोकानां द्वितीयामपि स्वयमेव भुनक्तीति मोहो जातः । इंगितज्ञानस्य सर्वोत्तमत्वात् । तद्वती श्रीस्तावदाकरणात्पूर्व-
मेव सत्त्वरा सती हस्तं हस्तस्थानपृथकान्जग्रेहे । स्वामिचितितं विलंबेन करणमयुक्तमिति भावः ॥ यद्वा ॥ सर्वोत्तमपदस्यस्य सत्त्वेन स्वयं नोत्थातव्यमित्याशयेन तदनुसारमिति यावत् रमते क्रीडतीति तथा ॥ ९ ॥ इति श्रीभागवतटिप्पण्यामेकोन-
शततमोऽध्यायः ॥ १०—९९ ॥

वि० स्कं०
१०
अ० ९९

॥ ५९ ॥

॥ हरिः ॐ ॥ न प्रद्युम्न इति । केशवः कृष्णः न प्रद्युम्नः न अनिरुद्धः न रामः । च शब्दो यत इत्यर्थः । यतः कारणात् यस्य केशवस्य शक्तिमृते इति शेषः । इमे प्रद्युम्नादयः परित्रातुं न शेकुः अशक्ता आसन् । यच्छब्दबलात्स इति लभ्यते । स केशव एव तन्ममापत्यं । अविता रक्षिष्यति । अन्यः केशवेतरः कः पुमान् ईश्वरः समर्थः । न कोऽपीत्यर्थः । ननु प्राप्तस्यैव प्राति-
षेध्यत्वात्प्रद्युम्नादीनां प्राप्त्यभावेन कथं प्रतिषेध इति चेत् । अपत्यरक्षणे प्रद्युम्नादीनामर्जुनशंकया प्राप्तिर्भवत् ॥ यद्वा ॥ शेकुः शक्त उदाहृत इत्यभिधानात् नान्वयासंभवः ॥ अथवा ॥ प्रद्युम्नोऽनिरुद्धो रामश्च यस्येति कर्मणि षष्ठी यन्ममापत्यमित्यर्थः । परित्रातुं रक्षितुं न शेकुरिति न किंतु शेकुः । तथाऽपि सिंधुं न नावा नावेव सिंधुमिति समाख्याश्रुतेः न शब्दस्यैवार्थकत्वात् । केशवो न केशव इव अन्यस्तदविता ईश्वरः समर्थः कोऽपि न । अतो मदपत्यावने त्वं यत्प्रतिजानासि तदविश्वसनीयमिति भावः ॥ ४८ ॥ इति श्रीभागवतटिप्पण्यां शततमोऽध्यायः ॥ १०—१०० ॥ इति श्रीभागवते पांचरीश्रीनिवासाचार्यविराचिते विरोधोदारे दशमः स्कंधः समाप्तः ॥ १० ॥ श्रीकृष्णार्पणमस्तु ॥ ॥



॥ हरिः ॐ ॥ श्रीमद्भुमद्गीममध्वातर्गतरामकृष्णवेदध्यासात्मकलक्ष्मीहयग्रीवास नमः ॥ तेषामिति । तच्च विजयध्वजीय व्याख्यानं । तेषां मध्ये । नवास्य भूमंडलस्य । नवद्वीपपतयोऽभवन् । तेषां मध्ये । एकाशीतिसंख्याता द्विजातस्य बभूवुः । किं कर्माणि इत्यत्राह ॥ कर्मेति । कर्मतंत्रप्रणेताः कर्मकांडप्रणेता इति । श्रीधरीयं च व्याख्यानं । तेषां नवसुताः । नवद्वीपपतयः नवानां ब्रह्मावर्तादिभूखंडानां पतयः । अस्य भारतवर्षस्य । एकाशीतिसुताः कर्ममार्गमवर्तकाः ब्राह्मणा अभवाप्ति । तत्राद्ये पौराणिकमतिपरीक्षार्थं नवद्वीपपदार्थालेखनात् । द्वितीये च नवानां ब्रह्मावर्तादिभूखंडानामिति लेखनात् । शंकाविरासायोभयो-

भा० टि०
॥ ६० ॥

रप्यनुपयुक्तत्वं । तथाहि । पद्यस्थनवद्वीपशब्देन किं जंबूद्वीपादीनि गृह्यते । अथवा । भारतादिनवखंडानि । उत । ब्रह्मावर्तादि-
भूदेशाः । नाद्यः । तेषां सप्तत्वेन नवत्वानुपपत्तेः । आग्नीध्रेध्मजिह्वादिप्रैय्यव्रतानां तदधिपत्वेनोक्तेश्च । न द्वितीयः । द्वीप शब्दस्य
खंडार्थकत्वेऽनुशासनाभावात् । लक्षणयोपपत्तिरिति चेत् । एकस्य भरताधिष्ठितत्वेनाष्टानामेवावशिष्टतया नवाधीनत्वानुपपत्तेः ।
न च भरतस्यापुत्रत्वं शक्यं । सुमत्यादीनां पंचानां पुत्रत्वोक्तेः । नापि भरतस्यात्मजः सुमतिनाभिहितो यमुहवा केचित्पाखांडिन
ऋषभपदवीमनुवर्तमानमित्युक्त्या सुमतिना राज्यत्यागान्नवाधिपतित्वोपपत्तेरिति । नाभिकिंपुरुषादीनां शीघ्रयाणां च तदाधिपत्य-
प्रसिद्धिबाधात् । न तृतीयः । तेषामपि द्वीप शब्दवाच्यत्वे प्रमाणाभावात् । भूप्रदेशानामनेकेषां सत्त्वेन नवत्वे नियामकाभावाच्च ।
किंच ब्रह्मावर्तादीनां नवत्वसद्भावे तन्नामानि वा तन्नामप्रतिपादकग्रंथनाम वा टीकाकारोऽभिदधीत । तदभावात्तदभावोऽपि
सिद्ध्यति । न च तमनु कुशावर्त इत्यादिना तन्नामोक्तेस्तद्देशानामपि वक्तुं शक्यं । यावद्राज्ञां नामवत्त्वेन देशप्रसिद्ध्यभावात् ।
तात्कालिकानामस्ति प्रसिद्धिरिति चेत् । भरतपुत्रसुमत्यादीनां देशनामप्रवर्तकत्वाद्दृष्टेः । टीकाकारेणाप्येतद्विवक्षयैवात्र ब्रह्मावर्ता-
दीति लिखितमिति चेन्न । तथा विवक्षायां कुशावर्तादीति लिखेत् । प्रमाणवाक्ये कुशावर्तस्यादिमत्वोक्तेः । तस्मात्तथा लेखना-
भावात्तथा विवक्षाभावोऽपि ज्ञायते । नापि द्वीप शब्दस्य मुख्यार्थायोगाल्लक्षणाश्रयणीयेति वाच्यं । पूर्वं लक्षणार्थमाश्रित्य द्वीप
शब्देन ब्रह्मावर्तादिभूखंडानि कल्पयित्वा तेषां च नवत्वकल्पने गौरवापत्तेः । अपि च ब्रह्मावर्ताद्यर्थकत्वस्वीकारेऽस्य समंतत
इत्यस्यासंगतिः । न हि ब्रह्मावर्तादीनां भरतखंडसमंततः स्थितिर्मध्यस्थितिः । अतो नोपयोग उभयोः । तर्ह्यस्य कथं गतिरिति
चेत् । उच्यते । तेषां भरतस्य पूर्वोक्त्या शिष्टानां नवनवतिपुत्राणां मध्ये नवनवसंख्याका आर्षभास्तमनु कुशावर्त इलावर्तौ
ब्रह्मावर्तौ मलयः केतुर्भद्रसेन इन्द्रस्पृक् विदर्भः कीटक इति नवनवतिप्रधाना इत्युक्त्या तत्तन्नामानोऽस्य जंबूद्वीपस्य समंततः
समंतात् । परितो निखनद्भिरित्युक्तेः ॥ नवद्वीपपतयः । नवानां प्राक् प्रियव्रतकृतत्वाभावेनार्वाक् सगरात्मजैः समुद्रवेलाया-
मन्वेष्टणार्थं निखनद्भिः कृतत्वेन च नूतनानामित्यर्थः । तथा चोक्तं । जंबूद्वीपस्य च राजन्नुपद्वीपानष्टौ द्वौ उपदिशंति । सगरा-
त्मजैरश्वान्वेषण इमां महीं परितो निखनद्भिरुपकल्पितानिति । तादृशानां द्वीपानां । तद्यथा । स्वर्णपस्थश्चंद्रशुक्र आवर्तनो

वि० स्कं०
११
अ० २

॥ ६० ॥

रमणको मंदरो हरिणः पांचजन्यः सिंहलोलंकेत्युक्तनाम्नां पतयः स्वामिनः । अभवन्निति शेषः । ननु सप्तमवैवस्वतमन्वंतरे तद्वंशी-
 यसगरात्मजैरूपकल्पितेषूपद्वीपेष्वद्यस्वायंभुवमन्वंतरे तद्वंश्यानां राज्यप्रवृत्तावुक्तायामसंभावना स्यादिति चेन्न । तात्कालिकानामिति
 दीर्घायुष्मात् । अन्यथा स्वायंभुवमन्वंतरीयकविहर्यादिभ्यः सकाशद्वैवस्वतपौत्रनिमेरुपदेशानुपपत्तेः । तेषां योगित्वेन कालवंचन-
 शक्तिमत्त्वाच्च । नन्वस्तु कव्यादीनां तथात्वं । कुशावर्तादीनां तु कुत इति चेत् । तेषां नवनवतिप्रधाना इत्युक्त्या कव्याद्यपेक्षयापि
 श्रेष्ठत्वोक्त्या योगित्वस्यापि सिद्धेः । तद्वीपानां पूर्वकल्पीयसगरात्मजोपकल्पितत्वाद्वा यत्राक्रूरोऽध्यगात्पुरेत्यादिवत्संभावितत्वात् ।
 वैकल्पिकपक्षे नव शब्दस्याभिनवार्थकता । अन्यथा पूर्वकल्पीयसगरात्मजैः कृतत्वेन नूतनार्थकताऽनुपपत्तेः । ननु च नवानामष्टा-
 धिपत्यं कथमिति चेत् । सर्वैर्मिलित्वा राज्यकरणे का नामानुपपत्तिः । न ह्येकगृहस्यानेकैरविभक्तैः स्वामित्वं दुःशकं । यद्वा ।
 तेषां समंतत इत्यावृत्त्या योज्यं । तेषां नवानां समंततः सं अभिन्नो योऽतो निर्णयस्तस्मात् । समभेदे समीचीने सुष्ठुपूजासुखेषु चेति
 हि यादवः । उभयोरपि दृष्टोऽत इत्यत्रांत शब्दस्य तद्भाष्ये निर्णयार्थकत्वेन व्याख्यानात् । नवानामप्येकनिश्चयत्वादष्टद्वीपस्वामित्वं
 युज्यत इति भावः । अथवा । सममिति पृथक्पदं । ततः भरतात् । अन्य इति शेषः । नवसमं सहैव नवद्वीपपतय इत्यर्थः ।
 अपि वा । सं अंतत इति च्छेदः । अस्य जंबुद्वीपस्य । अंततः चरमभागे । सं अभेदेन । नवद्वीपपतय इत्यर्थः । इमां
 महीं परितो निखनद्भिरित्युक्तेः । तस्माद्द्वीप शब्दस्य समंतत इत्यादेश्च मुख्यार्थसिध्याऽयमेवार्थ उपपन्नः । किंच विजयध्वजीय
 व्याख्यानमपि एतमेवार्थं प्रतिपादयति । तथाहि । अस्य भूमंडलस्येति । सन्निकर्षस्थितस्य जंबुद्वीपरूपभूमंडलस्येत्यर्थः । नवद्वीप-
 पतय इति । सगरात्मजकृतत्वान्नूतनद्वीपपतय इत्यर्थः । अपि च श्रीधरीयव्याख्यानमपि नेममर्थं विसृजति । तथाहि । नवानां
 ब्रह्मावर्तादिखंडानां पतयोऽस्य भारतवर्षस्येति तदीयव्याख्यानं । ऋगताविति धातोर्गत्यर्थानां च ज्ञानार्थत्वात् । ऋतं ज्ञानं । आवर्त
 अवज्ञानं । ब्रह्मणि कपिलाख्ये भगवति । आवर्तं अवज्ञानं । अवज्ञेति यावत् । येभ्यस्ते ब्रह्मावर्ताः सगरात्मजास्ते । आदयः कारणानि ।
 येषां तेषां । भूखंडानां खंडितभूप्रदेशानां स्वर्णप्रस्थादीनां । पतय इत्यर्थः । भारतवर्षस्य जंबुद्वीपैकदेशत्वेन तत्परितः स्थितत्वं च स्वर्ण-
 प्रस्थादीनां युज्यत एवेत्यत आन्वर्थक्यमेवेति विद्वाद्भिः संतोष्यं ॥१९॥ इति श्रीभामवतटिप्पण्यां द्वितीयोऽध्यायः ॥११—२॥

॥ हरिः ॐ ॥ यदुवंशे इति । इयं कृष्णं प्रति ब्रह्मोक्तिः । अत्र श्रीधरव्याख्यानैकशरणाः सर्वेऽपि पंचविंशाधिकमिति पदस्य श्रीधरानुक्तमपि स्वकपोलकल्पितं पंचविंशाधिकमित्यर्थं कथयन्ति । तच्चित्रं । तादृगर्थसिद्धौ प्रमाणाभावात् । न च शरच्छब्दस्योपवर्तमानत्वेन तादृगर्थसिद्धिरिति वाच्यं । पंचमेऽहनि षष्ठे वा शाकं पचति स्वगृहे । अनृणी चाप्रवसी च स वारिचर मोदत । इत्यत्र चतुर्थरेण अहः शब्दस्योपवर्तमानत्वेऽपि पंचमे षष्ठे वा दिने पक्षशाकादिभोजनेन जीवनायोगात् । तदर्थस्य बाधितत्वं मत्वाऽहन्येकस्मिन्दिने पंचमे काले सायाह्ने वा षष्ठे काले प्रदोषे वेति व्याख्यातत्वेन बाधितस्य त्यागार्हसूचितत्वात् । अत्र कथं बाधितत्वमिति चेत् । शतायुर्वै पुरुष इति श्रुत्या नृणां शतायुष्टोक्तेः । अधिकार्थग्रहणे बाध एव । न च हरेरेचित्यशक्त्या सर्वं सुघटमिति । स्वेच्छामात्रेण पृथ्वीभारापनोदनशक्तत्वादवतारग्रहणस्य व्यर्थत्वप्रसंगात् । अतो मनुष्यावतारानुसारिधर्मस्याप्यवश्यकत्वं । तर्हि गोवर्धनोद्धरणादिकं कथं संगच्छत इति चेत् । अल्पशक्तिमतोऽसंभावितत्वेऽपि अतिशक्तस्य पुंसः संभावितत्वात् । एवमप्यस्त्विति चेन्न । श्रुतिसिद्धधर्मस्यान्यथाकर्तुमनुचितत्वात् । अतष्टीकाकारश्रीधरानुक्तेश्च तादृगर्थकथनमयुक्तं । तर्हि कोऽर्थ इति चेदुच्यते । हे पंचविंशचतुर्विंशतितत्वात्मको देहो येषामस्तीति चतुर्विंशा जडदेहधारिणो जीवाः । तदपेक्षया विलक्षण इत्यर्थः । चिदानंदशरीरेति यावत् । अनेन न तवोर्ध्वलोकगमनमन्यजीववहेहं त्यक्त्वाऽपि तु तेन सहैव । तस्य ज्ञानानंदात्मकत्वेनाभिन्नत्वादित्याशयः । तर्हि नैच्छत्प्रणेतुं वपुः शेषितामिति वक्ष्यमाणस्य का गतिरिति चेत् । तत्र बलभद्रादीनामिति शेषमंगीकृत्य । अत्र भुवि शेषितं बलभद्रादीनां वपुः । प्रणेतुं ऊर्ध्वलोकं नेतुं । नैच्छदिति योजना द्रष्टव्या । अन्यथा जगतो मोहनार्थाय भगवान्पुरुषोत्तमः । दर्शयन्मानुषीं चेष्टां तथा मृतकवद्विशुः । प्रकाशयेददेहोऽपि मोहाय च दुरात्मनां । मायया मृतकं देवस्तदा सृष्ट्वा प्रदर्शयेत् । कुतो हि मृतकं तस्य मृत्युभावात्परात्मन इति प्रमाणविरोधात् । सप्तमस्कंधेऽपि नरहर उपनीतः पंचतां पंचविंशतिश्लोके पंचविंशेति संबोधनाच्च । अधिकं अधिकृतः । कः ब्राह्मपक्षः । यस्मिंस्तत् । शरच्छतं वर्षशतं । व्यतीयाय अत्यक्रामादित्यन्वयः । अनेनेदं ज्ञायते । ब्राह्मसौरार्यपक्षाणां मध्ये ब्राह्मस्य सौरापेक्षया द्विघटकोनत्वात् । मासस्य षष्ठ्यटीसंभवेन तत्कालस्यैवाहोरात्रत्वात् । वर्षस्य द्वादशदिनान्यूनानि यदा भवन्ति तदा शतवर्षाणां द्वादशशतदिनोनतया तावद्दिनानां चतुर्मासाधिकव-

पंचत्रयसिद्ध्या तेनोपशतवर्षाणि नामाष्टमासाधिकषण्णवतिवर्षाणि भवन्ति । तत्काले स्वस्थानगमनापेक्षया ब्रह्ममार्थनं । ततश्चतुर्मासाधिकवर्षद्वयस्थितिर्भूमौ । एवं नवनवतिवर्षाणि भवन्ति । देवकीवसुदेवयोर्जठरयोरेकवर्षे स्थितिः । एवं मिलित्वा पूर्णे शतवर्षात्मके काले भगवन्निर्याणमिति । तदुक्तं । वत्सराणां शतं चैव ऋतूनां पंचविंशकं । अवतीर्णस्य कृष्णस्य यदाऽप्रागात्तदा हरिः । स्वस्थानगमनापेक्षी ब्रह्मा तुष्टाव सामरः । संवत्सरद्वयं चैव पश्चात्स्थित्वा जनार्दनः । अभिपेदे परं स्थानं चतुर्मासाधिकं पुनरिति तात्पर्ये । अस्यार्थः । अवतीर्णस्य । श्वेतद्वीपात् । भूस्थकश्यपवरूपवसुदेवमनस्यारूढस्य शुक्रकृष्णकेशांशेन तन्मनस्याविष्टस्येत्यर्थः । कृष्णस्य मेघश्याममूलरूपभगवतः । ऋतूनां पंचविंशकं द्विमासाधिकवर्षचतुष्टयं । यदा । वत्सराणां वर्षाणां । शतं प्रति अप्रागात् संख्यापूरकत्वेन न प्राप । द्विमासो नषण्णवतिवर्षात्मके काल इति यावत् । तदैव । स्वस्थानगमनापेक्षी सत्यलोकनयनेच्छुः । इदं विशेषणं न केवलं ब्रह्मणोऽपि तु पश्चाद्ब्रह्मादिप्रार्थनानंतरं । जनार्दनः जनवच्छतवर्षानधिककालेऽर्दनं गमनं यस्य सः । अथवा । अजनस्य ब्रह्माणं अर्दनं याचनं यस्मै स तथा । अर्दं गतौ याचनेति धातुः । चतुर्मासाधिकं संवत्सरद्वयं च स्थित्वा भुवि वासं कृत्वैव पुनः परं स्थानं । अभिपेदे जगामेति । इदमत्राकृतं । भगवतः शुक्रकृष्णरूपेण वसुदेवमनसि युगपत्प्रवेशेऽपि शुक्रकेशात्मकस्य हरेर्नवमासपर्यंतं वसुदेवे स्थितिः । ततो देवक्युदरे मासत्रयं । ततो रोहिण्युदरे सप्तमासं । ततस्तदाविष्टशेषस्य भुवि जन्म । तच्च वैशाखबहुलाष्टम्यां । यदा त्रिमासः स बभूव देवस्तदाविरासीत्पुरुषोत्तम इति तात्पर्यनिर्णयगतवाक्येन रामकृष्णयोस्त्रिमासांतरोक्तेः । देवकीगर्भबहिर्निगमरूपावतरणापेक्षयैव । श्रावणस्यासिताष्टम्यां रोहिण्यामर्धरात्रके इत्यादिवाक्यस्यापि पश्चात्त्रिमासांतरसंभवात् । तदैव शेषो हरिणोदितोऽविशद्वर्षे सुताया अपि देवकस्य । स तत्र मासत्रयमुष्य दुर्गया पराहितो रोहिणीगर्भमाशु । नियुक्तया केशवेनाथ तत्र स्थित्वा मासात्समजातः पृथिव्यामिति चोक्तिबलाद्युज्यते चायमर्थः । आश्विनकृष्णे वसुदेवेन देवक्यां दशम्याषष्ठ्यर्धस्थापने कृते तदैव वसुदेवे रूपद्वयेन भगवत्प्रवेशः । ततः सप्तमे वैशाखे दश जन्म । ततो द्विमासांते आषाढे देवक्यां सप्तम्याषष्ठ्यर्धस्थापनं । ततस्त्रिमासांते आश्विने रामस्य रोहिणीगर्भप्रवेशः । ततः सप्तमे वैशाखे रामजन्म । रोहिण्यां रामगर्भप्रवेशकालात्सार्धमासद्वयांते पौषशुद्धे देवक्यां श्रीकृष्णगर्भप्रवेशः । ततः सार्धसप्तमासांते श्रावणकृष्णाष्टम्यां भगवत्प्रादुर्भावः । आविश्य

भा० टि०
॥ ६२ ॥

पूर्वं वसुदेवमेव विवेश तस्माद्वतुकाल एव । देवीमुवासात्र च सप्तमासात्सार्धास्ततश्चाविरभूदजोपीत्युक्तेः । तस्माद्देवक्युदराविर्भाव-
कालादष्टमासाधिकसप्तनवतिवर्षात्मके काले ब्रह्मप्रार्थनसद्भावेऽपि पञ्चविंशतिर्नूनासिद्धाद्विमासो न षण्णवतिवर्षातीततोक्तिस्तु वसुदेव-
मनः प्रवेशरूपावतरणकालापेक्षयैव तात्पर्यं । तथा वसुदेवमनसि सार्धचतुर्दशमासस्थितेः । देवक्युदरे च सार्धसप्तमासस्थितेस्ततो
द्विमासो न षण्णवतिवर्षात्मके ब्रह्मप्रार्थनात् । एतत्सर्वं मिलित्वा षष्ठमासाधिकसप्तनवतिवर्षात्मककालस्य पूर्तिसिद्धेः । भागवते
पूर्वोक्तकाल एव ब्रह्मप्रार्थनसद्भावेऽपि ब्राह्ममानेन द्वादशशतदिनोनतासिद्ध्या षष्ठमासाधिकषण्णवतिवर्षमितकालातिक्रमोक्तिस्तु
रामाख्यशेषाविष्टशुक्लेशात्मनो हरेर्देवकीगर्भप्रवेशकालापेक्षया । एतदङ्गीकारेण देवक्युदरे रामस्य त्रिमाससंस्थितेः । ततः सार्ध-
द्विमासांते कृष्णस्य देवकीगर्भप्रवेशः । ततस्तत्र सार्धसप्तमासस्थितिः । तत आविर्भावः । तत्कालमारभ्याष्टमासाधिकषण्णवति-
वर्षमितकाले ब्रह्मप्रार्थनं । एतत्सर्वमेलने षष्ठमासाधिकसप्तनवतिवर्षात्मककालस्य पूर्तिसिद्धेः । न चैकमासाधिक्यमिति वाच्यं ।
तद्वर्षेऽसक्रांतमासागमनेनैकमासाधिक्येऽपि तन्मासगणनौचित्यात् । ततश्चोभयत्रापि चतुर्मासाधिकद्विवर्षमस्मिल्लोके संवासेन शता-
ब्दपूर्त्या न श्रुतिविरोधगंधोऽपीति । यत्तूपदिश्यपरं ज्ञानमुद्रवायामुमाश्रमं बदर्याख्यं प्रापयित्वा सप्तमाब्दं शतोत्तरं । प्रतीक्षन्पाल-
यामास पार्थैः सह भुवं प्रभुरिति भारततात्पर्यनिर्णायकश्रीमदाचार्यवाक्ये सप्तोत्तरशताब्दातीततोक्तिः । सा कृष्णावतारस्य
बार्हस्पत्यमानेन पूर्णशतवर्षस्थितिविवक्षासत्त्वेऽपि सावनमानेन ज्ञेया । यतो बार्हस्पत्यमानगतशतवर्षेषु शतमासा एवाधिका भवन्ति ।
तेषां वर्षाणि चतुर्मासाधिकाष्टा भवन्ति । तत्र चतुर्मासाधिकसप्ततिवर्षाधिक्यकथने एकवर्षाधिक्यं भवति । तच्च देवकीवसुदेवगर्भ-
स्थितिविवक्षयेति ज्ञेयं । अतो न कश्चिद्विरोधः ॥ २५ ॥ इति श्रीभागवतटिप्पण्यां षष्ठोऽध्यायः ॥ ११—६ ॥ ॥

॥ हरिः ॥ ॐ ॥ अहिंसेति । अत्रोभयोः श्लोकयोर्यमानां नियमानां च प्रत्येकं द्वादशत्वं भासते । तथापि द्वितीयश्लोके
यमानामेकादशत्वकथनेन द्वादशत्वानुपपत्त्या विरोधापत्तिरित्यत्र केचित् । शौचस्य बाह्यांतरभेदेन द्वैविध्यं परिकल्प्य संख्यापूरण-
मिच्छन्ति । तच्चित्यं । जपादेरपि सगर्भागर्भभेदसद्भावाभिर्धारणासिद्धेः । अपरे च । पूर्वश्लोकोक्तद्वादशरूपमेकं नियमं परिकल्प्य
तेन नियमानां साहित्यं परिकल्प्य संख्यां पूरयन्ति । तदप्यसमंजसं । एते यमाः सनियमा इत्यनेन यमानां नियमसाहित्यापत्त्या

वि० स्क०
११
अ० १९

॥ ६२ ॥

नियमानां यमसाहित्यायोगात् । तर्ह्यस्य वाक्यस्य का गतिरिति चेत् । उच्यते । एतेऽहिंसाद्याचार्यसेवनांता यमाः सनियमाः स्मृताः । नात्रान्वये द्वादशपदान्वयः । उभयोर्यमनियमयोर्मध्ये ये द्वादशतत्संख्यावंतो यमा यथा यथावदुपासिताः संतः पुंसां कामं दुहंति निश्चितं । यद्वा । सनियमा इत्यावर्त्य द्वादशयमानां विशेषणतया योज्यं । अथवा । उभयोः स्त्रीपुरुषयोर्मध्ये पुंसांमेते द्वादशयमाः सनियमाः स्मृताः । पुंसामित्यनेन स्त्रीणां नियमेषु योग्यता नास्तीति ध्वन्यते । तथाहि । शौचविषये रजो-
दोषात् । जपे वैदिकमंत्रानधिकारात् । तपसि भर्तृसेवात्यागप्रसंगात् । होमे श्रोत्रादावविधानात् । श्रद्धायां भर्तृमतविरोधि-
गुर्वाद्युपदेशानङ्गीकारात् । आतिथ्ये स्वातंत्र्याभावात् । मदर्चने प्रतिमादिपूजनेऽनाधिकारात् । तीर्थाटने भर्तृरहितगमनस्य निषिद्धत्वात् । परार्थेहायां पातित्रत्यभंगप्रसंगात् । तृष्टौ स्त्रीणां पुमपेक्षया चतुर्गुणकामत्वात् । आचार्यसेवने उपनयनाभावादिति । तस्माद्यमेष्वेव स्त्रीणां योग्यता । तत्र । असंगः अदुष्टकर्मसंगतिः । असंचयः भर्तृप्रतारणया पदार्थसंचयाकरणं । ब्रह्मचर्यं भर्तुरन्यत्र कामाभावः । मौनं भर्तृप्रीतिसाधनमात्रभाषणं । अन्यत्समानं । अथवा । उत्तरश्लोकोक्ताः शौचादय एकादश सनियमाः । नियम शब्दगृहीतद्वादशसंख्यापूरकनियमांगभूतनियमांतरेण सहिता इति योजना । तदर्थस्तु । धृतव्रतादेरत्यागः । तत्पक्षे एतच्छब्देन संनिकृष्टस्यैव योग्यत्वान्नियमा ग्राह्याः । ते च सनियमा यमाश्चोभयोः श्लोकयोर्द्वादश स्मृता इत्यन्वयः । एतदर्थकनियमशब्दस्य द्वादशसंख्यापूरकत्वासिद्ध्या न विरोध इति भावः । उत वा पुरुषरूपचेतनतारतम्येन बृहस्पतेर्द्वादशत्वात्तदवतारभूतस्योद्भवस्य संवृद्धिर्द्वादशेति । तारतम्यस्तोत्रे विष्णुविधिप्राणगरुडशेषरुद्रैद्रकामप्राणानिरुद्धगुर्वित्युक्तकोटिषु गुरोर्द्वादशकोटिगतत्वेनाभिधानाद्वा । तस्मादयं श्लोकार्थः सन्मनस्तुष्टिकारकत्वेन श्रीभगवत्तुष्टिकारकोऽस्तु ॥ ३३॥३४ ॥ इति श्रीभागवतटिप्पण्यां एकोनविंशोऽध्यायः ॥ ११-१९ ॥

॥ हरिः ॐ ॥ अर्थस्येति । अत्र स्तेयमित्यादिश्लोकोक्तानामनर्थानां त्रयोदशत्वलाभेन पंचदशसंख्योक्तिविरोधः । न च पूर्वश्लोकोक्तैः पूर्तिः । तत्र चतुर्णामायासीदीनामुक्त्या सप्तदशत्वापातात् । अत्र श्रीधरेण व्यसनमध्ये स्त्रीव्रतमद्येति व्यसनव-
याङ्गीकारे पूर्तिरुक्ता । तच्चित्यं । स्त्रीव्यसनस्यैव कामरूपत्वात् कामोक्त्यैव तत्सिद्धेः । कितवानां छलग्रह इत्युक्तेरनृतस्यैव
वि० १६*

द्यूतरूपत्वात् । तथा मदस्यापि मद्यरूपत्वात् । विजयध्वजाचार्यैस्तु राजादिभ्यो व्यसनानि विविधनिरसनानीति व्याख्यातं । तस्यायमाशयः । वीत्युपसर्गस्य विविधार्थकत्वं । असन शब्दस्य निरसनार्थकत्वं । उपसर्गाणां धातुषु पूर्वसिद्धस्यवैर्थस्य द्योतकत्वेनासनशब्द एव निरसनरूपार्थस्य सत्त्वात् । निरसनं नाम प्रतिष्ठाभंगः । राजादिभ्य इत्यादिशब्देन शत्रुस्वजनौ गृह्येते । तथा च राजतः प्रतिष्ठाभंग एकः । शत्रुतो द्वितीयः । स्वजनात्तृतीयः । एवं पंचदशसंख्यापूर्तिः । न च वाच्यं स्तेयादीनामपि विविधत्वाच्चसनस्यैव वैविध्येन संख्यापूर्तिरयुक्तेति । स्तेयादीनां सर्वेषामेकवचनात्तत्त्वोक्त्या वैविध्यांगीकारानर्हत्वात् । अस्त्यैव बहुवचनात्तत्त्वेन वैविध्यांगीकारार्हत्वात् । नापि बहुवचनेनानेकेषामपि ग्रहणोपपत्त्या त्रयाणामेव ग्रहणे एते पंचदशानर्थार्थमूलता नृणां नियमाभाव इति । अपर्यवासित बहुत्वस्य त्रित्वे पर्यवसानमिति नियमात् । दंडनिर्यापणनिर्भर्त्सनादिरूपवैविध्यस्यानेकत्वेऽपि राजादित्रयाणामेव निमित्तभूतानां समावेशात् । प्राप्तानामेव विवक्षिततया त्रित्वोपपत्तिरिति ॥ १७ ॥ १८ ॥ इति श्रीभागवतटिप्पण्यां त्रयोविंशोऽध्यायः ॥ ११—२३ ॥ ॥

॥ हरिः ॐ ॥ कृत्वोरौ दक्षिणे पादमासीनं पंकजारुणमित्यादि । तृतीयस्कंधे चतुर्थाध्यायाष्टमश्लोके तु वाम ऊरावधिश्रित्य दक्षिणांग्रिसरोरुहमिति पाठः । अतो मिथो विरोधः । तत्परिहाराय केचित् । पुराणेषु च वैषम्यं युगकल्पव्यवस्थयेति वाक्येन युगकल्पादिव्यवस्थां कल्पयन्ति । तदयुक्तं । तेन पुराणांतस्थस्यैव विरोधस्य परिहार्यत्वात् । नत्वेकद्रष्टृकस्यैकपुराणस्थस्य च । अन्यथा पुराणेष्विति बहुवचनं स्यात् । न च प्रातिस्विकेनेत्यंगीकारो युक्तः । अनुक्तस्य कल्पनया कल्पनागौरवापत्तेः । नापि च शब्देन तदंगीकारो युक्तः । तस्य निरंकुशत्वेन तदर्थे नियामकत्वाभावात् । तस्माच्छिष्टैरनंगीकृतत्वाच्च नात्र व्यवस्थौचित्यशुद्धिः । तर्हि का गतिरस्येति चेत् । उच्यते । कृत्वोरौ दक्षिणे पादमित्यत्र दक्षिणं पादमित्यंगीकारे न कश्चिद्विरोधः । न चानेकपुस्तकेषु सप्तम्यंतपाठोपलभेन द्वितीयांतपाठोऽयुक्तः । श्रीधरव्याख्यानपुस्तकेषु तथोपलभेऽपि अन्यव्याख्यातृकपुस्तकेषु सप्तम्यंतपाठानुपलभ्यात् । विरुद्धपाठापेक्षयाऽविरुद्धस्यैवांगीकारौचित्यात् । नापि दक्षिणमित्यंगीकारे ऊरोरेकांगान्यतमनिर्देशापत्तिः स्यादिति वाच्यं । दक्षिण इत्यंगीकारेऽपि पादस्य तथा वक्तुं साम्यात् । पादस्य दक्षिणत्वकथनेनैवोरोर्वामत्व

सिद्धेश्च । न हि दक्षिणोरौ दक्षिणपादस्थापनं युज्यते । ननु तृतीयस्कंध एव वाममिति पाठोऽभ्युपगम्यत इति चेन्न । पादे समस्तदक्षिणरूपविशेषणस्य सत्त्वात् । न च तत्रापि दक्षिण इति सप्तम्यंत पाठोऽंगीकार्यः । पाठद्वयकल्पनांगीकारे गौरवात् । ननु च विदुरं प्रत्युद्धवेन स्वदृष्टस्यैव कृष्णोपवेशनस्य कथितत्वेनान्यदान्यथोपवेशनेऽपि न विरोध इति चेन्न । अपाश्रितार्थकाश्वत्थमित्युक्त्योद्धवोपदेशकालेऽश्वत्थाश्रयणस्यैवासंभवात् । गंतुं कृतधियस्तीर्थं स्यंदनान्समयूयुजन् । तन्निरीक्ष्योद्धवो राजन्स्यंदना.... इत्यादिना प्रभासगमनात्पूर्वमेवोद्धवोपदेशात् । ततो महाभागवते उद्धवे निर्गते वनं । द्वारवत्यां किमकरोद्भगवान्भूतभावन इति राजप्रश्नात् । तर्हुद्धवेन स्वादृष्टकृष्णोपवेशनस्य विदुराय वर्णनं दुर्घटमिति चेन्न । अन्यत्रस्थस्याप्यौपगवेः कृष्णोक्तरीत्या भगवत्ख्यानेन दूरदर्शनसिद्धिसंभवात् । किंच पैतृककर्माचरणादन्यत्र दक्षिणोरौ वामपादस्थापनानौचित्यात् । वामोरौ च दक्षिणपादस्थापनस्य वीरासनरूपत्वोक्त्या योगकालोपयोगाच्च । अत एकादशे पादशब्दे द्वितीयांतपाठस्यैव युक्तत्वेन न कश्चिद्विरोधगंधोऽपीति सद्भिः संतोष्यं । एवं सत्यपि तादृशपाठे स्वाग्रहं कश्चिन्नैव मुचेच्चैतन्नैवं योजना वक्तव्या । वाम ऊरावधिश्रित्य दक्षिणांग्रिसरोरुहमित्यत्र वामे सुंदरे । तथाऽमरोक्तेः । दक्षिणः सरलः । ऊरो वा । दक्षिणे सरलोदारावित्युक्तेश्च ॥ ३२ ॥ इति श्रीभागवतटिप्पण्यां त्रिंशोऽध्यायः ॥ ११—३० ॥ ॥ इति श्रीभागवतटिप्पण्यां पांचवी श्रीनिवासचार्यकृते विरोधोद्धारे एकादशः स्कंधः समाप्तः ॥ ११ ॥ श्रीकृष्णार्पणमस्तु ॥ ॥



SGDF

॥ हरिः ॐ ॥ श्रीमद्भुवनेन्द्रमध्वांतर्गतं रामकृष्णवैदव्यासात्मकलक्ष्मीहयग्रीवाय नमः ॥ जारयेति । अत्रेयं योजना । हे राजन् भगवन्स्त्वव जन्मारभ्य यावत्तदाभिपेक्षं शिशुनागानंतस्किनंदनामकस्याभिषेकपर्यंतमित्यर्थः । एतदंतरं वर्षसहस्रं पंचशतं तत्पि

भा० टि०
॥ ६४ ॥

दशोत्तरं दशाधिकं । दशाधिकपंचशतोत्तरैकसहस्रमित्यर्थः । शत शब्दस्याव्ययत्वेन बहुवचनाभावः । शतं जीवेत्यत्रापि कार-
कान्वयाभावात् । परीक्षित्समकालमागधसहदेवसुतसोमापिना परीक्षिज्जन्मानंतरं तत्पितुः सहदेवस्य स्वपूर्वयुद्धसहाय्यकारित्वा-
त्तदुपेक्षया सार्वभौमत्वं द्वादशवर्षे आक्रांतं । अत एव तत्प्रभृति बार्हदथानां भाव्यत्वेन द्वादशसहस्रवर्षराज्यकारित्वं । ततः पंच-
प्रद्योतना इमेऽष्टाविंशोत्तरशतं भोक्ष्यंति पृथिवीमिमामित्युक्त्या शिशुनागादीनां षष्ठ्युत्तरसमा भोक्ष्यंति पृथिवीमित्युक्त्या प्रद्योतनाना-
मष्टाविंशदधिकशतवर्षपर्यंतं राज्यं । ततः शैशुभानागा दशैते ये षष्ठ्युत्तरशतत्रयं त्रिशतवर्षं राज्यं । एवं मिलित्वैकसहस्रोपरि
दशाधिकपंचशतसंख्यैव जायते । अतो न काचिदर्थानुपपत्तिः । यत्तु श्रीधरेणैतत्कालगणनं कयाचिद्विवक्षयैति लिखितं । तदयुक्तं ।
व्याख्यात्राऽज्ञातविवक्षाविषयकथने कृते परार्थाज्ञापनेन व्याख्यातृत्वानुपपत्तेः । यश्चानेन पूर्वसंख्याविरोधः प्रदर्शितः सोऽपि
नास्ति । एकार्थप्रतिपादकत्वस्यात्र प्रदर्शितत्वात् । यद्वा । आरभ्य भगवतो जन्मेत्यत्र अजन्मेति पदच्छेदः । जन्मविरोधमरण-
मित्यर्थः । तदारभ्य जनमेजयेन द्वादशवर्षपर्यंतं सार्वभौमत्वं कृतं । तदूर्ध्वं सोमापि पुत्रः श्रुतश्रवः पूर्वबार्हद्वयैः कृतं । अत
इमानि द्वादशाधिकसहस्रवर्षाणि प्रद्योतनानामष्टात्रिंशदधिकशतवर्षाणि शिशुनागानां षष्ठ्युत्तरात्रिशतवर्षाणि । एवं सर्वमेलने कृते
दशोत्तरपंचशताधिकैकसहस्रवर्षसंख्या सिध्यतीति ॥ २६ ॥ इति श्रीभागवतटिप्पण्यां द्वितीयोऽध्यायः ॥ १२—२ ॥ ॥

॥ हरिः ॐ ॥ दशंतमिति । अत्र पादस्य दंशस्थानोक्तेः । कंठेऽदशदिति भारतोक्त्या विरोधोऽतोऽर्थोत्तरं । पादे
स्वशरीरचतुर्थांशे । उरुपर्यंतमेकांशः । नाभ्यांतो द्वितीयांशः । वक्षोऽतस्तृतीयांशः । कंठादिशिरोऽतश्चतुर्थांशः । अत एकवाक्यतया न
विरोधः । यद्वा । महतां हि स्वरूपं च पाद शब्देन भण्यत इत्युक्त्या पाद शब्दस्य सर्वशरीरवाचकत्वेन कंठावयवस्यापि सुग्रहत्वात् ।
अथवा । पंजगत्पालकं स्वरक्षकं वा विष्णुमुच्चार्यतयाऽऽददाति अंगीकरोतीति तथा तस्मिन्कंठे इत्यर्थः । उच्चारणस्य कंठावयवत्वात् । किंवा ।
पादे चरणे । विषाननैः । लेलिहानं केवलं लिहंतं । प्रमितस्थाने तु तक्षकमित्यादि । उत पश्य विष्णोः आ अतिशयात् आदानेऽ-
भ्युपगमे सति दशंतं तक्षकं न दृश्यसि । बाह्यदृश्यभावादित्यर्थः । स्वशरीरस्यापि दर्शनाभावेन परतक्षकशरीरदर्शनस्यात्यंता-
संभवात् । तत्र हेतुमाह ॥ शरीरंचेति । आत्मनः परमात्मनः । सकाशात् । शरीरं शरीरणविकारि जडमित्यर्थः ॥ विश्वं च ।

वि० स्क०
१२
अ० ४

॥ ६४ ॥

ओहाश्विगतिवृध्योरितिधातोः । गमनकारि चेतनमित्यर्थः । तदुभयं ॥ पृथक् । भिन्नं । अत्र च शब्देन स्वात्मेतरचेतनं गृह्यते ।
अत आत्मनो दर्शनेऽपि तदत्यंतभिन्नस्य स्वशरीरादेर्दर्शनाभाव इति भावः ॥ ५६ ॥ इति श्रीभागवतटिप्पण्यां चतुर्थोऽध्यायः
॥ १२—४ ॥ इति श्रीभागवते पांघरीश्रीनिवासाचार्यकृतटिप्पण्यां विरोधोद्धारे द्वादशः स्कंधः समाप्तः ॥ १२ ॥ संपूर्णोऽयं ग्रंथः

॥ श्रीकृष्णार्पणमस्तु ॥



SGDF

Sri Gargeshwari Digital Foundation



SGD

॥ इति श्रीमद्भागवतटिप्पण्यां विरोधोद्धारः समाप्तः ॥

SGF

Foundation